

جامِ عرفان

سید العارفین، جنید وقت حضرت حافظ محمد صدیق رحمۃ اللہ علیہ

۱۲۳۲ ————— ۱۳۰۸ھ

بانی خانقاہ بھرچونڈی شریف سندھ کے ملفوظات کا اردو ترجمہ
اور آپ کی دینی و ملی خدمات کا مختصر جائزہ

تالیف و ترجمہ

سید محمد فاروق قادری ایم اے

فرید بکسٹال، ۳۸ اردو بازار لاہور

جامِ عرفان

سید العارفین بنید وقت حضرت حافظ محمد صدیق رحمۃ اللہ علیہ
۱۲۳۴ ————— ۱۳۰۸ھ

بانی خانقاہ بھرچونڈی شریف سندھ کے ملفوظات کا اردو ترجمہ
اور آپ کی دینی و ملی خدمات کا مختصر جائزہ

تالیف و ترجمہ

سید محمد فاروق قادری ایم اے

فرید پور پاکستان ۲۰۱۴ء بازار لاہور

marfat.com

Marfat.com

نام کتاب _____ جام عرفان
تالیف و ترجمہ _____ سید محمد فاروق القادری ایم۔ اے
ناشر _____ فرید بک سٹال۔ لاہور
مطبع _____ گنج شکر پرنٹرز۔ لاہور
کتابت _____ وزارت الکتابت۔ حضرت کیلیا نوالہ۔ گوجرانوالہ
قیمت _____

فہرست مضامین

| صفحہ نمبر | عنوان | صفحہ نمبر | عنوان |
|-----------|--|-----------|--|
| ۴۷ | خلیفہ عبد الغفارؑ | ۹ | سید العارفین حضرت حافظ محمد صدیق |
| ۴۸ | خلیفہ ولہرادؑ | | رحمۃ اللہ علیہ |
| ۴۸ | خلیفہ مولانا شمس الدینؑ | ۱۱ | ابتدائی حالات |
| ۴۹ | خلیفہ رب ڈنہ کبڑہؑ | ۱۲ | خرقہ خلافت |
| ۴۹ | خلیفہ ابوالخیرؑ | ۱۴ | تحریک آزادی کے علمبردار |
| ۴۹ | خلیفہ محمد عمر شاہؑ | ۲۲ | شکوہ سنجہ و فتنہ جنید و سبنامی |
| ۵۰ | خلیفہ عبد العزیزؑ | ۲۷ | آپ کا ملی مقام اور غلط فہمی کا ازالہ |
| ۵۰ | خلیفہ عبد الرحمنؑ | ۳۲ | آپ کے مسلک کی امتیازی خصوصیات |
| ۵۰ | وصال | ۳۵ | طریق بیعت و ارشاد |
| ۵۱ | تاریخی تسامحات | ۳۵ | آپ کے پیل و نہار |
| ۵۶ | حافظ الملت کے مسلک کے بارے | ۳۸ | صوفیا کے اجتماعی معاشرے کی جھلک |
| | میں شکوک کی مہم | ۴۱ | مرد غوغا |
| ۶۲ | تصور شیخ | ۴۲ | حافظ الملت کے خلفائے مجاز |
| ۶۲ | دنیا کا انتظام اولیاء اللہ کے حوالے ہے | ۴۴ | حضرت حافظ محمد عبد اللہ رحمۃ اللہ علیہ |
| ۶۲ | مرید کے حالات سے شیخ کی آکاہی | ۴۵ | نبیند غلام محمد صاحب دین پوریؑ |
| ۶۳ | مرشد کے آستان کا ادب | ۴۶ | خلیفہ سید تاج محمود امرودیؑ |

| نمبر صفحہ | عنوان | نمبر صفحہ | عنوان |
|-----------|---------------------------|-----------|---|
| ۹۱ | آداب زیارت قبر | ۶۳ | آنحضرت صلی اللہ علیہ وسلم زندہ ہیں |
| ۹۲ | راہِ صفا | ۶۳ | وصال کے بعد شیخ کا فیض |
| ۹۴ | شکر کیا ہے؟ | ۶۴ | زیارت مرشد کی خاطر قصر نہ کرنا |
| ۹۶ | مکتوب گرامی قبلہ عام | ۶۴ | خدا ہر جگہ موجود ہے پھر پیر کی ضرورت |
| ۹۹ | چار عالم | ۶۵ | آنحضرت صلی اللہ علیہ وسلم کی تین صورتیں |
| ۱۰۱ | عزیز علم فقر کے برابر ہیں | ۶۵ | اللہ والوں کی دکانیں |
| ۱۰۲ | العلم حجاب الاکبر | ۶۸ | ملفوظات کا اصل نسخہ |
| ۱۰۳ | خدا کا بندہ کون ہے | ۷۸ | تصور شیخ |
| ۱۰۵ | تہام نسبت | ۸۰ | صورت پرستی حرام ہے |
| ۱۰۵ | دین اسلام کی تروتازگی | ۸۱ | بے صورت، صورت اولیٰ |
| ۱۰۶ | دل را بہ دل رہ | ۸۱ | المجاز قنطرة الحقیقة |
| ۱۰۶ | نگاہ فقر میں آداب قصر | ۸۱ | منکر اولیاء |
| ۱۰۷ | تعمیر جہاں کی بنیاد | ۸۲ | غیر اللہ سے تعلق کے حدود |
| ۱۰۷ | فقیر شہاب الدین کا واقعہ | ۸۳ | لباس آدمی پہننا |
| ۱۰۸ | کرامت کیا ہے | ۸۴ | اس صورت نول میں جان آگھاں |
| ۱۰۹ | اتباع نبوی | ۸۵ | دام بجم رنگ زمین |
| ۱۱۰ | دنوی گفتگو | ۸۶ | سوداگری نہیں یہ عبادت خدا کی ہے |
| ۱۱۰ | قلب سلیم | ۸۷ | ایک بند و بارگاہ فقر میں |
| ۱۱۲ | دین مجوا نذر کتب | ۸۸ | من عرف نفسه فقد عرف ربه |
| ۱۱۳ | شیخ کامل کی زیارت | ۸۹ | خطبہ سید العارفین |

| نمبر صفحہ | عنوان | نمبر صفحہ | عنوان |
|-----------|------------------------------------|-----------|---------------------------|
| ۱۲۹ | اشد والوں کے قدم | ۱۱۷ | سرخ رنگ کے جوان |
| ۱۳۰ | فقیر دریا خاں اور خیر محمد کی ماضی | ۱۱۷ | محبت الہی |
| ۱۳۱ | محبوب مؤذن | ۱۱۵ | مقام قبلہ عالم |
| ۱۳۲ | جام جہاں نما | ۱۱۴ | براہن پرودہ تا معلوم گرود |
| ۱۳۲ | گلوبند | ۱۱۸ | محبت شیخ |
| ۱۳۲ | احترام سادات | ۱۱۸ | دوشکاری |
| ۱۳۳ | شیخ کی خدمت میں حاضری کے آداب | ۱۱۹ | نام نہاد مشائخ |
| ۱۳۳ | ظاہر و باطن کی ہم رنگی | ۱۱۹ | راہ مولیٰ بند نہیں ہے |
| ۱۳۴ | حرص و ہوس | ۱۲۰ | اشد والوں کی دکانیں |
| ۱۳۵ | ضمیر منیر دوست | ۱۲۰ | عبادت اور حضورِ کامل |
| ۱۳۶ | اشد والوں کی ملکیت | ۱۲۱ | راہِ حق میں طمع |
| ۱۳۷ | جماعت کے ساتھ محبت | ۱۲۲ | نگاہ فقر کی لطافت |
| ۱۳۸ | ریور کی حفاظت | ۱۲۲ | علم بیچ نہ دارم |
| ۱۳۹ | مریدِ عینزلہ اولاد ہیں | ۱۲۳ | فقیر کی ملکیت |
| ۱۳۹ | فقراء کا باہمی ربط | ۱۲۳ | نفع و نقصان کا مالک |
| ۱۴۰ | آپ کی قرأت | ۱۲۵ | ایک بات اختیار کرنی چاہیے |
| ۱۴۱ | خاکپائے درویشیاں | ۱۲۵ | امام کی تشریح |
| ۱۴۱ | مرشد کے گاؤں کا ادب | ۱۲۶ | ایک بندو کا واقعہ |
| ۱۴۲ | قرآن مجید پر اجرت | ۱۲۶ | پیر سہری کا واقعہ |
| ۱۴۲ | قیامت کا خزانہ | ۱۲۸ | طریقیت خدمتِ خلق ہے |

| نمبر صفحہ | سنوان | نمبر صفحہ | عنوان |
|-----------|---|-----------|-------------------------------|
| ۱۵۸ | چلنے اور بیٹھنے کے آداب | ۱۴۲ | مشنوی مولوی معنوی |
| ۱۵۸ | آدابِ دعا | ۱۴۳ | فقر کی خودداری |
| ۱۵۸ | گیارہویں | ۱۴۴ | حیدرآبادی سید کی ماضی |
| ۱۵۹ | فقر کی دعوت | ۱۴۵ | انسان ظاہری اور انسان معنوی |
| ۱۶۰ | کسر نفسی اور عجز | ۱۴۶ | بستی مولویاں کے علماء کی بحث |
| ۱۶۰ | بے حد و شمار اجر | ۱۴۷ | انوکھے شکاری |
| ۱۶۰ | اے کریمے کہ از خزانہ غیب | ۱۴۸ | خوبصورت پرندے |
| ۱۶۱ | نفسانی خیالات کا علاج | ۱۴۹ | جدِ صرد کھیتا ہوں تو ہی تو ہے |
| ۱۶۱ | طالب کو عقدہ پیش آئے تو کیا کرے | ۱۵۰ | طالبِ طریقت پر شفقت |
| ۱۶۲ | حضرت جبیلانی کا عقدہ | ۱۵۰ | دست پیر |
| ۱۶۳ | راہِ طریقت اور اسبابِ دنیا | ۱۵۱ | وجہ عزت و افتخار کیا ہے |
| ۱۶۳ | خلیفہ محمود کا واقعہ | ۱۵۱ | شیخ کو مرید کے حالات سے |
| ۱۶۴ | ہر شیخ کا اپنا انداز | | آگاہی ہوتی ہے |
| ۱۶۵ | یہ انگریز کیا چیز ہے | ۱۵۲ | دل کی روشنی |
| ۱۶۵ | سہر کے پال | ۱۵۲ | اللہ والوں کی نگاہ سے گرنا |
| ۱۶۶ | نماز نہ پڑھنے والوں کو معاف نہ کیا جائے | ۱۵۲ | مرید پر شیخ کی نگاہ |
| ۱۶۶ | جماعت فقراء پر اعتراض | ۱۵۵ | حکم کی فرمانبرداری |
| ۱۶۷ | نہد شاخ پر میوہ سرزمین | ۱۵۶ | میرن کا واقعہ |
| ۱۶۷ | حکمِ الہی | ۱۵۶ | خدا ہر جگہ موجود ہے |
| ۱۶۸ | دینِ محبت سے حاصل ہوتا ہے | ۱۵۷ | اللہ سے عبادت کی توفیق مانگنا |

| نمبر صفحہ | عنوان | نمبر صفحہ | عنوان |
|-----------|--------------------------------------|-----------|-----------------------------------|
| ۱۷۹ | آرمی کو بھی میسر نہیں انساں ہونا | ۱۶۸ | فقیر خیر محمد کا واقعہ |
| ۱۸۰ | احیائے اسلام | ۱۶۹ | آداب زیارت شیخ |
| ۱۸۰ | میت کی بخشش کی دعا | ۱۶۹ | بعد از وصال جسم طاہری کے ساتھ آمد |
| ۱۸۱ | شمس تبریزی کا واقعہ | ۱۷۰ | لباس فقراء |
| ۱۸۲ | مہبت قرآن در زبان پہلوی | ۱۷۰ | فقراء پر شفقت |
| ۱۸۲ | تو زندہ ہے واللہ | ۱۷۱ | انبیاء کی آمد کا مقصد |
| ۱۸۳ | تین قسم کے ناپسندیدہ لوگ | ۱۷۱ | اپنی ہستی کو فنا کرنا |
| ۱۸۳ | راز و نیاز کی باتیں | ۱۷۲ | سالک کو عجیب تلقین |
| ۱۸۳ | توکل | ۱۷۲ | وہ کیا ہے جو ان پر عیاں نہیں |
| ۱۸۵ | میرے ماہی جیہا نہ کوئی اور | ۱۷۲ | مجھے نہ کوئی آدم خاکی کو حقیر |
| ۱۸۵ | قصے کہانیوں کا کیا فائدہ | ۱۷۲ | طالب الموائی مذکر |
| ۱۸۸ | گفتہ اوگفتہ اللہ بود | ۱۷۳ | زمیندار کو نصیحت |
| ۱۸۹ | فریادی اونٹنی | ۱۷۵ | صونیا کا مشترک نظام معیشت |
| ۱۹۰ | انوکھا چور | ۱۷۵ | شان صدیق اکبر رضی اللہ عنہ |
| ۱۹۱ | حضرت والا کی نڈا | ۱۷۶ | امی و گویا بز زبان فصیح |
| ۱۹۱ | مسجد کو در درون اولیاء | ۱۷۶ | کعبہ حکمی و کعبہ حقیقی |
| ۱۹۲ | مارے جہاں کا درد ہمارے جگر میں ہے | ۱۷۷ | وصال کے بعد شیخ کا فیض |
| ۱۹۳ | مولانا ہمایونی سے ایک فقیر کا مکالمہ | ۱۷۸ | محبت الہی کسی لباس کی محتاج نہیں |
| ۱۹۴ | ہر کہ خدمت کرو او مخدوم شد | ۱۷۸ | جیوں تو رنج رہیں پیارا |
| ۱۹۵ | تمیز بندہ و آقا | ۱۷۸ | اول باخر نسبتے وارد |

| نمبر صفحہ | عنوان | نمبر صفحہ | عنوان |
|-----------|--|-----------|---|
| ۲۱۱ | وہ دیتے ہیں سب کچھ | ۱۹۷ | گدایانِ عشق |
| ۲۱۵ | مارون الرشید کے تین عقلمند | ۱۹۹ | اسرار سے خالی نہیں یہ خاک کا پتلا |
| ۲۱۷ | صحابہ کا انداز حکومت | ۲۰۰ | قبلہ کے متعلق آپ کی تحقیق |
| ۲۲۲ | مولوی بننا اور فقیر کہلانا | ۲۰۱ | طفلی میں بھی ہم کھیل جو کھیلے تو صنم کا |
| ۲۲۲ | حضرت امیر حمزہ کے قتل کا بدلہ | ۲۰۲ | سخوی اور محوی کا واقعہ |
| ۲۲۲ | لال شہباز قلندر کا واقعہ | ۲۰۲ | آپ کا علمی مرتبہ |
| ۲۲۶ | شیخ الاسلام بہادر الدین زکریا کا واقعہ | ۲۰۳ | صورت شیخ کا کرشمہ |
| ۲۲۷ | مخدوم دین محمد صاحب کا واقعہ | ۲۰۴ | جدھر دیکھتا ہوں چلا آ رہا ہے تو |
| ۲۲۹ | صفاتِ سبعہ | ۲۰۵ | شادی میں ڈھول باجے کی ممانعت |
| ۲۳۰ | منکبرہ بالقرآن | ۲۰۶ | آپ کا روحانی مرتبہ |
| ۲۳۶ | خلفائے اربعہ سے محبت | ۲۰۷ | میں شاموں کی شوکت کو بس بیچ سبھا |
| ۲۳۷ | خلیفہ صاحب امری کا واقعہ | ۲۰۷ | حضرت علیؑ اور بدوی |
| ۲۳۷ | چسیت دنیا | ۲۰۸ | باش درپے آزار |
| ۲۳۸ | تعلق الہی کا بلند مقام | ۲۰۹ | ایک عالم کا بحث و مباحثہ |
| ۲۳۹ | پہچان یہ ہے | ۲۰۹ | مولوی عثمان کی علمی بحث |
| ۲۳۹ | غیر شرعی رسوم سے نفرت | ۲۰۹ | مخدوم دین محمد کی بحث |
| | | ۲۱۱ | آخر ظہر کا اجراء |

بِسْمِ اللّٰهِ الرَّحْمٰنِ الرَّحِیْمِ

مت سہل ہیں سمجھو پھر تا ہے فلک نبروں
تباہی کے پودے سے انسان نکلتا ہے

سید العارفین جنید زمانہ مالک مقام تحقیق قضا الملت حضرت حافظ محمد صدیق رحمۃ اللہ علیہ
(بانی خانقاہ بھرچوٹی شریف ۱۲۳۲ھ، ۱۳۰۸ھ)

یوں تو وادی مہراں کا چپہ چپہ عارفوں، کاملوں، شریعت و حقیقت
کے علمبرداروں اور عرفان و سلوک کے شہسواروں سے تابندہ و روشن نظر آتا ہے
لیکن باب الاسلام سندھ کے بعض مقامات ایسے بھی ہیں جہاں بلا مبالغہ آسمان
عرفان و حقیقت کے شمس و قمر تہ خاک مدفون ہیں، ہالا کے مندوم نوح مسرور،
سہوان کے سید صدر اور لال شہباز قلندری، بکھر کے سید محمد مکی، نصر پور کے شاہ
عنایت رضوی اور بھٹ کے شاہ لطیف کے بعد راشدیہ خاندان (جو بعد
میں پیر پگارو کے نام سے مشہور ہوتے) کے فیض یافتہ اور گل سر سب سید العارفین
جنید وقت، حافظ الملت حضرت حافظ محمد صدیق قادری رحمۃ اللہ علیہ کی
ذات گرامی سب سے نمایاں اور ممتاز نظر آتی ہے۔

آپ کی ذات گرامی اپنے دور میں علم و ادب کا بحر محیط، شریعت و
طریقت کا منبع اور آزادی و حریت کا ستون تھی حضرت حافظ الملت نے اگر
ایک طرف صوفیان نمودار اور خرقہ پوشان مکرور یاہ کو چیلنج کیا تو دوسری طرف
قال اقول کے علمبردار خشک تلاؤں کو ایک ہی نگاہ میں رام کر کے مسند رشدد

ہدایت کا علمبردار بنا دیا۔

حضرت حافظ الملت جس دور میں پیدا ہوئے وہ مسلمانوں کے لئے
بر اعتبار سے زوال اور انحطاط کا دور تھا، اگر ایک طرف خرقہ پوشان مکروریاہ
نے خانقاہی نظام کو بدنام کر رکھا تھا تو دوسری طرف مسواک و استنجا پر
لڑنے والے علماء نے شریعت کو مفلحہ خیز اور مجرب بنا دیا تھا، اگر ایک طرف
انگریز کے تسلط سے مغربی افکار و تہذیب کا مسلمانوں میں نفوذ جاری تھا
تو دوسری طرف برادران وطن کی کڑی گرفت نے تساہل پسند مسلمانوں کے
اقتصادی اور معاشی ڈھلچکے کو تباہ و برباد کر دیا تھا فرض ملت اسلامیہ
تہذیبی، علمی اور اقتصادی طور پر زوال اور بے جان ہو کر رہ گئی تھی،
اسی مایوس کن ماحول میں ۱۹۲۲ء کے لگ بھگ حضرت حافظ الملت
منصفہ رشتہ پر جلوہ گر ہوئے۔ یوں تو آپ کا فیض ہندوستان کے کونے کونے
میں پہنچا لیکن شمالی ہندوستان بالخصوص ہندھ، بلوچستان اور پنجاب کے
شمال مغربی علاقے میں آپ کی بدولت زبردست دینی انقلاب آیا۔

بڑے بڑے بزرگ تبلیغ کا فریضہ انجام دے چکے تھے مگر کسی بے دری چیز کی آمیزش
کے بغیر خالص عربی اسلام کو جس طنطنے کے ساتھ آپ نے پیش کیا اور طرح
اس پیغام کی پذیرائی ہوئی، کم از کم بڑھیر میں اس کی مثال نہیں ملتی۔ آپ کا
وجود مسعود اس دھرتی پر آنحضرت صلی اللہ علیہ وسلم کی سیرت اور سنت مبارکہ کا
پیکر تھا۔ آپ نے احیائے سنت اور ردِ بدعت کے سلسلے میں مثالی کام کیا،
آپ رداہی خانقاہ نشین نہیں بلکہ تجدیدی شان کے حامل بزرگ تھے آپ نے
اپنی خانقاہ میں جو لوگ پیدا کئے اور ان میں جو روح پھونکی، تاریخ آزادی وطن

marfat.com

Marfat.com

کی تاریخ اسے کبھی فراموش نہیں کر سکتی۔

آپ کے بارہ معروف خلفاء میں مولانا سید تاج محمد امروٹی، خلیفہ
غلام محمد صاحب دین پوری، مولانا عبد الغفور صاحب خان گڑھی ایسے مجاہد
اور آپ کے مریدوں میں سے مولانا عبید اللہ سندھی اور مولانا محمد شریف بلوچستانی
ایسے نامور افراد ہیں، الغرض یہ

این سلسلہ از طلائے ناب است

این خانہ تمام آفتاب است

ابتدائی حالات | خاندانی روایات سے معلوم ہوتا ہے کہ آپ کا خاندان

عرب سے کیچ مکران کے راستے سندھ میں داخل ہوا،
آپ کا تعلق سندھ کی مشہور قوم سمٹ سے بتایا جاتا ہے۔ آپ کی ولادت ۱۲۳۲ھ
میں ہوئی۔ ابھی عالم طفولیت ہی میں تھے کہ والد کا سایہ سر سے اٹھ گیا۔ والد سے
تعلیم و تربیت پر غاص توجہ دی اور قرآن مجید کی تعلیم لے لیتے آپ کو اپنے علاقے
کی مشہور مدرس گاہ ماڑی جنڈوانہ اور احمد پور ملہ، ساہیو ریاست بہاول پور میں
داخل کیا۔ یہاں اس کو بہر نایاب پر سیاحت کے دوران حضرت مخدوم
کرم دین صاحب رحمۃ اللہ علیہ کی مردم شناس نگاہ پڑی جس پر آپ نے فرمایا
تختہ الجبار مساجدینا، ایک وقت ایسا آئے گا کہ اس درخشاں
کے آستان پر بڑے بڑے قہرمان وقت اپنی گردنیں جھکائیں گے، مخدوم صاحب
نے اسی وقت حضرت حافظ الملت کو ایک چادر عنایت فرمائی جو اب تک
خاندانی تبرکات میں موجود ہے، اس واقعہ کو پڑھتے ہی بے ساختہ علامہ اقبال کا
یہ مصرعہ زبان پر آجاتا ہے کہ ع

یہ فیضانِ نظر تھا یا کہ مکتب کی کرامت تھی

marfat.com

Marfat.com

انہی ایام میں خاندان راشد یہ قادریہ (درگاہ پاکارا) کے نامور اور بالکل
 فلیفہ حضرت سید السادات محمد حسن جیلانی رحمۃ اللہ علیہ اپنے مرشد قبلہ عالم مجمع
 النہال حضرت سید محمد راشد رحمۃ اللہ علیہ کے حکم سے مہجر حویلی شریف (دھڑ کی
 تحصیل) وبارہ ضلع سکھ) کے قریب ایک گناہمستی "سوئی" میں آکر خیمہ زن ہوئے
 آپ کی شہرت قرب و جوار میں پہنچی تو حضرت حافظ الملت کی والدہ بھی اپنے لخت
 جگر کو آپ کی خدمت میں پیش کرنے کے لئے لے گئیں۔ آپ کی نگاہ کیمیا اثر
 جب اس درتیم پر پڑی تو بے ساختہ پکار اٹھے۔

امداں یار سے کہ مامی خواستم
 اس ملاقات کے وقت حضرت حافظ الملت کی عمر گیارہ سال تھی
 مرشد نے سب سے پہلے حفظ قرآن کی طرف آپ کو رغبت ڈلائی تاکہ یہ تائب و
 کان خلق القرآن کا عملی پیکر بن کر ظلمت کدرہ سندھ کو بقتہ نور بنا سکے۔

خرقہ خلافت | سید السادات صاحب الروضہ قبلہ عالم سید محمد راشد
 رحمۃ اللہ علیہ (پیر پاکارا) کے گیارہ سو خلفاء میں سے حضرت
 سید محمد حسن جیلانی رحمۃ اللہ علیہ نمایاں مقام کے مالک تھے۔ آپ نے سندھ
 اور پنجاب میں شمع ہدایت روشن کی۔ اپنے اس ہونہار شاگرد کو دنوں میں
 طریقت کی منزلیں طے کرا کر آپ نے خلافت کے اعزاز سے نوازا۔ حضرت
 جیلانی رحمۃ اللہ علیہ نے ۱۲۵۷ھ میں جام وصل نوش فرمایا، اس وقت
 حضرت حافظ الملت کی عمر بیس سال تھی۔ آپ مرشد طریقت کے وصال کے
 بعد بھی ان کے صاحب سجادہ میاں محمد حسین صاحب رحمۃ اللہ علیہ کی ہمت
 میں سلوک و عرفان کی منازل طے کرتے رہے۔ حضرت شیخ محمد حسین صاحب
 رحمۃ اللہ علیہ نے وفات سے پہلے تمام خلفاء و مریدین کو وصیت فرمائی کہ

حضرت جیلانی رحمۃ اللہ علیہ کی مندر شد و ہدایت کے معجز وارث حضرت فاطمہ
ہیں اس لئے میں انہیں اپنے بعد سجادہ نشین نامزد کرنا ہوں مگر آپ نے اپنے
مرشد طریقت کے سجادہ پر تمکن ہونا کسی صورت بھی منظور نہ کیا کیونکہ وہ اسے
بے ادبی میں شمار کرتے تھے چنانچہ آپ نے جماعت کے ایک درویش خدمت
حضرت میاں ابو بکر عرف سالول سائیں رحمۃ اللہ علیہ کو حضرت جیلانی کے
سجادہ مشیخت پر بٹھا دیا۔ ادب کا یہ عالم کہ صاحب ارشاد ہونے کے باوجود
انہی سالول سائیں کی جو تیاں سیدی کرنا اور انہیں بچھا کرنا باعث سعادت
سمجھتے تھے۔ حضرت جیلانی رحمۃ اللہ علیہ کی خانقاہ کا انتظام رشد و ہدایت مکمل
ہو گیا اور حضرت حافظ الملت کی تسلی ہو گئی کہ مرشد طریقت کا روشن سجادہ چرچا
بچھنے کا نہیں تو آپ اپنے گاؤں ”بھر جو پڑی شریف“ واپس تشریف لائے اور
اس کو ردہ قصبہ میں علم و معرفت کی جوت جگائی۔ آپ کی آمد سے وادی مہران
کا یہ گمنام قصبہ سندرہ و مہند کے طالبان حق کامرکز بن گیا اور تشنگان ہدایت
دور دراز کی مسافت طے کر کے اس چشمہ عرفان سے اپنی پیاس بجھانے
کے لئے آنے لگے، ایک محتاط انداز سے کے مطابق تقریباً تین لاکھ آدمیوں نے
آپ کے ہاتھ پر بیعت کی جن میں اپنے وقت کے بڑے بڑے علماء، نامور مفتی،
سجادگان طریقت اور عوام شامل تھے، بارہ بزرگ اجازت و خلافت سے نوازے
گئے۔ یہ بزرگ روایتی انداز کے خلفاء نہیں تھے بلکہ برصغیر کی دینی و سیاسی تاریخ
پر ان مفرود شان اسلام اور مجاہدین ملت نے جو گہرے اثرات ڈالنے وہ ہماری
مٹی تاریخ کا سنہرے باب میں، ٹھیک وہاں وہ حافظ الملت کی تربیت اور سجادہ

لے ذکر کوام : محمد حفیظ الرحمن حفیظ، بہا پوری

اس نر کا تہ نہ ٹیہ ہیں۔

آپ نے سنت نبوی کے مطابق مسجد کی بنیاد رکھی تاکہ حلقہ ہائے ذکر و
عز اور درس قرآن و سنت کا صحیح معنوں میں اہتمام کیا جاسکے چنانچہ عقیدتمندوں
کے ساتھ مل کر اپنے ہاتھوں سے مسجد کی تعمیر کو اٹھایا۔

تذریب آزادی کے علمبردار برصغیر ہندو پاکستان کم و بیش ایک ہزار برس تک اسلامی
تہذیب تمدن کا گوارا رہا۔ محمد بن قاسم کی فتح سے لیکر

آخری مغل تاجدار بہادر شاہ ظفر کے اندوہناک حادثات تک اس طویل و عزیز خطہ
بعض پرستاران توحید کا پرچم لہراتا رہا مگر جب غدارانِ فرنگ نے اپنی مکارانہ
چالوں سے اس ملک پر فرنگی راج قائم کیا تو آزادی کے متوالے بھی کفن بردوش
میدانوں میں نکل آئے۔ آزادی وطن کی لگن میں مشائخ خانقاہوں سے علمائے
حق مساجد و مدارس سے اور نوابین و خواہین رنگین محلات سے نکل کر میدان
جہاد میں آگئے۔ ان آزادی کے متوالوں کی تاریخ کسی سے پوشیدہ نہیں مگر وہ جو
مولائے روم نے کہا ہے

چوں قلم در دستِ غدار سے بود

لاجرم منصور برب و از سے بود

چنانچہ کئی لوگوں نے موٹے کی پگڑھی عیسے کے سر باندھی، تاریخ برصغیر کا یہ ایک
امیہ ہے کہ بہت سے اکابرین ملت چند سیاسی وجوہ کی بنا پر پس منظر میں ڈالے
گئے اور ان کی جگہ زبردستی ان لوگوں کو بٹھا دیا گیا جو کسی صورت بھی اس ہند کے
دال نہ تھے حضرت حافظ الملت بھی انہی کشتگان تاریخ میں سے ہیں۔

دوسرے مرحلے پر انگریزوں کے خلاف برصغیر میں جو تحریک اٹھی اس کا سارا

بہت حافظ الملت ہی بٹھی میں تیار ہوا۔ سندھ کے طول و عرض میں آپ کے

marfat.com

Marfat.com

نامور خلیفہ مولانا سید تاج محمود امروٹی رحمۃ اللہ علیہ نے انگریزوں کے خلاف جو تحریک چلائی اور جس طرح اس مردِ قلندر نے انگریز بہادر کو زچ کیا۔ تاریخ آزادی کا کوئی مورخ اسے نظر انداز نہیں کر سکتا۔

آپ کے ایک اور باکمال خلیفہ مولانا غلام محمد دین پوری رحمۃ اللہ علیہ نے جس طرح انگریزی استعمار کو لٹکارا اور اپنے وقت کی اس سب سے بڑی جہانگیر قوت کے خلاف "ریشمی دھال" ایسی تحریک چلائی، اس کی سررہستی کی اور اس سلسلے میں مردانہ وار قید و بند کی صعوبتیں برداشت کیں، اس کے ذکر کے بغیر آزادی کی تاریخ ہرگز مکمل نہیں ہو سکتی۔ انگریزی استعمار کے خلاف آپ کے خلفاء اور جماعت میں یہ نفرت کوئی اتفاقی معاملہ نہیں بلکہ حضرت حافظ الملت نے بطور درسِ طریقت یہ چیز ان کی گھٹی میں ڈالی تھی۔

تصوف صلح کلمی کے لئے یوں بھی بدنام ہے مگر اس بات کا اعتراف نہ کرنا تاریخی بددیانتی ہوگی کہ جس وقت حضرت حافظ الملت کے خلفاء، مریدین اور جماعت اپنی بساط کے مطابق انگریزوں سے برسرِ پیکار تھی بیشتر دھانی خالوائے خوابِ خرگوش میں پڑے تھے اور ان کے سالار انہیں لوریاں دیکر سلا رہے تھے۔

حضرت حافظ الملت رحمۃ اللہ علیہ کے بارے میں بتایا جاتا ہے کہ آپ کو انگریزوں سے شدید نفرت تھی، اپنی زندگی مبارک کے دو مقصد بارہا اپنے جماعت کے سامنے بیان فرماتے، سنتِ نبوی کی اتباع اور انگریزوں سے نفرت۔ آپ کے خلیفہ حضرت سید تاج محمود امروٹی رحمۃ اللہ علیہ کا بیان ہے کہ۔

"عبدالحمید اپنے والد کے انتقال کے بعد درگاہ شریف گیا اور پچھڑی باندھ کر واپس آیا تو اس کا لباس بھی بدلا ہوا تھا، کوٹ، لٹری اور بوٹ وغیرہ یعنی انگریزی وضع کا لباس زیب تن تھا، حضرت والا

تھا سے اس حالت میں دیکھا تو فرمایا سو بد المجید! اگر بد بنا ہے تو اپنے افعال کو شراب و درزنا کاری وغیرہ سے بدلو، اپنے سلسلے کے لباس بدلنے کا کیا فائدہ؟ علی المرتضیٰ نے کم فہمی کی بنا پر جواباً کہا کہ یہ ذکر و فکر اور جماعت آخر ہے کیا؟ حضرت والہ جلال میں اُگے اور فرمایا لڑکے تو مجھ سے کیا پرچھتا ہے۔ تیرا باپ کب سے پوچھے تو اسے بتاؤں۔ اسی وقت آپ نے غصے کے عالم میں فرمایا کہ یہ انگریز ہمارے سامنے ہے کیا چیز سگر ہو رضا پر راضی ہیں“ سدا

انگریزوں کے سلسلے میں مولانا عبید اللہ سندھی کی جو شہرت ہے وہ محتاج بیان نہیں۔ مولانا عبید اللہ ایسے مہاجر، نو مسلم اور مالی اعتبار سے انتہائی کمزور شخص ہیں یہ جذبہ کس نے پیدا کیا، خود مولانا کی زبانی سنیے:-

”اللہ کی رحمت سے جس طرح ابتدائی عمر میں اسلام کی سمجھ آسان ہو گئی تھی اسی طرح کی خاص رحمت کا اثر یہ بھی ہے کہ سندھ میں حضرت حافظ محمد صدیق صاحب (میر چوہدری والے) کی خدمت میں پہنچ گیا جو اپنے وقت کے جنید اور سید العارفین تھے، چند ماہ ان کی صحبت میں رہا، اس کا فائدہ یہ ہوا کہ اسلامی معاشرت میرے لئے اس طرح طبیعتِ ثانیہ بن گئی جس طرح ایک پیدائشی مسلمان کی ہوتی ہے۔“

حضرت نے ایک روز میرے سامنے لوگوں کو مخاطب فرمایا (غالباً مولانا ابوالحسن تاج محمد امر دہلی بھی موجود تھے) کہ عبید اللہ نے تم کو اپنا ماں باپ بنایا ہے، اس کلمہ پاک کی تاثیر خاص طور پر

میرے دل میں محفوظ ہے، میں انہیں اپنا دینی باپ سمجھتا ہوں اس لئے
 سندھ کو اپنا مستقل وطن بنایا یا بن گیا، میں نے قادری راشدی طریقہ
 میں حضرت سے بیعت کر لی تھی، اس کا نتیجہ یہ محسوس ہوا کہ بڑے سے
 بڑے انسان سے بہت کم مرعوب ہوتا ہوں۔“ لے

ایک اور جگہ فرماتے ہیں :-

میں جب بیعت کے لئے حضرت والا کی خدمت میں پہنچا
 تو آپ نے بیعت کے بعد حضرت سچل سمرست غاروی کی کافی کا یہ مقطع پڑھا
 شملہ چا بدھ شہی دا چھوڑ گمان گدائی والا

یہی وجہ ہے کہ میں کابل میں رہا، روس گیا، ترکی میں کام کیا مگر کسی
 طاقت سے مرعوب نہیں ہوا۔ پیرمغال کا یہی فقرہ میرے شامل حال
 رہا، اللہ تعالیٰ کا فیصلہ و کرم ہے کہ میں اسلام جیسی نعمت سے سرفراز ہوا
 تو مرشد الیاس ملا کہ جو پیکرِ عمل اور مجسمہ جہاد تھا جس نے ایک فقرہ کہہ کر
 گدا کو شاہانِ عالم جیسی تمکنت دے دی اور ذرے کو آفتاب بنا دیا
 غیر مسلموں کی گود میں اپل کر اسلام کی آغوش میں آیا تو تربیت کیلئے
 ایسا عافیت نصیب ہوا جو بہت کم لوگوں کے حصے میں آیا ہے

آنانکہ خاک را بنظر کیمیا کنند

سگ را ولی کنند و گس را ہما کنند لے

ہندوستان کے معروف علمی مرکز دارالعلوم دیوبند کی انگریزی استعمار کے

لے کابل میں سات سال، مولانا سندھی : ۹۶

لے عباد الرحمن : ۲۲، ۳۱

marfat.com

Marfat.com

خلافت ایک مضبوط گڑھ کی حیثیت سے جو شہرت ہے وہ کسی سے مخفی نہیں مگر آپ کو حیرت ہوگی کہ دارالعلوم کو یہ ساری شہرت تہا حضرت حافظ الملت کے پروردہ اور مرید مولانا عبید اللہ سندھی کی وجہ سے ملی ورنہ دارالعلوم دیوبند کے ارباب بست و کشاد کا عمومی رویہ انگریزوں سے ٹکراؤ کی پالیسی کے حق میں ہرگز نہ تھا، مولانا عبید اللہ سندھی کا بیان ہے :-

”دارالعلوم دیوبند اور علی گڑھ ہردو میں انگریز دشمنی کے باغیانہ جذبات ابھر رہے تھے لیکن دونوں درس گاہوں کے ارباب اہتمام اور اصحاب اختیار و سرپرست تھے اب یہ کتنا بڑا المیہ تھا کہ مولانا محمد قاسم جو انگریزوں کے خلاف ۱۸۵۷ء میں لڑنے ان کے صاحبزادے حافظ محمد احمد جو دارالعلوم دیوبند کے مہتمم تھے، شمس العلماء کا خطاب قبول کرتے ہیں اور انگریزی حکومت کی طرف سے اڑھائی سو روپیہ ماہانہ بطور وظیفہ مقرر ہوتا ہے، اسی سلسلہ میں گورنر یوپی دارالعلوم میں گیا۔“

اسی کے ساتھ لگے ہاتھوں دارالعلوم دیوبند کے سرکاری ترجمان ماہنامہ ”القاسم“ ۱۳۲۸ھ سے دارالعلوم کے سالانہ جلسہ کی رپورٹ بھی ملاحظہ فرمائیے :-

”مسلمانوں کو ان کے مذہب میں وفاداری کی تعلیم دی گئی ہے ادھر گورنمنٹ کے بے حد احسانات اس کو تقاضا ہیں کہ مسلمان جان و دل سے ان کا شکریہ ادا کریں اور ایک ایسے کثیر التعداد مجمع میں جس میں ملک کے اعلیٰ و ادنیٰ طبقات کے مسلمان موجود ہوں، علماء کی جانب سے جنہی تعلیم کو ہر فرد مسلمان ماننا ہے وفاداری و شکرگزاری گورنمنٹ کا اعتراف و

اعلان ضرور امر تھا، اول متمم صاحب نے اپنی مطبوعہ تقریر میں نہایت خوبی سے سامعین کے ذہن نشین کیا اور پھر اس کی تائید میں مولانا احمد حسن صاحب، مولانا عبدالحق صاحب، مولوی ظہور علی احمد صاحب نے مدلل و پرمغز تقریریں کیں اور بالفاق رائے حضور وائسرائے بہادر اور لفٹیننٹ گورنر بہادر کی خدمت میں تار دے گئے۔

مولانا عبد اللہ سندھی اپنے مرشد و مرئی حافظ الملت حضرت حافظ محمد صدیق رحمۃ اللہ علیہ سے انگریز دشمنی کا جو درس لے کر گئے تھے، اسے دارالعلوم دیوبند میں مولانا سندھی نے پھیلانے کی پُر زور کوشش کی، ادھر دارالعلوم کے ارباب نسبت و کشاد قطعاً اس کے حق میں نہ تھے چنانچہ مولانا سندھی کو انگریز دشمنی بڑی ہنسنگی بڑی، ان کے خلاف فتوے جاری کئے گئے، بلط بازی کی گئی اور بالآخر انہیں انتہائی قابل رحم حالت میں دارالعلوم سے نکال دیا گیا اپنے مرشد حافظ الملت کے اس سچے عاشق نے یہ سب کچھ گوارا کیا مگر انگریز دشمنی نہ چھوڑی، کاش تاریخ کو یوں مسخ نہ کیا جاتا یا کم از کم جس شخص (مولانا سندھی) کی وجہ سے دارالعلوم دیوبند کو تحریک آزادی وطن کا ریڈیٹ ملا، اسے اس کا صحیح مقام دیا جاتا۔ حضرت مولانا سندھی کے ساتھ انگریز دشمنی کے نتیجے میں دارالعلوم دیوبند میں جو بے پتی وہ مولانا مناظر احسن گیلانی کی زبانی سنئے :-

”میری رائے یہ ہے کہ ارباب دارالعلوم اس تحریک آزادی وطن کو سب سے زیادہ ناپسند کرتے تھے، اسی وجہ سے انہوں نے حضرت مولانا سندھی (مولانا عبد اللہ) کو دارالعلوم سے نکالنے کیلئے

بہانے تلاش کئے تھے۔“ لہ
آگے چل کر لکھتے ہیں:-

”دیوبند مدرسہ کے کارکنان مولانا ندھی سے خوش نہ تھے کیونکہ
یہ انگریزوں کا دشمن، حضرت شیخ الہند کا صحیح تابع دار اور پیر و کار تھا، انکے
خیال میں مولانا شیخ الہند کو اس نے بگاڑ دیا تھا۔“

مولانا ندھی کو دارالعلوم کی چار دیواری سے نکالنے کے لئے
مولانا عزیز الرحمن کے الفاظ میں یہ چال چلی گئی چنانچہ ارباب اہتمام نے
چند مسائل کھڑے کئے، مولانا کشمیری اور علامہ عثمانی کی ٹکڑے علامہ ندھی
سے کرا دی۔ دیوبند میں ان سرحضرات کے درمیان مناظرہ ہوا جو حقیقت
میں مولانا ندھی کے نکالنے کے لئے ایک بہانہ تھا چنانچہ علامہ ندھی
کے خلاف ایک ہڑت بازی کھڑی کر دی گئی اور ان کی پوزیشن ملک
میں بروج کرنے کی کوشش کی گئی۔“ لہ

ان قطعی دلائل اور گھر کی شہادتوں کے بعد یہ بات مشتبہ نہیں رہی کہ
دارالعلوم دیوبند کو تحریک آزادی وطن یا انگریز دشمنی کے سلسلے میں جو عزت اور
شہرت نصیب ہوئی ہے وہ زیادہ تر حافظ الملت حضرت حافظ محمد صدیق رحمتہ اللہ علیہ
کی نگاہِ کرم کا نتیجہ ہے۔

ممکن ہے کہ یہاں بعض حضرات روایتی عقیدت مندی یا شخصیتوں کے
بارے میں خود ساختہ تصورات اپنالینے کی بنا پر یہ بات ماننے کے لئے آمادہ نہ ہوں

لے ماہنامہ دارالعلوم“ جمادی الثانیہ ۱۳۷۶ھ“ احاطہ دارالعلوم میں بیٹے ہوئے دن“ مولانا مناظر حسن گیلانی، فقط

کہ دیوبند میں انگریز دشمنی کی یہ پرزور تحریک مولانا عبید اللہ سندھی نے چلائی تو انہیں رولٹ کمیٹی کی یہ رپورٹ یغور پڑھ لینی چاہئے :-

”مدرسہ دارالعلوم دیوبند میں سرکشی کا آغاز عبید اللہ سے ہوتا ہے یہ شخص نو مسلم کھ ہے، اس نے ۸۹-۱۸۸۱ء کے درمیان مدرسہ میں تعلیم پائی، ۱۹۰۹ء میں استاذین کو مدرسہ میں غداری پیدا کرنے کے ارادہ سے شامل ہوا، ۱۹۱۳ء میں غیر ملکی مال کا بائیکاٹ کرنے کی تلقین پر اس کو برطرف کر دیا گیا لیکن اس دوران اس نے صد مدرسہ محمود حسن کو اپنا ہم عقیدہ بنا لیا۔“ لے

دارالعلوم دیوبند کے وابستگان میں انگریزی استعمار سے آزادی کی حد تک مولانا حسین احمد مدنی کی بھی قابل ذکر خدمات ہیں، گو یہ خدمات صرف ہیں تک محدود ہیں، برصغیر میں ایک اسلامی ریاست کے قیام یا ایک ہزار سالہ مسلمانوں کی حکومت کے دوبارہ احیاء کا اس کے ساتھ ہرگز کوئی تعلق نہیں ہے مگر مولانا مدنی کی اس انگریز دشمنی کا منبع اور سرچشمہ بھی وہی ہے جو مولانا عبید اللہ سندھی، سید تاج محمود امروٹی اور خلیفہ غلام محمد دین پوری کی انگریز دشمنی کا ہے۔ مولانا مدنی کے بارے میں خلیفہ غلام محمد دین پوری رحمۃ اللہ علیہ کی سوانح حیات ”یدِ بیضا“ میں تحریر ہے کہ :-

”حضرت (خلیفہ صاحب) نے دونوں وقت اپنے ساتھ کھانا کھلایا اور اسی موقع پر آپ (مولانا مدنی) کو طبعاً قادری نقشبندی کی اجازت بھی مرحمت فرمائی۔“ لے

لے ترمذی شیخ المنذر شری سرہ کی زبان میں ۲۰۸۱ لے یدِ بیضا : ۱۷۶

marfat.com

Marfat.com

مولانا سید ابوالحسن علی ندوی اسی کی تائید کرتے ہوئے اپنی کتاب
”پرانے چراغ“ میں رقمطراز ہیں :-

”مولانا سید حسین احمد صاحب مدنی نے خود مجھ سے فرمایا کہ
ان کو بھی حضرت خلیفہ صاحب (دین پوری) سے اجازت حاصل ہے“ لہ
اب یہ بات سمجھنا کچھ مشکل نہیں رہا کہ مولانا مدنی میں انگریز دشمنی کے یہ شرارے کہاں
سے آئے تھے۔

چونکہ یہاں تفصیل کا موقع نہیں ہے، اس مختصر توضیح سے یہ بات
کھل کر سامنے آجاتی ہے کہ حضرت حافظ الملت کا مسک ٹھیک ٹھیک کر بلانا اور
صرف ذکر و فکر پر قناعت کرنا نہیں تھا بلکہ آپ کا مسک اتباع نبوی میں طاعوتی
طاقتوں سے ٹکرا جانا تھا گویا آپ کے نزدیک

بدریا غلط و باموشش در آویز

حیات جاوداں اندر کستیز است

شکوہ سحر و فقر جنید و بسطامی | حضرت حافظ الملت معذرت خواہانہ انداز
کے روایتی مبلغ نہ تھے بلکہ آپ کے مسک و

مشرک میں جہاد کو تمام عبادات پر فضیلت حاصل تھی، گویا آپ کے ہاں پہلا سبق ہی
جہاد کا دیا جاتا تھا۔ آپ نے اپنے شیخ حضرت سید محمد حسن جلیانی رحمۃ اللہ علیہ سے بیعت
جہاد فرمائی تھی، پھر آپ اپنے تمام مریدین سے جہاد کی بیعت لیتے تھے، اس میں حالات
وسائل اور محل وقوع کی خوبصورت اصطلاحوں کا قطعاً دخل نہیں تھا۔ اس جماعت
میں جو شخص داخل ہوتا وہ ہر وقت جانی و مالی قربانی کے لئے تیار رہتا۔ اس جماعت
کے بانی (حافظ الملت) نے اپنی جماعت کو منشور ہی یہ دیا تھا کہ

گریزد از صف ما ہر کہ مرد و غوغا نیست کے کہ کشتہ ز شہد از قبیلہ مانیت

پرانے چراغ: ۱۷۸

marfat.com

Marfat.com

اور آپ عداً و اقبال کے اس شعر کی تصویر تھے۔

شریکِ حلقہٴ زندانِ بادہٴ پیما بکش حذر ز بیعتِ پیرے کہ مردِ غوغا نیست

چنانچہ ابھی آپ حضرت جیلانی رحمۃ اللہ علیہ کی خدمت میں منازلِ سلوک و عرفان طے کر رہے تھے کہ پاکستان کی قدیم لایم سٹی "پن منارہ" واضح رہے کہ پن منارہ پاکستان کے ان تادیر روزگار آثارِ قدیمہ میں سے ہے جن کے تہذیبی و ثقافتی ڈانڈے موجود ہیں اور

ہر پڑ سے ملتے ہیں، کے کچھ مظلوم مسلمانوں نے حضرت جیلانی کی خدمت میں حاضر ہو کر عرض کیا کہ یہاں کے ایک مندر کے پر دہت نے جو بد مذہب کا زبردست مبلغ

بھی ہے، نہایت مکاری و عیاری سے بے خبر مسلمانوں، جاہل عوام اور گرفتار ان اوہام کو اپنا شکار بنا رکھا ہے، لوگ آہستہ آہستہ نیشنل شعوری طور پر اسلام سے بیگانے ہوتے جا رہے

اور رسوماتِ مشرکانہ کے اسیر بنا رہے ہیں اور ایسے وقت میں ضرورت ہے کہ کوئی اللہ کا بندہ نہ صرف یہ کہ زورِ بیاں سے بلکہ زورِ شمشیر سے بھی اس بد مذہب کو زور توڑے

معلوم ہوتا ہے کہ اس زمانہ میں یہ تحریک مسلمانوں کو شدھی کرنے کے لئے بڑی مہارت سے تیار کی گئی تھی۔ حضرت جیلانی نے محسوس کیا کہ اس موقع پر فلیغیہ

بلسانہ کے ساتھ فلیغیہ بیدہ کا سہارا بھی لینا پڑے گا چنانچہ آپ نے مجاہدین کا ایک دستہ ترتیب دیا جس کا سپہ سالار حضرت حافظ الملت کو نامزد کیا گیا۔

آپ فقرار اور درویشوں کے اس لشکرِ بے تیغ کو لیکر انفرادی و اخفاً

و ثقلاً کانعہ لگاتے ہوئے منزل بہ منزل پن منارہ جا پہنچے۔ جب اس مندر کے

چالاک اور مکار بھڑا رہبر نے فقرار کے عزائم و تیور دیکھے تو بغیر کسی مقابلہ کے

راتوں رات اپنے بھکتوں سمیت بھاگ گیا اور یہ قافلہ بغیر کسی مزاحمت کے

مندر پر قابض ہو گیا اور اس طرح کفر و ضلالت کی سر زمین نعرہ ہاتے تجیر و رسالت

سے گنجانے لگی۔

اس واقعہ کو تاریخی زاویہ نگاہ سے دیکھا جائے تو سندھ کی جماعتِ احرار کے اس مجاہد نے برصغیر پاک و ہند کے شمال مغرب میں تحریکِ آزادیِ حریت کے نئے باب کا آغاز کیا تھا۔

آپ کے جہاد کی یہ داستان صرف اسی واقعے تک محدود نہیں ہے بلکہ عزم و استقلال کا یہ کوہِ گراں اور شریعت و سنت کا یہ سپریمہر مجاہد پر اسی ولولے کے ساتھ تازہ دم نظر آتا ہے، شکر یہ رسوم اور بدعات کے خلاف اس مردِ مجاہد کے عملی کارنامے ایک کتاب کا موضوع ہیں ہم آپ کے ملفوظات سے ایک واقعہ پیش کر رہے ہیں۔

”حضرت حافظ الملت بلوچستان کے سفر پر تشریف لے گئے تو راستے میں پیر شہری کی قبر سے گزرے تو پیر شہری کی قبر بعض بلوچ قبائل کا مرجع عقیدت ہے۔ ان قبائل کی عورتیں پیر شہری کی قبر پر جا کر سوال کرتی اور منت مانتی ہیں، اگر قدرتِ الہی سے انہیں فرزند پیدا ہو جائے یا ان کا مطلوبہ کام ہو جائے تو یہ عورتیں اپنے بال لٹ کی صورت گوندھ کر پیر شہری کی قبر پر جاتی ہیں، رقبے کے مجاہدوں سے لٹ کے یہ بال ٹوا کر پیر کی قبر کے نزدیک لگا دیتی ہیں۔ آپ اس قبر پر تشریف لے گئے اور ختم کے لئے ہاتھ اٹھائے ہی تھے کہ آپ نے اندر سے کشف معلوم ہوا کہ یہ قبر فرضی ہے اور اس میں کوئی میت دفن ہی نہیں ہے چنانچہ آپ نے ہاتھ نیچے گرا لئے اور لاجول و لافوہ پڑھتے ہوئے باہر نکل آئے۔“

۱۰ روزنامہ نوائے وقت، ۲۰ جون ۱۹۶۷ء، ”وادی ہیران کے صوفی بزرگ“ (قادی)

marfat.com

Marfat.com

فقیر عبد الرحیم جو حضرت کے ساتھ موجود تھا نے باقی جماعت کو صورتِ حال سے آگاہ کیا تو فرار کرنے لاکھٹیاں مار مار کر قبر کو زمین کے برابر کر دیا۔ حضرت والا یہاں سے کچھ آگے سواریوں سے اتر پڑے اور آپ نے حکم دیا کہ کوہرا ابلے ہوئے نمکین چنے، پکاؤ، ہم رات یہاں بسر کریں گے۔

ادھر پیرسہری کے مجاوروں نے ان کے معتقدین کو سارے واقعے کی اطلاع دی، تھوڑی دیر میں سو سے زیادہ بلوچ گھوڑوں پر سوار ہو کر پہنچ گئے۔ جماعت کے ظاہرین حضرات نے یہ حالت دیکھی تو کہنے لگے کہ حضرت نے ہمیں سزا دیا تو سہی مگر بے گور و کفن بھی کیا حضرت والا نے یہ بات سنی تو آپ نے فرمایا کہ تم نے قرآن نہیں پڑھا؟ بلوچوں نے حضرت سے پوچھا کہ پیرسہری کی قبر آپ نے توڑی ہے؟ آپ نے فرمایا کہ سہری، گاجی اور پنجو مجھے جہاں بھی ملے میں انہیں ہرگز نہ چھوڑوں گا اس لئے کہ انہوں نے تم بلوچوں کی بے عزتی کی ہے، انہوں نے کہا تو آپ ہمارا بدلہ لینے آئے ہیں۔ حضرت والا نے فرمایا انشاء اللہ میں ان سے بدلہ لے کر رہوں گا۔ تھوڑی گفتگو کے بعد آپ نے ان سے پوچھا کہ تمہارے پاس مال مویشی کون سے ہیں؟ انہوں نے کہا بھیر بکریاں اور اونٹ اپنے فرمایا کہ تم لوگ اپنے جانور گلے میں سے کس طرح شحت کر لیتے ہو انہوں نے کہا ہم نشانی کے طور پر اپنے جانوروں کے جسم کے کسی حصے کو کاٹ (داغ) دیتے ہیں۔

حضرت والا نے ان کی بڑھی ہوئی مونچھوں کی طرف اشارہ کرتے ہوئے فرمایا کہ قیامت کے روز ہمارے آقا و مولیٰ حضرت محمد

مصطفیٰ صلی اللہ علیہ وسلم اپنی امت کو اسی علامت (مونچھوں کی سنت) سے شناخت فرما کر دوسری امتوں سے الگ کرینگے۔ بلوچوں نے کہا کہ ہم حضرت علی المرتضیٰ کرم اللہ وجہہ کے خوتیں ہیں۔ بالآخر معمولی بحث و تمحیص کے بعد یہ لوگ راضی ہو گئے اور انہوں نے عرض کیا حضور ہماری مونچھیں سنت نبوی کے مطابق بنا دیجئے مگر ہمیں وہی راستہ دکھائیے جو آپ نے کھڑوں ابوچ قبائل کی ایک اور شاخ کو دکھلایا ہے۔ حضرت والائے سب کو بیعت فرمایا، بعد میں ان بلوچوں نے عرض کیا کہ حضور ہماری دعوت قبول فرمائیں چنانچہ ان کے ہاں تشریف لے گئے اور وہاں ان لوگوں کے تمام اہل و عیال بیعت سے سرفراز ہوئے۔“ لہ

اسی طرح جلیب آباد (سندھ) کے علاقے میں لوڑی کنڈہ کے نام سے ایک درخت تھا جہاں جاہل عوام منتیں مانتے، مرادیں طلب کرتے اور کسی تکریمہ امور کا ارتکاب کرتے، آپ نے اس فتنے کا اہتیمال کرنے کی خاطر جماعت سمیت اس علاقے کا سفر اختیار فرمایا۔ آپ نچتہ ارادہ کر کے چلے تھے کہ اگر افہام و تفہیم سے بات نہ بنی تو بزور اس درخت کو کاٹ دیا جائیگا چنانچہ وہاں پہنچ کر آپ نے مقامی سرداروں سے ملنے کی خواہش ظاہر کی تاکہ نبوی طریق کے مطابق پہلے بذریعہ تبلیغ انہیں سمجھایا جائے۔ یہ لوگ آئے، آپ کی باتیں سنیں مگر عرصہ دراز کی جاہل رسموں کو چھوڑنے پر آمادہ نہ ہوئے مگر فقر آراء کے مجاہدانہ عزم کو دیکھ کر انہوں نے قرعہ اندازی کی تجویز پیش کی جو آپ نے قبول فرمائی چنانچہ بلوچوں کے مطابق تین قرعے بنائے گئے، ایک اللہ تعالیٰ کا جو بلوچوں کا صلیف ہوگا، دوسرا بلوچوں کا اور تیسرا حضرت کا۔ تین بار قرعہ اندازی ہوئی اور ہر بار حضرت کا قرعہ غالب ہوا۔ تمام بلوچوں میں افواہ پھیل گئی کہ فقر صاحب (نور ذہالہ اللہ منہا) خدات بھی جیت گیا ہے

اس لئے بلوچوں کی تمام سرکش جمعیت حضرت کے ہاتھ پر بیعت ہوئی اور شرک و بدعت سے تائب ہو کر درخت کاٹ ڈالا۔

اپنے علمی مقام اور ایک غلط فہمی کا ازالہ | علم کی فضیلت، علم کا مقام اور علم کی اہمیت

اپنی جگہ مسلم ہے، مذاہب عالم میں اسلام نے علم کی جو حوصلہ افزائی کی ہے اور جس طرح مختلف علوم و فنون کی اس نے آبیاری کی ہے وہ کسی سے مخفی نہیں۔ اسلام میں علم کی اہمیت کا اندازہ اس سے لگانا چاہئے کہ پہلی وحی اقدس (پڑھو) کے لفظ سے نازل ہوئی بایں ہمہ علم حیرانغ راہ ہے منزل نہیں ہے۔ علم دماغ و نظر کو تو لطافت، باریک بینی اور نکتہ شناسی عطا کر سکتا ہے مگر بے چین رحوں، پریشان دلوں اور گمراہ ذہنوں کو اطمینان، یقین اور ہدایت کی روشنی عطا کرنا اس کے بس کی بات نہیں۔ دنیا کے ہزاروں سکالر اور علماء اہل دنیا کیلئے وبال اور عذاب ثابت ہوئے ہیں اور دنیا کے لاکھوں امی (آج کی خود ساختہ اصطلاح میں ناخواندہ) دنیا کے لئے باعثِ رحمت، وجہِ عزت اور سرمایہ افتخار ثابت ہوئے ہیں، کیا خوب فرمایا ہے حضرت اقبال نے یہ

علم کا مقصود ہے پاکی عقل و خرد

فقر کا مقصود ہے عفتِ قلب و نگاہ

علم نقیہ و حکیم فقر مسیح و کلیم

علم ہے جو یاتے لے فقر ہے دانائے راہ

فقر مقامِ نظر علم مقامِ خبر

فقر میں مستی ثواب علم میں مستی گناہ

علم کا موجود اور فقر کا موجود اول

اشہدان لا الہ الا شہدان لا الہ

ایک اور جگہ فرماتے ہیں یہ

کس طرح کبریت روشن ہو بجلی کا چراغ

شیخ مکتب کے طریقوں سے کس ادل کہا

علم سے انسان بوعلی سینا، فارابی اور ابن رشد تو بن سکتے ہیں مگر ضروری نہیں کہ وہ جنید و بایزید بھی بنے، بایں ہمہ ہمارے تمام کار و صوفیاء کتاب و سنت کے علم، مختلف فنون کے ماہر اور نامور کتابوں کے مصنف ہو گزرے ہیں۔

حافظ الملت جنید وقت حضرت حافظ محمد صدیق رحمۃ اللہ علیہ کے

بارے میں ایک بڑی غلط فہمی یہ پیدا کر دی گئی ہے کہ آپ نے ظاہری علوم حاصل نہیں کئے تھے صرف قرآن مجید کی تعلیم حاصل کی تھی۔ بھر چوڑی شریف کے کتب خانے میں مختلف درسی کتابوں پر آپ کے دستخط اور نشان مطالعہ آج بھی دیکھے جاسکتے ہیں۔ کنز (فارسی ترجمہ)، شرح وقایہ اور ہدایہ پر آپ کی مہر ثبت ہیں، آپ کی مہر کا نقش یہ ہے "فاک راہ در دستان طریق فقیر محمد صدیق" ایک ایسی شخصیت جو اپنے دور کے بیشتر جنید اور نامور علماء کرام کی

مرجع و ماویٰ کی حیثیت رکھتی ہو علوم ظاہری سے بے بہرہ کیسے ہو سکتی ہے، جس شخص نے شریعت و سنت کو اس کے روح و جسم سمیت ایک تازہ زندگی عطا کی جو پنجاب سے لیکر ایران کی سرحدوں اور افغانستان سے لیکر یوپی تک کے جنید فنکار اور انتہائی کڑے معیار پر رکھنے والے علماء کا پیر بنا وہ خود عالم نہیں تھا، عقل یہ بات پہلے ہی تسلیم نہیں کرتی تھی، سبحان اللہ کہ ملفوظات نے مسئلہ حل کر دیا، ملفوظات کے مطالعہ سے معلوم ہوتا ہے کہ حضرت حافظ الملت جنید عالم دین، صاحب نظر و مطالعہ فاضل اور کتاب و سنت اور تاریخ اسلام پر انتہائی گہری نظر رکھنے والے بزرگ تھے۔ ذیل کے واقعات پر غور کیجئے، کیا یہ ظاہری علم سے بے بہرہ شخص کی باتیں ہیں :-

شیفہ سیدنا ج محمود امروٹی کا بیان ہے کہ ایک دن حضرت والا

نے عشاء کی نماز میں سورۃ بنی اسرائیل پڑھی، نماز کے بعد میں (خلیفہ

صاحب نے عرض کیا اس آیت کا مفہوم کیا ہے یومئذ عواکلی
اناس بامامہدا جس دن ہم بلائیں گے ہر فرقہ کو ان کے امام کے تقاضے
اور یہاں امام سے کیا مراد ہے؟ آپ نے فرمایا امام سے مراد نفس ہے
یعنی اگر اس کا نفس آنحضرت صلی اللہ علیہ وسلم کے تابع ہے تو وہ شخص
آپ کے پیچھے ہوگا یعنی آپ کی جماعت میں شامل ہوگا۔ اگر اس کا نفس
شیطان کے تابع ہے تو اس کا امام شیطان ہوگا اور وہ شخص شیطان
کی جماعت میں شامل ہوگا۔

بستی مولویاں کے علماء کی جماعت کے ساتھ حضرت کی یہ گفتگو آپ کے علمی مرتبے
کو سمجھنے کے لئے بڑی اہمیت رکھتی ہے۔

”پہلی بار حضرت والا بستی مولویاں تشریف لائے (مفہوماً) تو
اس وقت وہاں مولوی جان محمد اور مولوی سید محمد ایسے صاحب علم و فضل
بزرگ موجود تھے، ان حضرات نے مولوی میاں نور محمد کے ہمراہ حاضر ہو کر دعوت
پیش کی، مولوی نور محمد اس سے پہلے بیعت اور توجہ کا شرف حاصل کر چکے
تھے۔ آپ جب یہاں پہنچے تو حسب رواج آپ کو مہمان خانے میں
بٹھایا گیا، اس وقت تک یہ مولوی صاحبان فقہاء کے طور طریقوں
سے کسی قدر بے خبر اور متوحش تھے، آپ کی آمد پر حاضر ہوئے اور
مجلس مبارک میں بیٹھ گئے، اتفاق سے نماز جمعہ کی بات چل پڑی
کہ نماز جمعہ بستوں میں جائز ہے یا نہ، مولوی صاحبان کے نزدیک جمعہ
کے وجوب کی شرائط یہاں نہیں پائی جاتی تھیں اس لئے یہ حضرات
جمعہ کی بجائے ظہر پڑھا کرتے تھے۔ ان مولوی صاحبان نے دیکھا کہ
حضرت نماز جمعہ کے حق میں ہیں تو انہوں نے علماء کی عام روش کے

مطابق الحد ولا نسلم، کیوں اور کیسے، کے انداز میں گفتگو شروع کر دی اور اس بارے میں مختلف تاویلات کتابوں اور فقہاء کے اختلافی حوالوں کی بھرمار شروع کر دی۔ جب ان کی یہ بے فائدہ گفتگو ختم ہوئی تو حضرت نے نماز جمعہ کی مطلق فرضیت پر بات شروع کی، اگرچہ اس کے شرائط موجود ہوں یا نہ، آپ کے پُر تاثر اندازِ بیانیہ واضح اور شافی دلائل و براہِ راست قرآن و سنت کو معیار و مدار بنانے پر تھوڑی دیر میں یہ حضرات مطمئن ہو گئے اور انہوں نے آپ کے موقف کو درست تسلیم کر لیا۔ اپنے بحثِ مباحثے اور طویل گفتگو پر پشیمان ہو کر تائب ہوئے اور سب نے آپ کی اقتدار میں نماز جمعہ ادا کی۔ کچھ دیر بعد حضرت والا کو اپنی حویلیوں میں لے گئے جہاں ان کی تمام مستورات اور بچوں نے شرفِ بیعت حاصل کیا اور اس طرح یہ حضرات طالبانِ مولیٰ اور ذاکرِ ان حق کے پاک گروہ میں شامل ہو گئے۔“

اس واقعے کے ساتھ ذیل کا علمی مکالمہ بھی ملاحظہ فرمائیے اور پھر فیصلہ کیجئے :-
 ” ایک دفعہ مولوی میاں محمد اسحق دہلوی ساکن تعلقہ میر علی مراد دوٹین آزاد خیال ہمراہیوں کے ساتھ حضرت والا کی خدمت میں زیارت کی خاطر حاضر ہوئے، تمہارا استوی علی العرش پر بات چل پڑی۔ مولوی صاحب نے حضرت والا سے اس بارے میں کچھ پوچھا تو آپ نے فرمایا کہ یہ فقیر تو ناخواندہ ہے، آپ ہی کچھ فرمائیے مولوی صاحب نے کہا کہ اس بارے میں بڑی طویل بحث ہے جس کا بیان کرنا اس وقت ممکن نہیں ہے۔ ہمارے نزدیک

لہ ملفوظات

مکان ثابت ہے، اس کے جواب میں آپ نے فرمایا کہ ذاتِ خداوندی قدیم ہے یا حادث، مولوی صاحب نے فرمایا کہ قدیم، آپ نے فرمایا عرض قدیم ہے یا حادث، مولوی صاحب نے کہا عرض حادث ہے۔ اس کے بعد حضرت نے فرمایا کہ پھر سداً تو حل ہو گیا۔ مولوی صاحب کے ذہن میں جو نہی یہ باریک نکتہ آیا بیعت کے لئے دو نو ہو گئے، ”

سندھ کے نامور عالم دین اور معروف علمی خانوادے کے ایک فرد مخدوم دین محمد کی یہ آپ بتی اس سلسلے میں فیصلہ کن حیثیت رکھتی ہے :-

”مخدوم دین محمد کا بیان ہے کہ پہلی بار میں آیا تو جوانی کا نشہ اور علم کا غرور مجھ پر سوار تھا، میں نے آتے ہی حضرت والا کے ساتھ جمعہ کے بعد احتیاطی ظہر کی بحث شروع کر دی، میرا موقف یہ تھا کہ جمعہ اور آخر ظہر دونوں پڑھی جائیں تاکہ یقین کی کیفیت حاصل ہو، وجہ یہ ہے کہ تمام علماء و فضلاء اور فقہ کی کتابیں اس پر متفق ہیں کہ جب شرط شرط جمعہ ختم ہو جائے تو شرط خود بخود ختم ہو جاتا ہے۔

کافی بحث مباحثے کے بعد آپ نے فرمایا کہ مخدوم صاحب آپ اپنی ضد چھوڑیں گے یا نہیں؟ میں نے کہا نہیں، میں نے فوراً مخدوم محمد ہاشم مخدوم عبدالواحد سیستانی اور مخدوم عبدالخالق رحمہم اللہ کی اس بارے میں تمام تحریریں کھول کر حضرت کے سامنے پیش لیں یہ تحریریں میرے پاس موجود تھیں اور عرض کیا قبلاً دیکھتے یہ تمام علماء اب ہی بات (آخر ظہر) پر متفق ہیں۔ آپ نے دوسری دفعہ ارشاد فرمایا کہ مخدوم صاحب

آپ اپنی بہ بات چھوڑیں گے بھی سہی یا نہ؟ میں نے کہا نہیں، اس لئے کہ میرے آبار و اجداد کا اس پر اتفاق رہا ہے اور وہ جمعہ اور آخر ظہر دنوں پر چھتے رہے ہیں، ہماری چودہ پشتیں گزر گئی ہیں اور میں پندرہویں پشت میں ہوں، اپنے اجداد کا طریقہ کیسے چھوڑ دوں؟ آپ نے تیسری بار فرمایا مخدوم صاحب آپ اپنی ضد سے باز آئیں گے یا نہیں؟ میں نے کہا حضور ہرگز نہیں۔ آپ نے اسی وقت شفیع مجھ کو فرمایا کہ کتابوں کے قبے (کتب خانے) سے فلاں بستہ اٹھاؤ، شفیع مجھ لے آیا تو آپ نے اس بستے سے تین کتابیں نکالیں، یہ تینوں کتابیں چھوٹی اور عربی رسم الخط میں تھیں۔ یہ کتابیں مکہ معظمہ سے کسی نے حضرت کی خدمت میں بطور ہدیہ بھجوائی تھیں، تینوں کتابوں کے متعلقہ مقامات نکال کر آپ نے میرے ہاتھ میں دے دئے اور فرمایا مخدوم صاحب دیکھئے دو صحیح حدیثیں اور ایک مشائخ کرام کی نقل میری نظر سے گزری، میں نے غولہ سے انہیں دیکھ اور مسرحتاً عرض کیا حضور! میں تو بہ کرتا ہوں، میں پھر آخر ظہر نہیں پڑھوں گا۔“ لے

عبدالجبار شریف کے کتب خانے میں کئی ایسی نادری کتابیں موجود ہیں جو آپ نے اہتمام کے ساتھ دوسرے کتب خانوں سے نقل کرائیں، ایسی کتابوں پر اس قسم کے اندراج موجود ہیں، اس سے بھی آپ کے علمی ذوق اور شغف مطالعے کا بخوبی اندازہ ہوتا ہے۔

آپ کے مسلک کی امتیازی خصوصیات اور معمولات | حضرت حافظ الملت کی اتباع سنت دینی ذوق و

شوق، محبتِ الہی اور دین سے عشق کی حد تک لگاؤ کو دیکھ کر یہ کہنا کچھ مبالغہ معلوم نہیں ہوتا کہ آپ قافلہ صحابہ کے بچھڑے ہوئے فرد تھے جو پیچھے رہ گئے تھے اور اس دور کو یہ سعادت نصیب ہوئی کہ اس نے آپ کے قدموں کی چاپِ سنی اور قرنِ صحابہ کا ذوق و شوق، دینی ولولہ اور سنت میں ڈھلا ہوا مجسم وجود پھر اس دھرتی پر دیکھا، آپ کا انداز نہ تو ایک کٹھن ملا کا انداز تھا کہ ذرا ذرا سی بات پر کفر و بدعت کے فتوے جاری کر دیتے اور نہ ہی رینڈ مشرب صوفی کا جہاں عموماً شریعت و سنت کی تعبیریں ہی اپنی ہوتی ہیں۔ آپ کے پیغام اور انداز تربیت میں ایسی ہمہ گیری اور آفاقیت تھی جس نے بلا امتیاز لاکھوں کو اپنی طرف کھینچا۔

آپ کے مسلک کی امتیازی خصوصیت کسی بیرونی چیز کی امینزش کے بغیر تلاوتِ قرآن، ذکر، مراقبے اور نمازِ پنجوقتہ کے ذریعے طالبِ راہ کے اندر ایسا ذوق و شوق اور جذب و درد پیدا کر دینا ہے جہاں شریعت و سنت طالبِ راہ کی طبیعتِ ثانیہ، خدمت و ایثار اس کا خمیر، جہاد و قربانی اس کا سرمایہ اور عشقِ نبوی اس کی متاعِ حیات اور ہر وقت یادِ الہی اس کا اور ڈھنا بچھونا بن جاتا ہے۔

آپ کے ہاں ڈھول باجے، مروجہ سماعِ اقوالی کی سختی سے ممانعت تھی جس شادی میں ڈھول باجے یا تماشے ہوتے اس میں شرکت تو کجا ایسی جگہ کھانا بھی نہ کھاتے، ایسی شادی میں جماعت کو بھی شریک ہونے سے منع فرماتے، کئی لوگوں نے اپنی رشتہ دار یاں شیخ کے اس حکم پر قربان کر دیں۔ تمباکو نوشی اور نسوار وغیرہ سے عجمت کو سختی سے روک دیا گیا تھا، جس کنوئیں پر تمباکو کی کاشت ہوتی اس پر وضو بھی نہ فرماتے، ”عباد الرحمن“ کے مصنف لکھتے ہیں :-

”آپ کو اسمِ ذات سے عشق تھا من احب شیبًا اکثر ذکرہ
جس کو کسی شے سے محبت ہوتی ہے وہ ہر وقت اسی کا ذکر کرتا ہے، کے

مطابق تیل و ہنار ذکرِ الہی میں بسر ہونے لگے، ہندی کے کنارے واقع جنگل
بقعہ نور بن گیا، دور دور سے سالک آ کر اپنی اپنی جھولیاں ذکرِ الہی سے
بھرنے لگے، ذکرِ الہی طلباء و سالکین کا طرہ امتیاز بن گیا، جانے والے کو
بلانا یا ٹھہرانا ہوتا تو ذکرِ الہی لا الہ الا اللہ کی نذر سے اسے ٹھہرایا جاتا، کسی
اندر سے بلانا مقصود ہوتا تو بھی یہ آواز سامعہ نواز ہوتی ہے

بجز نغمہ محبت سازم نوانہ وارد

عورت آنا گوندھ رہی ہے، دودھ بطور ہی ہے یا گھر کا کوئی اور کلم
کر رہی ہے لیکن زبان ذکرِ الہی سے نغمہ سنج ہے، مرد کسی کام میں مصروف ہے
مگر زبان اسی کے نام کے چٹھارے لے رہی ہے

ذکرِ اوستہ را یہ ایماں بڑ ہر گداز زیاد و سلطان بڑ

کسی کو بلانے اور ٹھہرانے کے لئے بھی جب ذکرِ اللہ کے نعرے گونج اٹھے تو
علماءِ ظاہر میں کو بخت و نزاع کا موقع مل گیا، موضوعِ بحث کا یہ قرار پایا کہ مقصود اس
ذکر سے نذرِ غیر اللہ ہے اور نذرِ غیر اللہ حرام ہے۔ اس زمانے کے چند علماء مولوی عبدالرحمن
سکھڑ والا، مخدوم محمد سیومن والا اور مولوی صاحب پسنواری والا آپکی خدمت میں حاضر ہوئے
صورتِ مسئلہ پیش کی اور عرض کیا کہ یہ نذرِ غیر اللہ کی صورت ہے جو حرام ہے اتنے میں
ایک فقیر کا نعرہ مستانہ فضا میں گونجا، آپ نے علماء سے فرمایا کہ اس فقیر کو بلا کر شرعی مسئلہ
سمجھائیں فقیر کو بلا یا گیا، وفد کے ایک عالم نے اس سے پوچھا کہ تم نے کسی کو بلاسنے
کی خاطر یہ نعرہ لا الہ الا اللہ کیوں لگایا؟ فقیر نے جواب دیا اگر میں اپنی زوجہ کا نام اس کا
نام صحت تھا، پکارتا تو کرتا تاکہ تبینِ صوت صحت لکھتے رہتے، میں نے ذکرِ الہی کیا کہ نامہ
اعمال میں یہی درج ہو، مولوی صاحب نے آپ سے عرض کیا کہ آپ اس کو روک دیں
آپ نے فرمایا ہے

کاٹوں زبان اس کی جو کہے سخن تو جا

marfat.com

Marfat.com

مخدوم محمد سیوہن والے نے کہا آپ لوگ حج کر آئے ہیں وہاں ساتوں کو دروازوں پر پھاڑا
یا کریم کہتے نہیں سنا حالانکہ وہ بھی نذیرِ غیر اللہ کی صورت ہے، حضور نے فرمایا کہ آپ اس
فقیر کو روک دیں کہ لا الہ الا اللہ نہ کہے، مخدوم محمد سیوہن والے نے کہا کہ ہم لا الہ الا اللہ
سے روکنے والے نہیں، آپ ہم کو کافر بنانا چاہتے ہیں؟" ۱۷

نیت بر لوج ولم تجز الف قامت یار

چہ کنم حرفِ دگر یاد نداد استادم

طریقِ بیعت و ارشاد

آپ کا طریقِ بیعت اپنی صورت کی طرف طالب کو متوجہ کرنا کہ ہماری صورت کو دیکھ کر
آنکھیں بند کرو، قدمے توقف کے بعد آنکھیں کھولو، "لا الہ الا اللہ" ایک ہزار بار، "اللہ
ہزار بار، "اللہ" ہزار بار، "هو" ہزار بار۔ بعد اختتامِ ذکر قدر سے مراقبہ جس میں قلب میں اہم ذات
کا تصور قائم رکھے، ذکرِ الہی کے یہ چاروں ہزار مغرب یا عشاء یا فجر یعنی بلند آواز سے پڑھے
اگر موقع نہ مل سکے تو سحر کے وقت پڑھے، دونوں وقت پڑھنا زیادہ مفید ہے، پھر قیام
قعود ہر حرکت و سکون میں قلب کا دھیان اسمِ ذات کی طرف رکھے، کسی وقت بھی اپنے
آپ کو اس خیال سے فارغ نہ رکھے۔ طالب کو یہ باتیں ذہن نشین کرانے کے بعد دل میں
صوتِ شیخ کا خیال قائم رکھنے کی تلقین کہ اگر تو نے تصورِ صوتِ شیخ دل میں قائم کر لیا تو
یا خدا میں تمہاری معاونت کرے گا۔ اختتامی مراقبہ کے بعد میں دعا جس میں رضائے
خداوندی طلب کی جائے۔

الغرض آپ نے اپنے سلسلے کی بنیاد تلاوتِ قرآن، نماز اور ذکرِ خدا، ان تین

باتوں پر رکھی۔

آپ کے لیل و نہار | قرآن مجید کی تلاوت مانعہ نہ فرماتے، دلائل الخیرات کی تلاوت بھی
اکثر معمول ہا ہے۔ رات کو عشاء سے پہلے حلقہ ذکرِ الہی میں خود

۱۷ عباد الرحمن، ص ۳۵، ۳۶، ۳۷۔

marfat.com

Marfat.com

شامل ہوتے، ذکر کا اختتام اذانِ عشر پر فرماتے، اگر کوئی باطنی شغل پوچھنے آجاتا تو دورانِ ذکر قبر رو ہو کر اسے سمجھاتے، پھر ذکر میں شامل ہو جاتے، تہجدِ فرض کی طرح باقاعدگی سے پڑھتے، بعد تہجد ذکر بالبحر فرماتے، طلباء و سائیکین وقتِ سحر ذکر کرنے کی تاکید فرماتے، کبھی کبھی ذکرِ نیم شبی میں ان شاعروں کا کلام بھی سنتے جنہوں نے وارداتِ قلبی کو نظم میں ادا کیا ہے، اس بار سے میں احتیاط فرماتے کہ کلامِ شاعر عارف باللہ کا ہو چنانچہ حضرت پچل برست فارتی، بڈ شلا، شاہ عبداللطیف بھٹائی اور فقیر عبداللہ کا کلام زیادہ پڑھا جاتا، ہر وقت سے گرا ہوا کلام کبھی نہ سنتے۔

جمعہ سے پہلے سورہ کہف ضرور پڑھتے، نمازِ جمعہ کے بعد غلافِ کعبہ اور غلافِ روضہ انور کی زیارت ضرور فرماتے، غلافوں کو آنکھوں سے لگا کر چومتے، اس دوران نعتِ خوانی بھی جاری رہتی، اس کے بعد ہاتھوں پر کپڑا لپیٹ کر آنحضرت صلی اللہ علیہ وسلم کا جبہ مبارک کتب خانہ سے خود اٹھا کر لے آتے اور آنکھوں کے ساتھ جماعت کو اسکی زیارت کراتے، اس وقت کی کیفیت اور ذوق و شوق اور محبتِ الہی کا منظر الفاظ میں بیان نہیں ہو سکتا، یہ طریقہ من و عن آج تک چلا آ رہا ہے، اس کے بعد بیعت ہونے والوں کو سلسلہ عالیہ قادریہ نقشبندیہ میں بیعت فرماتے البتہ نسبتِ قادریہ غالب تھی کسی مسلمان کا جنازہ آجاتا تو نہایت اہتمام سے جنازہ پڑھتے، عمری طور پر تمام ہمسائیگان کے ہاں مرگ کی صورت میں کفن و دفن وغیرہ کے اخراجات نگر برداشت کرنا بیت کے منہ کے قریب سمیت کعبہ قرآن مجید رکھواتے، بعد نمازِ جنازہ دعا مانگنے کو مستحسن سمجھتے اور اس پر عمل فرماتے، پہل قدمی مسنون طریقہ پر فرماتے، قرآنِ کریم بخشے کا وہ طریقہ جو فقہاء متاخرین کا معمول رہا ہے اس پر عمل کرتے، نہایت احتیاط سے عمر کا حساب لگا کر خود بخود اپنے اس بار سے میں مخدوم محمد ہاشم ٹھٹھوی کی تحقیق کو کافی سمجھتے، بعد عشر سورہ ملک خود پڑھتے اور ساری جماعت سے پڑھواتے، بیت کے کفن پر حضرت علی المرتضیٰ کرم اللہ وجہہ کی

یہ رباعی لکھواتے :-

وقدت الى الكريه غير مراد من الحسنات والقلب لسليم

فحمل الزاد اقبیح كل شیئ اذا كان الوفاء الى الكرم

علم اور علماء کا بے حد احترام فرماتے، کسی کتاب کو نیچے زمین پر رکھنا گوارا نہ فرماتے، علماء کرام کی جوتی کی بھی تحقیر نہ فرماتے، عمارتوں کے وجود کو معتنات میں سے تصور فرماتے، خاندانِ نبوت کے افراد کے سامنے جھک جاتے اور اپنے آپ کو ہمیشہ ان کے در کا معمولی گدا اور غلام قرار دیتے، کوئی عالم یا سید خانقاہ میں آتا تو خود چل کر لے اس کی قیام گاہ پر ملتے۔

میت کی قل خوانی اور سات جمعہ تک بخیرات و صدقات کو باعثِ اجرِ عظیم سمجھتے اور اس پر عمل فرماتے، تعیینِ یوم کو خیرات کرنے والے کی آسانی اور سہولت پر شمول فرماتے، دس ہزار سنگریزوں کی بالٹیاں مسجد کے گوشے میں موجود رہتیں، مصیبت اور تکلیف کے وقت فقراء اور عاکفین ان پر درودِ قدسی پڑھتے، آپ کا پسندیدہ طریقہ آج تک بھرچوڑھی شریف کی خانقاہ میں جاری و ساری ہے۔

آپ کے مسلک میں یہ بات نمایاں حیثیت رکھتی ہے کہ زندگی بھر آپ نے اپنے لئے کوئی نمایاں حیثیت پسند نہ فرمائی، اپنے آپ کو راہِ طریقت کا ایک فقیر اور عبادت کے ہر درویش کو اپنا بھائی اور عزیز سمجھتے رہے، جماعتِ فقراء کے ساتھ باہر رہتے، ہمیشہ سادہ غذا کھاتے، جھوٹا مٹھا جو مل جاتا، پین لیتے، لنگر کے تمام کام فقراء کے ساتھ مل کر خود بھی کرتے، کھجوروں کے پودے جو اپنے ہاتھ سے لگائے گئے تھے، روزانہ ان میں تھوڑا بہت کام ضرور کرتے۔ زندگی بھر درسِ قرآن مجید خود دیتے رہے، مدرسہ حفظ القرآن میں ایک سے ایک جید حافظ القرآن استاد موجود تھا مگر بیشتر طلباء کے اسباق سنا، انہیں سبق

پڑھانا، آپ کا برابر معمول رہا، اکثر ایسا ہونا کہ ہاتھ سے کوئی کام کر رہے ہیں اور طلبہ سے منزلیں سن رہے ہیں، دست بہ کار دل بہ یار کا نقشہ قائم ہونا، قرآن مجید کی قرارت میں خاص مقام کے مالک تھے، الفاظ کو اپنے مخارج میں صحیح اور صاف پڑھنا آپ کا امتیازی وصف تھا اسی وجہ سے پورے سندھ میں آپ کی قرارت مشہور ہو گئی بلکہ قرارت کا انداز آپ کی جماعت کے لئے ایک علامت اور شناخت بن گیا، بجز اللہ کے نعمت اب بھی آپ کے اخلاف میں موجود ہے۔

صوفیاء کے اجتماعی معاشرے کی جھلک

آج دنیا کے کئی جدید نظام معاشی و اقتصادی مساوات یا اجتماعی

معاشرے کا تصور پیش کر رہے ہیں اور لوگ اسے ایک نئے نظام کی حیثیت سے خوش آمدید کہنے کے لئے لپک رہے ہیں مگر اسے کاشن پیچھے مٹ کر نہ دیکھنے والی اور برابر کے پیچھے بھاگنے والی یہ قوم اپنی تاریخ میں صوفیاء کے عظیم الشان ادارے کو بغور ایک نظر دیکھ لے تو اسے پتہ چلے کہ اپنے مقتدا اور ہادی صلی اللہ علیہ وسلم کی پیروی میں اشتراکِ خست اور اجتماعی معاشرے کی جو بنیاد صوفیائے کرام نے رکھی ہے وہ اپنی مثال آپ ہے روزانہ لاکھوں کی آمدنی کے باوجود ایک ایک کوڑی کے لئے محتاجی کی تاریخ اسی پاک گروہ نے قائم کی ہے۔ اگر زندگی میں یہ لوگ لاکھوں بندگانِ خدا کی دینی و دنیوی کفالت کی ذمہ داریوں سے عہدہ برآ ہوتے رہے ہوتے آج بھی ان کے مزار صدیاں گزرنے کے باوجود غریب، مفلوک الحال اور نانِ شبینہ کے محتاج لوگوں کے لئے طعام کے وہ ہمہ وقتی ڈبوں ہیں جہاں ماؤں و تھما کی تیز کے بغیر لوگ سیراب ہو رہے ہیں۔ مجھے یہ کہنے میں کچھ بھی تامل نہیں کہ مسائل کے شکار اور پریشانی خاطر لوگوں اور بھوک و افلاس کے ستائے ہوئے نادار افراد کی جلے پناہ اس وقت بھی نہ علمائے مدارس ہیں اور نہ حکومتوں کے وفاقی ادارے بلکہ ان کے لئے سکون و طمانیت کی جگہ انہی باخدا حضرات کے اٹسانے ہیں

جنہوں نے انسانیت کی تعمیر ترقی، خوشحالی اور اسے سکون و اطمینان کی دولت دینے کی خاطر اپنی زندگیاں وقف کر دیں، لوگوں سے دکھ و درد بانٹے اور اس مہر ترقی پر ایک عام آدمی کی زندگی بسر کی۔

حضرت حافظ الملّت نے اپنی خانقاہ میں جو معاشرہ تیار کیا اس میں پیر و مرید، آقا و بندہ اور خادم و مخدوم کی قطعاً کوئی تفریق نہ تھی، سارے لوگ ایک ہی خاندان کے فرد اور ایک ہی راستے کے راہی تھے، سب لوگ مل کر کام کرتے، جو آمدنی ہوتی وہ پیر کی جیب میں نہیں بلکہ بیت المال میں جمع ہوتی جہاں انتہائی دیانتدار اور متقی افراد اس کی نگرانی کرتے، یہ بیت المال صرف اپنی جماعت کے لوگوں کی ضروریات کی کفالت تک محدود نہ تھا بلکہ اسلام اور مسلمانوں کے وسیع تر مفاد کے لئے ہر وقت وقف اور مستعد رہتا تھا جس طرح ایک عام آدمی یا جماعت کا فقیر اپنی کسی جائز ضرورت کے لئے لنگر (بیت المال) سے رجوع کرتا، حضرت حافظ الملّت بھی اسی طریق سے لنگر کے سامنے اپنی ضرورت رکھتے، آپ کے لئے کوئی دوسرا ضابطہ نہ تھا، ملفوظات میں ہے :-

” ایک دفع آپ نے (حافظ الملّت) طالب نامی فقیر سے فرمایا کہ اے درویش! بعض اوقات مجھے بھوک ستاتی ہے، سب کچھ آپ لوگوں افقار یا لنگر کی ملکیت ہے۔ میری ذاتی ملکیت تو کوئی چیز ہے نہیں، اگر میرے پاس کچھ ہو تو کچھ چنے لے کر کسی برتن میں رکھ دوں تاکہ بھوک کے وقت خود بھی اس میں سے کھا لوں اور فقیر بچانے والے کو بھی اس میں سے کچھ دیدیا کروں تاکہ راستے میں اس کے کام آئے۔ اتفاق سے فقیر موصوف کی جیب میں اس وقت پانچ آنے رقم موجود تھی جو اس نے کہیں سے مزدوری کر کے کمائی تھی، اس نے یہ پانچ آنے نکال کر پیش کئے اور آپ نے قبول فرمائے لے

لے ملفوظات

حضرت حافظ الملتہ اپنے ہاتھ سے رزقِ حلال کی کمائی پر بہت زور دیتے تھے، یہی وجہ ہے کہ آپ کی جماعت بے عمل اور مفت خوروں کا گروہ نہیں بلکہ محنت و مشقت اور ہاتھ سے کمائے والے مجاہدین کی جماعت تھی۔ آپ نے بیت المال (لنگر) مطبخ کا سارا انتظام فقراء کے ہاتھ میں دے دیا تھا، لنگر میں صبح و شام سینکڑوں لوگوں کے لئے کھانا پکاتا، کھانے میں تکلف نام کو نہ ہونا، جو میسر آتا وہ پکاتا، مٹی کے صاف برتنوں میں مہانوں، نازک اور فقراء کو پیش کیا جاتا، لنگر میں نقد اور اجناس کے علاوہ ضروریاتِ زندگی کی تقریباً اکثر چیزیں موجود رہتیں۔ مسافروں، ناداروں، بیواؤں اور یتیموں کا بطور خاص خیال رکھا جاتا۔ کسی دینی خدمت پر معاوضہ لینے سے سختی کے ساتھ ممانعت تھی، یہی وجہ ہے کہ بھرچوڑی شریف میں آج تک امام مسجد، حافظ، مدرس یا مفتی وغیرہ کو تنخواہ دار غلام کی حیثیت حاصل نہیں ہو سکی۔ رمضان المبارک میں ہی حافظ القرآن کو معاوضہ لینے کی تاکید فرماتے۔ حفظ القرآن کا شاندار مدرسہ قائم تھا جس میں تقریباً دو سو کے قریب مسافر طالب علم قرآن مجید کی تعلیم حاصل کرتے، دو نامور اور مجید حافظان کی تعلیم پر مامور تھے جبکہ خود بھی تعلیم دیتے۔ بھرچوڑی شریف کے در دیوار رات دن قرآن کریم کی روح پرور آواز سے گونجتے رہتے۔

حضرت حافظ الملتہ علوم دینیہ کی اہمیت اور ضرورت سے بخوبی آگاہ تھے چنانچہ مختلف علوم و فنون پر پتل ہزاروں نایاب اور قیمتی کتابیں جمع کر کے آپ نے کتب خانے کی بنیاد رکھی۔ بیان کیا جاتا ہے کہ دو خوشنویس ہر وقت کتابیں نقل کرتے رہتے تھے، یہ کتابیں سندھ کے معروف کتب خانوں سے عاریتہً منگوائی جاتی تھیں، اسی طرح ایک طلبہ ہمیشہ جلد سازی کے کام میں مصروف رہتا۔ سندھ و بلوچستان کے کونے کونے سے اہل علم و ادب حاضر ہوتے اور مختلف مسائل کی تحقیق و تدقیق جاری رہتی، الفرض خانقاہ میں ہر وقت علمی چرچا رہتا، ہر بات اور مسئلے کو شریعت و سنت کے کڑے معیار پر پرکھا جاتا، یہی وجہ

ہے کہ آپ کی جماعت کے فقہاء معمولی مسائل سے لیکر باریک مسائل تک کے بارے میں
بیشتر علماء سے زیادہ علم رکھتے تھے اور اس بارے میں جماعت کے فقہاء کی دور دور تک
شہرت تھی۔

مردِ غوغا اللہ تبارک و تعالیٰ نے آپ کو جو مقبولیت اور شہرت عطا فرمائی تھی،
اس کا نتیجہ تھا کہ آپ مفر کے لئے نکلتے تو آپ کے ساتھ چلنے والے فقہاء
کی تعداد سینکڑوں سے متجاوز ہوتی۔ صاحبِ دعوت پر کوئی بوجھ نہ ڈالا جاتا، جماعت
کو ہدایت تھی کہ جو ملے اس پر گزارہ کیا جائے۔ بعض ایسے مقامات پر جہاں تبلیغی
نقطہ نگاہ سے جانا ضروری ہوتا سفر کے تمام اخراجات لشکر خود برداشت کرتا، یومی
مالی اعتبار سے کمزور یا نادار لوگوں کی دعوت پر بھی سارے مصارف لشکر اٹھاتا،
دوران سفر لوگوں کو تنگ کرنے، ان سے ضرورت کی چیزیں مانگنے اور گھروں میں
گھسنے کی سختی سے ممانعت تھی۔ جماعت فقہاء میں ہر فرد کے لئے مسواک، لوٹا اور
لاٹھی ساقدار رکھنا ضروری ہوتا۔ آپ کا سفر خالص تبلیغی انداز کا ہوتا، لوگ جو نہی ہزاروں
پر مشتمل مشرع فقہاء کی اس بے طمع جماعت کو دیکھتے، اس کے داخلی نظام نماز و
ذکر کی پابندی، سادگی، درویشی اور شریعت و سنت کی حد درجہ پاسداری کے منظر
ان کی آنکھوں کے سامنے آتے تو انہیں عہد صحابہ کی تصویر نظر آ جاتی۔

جو نہی کسی گاؤں قبیلے یا شہر کے نزدیک فقہاء کی یہ جماعت پہنچتی تو قادری
راشدی فقہاء کے طریقے کے مطابق لا اِلهَ اِلا اللہ کا فلک شکاف نعرہ لگاتی، یہ نعرہ
فضا میں ارتعاش پیدا کرتا، دلوں کو جھنجھوٹا اور غافل روحوں کے لئے تازہ ثابت
ہوتا، ایسے معلوم ہوتا کہ آسمان سے فرشتے اتر آتے ہیں۔ ہر سفر میں سینکڑوں غیر مسلم
دائرہ اسلام میں داخل ہوتے، بے شمار لوگ فسق و فجور سے تائب ہوتے اور کئی
دنیا پرست محبتِ خداوندی کی نعمت سے شاد کام ہوتے۔

آپ نے اپنے حسن عمل اور اعلیٰ اخلاق کی بدولت اپنے ارد گرد جانثاروں اور پرہیزگاروں کی ایسی جماعت جمع کر لی جو آپ کے اشارہ ابرو کی منتظر رہتی، پاس ادب کا یہ عالم کہ قہر آپ کے حضور بولنا تو درکنار بلند آواز سے کھنگارنا بھی سویرا ادب سمجھتے۔ آپ کی رضا اور خواہش پر اپنی ہر چیز ہیاں تک کہ جان تک قربان کر دینے کا جو جذبہ آپ کی جماعت میں دکھایا گیا وہ اپنی مثال آپ ہے۔ آپ کی محفل ادب اور وقار کا ایسا مرقع ہوتی جہاں ہر بات ظاہری زبان سے نہیں، دل کی زبان سے کی جاتی، گویا یہ

یہ دستورِ زباں بندھی ہے کیسا تیری محفل میں
یہاں تو بات کرنے کو ترستی ہے زباں میری

حضرت حافظ الملت کے خلفاء مجاز

اللہ تعالیٰ نے آپ کی نگاہ میں ایسی تاثیر پیدا کی تھی کہ جو نتائج بیشتر مشائخ نے سخت ریاضتوں، پابندیوں اور طالبوں کو عرصہ دراز تک مسلسل محنت کرانے کے بعد حاصل کئے آپ نے وہ ثمرات اپنی معمولی صحبت اور نگاہ سے پیدا کر لئے۔ آپ کی جماعت کے معمولی فقیر فقہ کے باریک سے باریک مسائل کے بارے میں بعض اوقات کسی علمائے بھی زیادہ علم رکھتے تھے، بطاہر ناخواندہ درویش آپ کی صحبت کیسے کیا اثر کی بدولت وراثت جیسے اہم مسائل انگلیوں پر گن کر حل کر دیتے۔ مقررہ نورانی چہرے سے، سیدھے گریبان کے لیے کرتے۔ پرچو گو شہِ قادری ٹوپی، اُجلا لباس، ظاہر و باطن نور ابو، خدمت و محبت کے جذبات سے معمور، سفر بوجھن سب و شام ذکر یا بھر کی چار کسبیس، شب بیداری نماز پختہ کا اہتمام، یہ تھیں آپ کے عام مہرین کی وہ علامات جن سے لوگ دور ہی سے اندازہ کر لیتے کہ یہ حضرت حافظ الملت کے حلقہ بگوش میں ہیں۔ آپ کی تربیت اور نگاہ کیسے اثر کا نتیجہ

تھا کہ آپ کی جماعت کا ادنیٰ فقیر لوگوں کو خود اپنے وقت کا کوئی شیخ یا مرشد معلوم ہوتا
ہزاروں لوگ آپ کے فخر کو دیکھ کر آپ سے منسلک ہوئے کہ جس بزرگ کے عام
درویش اس جلالتِ شان کے حامل ہیں ان کا شیخ کیسا ہوگا۔

حافظ کا کا، فقیر عبدالرحمن بھنگڑ، فقیر پیر محمد لانگری، فقیر ولی محمد درویش علی محمد
مٹھن کوٹی رحمہ اللہ ایسے سینکڑوں درویش خیر القرون کے مبارک قافلے کے بچھے ہوئے
فرد تھے کہ جنہیں دوبارہ دیکھنے کے لئے شاید زمانہ ہمیشہ تر سار ہے گا۔

ہاں گروہ کہ از سانغ و فاستند

سلام ما برسانید ہر گجا ہستند

حضرت حافظ الملک رحمۃ اللہ علیہ کے خلفائے صحبت کی تعداد کا کچھ

اندازہ نہیں البتہ آپ کے باقاعدہ خلفائے مجاز کی تعداد جو ہمیں معلوم ہو سکی ہے،
بارہ سے زیادہ ہے۔ یہ خلفاء روایتی انداز کے ایسے خالق تھے ہی لوگ نہ تھے جو صرف
ذکر و فکر پر قانع رہنے کو سب کچھ سمجھتے ہیں بلکہ یہ وہ جماعت ہے جس نے اس آخری
دور میں ایک دفعہ پھر لوہے طنطنے کے ساتھ اسلام کے غلبے اور شوکت کا جھنڈا
اٹھایا، انگریزی استعمار کے خلاف مجاہدانہ جدوجہد کی، لاکھوں کی زندگیاں سنواریں،
دنیا کو محبت، امن، اُشتی اور بھائی چارے کا درس دیا، غریبوں اور مظلوموں کے
دکھ درد بانٹے، تکلیفیں اٹھائیں، قید و بند کی صعوبتیں برداشت کیں مگر کنار دیا
پر بٹھیکر عافیت پسندی کے غیر اسلامی نظریے پر آمادہ نہ ہوئے۔

حضرت حافظ الملک کے مبارک مشن کے یہ سپہ سالار کسی امتیازی مقام

کے طلبکار نہیں بلکہ موٹا جھوٹا پین اور دکھی سوکھی کھا کر عملاً اسلامی مساوات اور
اخوت کا درس دیتے رہے۔ ان حضرات کی لٹہیت، اخلاص اور دردمندی نے تاریخ
کے صفحات کے ساتھ ساتھ لوگوں کے دلوں میں انہیں عفتیت و محبت کا لافانی

مقام عطا کیلئے ہے

کیسی بے مت عجب بزرگی پر مغساں
خاک و گشتم و حسیندیں درجامم دادند
اب ہم آپ کے خلفاء کا مختصر تعارف پیش کرتے ہیں۔

ہادی گمراہاں حضرت حافظ محمد عبدالرشید شیخ ثانی رحمۃ اللہ علیہ

آپ حضرت حافظ الملک
الرحیق بھائی تھائی

اللہ بخش صاحب رحمۃ اللہ علیہ کے فرزند ارجمند تھے۔ چونکہ حضرت حافظ الملک رحمۃ
اللہ علیہ زندگی بھر متاہلانہ زندگی کے بھٹیروں سے آزاد رہے اس لئے آپ نے
اپنے جانشین کے طور پر شروع سے اپنے ہونہار بھتیجے کی تعلیم و تربیت پر خاص
توجہ دی، ابتداً قرآن مجید حفظ کرایا، علوم ظاہری کی تکمیل کرائی اور پھر علوم باطن کی خاطر
ہر وقت اپنی حاضری میں باریابی بخشی، جس نگاہ کیمیا اثر نے ذروں کو آفتاب بنایا
اور مشرق و مغرب کے گنام افراد کو آسمان روحانیت کے ماہ و مہر کا درجہ عطا کیا
اس نے اپنے جانشین اور شرعی وارث پر عنایات و اکرام کی خصوصی مہربانی کی ہوگی
اس کا صحیح اندازہ کون کر سکتا ہے۔

حضرت حافظ الملک نے اپنے وصال سے ایک سال قبل معراج لنبی
صلی اللہ علیہ وسلم کی ایک تقریب میں اپنے اس جانشین کو بلوا کر پہلے خاص خاص
وصیتیں کیں۔ اپنی جماعت کے بارے میں خاص طور پر شفقت اور محبت کا برتاؤ
کرنے کی تاکید فرمائی، چھوٹی چھوٹی غلطیوں سے چشم پوشی اور درگزر کا حکم فرمایا۔ عجات
کے سرکردہ افراد خاص طور پر سادات اور علماء کے اعزاز اور احترام کا بے طور خاص
خیال رکھنے کا حکم دیا اور پھر اجازت و خلافت عطا فرمائی۔

حضرت شیخ ثانی رحمۃ اللہ علیہ نے بھر چوندی شریف کی خانقاہ کو جیسے

marfat.com

Marfat.com

ایک تحریک میں تبدیل کیا۔ اپنے مشن کو آپ نے جس خوبصورتی سے پھیلایا، جس سلامت روی اور اعتدال کے ساتھ آپ نے چالیس برس کے قریب حضرت حافظ الملت کی جانشینی اور خلافت کے فرائض انجام دتے اس کی نظیر بہت کم ملتی ہے۔ مسجد کی ترمیم و آرائش روضۃ عالیہ کی تعمیر مہمانوں اور زائرین کے لئے مکانات کی تعمیر، تعلیم القرآن اور دیگر اسلامی علوم کی ترویج کے لئے مدرسہ کا قیام، ہر وقت لنگر کا معقول انتظام، نماز پنجوقتہ اور حلقہ ذکر کا باقاعدہ اہتمام، ساتھ ساتھ پوری جماعت میں اسلامی احکام کی پابندی کیلئے بھرپور سعی، خلافت شرعیہ امر پر بلازبرد توجیح، کئی کئی ماہ تک تبلیغی دورے ادب احترام کا خصوصی ماحول، علماء و سادات کی شایین شان تکریم، انگریز حکومت سے قطع تعلقی، خطابات اور جاگیروں کی پیشکش ٹھکرادینا، درگاہ میں ہر وقت علمی چرچے کا احیاء، معمولی سے معمولی مسئلے کو شریعت و سنت کی کسوٹی پر پرکھنا اور اپنے آپ کو شریعت و سنت کے قالب میں ڈھال لینا، آپ کے وہ بے مثال کارنامے ہیں جنکی بدولت آپ کا نام نامی بھرپور پٹی شریف کی تاریخ میں ہمیشہ آپ زرد سے لکھا جائیگا۔

۲۵ رجب ۱۳۲۶ھ میں واصل بحق ہوئے، مزار شریف حضرت حافظ الملتہ کے پہلو میں روضۃ عالیہ کے اندر ہے۔ مولوی احمد صاحب مجاہدہ نشین خانگرہ شریف نے اس معرکہ سے تاریخ وصال نکالی ہے:

در بغل معراج آمدت وصال

۱۳

۲۶

سراج التالکین خلیفہ غلام محمد دین پوری رحمۃ اللہ علیہ

آپ حضرت حافظ الملتہ رحمۃ اللہ علیہ کے جلیل القدر

خلفاء میں سے تھے۔ آپ نے اٹھائیس سال اپنے شیخ کی خدمت میں گزارے۔ آپ نہایت کم گو، متقی، متوجع اور صاحبِ جمال بزرگ تھے، آپ نے اپنے ہر شاگرد کے حکم سے سلسلہ عابدانہ چھپتے

marfat.com

Marfat.com

کے نہایت اہم مراکز کے درمیان بیچھڑ کر جس طرح شریعت و سنت کا غلغلہ بلند کیا اور جس انداز میں اسے پزیرائی ملی وہ حضرت خلیفہ صاحب کے روحانی مقام و مرتبے کی واضح دلیل ہے۔

آپ کو اپنے شیخ اور چوتھی جگہ پر اس خاندان کے بچوں یا متعلقین سے جو عقیدت و محبت تھی اس کا نظارہ دیدنی ہوتا۔ آپ نے زندگی بھر بھر چوہدری شریف کی عاضری میں تاغذ نہ کیا، وہاں حاضر ہوتے تو کسی امتیازی حیثیت کی بجائے جماعت کے ادنیٰ فقیر کی حیثیت سے رہنا زیادہ پسند کرتے۔

شیخ کے ادب و احترام کا عالم یہ تھا کہ خلیفہ صاحب نے اس نالی سے استنجا کرنا مناسب نہ سمجھا جس کا پانی مرشد کے باغ میں جا رہا تھا۔

تحریک آزادی وطن میں آپ کا کام مثالی نوعیت کا ہے۔ اسلامی اقدار کے فروغ اور اصلاح اعمال کے ضمن میں آپ کے کارہائے نمایاں تاریخ کا حصہ ہیں حضرت حافظ الملتہ کا پیشدانی اور آپ کی تحریک کا سرگرم رکن ۱۳۵۷ھ میں واصل بحق ہوا۔ آپ کا مزار دین پور شریف (ضلع رحیم یار خاں) میں ہے۔

تاج الاولیاء خلیفہ الحسن مولانا تاج محمد مولیٰ رحمۃ اللہ علیہ

آپ حضرت حافظ الملتہ کے تیسرے نامور خلیفہ تھے، سندھ کی تاریخ جس عنوان سے مرتب ہو، اسلام کے اس بطلِ علیل کے ذکر کے بغیر نامکمل رہے گی تحریک آزادی وطن کے سلسلے میں آپ کا مجاہدانہ کردار آپ زر سے لکھنے کے قابل ہے، انگریز دشمنی کا جو سبق آپ کو اپنے مرشد کی خانقاہ سے ملا، آپ نے اس کا حق ادا کیا۔ آپ انتہائی صاحبِ علال بزرگ تھے۔ اپنے دور میں سندھ کے بیشتر علماء نے آپ سے شرفِ بیعت

حاصل کیا۔ اپنے مرشد، ان کے خاندان سے اور بھر چوہنڈی شریف کے درویشوں سے آپ کی عقیدت و محبت کی داستانیں، اہل دل اور ارباب نسبت کو آج بھی تڑپا دیتی ہیں۔ آپ نے قرآن مجید کا سندھی زبان میں ترجمہ کیا جو کافی مقبول ہے۔ مولانا ابوالحسن علی ندوی آپ کے بارے میں لکھتے ہیں:-

” مولانا سید تاج محمد امرڈی پر جلال اور جذبہ جہاد غالب تھا، کرامات جلیبہ کا ان سے ظہور ہوا، کئی بار انگریزوں کو چیلنج کیا اور ان کے مقابلے میں آگے لے لے

ایک دفعہ جوش میں آکر فرمایا کہ کسی بار ایسا ارادہ کیا کہ قصر بکننگھم میں جا کر جارج پنجم کی گردن موڑ دوں مگر مشیت ایزدی نہ تھی، حجاب مانع آجاتا رہا۔ آپ ۱۹۲۹ء میں واصل بحق ہوئے۔ مزار مبارک امرڈی شریف ضلع شکارپور (سندھ) میں ہے۔

خلیفہ مولانا عبد الغفار خان گڑھی آپ اپنے دور کے تیسرے عالم تھے۔ بیعت کے بعد اجازت و خلافت سے نوازے گئے۔ کچھ عرصہ تک آپ کو تصور شیخ پر اعتراض رہا لیکن جوہنی صحبت شیخ نے تاثیر دکھائی آپ قائل ہو گئے۔ حضرت حافظ الملت نے پیغام بھجوا یا کہ ملا سے کہو اب تو تم نے مان لیا، پیغام رساں نے لفظ ”ملا“ چھوڑ کر باقی الفاظ دہرائے۔ مولانا نے فرمایا وہی الفاظ دہراؤ جو شیخ کی زبان سے نکلے ہیں، اس نے پورا پیغام سنایا تو مولانا پر محویت کا عالم طاری ہو گیا اس لفظ ملا کو بار بار دہراتے اور مڑھنتے رہے۔

آپ کا حلقہ ارادت بہت وسیع ہے۔ آپ کے صاحبزادے مولوی احمد صاحب انتہائی مستجاب الدعوات بزرگ ہوئے ہیں۔ آپ نے مشکوٰۃ شریف کا سندھی ترجمہ کیا،

آپ سندھی زبان کے صاحبِ دیوان شاعر ہیں۔

مولانا عبد الغفار صاحب رحمۃ اللہ علیہ کا مزار خان گڑھ ضلع سکھر سندھ میں ہے
مزار مبارک پر عالی شان روضہ ہے۔

آپ ضلع جیکب آباد کے باشندے تھے۔ بلوچ قوم سے تعلق رکھتے تھے نہایت منکر المزاج،

خلیفہ و لمراو خان صاحب

متواضع اور متقی شخص تھے۔ انتہائی سادہ زندگی گزارا۔ ٹھوٹا کھانا موٹا پہنا آپ کا معمول رہا آپ ذکر پاس انفاس میں خاص مقام کے مالک تھے۔ فرطے کہ سانس اپنے اختیار میں ہے نکالیں چاہے نہ نکالیں۔ حضرت سراج الفقہا مفتی سراج احمد صاحب رحمۃ اللہ علیہ کا بیان ہے کہ ایک دفعہ میں نے حضرت خلیفہ صاحب کی خدمت میں عرض کیا کہ میں پاس انفاس اور سلطان اللہ کا کاما مل ہوں۔ مگر میرے لطائف نہیں کھلتے آپ نے فرمایا میرے کہنے کے مطابق عمل کرو۔ میں نے اسی طرح عمل کیا تو جلد ہی مجھے معلوم ہو گیا کہ میری رگ رگ ڈاکر ہے۔

آپ کا مزار سگوانی ضلع جیکب آباد میں لوگوں کا مرجع عقیدت ہے۔ مزار پر بہترین روضہ ہے۔

آپ احمد پور لہ کے باشندے تھے بہت بڑے عالم اور حضرت حافظ الملت کے

خلیفہ مولانا شمس الدین احمد پوری

اعظم خلفاء میں سے تھے۔ ہادی گراہاں حضرت حافظ محمد عبداللہ صاحب شیخ ثانی بھر چوڑی شریف فرمایا کرتے تھے کہ اگر مولانا شمس الدین کچھ وقت اور زندہ رہتے تو احمد پور کے خذف ریزے بھی اللہ اللہ کرتے آپ سے ایک دنیا نے فیض حاصل کیا۔ اولاد نرینہ نہ تھی صرف ایک دختر تھی جو شیخ ثالث مجاہد اسلام حضرت پیر عبدالرحمن قدس اللہ سرہ العزیز کے عقد میں آئیں۔

آپ کا مزار جامع مسجد احمد پور لہ کے قریب ہے۔

خلیفہ رب ڈنہ ہکڑہ | آپ رتہ ڈیرہ (ضلع لاڑکانہ) کے مضافات کے رہنے والے تھے نہایت متقی، گم گو، عزت پسند اور جامع کمالات شخصیت کے مالک تھے بیان کیا جاتا ہے کہ ذکر نفی اثبات میں آپ لا الہ کتے تو ہر عضو جسم سے علیحدہ ہو جاتا اور الا اللہ پر پہنچتے تو جسم صحیح سالم ہو جاتا آپ کا مزار رتہ ڈیرہ ضلع لاڑکانہ کے مضافات میں ہے۔

خلیفہ ابوالخیر کوٹہ والے | نام نامی محمد زمان تھا، آپ بہت بڑے عالم تھے۔ روحانیت کی طلب ہوئی مگر نگاہ کسی پر نہ مٹھرتی تھی خواب میں حضرت حافظ الملت کی شیشہ مبارک دکھائی گئی جویندہ یا بندہ بھر چوڑی شریف پیچے تو شیخ نے ”آمد آں یارے کہ مامی خواستیم“ کہہ کر استقبال کیا۔ تیسرے دن خلافت سے نوازے گئے۔ آپ کا خاندان بھر چوڑی شریف سے بستور شتر عقیدت استوار کیے ہوئے ہے مزار کوٹہ کے قریب ہے۔

مولانا عمر جان نقشبندی حشر والے | آپ سلسلہ نقشبندیہ کے بزرگ تھے۔ حضرت حافظ الملت کی نگاہ کے اسیر ہوئے تو سلسلہ عالیہ قادریہ میں داخل ہوئے اور اجازت سے مہراز کیے گئے۔ سندھ اور بلوچستان کے سینکڑوں علماء نے آپ سے شرف بیعت حاصل کیا۔ ایک دن اپنے نو مولود پوتے کو حضرت حافظ الملت کی خدمت میں لائے اور عرض کیا اس کے حق میں دعا کیجیے، آپ نے فرمایا میں پر ملایاں است، یہ بچہ بڑا ہو کر اس علاقے کے اکثر علماء کا پیر بنا۔ آپ کے اخلاق آج بھی ایک عام آدمی کی طرح (گنما میں) بھر چوڑی شریف کی حاضری باعث سعادت سمجھے ہیں۔

خلیفہ محمد عمر شاہ عراق | آپ کا نسبی تعلق خلیفہ راشد حضرت ابو بکر صدیق رضی اللہ عنہ سے تھا آپ بہت بڑے فاضل، کئی زبانوں کے ماہر،

در تقویٰ کے بلند مقام پر فائز تھے۔ مدینہ منورہ میں قیام کے دوران آنحضرت صلی اللہ علیہ وسلم نے خواب میں حافظ الملت کی شکل دکھائی اور آپ سے تعلق قائم کرنے کا حکم فرمایا۔ آپ اس صورت کی تلاش میں تین سال برصغیر میں گھومتے رہے جو نیدہ یا بندہ بھہر چوڑی شریف پینچ اور تیسرے ماہ خلافت سے نوازے گئے آپ نے ۱۲ ماہ حضور مرشد میں گزارے اور باناخر رخصت لے کر اپنے آبائی ملک عراق میں معرفت کی جوت جگائی۔ ۱۲۲۳ھ میں واصل محقق ہوئے مزار ایران کی سرحد کے قریب عراق میں واقع ہے۔ مزار پر عالی شان مقبرہ تعمیر کیا گیا ہے۔

آپ کے متعلق تفصیلی حالات کا علم نہیں ہو سکا۔

خلیفہ عبدالعزیز کالا باغ

آپ نہایت مستجاب الدعوات، صائم الدہر، قائم اللیل بزرگ تھے۔ درویش منش، کم گو اور عزت پسند تھے

خلیفہ عبدالرحمن کابلی

اللہ تعالیٰ نے آپ کو بے حد مقبولیت عطا فرمائی۔ آپ نے تین سال حضرت حافظ الملت کی کفالت برداری کی سعادت حاصل کی اور اجازت سے سفر فرما کر آپ ۱۲۲۱ھ میں ایک سو دو سال کی عمر میں واصل بحق ہوئے۔ رضی اللہ عنہ وارضاه۔ مزار کابل میں ہے۔

وصال پر ملال

حضرت حافظ الملت ایک کامیاب اور بھرپور زندگی گزارنے کے بعد اجادوی الثانی ۱۲۰۸ھ کو واصل بحق ہوئے آپ کے بیشتر خلق اور مریدین اس موقع پر جمع تھے اپنی تعمیر کردہ مسجد سے متصل جنوبی طرف آسمان علم و عرفان کا یہ آفتاب آسودہ لحد ہوا، دو سال بعد مزار پر عالی شان مہشت پہلو گنبد تعمیر ہوا۔ ۱۰ اجادوی الثانی کو بھہر چوڑی شریف میں آپ کا سالانہ عرس منعقد ہوتا ہے جس میں سندھ، پنجاب اور بلوچستان کے لاکھوں عقیدت مند شریک ہوتے ہیں۔ یہ اجتماع شریعت و سنت کی پابندی، احتساب نفس، ادب و وقار اور نسبت شیخ کے

اعتبار سے آج بھی مثالی اجتماع ہوتا ہے۔ حضرت حافظ امت کی عمر مبارک مستند روایات کے مطابق ۴ برس کی ہوئی۔ گویا آپ کا سن ولادت ۱۲۲۲ء ہے۔

تاریخی تسامحات

خلیفہ غلام محمد صاحب دین پوری کی سوانح حیات "ید بیضا" جہاں بے شمار تاریخی غلیبوں کا مجموعہ ہے وہاں نقادانہ پر بھی مشتمل ہے۔ ید بیضا کے صفحہ ۵۲ پر حافظ الملت کی تاریخ وصال ۸ جمادی الثانی ۱۲۲۲ء کی ہے جبکہ اسی کتاب کے صفحہ ۸۰ پر اسے ۱۰ جمادی الثانی بتایا گیا ہے۔ اب ط

کوئی بتلاؤ کہ ہم بتلائیں کیا

اسی طرح سلسلہ عالیہ قادریہ راشدیہ کے مشائخ کی جو فہرست اس کتاب میں دی گئی ہے اس میں دو نام سرے سے موجود نہیں اور ایک نام زائد اور غلط آ گیا ہے۔ اندازہ کیا جا سکتا ہے کہ جو محققین اپنے سلسلے کے شیخ اعظم کی تاریخ وصال سے بے خبر ہیں جن میں اپنے روحانی سلسلے کی پوری کڑیوں کا علم نہیں ہے۔ ان کی باقی تحقیقات کس پائے کی ہوں گی۔ ط

قیاس کن ز گلستان من بہار مرا

اسی طرح غلط فہمی سے اس کتاب کے مؤلف نے حضرت سید عبدالقادر آخرین کیما نظر گیلانی پیر کوٹ سداناں ضلع جھنگ کو سید عبدالقادر خاس سمجھ لیا ہے۔ حالانکہ سید عبدالقادر خاس اوج شریف کے بارہویں سجادہ نشین المعروف سولانہ شاہ کا اسم گرامی ہے جو ۱۱۶۲ھ میں شہید ہوئے اور آپ کا مزار مقبرہ قادریہ اوج میں ہے۔

اسی طرح اس کتاب میں حضرت داؤد طائی رحمۃ اللہ علیہ کو حضرت حبیب عجمی رحمۃ اللہ علیہ کا مرشد ظاہر کیا گیا ہے۔ حالانکہ تصوف کے بالکل بندی طالب علموں کو بھی اس بات کا علم ہے

marfat.com

Marfat.com

کہ حضرت حسن بصری رحمۃ اللہ علیہ کے خلیفہ حضرت حبیب عجمی اور ان کے خلیفہ داؤد طائی ہیں
گو یا حبیب عجمی مرشد اور داؤد طائی مرید ہیں جبکہ یہاں معاملہ برعکس ہے پتہ نہیں ایسی فائنڈنگوں
پر ”ید بیضا“ کے مؤلف کی توجہ کسی نے مبذول کرانی ہے یا نہیں۔

ہم ذیل میں سید العارفین جنید وقت حضرت حافظ محمد صدیق قادری رحمۃ اللہ علیہ کا
سلسلہ طریقت بالترتیب پیش کرتے ہیں جو اس طرح ہے۔

| | | |
|---|-----------|-----------------|
| مرشد کل محبوب ازل حضرت محمد مصطفیٰ صلی اللہ علیہ وآلہ وسلم۔ | ومال ۱۱۱ھ | مزار مدینہ طیبہ |
| امام الاولیاء، قبلہ اصفا حضرت علی مرتضیٰ کرم اللہ وجہہ | ۱۱۲ھ | بغداد شرف |
| حضرت امام حسین رضی اللہ عنہ | ومال ۱۱۱ھ | مزار کربلا |
| حضرت امام زین العابدین رضی اللہ عنہ | ۱۱۳ھ | مدینہ منورہ |
| امام محمد باقر رضی اللہ عنہ | ۱۱۴ھ | مدینہ منورہ |
| امام جعفر صادق رضی اللہ عنہ | ۱۱۵ھ | مدینہ منورہ |
| امام موسیٰ کاظم رحمۃ اللہ علیہ | ۱۱۶ھ | بغداد |
| امام علی رضا رضی اللہ عنہ | ۱۱۷ھ | ایران |
| حضرت حسن بصری رحمۃ اللہ علیہ | ۱۱۸ھ | بصرہ |

۱۔ شریف التواریخ ص ۲۵۷ جلد ۱، مطبوعہ لاہور

کشف المحجوب ۱۶۲، ۱۶۶

تذکرہ مشائخ قادریہ مولفہ میاں محمد دین کلیم، ، ، ، مکتبہ نبویہ لاہور

مقدمہ فتوح الغیب ۸ مطبوعہ المعارف لاہور

سلسلہ عالیہ قادریہ صدیقیہ ۱۱ مطبوعہ خانقاہ عالیہ بھیر چوڑھی شریف

مقدمہ ملفوظات شریف حضرت پیر سائیں روضہ دہنی پیرگار رحمۃ اللہ علیہ ۲۳، ۲۵ مطبوعہ درگاہ عالیہ پیرکوٹھ


| | | |
|------------|------|---|
| مزار بغداد | ۱۵۶ھ | حضرت حبیب عجمی رحمۃ اللہ علیہ |
| بغداد | ۱۶۵ھ | حضرت داؤد طائی رحمۃ اللہ علیہ |
| بغداد | ۲۰۰ھ | حضرت معروف کرخی رحمۃ اللہ علیہ |
| بغداد | ۲۵۲ھ | حضرت سری سقطی رحمۃ اللہ علیہ |
| بغداد | ۲۹۸ھ | حضرت جنید بغدادی رحمۃ اللہ علیہ |
| بغداد | ۳۲۲ھ | حضرت ابوبکر شبلی رحمۃ اللہ علیہ |
| بغداد | ۳۲۵ھ | حضرت عبدالواحد تمیمی رحمۃ اللہ علیہ |
| طرس | ۳۲۶ھ | حضرت ابوالفرح طرسوسی رحمۃ اللہ علیہ |
| بغداد | ۳۸۶ھ | حضرت ابوالحسن مکتازی رحمۃ اللہ علیہ |
| بغداد | ۵۱۳ھ | حضرت ابوسعید مبارک محرمی رحمۃ اللہ علیہ |
| بغداد | ۵۶۱ھ | حضرت غوث اعظم سید محی الدین عبدالقادر جیلانی رحمۃ اللہ علیہ |
| بغداد | ۵۹۳ھ | حضرت سیف الدین عبدالوہاب رحمۃ اللہ علیہ |
| بغداد | ۶۱۱ھ | حضرت سید صفی الدین صوفی رحمۃ اللہ علیہ |
| حلب | ۶۳۰ھ | حضرت سید ابوالعباس احمد رحمۃ اللہ علیہ |
| حلب | ۶۶۰ھ | حضرت سید محی الدین مسعود گیلانی |
| حلب | ۶۱۵ھ | حضرت ابوالحسن فیصل الدین علی گیلانی رحمۃ اللہ علیہ |
| حلب | ۶۶۶ھ | ابو محمد سراج الدین شاہ میر گیلانی رحمۃ اللہ علیہ |
| حلب | ۸۳۳ھ | حضرت شمس الدین محمد اعظم گیلانی رحمۃ اللہ علیہ |

سے یہ بغداد کے محلہ مخرم کی طرف اشارہ ہے جہاں یزید بن مخرم کی ولاد میں سے کچھ لوگ آباد ہو گئے تھے اسے مخزومی پڑھنا غلط ہے۔

| | | |
|-------------------|-------|---|
| مزار اوچ | ۹۲۳ھ | حضرت ابو عبد اللہ محمد غوث گیلانی رحمۃ اللہ علیہ |
| اوچ | ۹۳۰ھ | حضرت سید عبدالقادر ثانی رحمۃ اللہ علیہ |
| اوچ | ۹۳۲ھ | حضرت سید عبدالرزاق رحمۃ اللہ علیہ |
| اوچ | ۹۴۸ھ | حضرت سید حامد محمد گنج بخش کلاں رحمۃ اللہ علیہ |
| اوچ | | حضرت سید عبدالقادر ثالث رحمۃ اللہ علیہ |
| اوچ | | حضرت حامد محمد شمس الدین ثانی رحمۃ اللہ علیہ |
| اوچ | | حضرت سید عبدالقادر رابع رحمۃ اللہ علیہ |
| اوچ | | حضرت سید حامد محمد شمس الدین ثالث رحمۃ اللہ علیہ |
| اوچ | | حضرت سید حامد محمد گنج بخش ثانی رحمۃ اللہ علیہ |
| اوچ | | حضرت سید حامد محمد شمس الدین رابع عرف صالح رحمۃ اللہ علیہ |
| پیرکوٹ سدھان تھنگ | ۱۱۹۱ھ | حضرت سید عبدالقادر آخرین کیمیا نظر گیلانی رحمۃ اللہ علیہ |
| درگاہ پیر پاگارا | | حضرت سید محمد بقا رحمۃ اللہ علیہ |
| درگاہ پیر پاگارا | | حضرت قبیلہ عالم سید محمد راشد رحمۃ اللہ علیہ |
| سوئی شریف | ۱۲۵۳ھ | حضرت سید محمد حسن شاہ جیلانی رحمۃ اللہ علیہ |

شجرہ جاری ہے اگلے صفحہ پر دیکھیں

جنید وقت سید العالمین حضرت حافظ محمد صدیقی رحمۃ اللہ علیہ جو پڑھی شریفی در تاریخ وصال ۱۳۲۸ھ



حضرت حافظ الملت کے مسلک کے متعلق شکوک

کی ناکام مہم

تاریخ اور عقیدے میں جو فرق ہے اسے وہ نیم خواندہ لوگ کیسے سمجھ سکتے ہیں جو بہر تاریخ و واقعے کو اپنے مخصوص عقیدے کے کڑے معیار پر پرکھنے کی جاہلانہ روش کا شکار ہوں ہمارے مل گذشتہ ایک سو برس سے خاص طور پر مذہبی حلقوں سے جو تاریخی لٹریچر سامنے آ رہا ہے وہ کچھ اسی نوعیت کا ہے جس میں علم ہے کہ فن تاریخ کو زندہ کرنے اور اسے باہم مروج تک پہنچانے کا تمام سہل مسلمان علماء کے سر ہے مگر آج کے علماء کی تاریخی کتابیں دیکھ کر بے ساختہ مولانا جامی کا یہ مصرعہ زبان پر آجاتا ہے کہ

تاریخ را بہ مدرسہ کہ برد (معمولی تصرف کے ساتھ)

راقم السطور ”ید بیضا“ ”مرد مومن“ اور مولانا سعید اللہ سندھی پر لکھی جانے والی بیشتر کتابوں کے بعض مندرجات پر حیرت و استعجاب کی کیفیت میں مبتلا تھا کہ ایک سندھی ماہنامے ”شرعیات“ کا سوانحی نمبر نظر سے گزارا۔ اسے بغور پڑھا تو بساختہ زبان پر یہ عربی مثل آگئی ”رحمہ اللہ البناش الاول“ ”ید بیضا“ اور ”مرد مومن“ وغیرہ اس رسالے کے مقابلے میں بسا فیئیت معلوم ہونے لگیں کہ انھوں نے جو کچھ کہا وہ مہذب انداز میں تو کہا اور اس کے لیے کچھ نہ کچھ تاریخی پلان بھی تیار کیا مگر داد دینی پڑتی ہے ایک دینی مدرسے کے استاد کی جس نے ایک سندھی ماہنامے ”شرعیات“ کے سوانحی نمبر میں حضرت حافظ الملت اور ان کے اخلاف کا ذکر کرتے ہوئے جس دیدہ دلیری کے ساتھ تاریخ کا مسلہ کیا ہے حقائق کا منہ چڑایا ہے اور تاریخ کو اپنے تعصب آمیز عقائد کی کسوٹی پر کس کر برس نام زدگی

نہند کافور کا مظاہرہ کیا ہے وہ اس جدید مؤرخ بی کا کام ہے۔ ماہنامہ ”شرعیات“ کے اس خاص نمبر میں تاریخی فروگزاشتیں نہیں بلکہ یہ نمبر تاریخی غلطیوں اور خلاف حقائق واقعات کا ایک ایسا پلندہ ہے جس میں سچ اور حق ڈھونڈھنا پڑتا ہے۔ حضرت حافظ الملت ایسی عبد آفریں اور قدآد شخصیت کا سوانح صفحہات میں انتہائی سطحی انداز میں تعارف کرایا گیا ہے آپ کے جانشین ہادی گمراہاں حضرت حافظ محمد عبداللہ رحمۃ اللہ علیہ اور سندھ کی اسلامی تاریخ کے آخری ہیرو مجاہد اسلام ناصر تحریک پاکستان حضرت پیر عبد الرحمن قدس اللہ سرہ العزیزہ کا ذکر ضمنی طور پر اور قدح کے انداز میں کیا گیا ہے جبکہ حضرت حافظ الملت کے دروازے سے خیرت حاصل کرنے والے بعض حضرات پر دس دس صفحے لکھے گئے ہیں اور بوجہ بعض ایسے دیہاتی قسم کے نیم خواندہ واعظین اور مولویوں کو مجاہد بنا کر پیش کیا گیا ہے۔ جن کی نہ کوئی سیاسی اور سماجی حیثیت تھی اور نہ قابل ذکر مذہبی خدمات۔ حیرت ہے کہ کانگریس اور مسلم لیگ کشمکش، ہندو مسلم ٹکراؤ، تحریک پاکستان، مسجد منزل گاہ سکھر ایسے اہم تاریخی معاملات میں جو لوگ صفر کی حیثیت بھی نہیں رکھتے، جن کا ایسے مواقع پر وجود بھی نہیں پایا جاتا۔ وہ آج سندھ کے بطلِ جلیل، اسلام کے پاسبان، پاکستان کے سرکردہ لیڈر بن کر تاریخ کے صفحات پر جگہ حاصل کرنے کی ناکام کوشش کر رہے ہیں ہمیں یقین ہے کہ ایسی کوششیں کبھی بار آور نہیں ہو سکتیں۔ ابھی سندھ میں ایسے لوگ موجود ہیں جنہوں نے باب الاسلام سندھ کا یہ آخری اور طوفانی دور اپنی آنکھوں سے دیکھا اور بحیثیت کردار اس میں اپنا رول ادا کیا ہے جناب سید احمد بریلوی اور شاہ محمد اسماعیل کی تحریک کن مقاصد کے لیے اٹھی اس دور میں مسلمانوں کی ہزار سالہ حکومت کا اصل حریف انگریز تھا یا سکھ؟ انگریزوں سے عدم ٹکراؤ بلکہ مفاہمت اور سکھوں سے تقادم کی وجوہات کیا تھیں؟ سید صاحب کا قافلہ حضرت پیر سید صبغۃ اللہ شاہ اول رحمۃ اللہ علیہ پر پیکارا سے امداد حاصل کرنے اور انھیں اپنے موقف کا قائل کرنے میں کامیاب ہوا یا نہیں؟ حضرت پیر صاحب نے سید صاحب کو

کوئی عسکری نوعیت کی مدد فراہم کی تھی یا نہیں؟ یہ وہ تاریخی سوالات ہیں جن پر تحقیق جاری ہے۔ جناب وحید احمد مسعود کی کتاب نے کئی نئے انکشافات کیے ہیں وہ دن دور نہیں جب اس بارے میں اصل حقائق دنیا کے سامنے آجائیں گے۔ ایک بات مسلم ہے کہ شاہ محمد اسماعیل نے ”تقویۃ الایمان“ لکھ کر برصغیر کے تمام مشائخ، بزرگانِ دین، روحانی خانوادوں بلکہ خود ولی اللہی معمولات و معتقدات کی دھجیاں اڑادی تھیں۔ امام الہند شاہ ولی اللہ رحمۃ اللہ علیہ کی انفاس العارفین، فیوض الحرمین، القول الجمیل اور سراج الہند حضرت شاہ عبد العزیز رحمۃ اللہ علیہ کے معمولات دیکھنے اور پڑھنے کے بعد وہ کون سا عقل سے عاری شخص ہے جو شاہ محمد اسماعیل کو ولی اللہی فکر کا ترجمان کہہ سکے۔ چنانچہ اس بات کا خود شاہ محمد اسماعیل کو بھی احساس تھا، فرماتے ہیں

”میں نے کتاب (تقویۃ الایمان) لکھی ہے اور میں جانتا ہوں کہ اس میں بعض جگہ ذرا تیز الفاظ بھی آگئے ہیں اور بعض جگہ تشدد بھی ہو گیا ہے مثلاً ان امور کو جو شرکِ خفی تھے شرکِ جلی لکھ دیا گیا ہے ان وجہ سے مجھے اندیشہ ہے کہ اس کی اشاعت سے شورش ضرور ہوگی۔ مگر توقع ہے کہ لڑ بھڑ کر خود ٹھیک ہو جائیں گے“۔

مولانا ابوالکلام آزاد تقویۃ الایمان کے بارے میں لکھتے ہیں۔

”شاہ عبد العزیز کے انتقال کے بعد جب انھوں (شاہ محمد اسماعیل) نے تقویۃ الایمان اور جلاء العینین لکھیں اور ان کے اس مسلک کا ملک میں چرچا ہوا تو تمام علماء میں پھیل پڑ گئی ان کے رد میں سب سے زیادہ سرگرمی بلکہ سربراہی مولانا منور الدین نے دکھائی متحدہ کتابیں لکھیں اور ۱۳۳۶ھ والا

۱۵ حکایات اولیاء: ۲۲، ۹۱۔ مطبوعہ ایم ثناء اللہ خاں ریلوے روڈ لاہور

مشہور مباحثہ جامع مسجد کیا تمام علمائے ہند سے فتویٰ مرتب کرایا۔ پھر
 حرمین سے فتویٰ منگوا یا۔ جامع مسجد کا شہرہ آفاق مناظرہ
 ترتیب دیا۔ جس میں ایک طرف مولانا اسماعیل اور مولانا عبدالحی تھے اور
 دوسری طرف مولانا منور الدین اور تمام علمائے دہلی تھے۔

اب ہمارے علماء اور ان سے ذہنی طور پر وابستہ جدیدیٹور خین کو اس بات پر اصرار
 ہے کہ مرشد سندھ قبلہ عالم سید السادات حضرت سید محمد راشد رحمۃ اللہ علیہ صاحب الروضہ
 پیر پگارا کی تحریک، بالخصوص آپ کے نامور خلیفہ حضرت سید محمد حسن شاہ صاحب حبیب الدینی
 رحمۃ اللہ علیہ بانی سوئی شریف اور ان کے فیض یافتہ حافظ الملت حضرت حافظ محمد صدیق صاحب
 رحمۃ اللہ علیہ بانی بھیر چوڑی شریف تمام برصغیر کے روحانی خاندانوں کے عکس تقویۃ الایمان
 کی گستاخ رسالت تحریک کے نمائندے اور اس کی فکر کے ترجمان تھے۔ حضرت حبیب الدینی
 رحمۃ اللہ علیہ کے معمولات آپ کے خلفاء کا عمومی مسلک آپ کے سجادہ نشینوں کا طرز عمل اس کے
 ساتھ ساتھ حضرت حافظ الملت رحمۃ اللہ علیہ کے بیشتر خلفاء کا خانقاہی نظام، بھیر چوڑی
 شریف میں آپ کے قائم کردہ نظام کا متواتر عمل اور آپ کے جانشینوں کے رجحانات تو
 پہلے ہی اس بے بنیاد دعوے کو ٹھٹھار رہے تھے۔ خیال رہے کہ ہمارے روحانی خاندانوں
 میں اپنے اسلاف کی اتباع پہلا سبق ہے۔ اس روشنی میں درگاہ عالیہ پیر پگارا سوئی شریف
 اور بھیر چوڑی شریف کے موجودہ بزرگوں کے مسلک کو کسی طرح بھی نظر انداز نہیں کیا جا
 سکتا کہ صاحب البیت ادنیٰ ما فیہا، گھر کا مکین ہی گھر کے بارے میں بہتر جانتا ہے۔
 درگاہ عالیہ پیر پگارا جو دراصل سوئی شریف اور بھیر چوڑی شریف کا اصل مرکز اور
 ان کے لیے مرجع دماوی کی حیثیت رکھتی ہے نے اپنے فکر کی ترجمانی اور اپنے پیغام کی

۱۔ درانا کی کہانی ان کی زبانی : ۷۹، سبزوہ چٹان پریس لاہور

نشر و اشاعت کے لیے عرصہ دراز سے جامعہ راشدیہ کے نام سے مضبوط علمی بنیادوں پر ایک ادارہ قائم کر رکھا ہے یہ ادارہ جن خطوط پر کام کر رہا ہے، جو ذہن تیار کر رہا ہے، جس مسلک کو فروغ دے رہا ہے۔ آج یہ معلوم کرنا ذرا بھی مشکل نہیں کہ جامعہ راشدیہ کا رخ مغرب کی طرف ہے تو تقویۃ الایمان کا مشرق کی طرف۔ مگر حیرت ہے ہمارے بعض دینی مدارس کے علماء پر کہ وہ برصغیر کے بروہانی سلسلے کو شاہ محمد اسماعیل سے تعلق کی کسوٹی پر پرکھ رہے ہیں بر ملا کہتے ہیں ہاں ہاں فلاں شخص کی ولایت میں کسے کلام ہے کہ اس کا تعلق حضرت شاہ اسماعیل سے جو تھا دیکھا۔ آپ نے ولایت بزرگی اور کمال کامیاباً گویا ان کے نزدیک شاہ محمد اسماعیل برصغیر کے ایک ایسے متفق علیہ اور مسلم بزرگ ہیں جن سے کسی قسم کی نسبت ہی کافی ہے اس نظریے میں جو واقعتاً اور صداقت ہے آپ اسے لفظی بحثوں کی بجائے عملی زندگی میں دیکھ لیجیے اور پھر ایسے محققین کی سادگی کی داد دیجیے۔

اب حضرت حافظ الملت کے مستند ملفوظات نے مسئلہ کافی حد تک حل کر دیا ہے بھمداشہد یہ امر خوش آئند ہے کہ ملفوظات کا یہ مجموعہ حضرت حافظ الملت کے نامور خلیفہ ابوالحسن مولانا سید تاج محمود مروٹی رحمۃ اللہ علیہ کے ہاتھوں سے ہم تک پہنچا ہے۔ چنانچہ حضرت حافظ الملت کے ملفوظات کا یہ مجموعہ حضرت سے وابستہ اس حلقے کے لیے بھی مستند اور ناقابل انکار ہے۔ جو حافظ الملت کو برصغیر کی انحرافی اور اعترافی تحریک کا نمائندہ ثابت کرنے کے لیے سرگرم عمل ہے۔

راقم السطور پورے شرح صدر سے یہ بات عرض کرتا ہے کہ شاہ محمد اسماعیل لاکھ عالم و فاضل مومن اکتھیں کئی اور خصوصیات حاصل ہوں تو قطع نظر اس بات کے کہ انھوں نے امت مسلمہ کو سوائے تشنت، انتشار، فرقہ بندی اور غیر ضروری کشمکش کے اور کیا دیا ہے؟ یوں بھی حضرت حافظ الملت کا دینی اور روحانی مرتبہ شاہ محمد اسماعیل سے کہیں بلند و بالا ہے حضرت حافظ الملت کی مبدولت شمال مغربی ہندوستان میں جو زبردست دینی انقلاب آیا ہے

اس کی روشنی میں آپ خواجہ خواجگان حضرت معین الدین اجیری، شیخ الشیوخ فرید الدین گنج شکر، شیخ الاسلام بہاء الدین زکریا ملتانی، امام الہند شاہ ولی اللہ اور سراج الہند شاہ عبدالعزیز رحمہ اللہ کے سلسلے کی ایک مبارک کڑی قرار پاتے ہیں۔ جبکہ شاہ محمد اسماعیل کی تحریک ایک علیحدگی پسند فرقہ پرستانہ تحریک کی شکل میں سامنے آئی ہے۔

مولانا عبید اللہ سندھی کا یہ تجزیہ بغور ملاحظہ فرمائیے۔

”مولانا سندھی کہا کرتے تھے کہ گزشتہ صدیوں میں عوامی اور قومی تحریکیں اکثر و بیشتر مذہبی اٹھان اور بیداری کا نتیجہ تھیں لیکن جیسے جیسے وہ آگے بڑھیں ان کا دائرہ وسیع ہوتا گیا اور وہ عملاً عوامی اور قومی بن گئیں لیکن اس تحریک ولی اللہی میں اس تاریخی انحراف کے بعد جو موڑ آیا تو وہ جیسے جیسے آگے بڑھتی گئی بجائے اس کے کہ وہ مسلمان عوام کی ایک قومی تحریک بنتی، وہ ایک علیحدگی پسند اور فرقہ پرستانہ تحریک بنتی گئی۔ سید احمد شہید سے منسوب اس تحریک کا یہ حشر تو ہوا ہی، اس کا رد عمل اس تحریک کے دوسرے حصے تحریک دیوبند پر بھی ہوا اسی کا نتیجہ ہے کہ آج بھی اس بزرگمرد کے مسلمان عوام کی غالب اکثریت بریلوی ہے۔ جو اوپر کی دونوں تحریکوں کو کفر سمجھتی۔ اس نوع کی احیاء پسندانہ مذہبی تحریکیں اگر قومی اور عوامی خطوط پر نہ چلیں تو لازماً وہ علیحدگی پسندانہ اور فرقہ پرستانہ تحریکیں بن کر رہ جاتی ہیں“

مناسب معلوم ہوتا ہے کہ ملفوظات سے چند اقتباسات پیش کیے جائیں تاکہ حضرت حافظ الملّت ایسے بزرگ کے نظریات سے ہم سب روشنی حاصل کر سکیں۔

۱۰ افادات و ملفوظات مولانا عبید اللہ سندھی ۳۴۹ مطبوعہ سندھ ساکرا کیڈمی

marfat.com

Marfat.com

تصویر شیخ | حضرت والا (حافظ الملت) مایوں سے یہاں گوٹھ تشریف لائے تو اتفاق سے یہاں بھی تصویر (شیخ) پر بات چل نکلی اس موقع پر عوام کی ایک بڑی تعداد کے علاوہ علماء و سادات کی بھی خاصی بڑی جماعت موجود تھی۔ آپ نے فرمایا بجائی ہم نے اپنے رب کو اسی راہ (تصویر شیخ) سے پایا ہے۔ باقی ہر شخص کی مرضی وہ جو چاہے کرے۔

دنیا کا سارا انتظام و انصرام اولیاء اللہ کے حوالے ہے | فرمایا ساری دنیا میں

غوث ایک، قطب چار، اوتاد چھ اور ابدال چالیس ہوتے ہیں جبکہ اولیاء اللہ کی تعداد تین سو ہوتی ہے یہ تعداد خلائے راشدین سے لے کر مرزف نے میں موجود رہتی ہے اور ہے گی۔ دنیا کا سارا انتظام و انصرام انہی کے حوالے ہے۔

شیخ کی مرید کے حالات سے آگاہی اور اسکی اعانت | مولوی شمس الدین احمد پوری نے کا بیان

یہ ہے کہ ایک دفعہ غلوت کے وقت میں اکیلا آپ کی خدمت میں موجود تھا میں نے پوچھا حضرت شیخ اپنے مرید کے حالات سے کتنے عرصے میں آگاہی حاصل کرتا ہے آپ نے فرمایا ایک آن اور لحظے میں۔ آنکھ چھپکنے کی دیر میں شیخ مشرت سے مغرب تک ہر طالب (مرید) کے حالات جان لیتا ہے اور اس کی امر و اعانت کرتا ہے۔

۱۰ ملفوظات

۱۱ ملفوظات

۱۲ حضرت کے معروف خلیفہ مجاز

۱۳ ملفوظات

marfat.com

Marfat.com

شیخ فتح الدین کا بیان ہے کہ حضرت والا
اپنے مرشد (کے مزار) کی زیارت کی خاطر

مرشد کے آستان کا ادب

(سوئی شریف) تشریف لے جاتے تو راستے سے کمریوں کا گٹھا سر پیاٹھتے یوں سن
جاتے اتار تے اور نہایت تعظیم و تکریم سے پیدل چل کر پہلے کدڑیاں لٹکائیں راستے فقراء کی
قدم بوسی کرتے بعد میں مرشد کے روضہ اقدس پر حاضر ہو کر ختم پڑھتے ایک دفعہ روضہ اقدس کا
دروازہ بند تھا چابی فوری طور پر نہ مل سکی تو آپ نے دیوار روضہ کے ساتھ کھڑے ہو کر ختم پڑھا
اور ہنستے ہوئے واپس پھرے۔ مختصری دیر بعد رونے لگے پھر سر گریباں میں ڈال لیا اس کے
بعد جھنڈے لگے۔

شیخ عبدالرحمن کا بیان ہے کہ ایک دفعہ عصر کی
نماز کے وقت نیت باندھنے کے بعد چانک

آنحضرت صلی اللہ علیہ وسلم زندہ ہیں

حضرت والائے جماعت کی طرف رخ مبرا اور فرمایا کہ سرد کائنات صلی اللہ علیہ وسلم زندہ
ہیں اس میں قطعاً کوئی شک و شبہ نہیں ہے یہ

حافظ میاں عبداللہ

وصال کے بعد شیخ کا فیض پہلے سے دوچند ہو جاتا ہے

دفعہ آپ نے فرمایا کہ دنیا میں عارف کی توجہ تین طرف ہوتی ہے۔ شریعت کی طرف، وعدت
کی طرف اور مرید کی حالت کی طرف، مگر جب شیخ اس دنیا سے نقل مکانی کر جاتا ہے، تو
شریعت کی پابندی ختم ہو جاتی ہے اور صرف رو باتوں کی طرف اس کی توجہ رہ جاتی ہے اس سے

۱۰ ملفوظات

۱۱ ملفوظات

۱۲ ملفوظات

معموم ہوتا ہے کہ شیخ کا فیض اس دنیا میں وصال کے بعد مرید کے حق میں پہلے سے زیادہ ہو جاتا ہے مگر اس کے لیے ضروری ہے کہ طالب کی نسبت اپنے شیخ سے پختہ مہربانی چاہیے

ایک دفعہ یہ فقیر (جامع ملفوظات) حاضر تھا کہ آپ نے فرمایا کہ

مرشد کی زیارت کی خاطر سفر میں قصر نہ کرنا

میرے مرشد سید السادات حضرت سوئی شریف فرمایا کرتے تھے کہ درگاہ عرش استبناہ (پریائیں پاگارا) میں رمضان کے دوران ہمیشہ قاضی حافظ محفوظ اور قاضی قاضی عبدالرحمن قرآن کا ختم سنایا کرتے تھے۔ رمضان المبارک کے پہلے پندرہ وارے میں ایک حافظ ختم کرتے جبکہ دوسرے پندرہ وارے میں دوسرے حافظ، یوں درگاہ عالیہ میں مہینہ میں دو ختم ہوتے۔ ہر دو حافظ صاحبان کا طریقہ تھا کہ جب کبھی حضرت قبلہ عالم رحمۃ اللہ علیہ کی زیارت کے ارادے سے درگاہ شریف آتے تو راستے میں نماز قصر نہ کرتے حالانکہ ان کے گھر اور درگاہ شریف کا دھیانی فاصلہ شری سفر کی تعریف میں آتا تھا۔ البتہ زیارت کے بعد گھر واپس ہوتے تو قصر کرتے اس کے بعد حضرت والا نے فرمایا کہ حضرت جیلانی رحمۃ اللہ علیہ (سوئی شریف) کی عادت کریمہ بھی یہی تھی کہ جب کبھی اپنے مرشد کی زیارت کی خاطر درگاہ شریف جاتے تو نماز میں قصر نہ فرماتے پھر آپ نے فرمایا کہ سفر میں نماز میں قصر کا حکم اس سفر پر لاگو ہوتا ہے جو دنیا کی خاطر اختیار کیا جائے جو سفر اوحق میں اختیار کیا جائے اس کے لیے حکم نہیں ہے" لہ

فقیر محمد قاسم کھوسہ سکھ قریہ پارہ خاں
کھوسہ کا بیان ہے کہ ایک دفعہ میں حضرت

خدا ہر جگہ موجود ہے پھر پیری کی کیا ضرورت ہے

والا کی زیارت کے ارادے سے جارنا تھا کہ راستے میں مجھ سے ایک شخص نے بوجھا کہ کہا جائے

لہ ملفوظات

لہ ملفوظات

میں نے جواب دیا مرشد کی زیارت کے لیے۔ اس نے کہا کیوں؟ میں نے کہا اللہ اللہ
 سیکھنے کے لیے۔ وہ کہنے لگا خدا یہاں بھی موجود ہے اسے یہاں یاد کیوں نہیں کرتے ہو
 میں خاموش ہو گیا۔ حضرت والا کی خدمت میں پہنچ کر سارا حال عرض کیا تو آپ نے فرمایا
 میرے بھائی پانی تو زمین میں ہر جگہ موجود ہے مگر اسے حاصل کرنے کے لیے ہر شخص کو
 جانا آخر کنوئیں ہی پر پڑتا ہے نہ نہ

آپ نے فرمایا آنحضرت صلی اللہ علیہ وسلم کی
 صورت مبارکہ تین قسم کی ہے۔ ایک

بشری صورت۔ پس جس شخص نے آپ کو صرف محمد بن عبد اللہ بن عبد المطلب سمجھ کر محض اپنے
 جیسا ایک انسان سمجھا وہ کافر و مشرک قرار پایا جیسے کفار و مشرکین مکہ۔ دوسری صورت ملکی یعنی
 آپ کو بشر نہیں بلکہ خدا کا فرستادہ اور نمائندہ سمجھے ایسا شخص درجہ ولایت پر فائز ہوا، تیسری
 صورت حقی اور وہ یہ ہے کہ آنحضرت صلی اللہ علیہ وسلم کو بشر یا فرشتہ نہیں بلکہ نورِ حق سمجھے
 اگر اسے یہ مقام حاصل ہو جائے تو وہ مجھ لے کہ اسے مقام محمدی کا بلند ادراک حاصل
 ہو گیا ہے یہ

دین محمد کا بیان ہے کہ ایک دفعہ میں نے عرض کیا کہ حضور!
 اگر عارفِ کامل اس جہانِ قافی سے دارالبقا کی طرف

رحلت اختیار کر جائے تو اس کے مریدین اور سالکین کیا کریں اور کہاں جائیں؟ آپ نے
 فرمایا اپنے مرشد کے خلفائے مجاز میں سے کسی کی صحبت اختیار کریں۔ اگر مرشد کا خلیفہ مجاز
 کوئی نہ ہو تو پھر اپنے سلسلے کا کوئی اور بزرگ تلاش کریں اور اس سے اکتسابِ فیض کریں۔ اگر

۱۰ محفوظات

۱۰ محفوظات

اپنے سلسلے میں بھی کوئی بزرگ نہ ملے تو انھیں اجازت ہے جہاں انھیں کوئی اللہ والا ملے اس کی صحبت اختیار کریں، ایک جگہ بند ہو کر نہ بیٹھیں۔ میں (دین محمد) نے عرض کیا حضور! اگر کوئی اللہ والا کسی جگہ نہ ملے تو پھر؟ آپ نے فرمایا دین محمد، تاجروں، کفشی دوزوں، لوٹاروں، ترکھانوں اور کھاروں کی دکانیں تو آدم علیہ السلام کے دور سے اب تک جاری ساری ہیں مگر عارفوں کی دکانیں بند ہو جائیں گی؟ دین محمد! اللہ والوں کی دکانیں قیامت تک بند نہیں ہوں گی۔

یہ چند حوالے ہم نے صرف قارئین کی توجہ مبذول کرانے کی خاطر درج کیے ہیں، ورنہ ملفوظات کا مکمل مجموعہ اسی فکر کا آئینہ دار ہے جو امام الاولیاء حضرت حسن بصریؒ اور سید الشہداء امام حسین سے لے کر مشدکل قبلہ عالم سید محمد راشد رحمۃ اللہ علیہ تک ہر جگہ ظاہر و باہر نظر آتا ہے حضرت حافظ الملت کو جو کچھ ملا انھی بزرگوں کی نگاہ فیض سے ملا۔ اب یہ کیونکر ممکن ہے کہ حضرت حافظ الملت اپنے بزرگوں کے طریقہ کو چھوڑ کر ایک ایسے اوپر سے اور اجنبی طریقے کے پیچھے لگ گئے ہوں جس کے آثار دنیائے روحانیت میں ڈھونڈنے سے بھی نہیں ملتے۔ اور جو سراسر تہ مزاجی، دہشت کلامی، تعصب اور نفرت کے خمیر سے اٹھایا گیا ہے۔

حضرت حافظ الملت کی ذات سے نسبت رکھنے والے تمام حضرات سے میری درد مندانہ اپیل ہے کہ وہ اس کے پیچھے نہ بھاگیں کہ کون کیا تھا یا کیا ہے؟ ان کا مطلع نظر صرف یہ ہونا چاہیے کہ

نذار و پچ کس یارے چنیں یارے کہ من دارم
 بعض حضرات تاریخ یا فضائل اعمال کے سلسلے میں بیان کی جانے والی روایات کو
 نقد و جرح اور اسماء الرجال کی کسوٹی پر پرکھنا شروع کر دیتے ہیں۔ خیال رہے کہ یہ شرف

صرف احادیث ہی کو حاصل ہے کہ انھیں کڑے سے کڑے معیار پر جانچنے کی کھلی دعوت دیدی گئی ہے احادیث کے علاوہ یہی نسخہ دینکے جس دوسرے موضوع پر استعمال کیا جائے گا تو اسے سوائے دریا برد کرنے کے اور کوئی چارہ نظر نہیں آئیگا یہی وجہ ہے کہ ہمارے جید اور محقق علماء تاریخ و سیر اور فضائل اعمال وغیرہ میں احادیث والا معیار نہیں رکھتے۔

قارئین سے یہ بات مخفی نہیں کہ ملفوظات سے مراد اصلاح اخلاق و اعمال کے سلسلے میں شیخ کے وہ کلمات ہیں جو مریدین کی تربیت کے لیے وقتاً فوقتاً اس کی زبان سے بیان ہوتے رہتے ہیں۔ مزوری نہیں کہ ان مجالس میں بیان ہونے والا ہر واقعہ اور ہر حکایت نفس الامری میں صحیح بھی ہو کیونکہ ان واقعات سے صرف مثال کا کام لیا جاتا ہے مقصود نتائج ہوتے ہیں جو برآمد کیے جاتے ہیں اس سلسلے میں مشنوی مولانا روم اور گلستانِ سعدی کی مثال باسانی دی جاسکتی ہے۔ مشنوی نے عقائد و اعمال پر جو بہترین اثرات ڈالے ہیں اس سے کوئی ناواقف ہی انکار کر سکتا ہے لیکن مشنوی کی حکایات کی فی الواقع صحت کی ضمانت آج بھی نہیں دی جاسکتی۔ اردو لٹریچر میں تذکرہ غوثیہ کی مثال ہمارے سامنے موجود ہے،

بات دراصل کچھ یوں ہے کہ

ہر خید ہو مشاہدہ حق کی گفتگو بنتی نہیں ہے بادۂ وساغر کہے بغیر

یا

خوشتر آں باشد کہ ہر دلسراں گفتہ آید در حدیثِ دیگران

زیر نظر ملفوظات میں بعض واقعات یا حکایات صحت کے اعتبار سے محل نظر ہیں اسی طرح بعض روایات استناد کے اعتبار سے خاصی کمزور ہیں۔ ہمارا کام ان روایات، واقعات اور حکایات کی چھان بھٹک اور تحقیق نہیں ہے ان کو اس تناظر میں دیکھا جائے کہ ایک بلند مرتبہ شیخ مختلف مزاج اور ذہن رکھنے والے افراد کی تربیت کا عظیم الشان ادارہ کھول کر بیٹھا ہے اور وہ قرآن مجید، احادیث، روایات، واقعات اور حکایات کے ساتھ ساتھ تیشلی کا مذاق

اپنے کام کو آگے بڑھانا ہے۔ اور اپنے اس انداز سے وہ انتہائی مفید اور با مقصد نتیجہ حاصل کر رہا ہے جس شخص کو اس طریق کار سے اختلاف ہو اسے چاہیے کہ وہ بوعلی سینا، رازی، ابن رشد وغیرہ کی مدلل تصانیف اور مولانا روم، فرید الدین عطار اور جامی کی تصانیف کا انصاف پسندی کے ساتھ موازنہ کر لے اسے معمولی غور و فکر سے پتہ چل جائیگا کہ انسانی کردار کے بناؤ میں کون کس پانی میں ہے؟

فَاعْتَبِرُوا يَا أُولِيَ الْأَبْصَارِ

حضرت حافظ الملت کے وابستگان

میں ہندو سندھ کے اہل علم لوگوں

ملفوظات کا اصل نسخہ، اس کا ترجمہ اور چند مغالطے

کی ایک بڑی تعداد شامل ہونے کے باوجود آپ کی زندگی اور ارشادات و معمولات پر کوئی جامع کتاب شائع نہیں ہوئی۔ لے دے کے ہمارے پاس اس وقت کوئی مستند ماخذ ہے تو وہ ”عباد الرحمن“ ہے مگر عباد الرحمن کو کتاب کہنے کی بجائے آپ کی زندگی کا مختصر خاکہ کہنا زیادہ مناسب ہے۔ اس کے علاوہ آپ کے بعض خلفاء اور پھر ان کے فیض یافتگان پر جو کتابیں شائع ہوئی ہیں ان میں بیشتر مقامات پر آپ کا ذکر موجود ہے مگر انتہائی افسوس کے ساتھ کہنا پڑتا ہے کہ ان کتابوں میں بیشتر واقعات غلط، کچھ خلاف واقعہ اور کچھ تحریف شدہ ہیں آپ کی جامع کمالات اور عظیم شخصیت سے متشدد اور زرم مزاج بر قسم کے لوگ وابستہ تھے چنانچہ سب نے آپ کو اپنے اپنے مخصوص دائرے کا نمائندہ ظاہر کرنے کی پوری کوشش کی ہے۔ اس سلسلے میں خود مرکز کا بھی پورے طور لحاظ نہیں رکھا گیا۔ جس کا پورا ڈھانچہ بالکل اسی طرح قائم ہے جس طرح سے ابتداء میں حضرت حافظ الملت نے قائم کیا تھا۔

یہ تاریخی غلط بیانیوں واقعات کو توڑنے موڑنے کی کوششیں شعوری طور پر ہوئی ہیں ہم ذیل میں اس کی دو تین مثالیں پیش کرتے ہیں۔ دس جلدی الثانی ۱۳۰۵ھ متفقہ طور پر آپ کا سن وصال ہے۔ بھر چونڈی شریف کے تمام بڑے بڑے فقراء حضرت حافظ الملت کی

زیارت کا شرف حاصل کرنے والے چند بزرگ آج سے تقریباً پندرہ بیس سال پہلے تک موجود رہے ہیں اور تقریباً سجادہ نشین مجاہد اسلام ناصر تحریک پاکستان حضرت پیر عبد الرحمن رحمۃ اللہ علیہ کی مستند روایت کے مطابق حضرت حافظ الملت کی عمر چوبیس برس ہوئی۔ مگر بعض حضرات کو اصرار ہے کہ نہیں آپ کی عمر سو سال سے زیادہ ہوئی۔ گھر کے افراد اور خانقاہ کے معمر فقراء کے برعکس یہ اصرار کیوں کیا جا رہا ہے کہ اس کے پیچھے ایک پوری مرسومہ کہانی ہے۔ جس کا تانا بانا اس تحریف کے بغیر تیار نہیں ہو سکتا۔ لہذا ضروری ہے کہ تاریخ کی مرمت کر دی جائے۔

اسی طرح ایک اور بزرگ تحریر فرماتے ہیں کہ حضرت حافظ الملت عمر مہجر قرآن مجید (رمضان المبارک میں) سوئی شریف جا کر سناتے رہے۔ ابتدائے عمر بالخصوص حضرت جیلانی رحمۃ اللہ علیہ کے زمانے میں یقیناً آپ قرآن مجید سوئی شریف ہی میں سناتے رہے مگر بعد میں یہ سلسلہ ختم ہو گیا جب حضرت جیلانی رحمۃ اللہ علیہ کے فیض یافتہ اور ان کے کمالات کے امین نے اپنی خانقاہ کی بنیاد رکھی تو ساری دنیا ادھر ہی ٹوٹ پڑی۔ ملاحظہ ہو ملفوظات:

ایک اور مؤرخ رقمطراز ہیں کہ حضرت حافظ الملت نے وصال کے وقت اپنی جماعت سے فرمایا کہ میرے بعد مہجر چوٹھی شریف کے درو دیوار کو نہ دیکھتے رہنا بلکہ میرے فلاں خلیفہ کے پاس چلے جانا۔ دیکھا آپ نے تاریخ کی درگت بنتی، حضرت حافظ الملت نے اپنی زندگی میں اپنے بعد سونے والے جانشین کو بہ طور خاص تعلیم دلائی، ان کی تربیت کی اور انہیں اجازت و خلافت سے نوازا۔ یہی وجہ ہے کہ حضرت حافظ الملت کا پورا حلقہ سب سے بلوچستان اور افغانستان سے لے کر مارواڑ تک آج بھی پوری طرح مہجر چوٹھی شریف کا حلقہ بگوش اور حضرت حافظ الملت کے سجادہ نشینوں کا دل سے عقیدت منداور غلام ہے حضرت حافظ الملت کے سجادہ نشین (آپ کے حقیقی بیٹے) ہادی گراہاں حضرت حافظ محمد عبد اللہ رحمۃ اللہ علیہ اور ان کے نامور فرزند نواب سلام حضرت پیر عبد الرحمن رحمۃ اللہ علیہ نے جس طرح اسلام اور

مسلمانوں کی خدمت کی۔ پاک اور بے نفس زندگی گذاری۔ حضرت حافظ الملت کے مشن کو بڑھایا اور اس کی آبیاری کی۔ پاکستان اور مسلم لیگ کے لیے قربانیاں دیں اس سے ثابت ہوتا ہے کہ حضرت حافظ الملت کی روحانی توجہ ان حضرات کے شامل حال تھی اور یہی حضرات ظاہری وراثت کی طرح ان کی علمی و روحانی میراث کے بھی سچے وارث تھے۔

بقول ان جدید مؤرخین کے اگر یہ روایت درست مان لی جائے تو بھی بارہ نامور اور جید خلفاء میں سے آخر ایک خلیفے کو کیا ترجیح حاصل تھی جبکہ خلفاء میں ایک سے ایک بڑھ کر تھا پھر یوں کہنا چاہیے تھا کہ میرے خلفاء کے پاس چلے جانا۔ واقعات کا یہ اختراع صاف بتا رہا ہے کہ یہ روایت باقی تمام خلفاء اور حضرت کے شرعی ورثاء کو ثانوی حیثیت دینے اور اپنے آپ کو نمایاں کرنے کے لیے گھڑی گئی ہے۔ تاریخ کے ساتھ یہ مذاق تو بہ استغفر اللہ اسی طرح ایک اور مقام پر حضرت حافظ الملت کے بارے میں یہ بھی کہا گیا ہے کہ انہوں نے اپنے مزار پر کسی عمارت کی تعمیر سے سختی کے ساتھ منع فرمایا۔ یہ روایت بھی حضرت حافظ الملت کے بارہ خلفاء میں سے صرف ایک خلیفے کا حلقہ بیان کر رہا ہے۔ جبکہ آپ کے باقی بیشتر خلفاء کے عظیم الشان روضے تعمیر کیے گئے ہیں۔ یہ بات کیونکر تسلیم کی جاسکتی ہے کہ حافظ الملت کے سجادہ نشین اور باقی خلفاء نے آپ کی بات نہ مانی، آپ کے حکم کی خلاف ورزی کی اور یہ سعادت صرف ایک خلیفے کی جماعت کے حصّہ میں آئی۔

حضرت حافظ الملت کے مرشد حضرت جیلانی رحمۃ اللہ علیہ کا روضہ حضرت حافظ الملت کی زندگی میں تعمیر ہو گیا تھا۔ ملاحظہ ہوں ملفوظات صفحہ ۷۰۔ یہ کیسے ممکن ہے کہ حافظ الملت ایسا بلند قامت صاحب شریعت خلاف شرع امر کا ارتکاب ہوتے اور وہ بھی اپنے مرشد کی خانقاہ میں دکھتارہا اور خاموش رہا۔ جبکہ وہ اپنے مرشد کے مسند نشین کے صاحبزادے میاں عبدالمجید رحمۃ اللہ علیہ کے ساتھ خلاف شرع امر پر یہ کچھ کر سکتا ہے۔

”اپنے مرشد کے مسند نشین میاں عبدالمجید کی شادی پر سے اس لیے ناراض ہو کر

اٹھ کر (حافظ الملت) چلے آئے کہ اندرون حویلی میں سے آپ کے کانوں تک عورتوں کے سہرے گانے کی آواز پڑ گئی تھی۔ سانول سائیں اور قدیم فقراء کی منت و سماجت پر راستے میں سے واپس گئے۔ سہرے گانے بند کروا دیئے میاں عبدالمجید کا زہی سے کڑھا ہوا کرتہ بھاڑ کر اپنا درویشانہ جبہ پہنایا۔ شادی کے اونٹ کو چھیروں اور گھنگھروں سے سنوارا گیا تھا اس کے گھنگھرو توڑ دیئے۔

مزارات پر مقبرہ یا کوئی عمارت تعمیر کرنا جائز ہے یا نہیں اس بحث کا یہ موقع نہیں ہے البتہ ہم نہیں سمجھ سکتے کہ حضرت حافظ الملت ایسے بزرگوں کے عاشق، ادب و نیاز کے پیکر اور عاجزی و نیاز مندی کے مرقع ولی اللہ نے کئی پشتوں بالخصوص غوث الاعظم سیدنا عبدالقادر جیلانی رحمۃ اللہ علیہ تک اولیاء اللہ کے مزارات اور مقابر پر مسلسل اور متواتر عمل (تعمیر و وضع جات) پر یوں نیکر کی ہو یا انگلی اٹھائی ہو۔ حضرت حافظ الملت نے بار بار فرمایا کہ ہم نے دین کتابوں سے نہیں بزرگوں سے حاصل کیا ہے۔ آپ کے مشائخ کے مزارات سوئی شریف، پیر گوٹھ (پیر پاگارا)، پیر کوٹ سدھاتاں (سید عبدالقادر آخرین کیمیا نظر) اوچ شریف، بغداد شریف کہاں روئے اور مقبرے نہیں ہیں۔ کہا جاسکتا ہے کہ ان بزرگوں نے خود نہیں ان کے اخلاف نے بنوائے۔ مگر اخلاف بھی تو بزرگ تھے۔ ہمارے سلاسل طریقت کے پیر تھے حضرت حافظ الملت کے بزرگان طریقت میں سے دس بزرگ یکے بعد دیگرے (نسلاً بعد نسلاً) اوچ میں مدفون ہیں۔

مقتلے دو جہاں آنکھنور صلی اللہ علیہ وسلم کا حجرہ مقدسہ یا روضہ عالیہ اگر آپ کی خصوصیات میں سے مان لیا جائے تو بھی تاریخ بتاتی ہے کہ خلیفہ راشد حضرت عمر فاروق

رضی اللہ عنہ کے عہد میں عراق شام وغیرہ کے علاقے فتح ہوئے تو ان علاقوں میں کچھ انبیائے کرام اور بعض بزرگوں کے مزارات پر مقبرے بنے ہوئے تھے جو جوں کے توں باقی رکھے گئے۔ حجرہ مقدسہ کی سال بہ سال مرمت (حضرت عمر رضی اللہ عنہ کے ماتحتوں) ایک معروف واقعہ ہے۔ اس معاملے میں حرفِ آخر کے طور پر میں عرض کرتا ہوں کہ اگر یہ بدعت ہے تو پھر دینائے اسلام میں اس کے آثار تیسری چوتھی صدی ہجری سے بالعموم کثرت سے مل جاتے ہیں تیسری چوتھی صدی ہجری سے دینائے اسلام کے اکثر مسلمان بدعتی ہیں یہ فیصلہ عقل سے عاری شخص تو کر سکتا ہے کوئی ہوش مند آدمی قطعاً یہ فتویٰ لگانے پر تیار نہ ہوگا۔

الغرض حضرت حافظ الملت کی زندگی مبارک میں اس قسم کی غلط فہمیاں دانستیاں دانستہ پیدا کر دی گئی تھیں۔ غالباً کوئی سن ۱۹۰۸ء کی بات ہے کہ بھر چونڈی شریف کے سجادہ نشین فخر المشائخ حضرت پیر عبداللہ صاحب مدظلہم العالی کے کانوں میں اڑتی سی اک خبر پہنچی کہ خلیفہ سید تاج محمود صاحب امروٹی رحمۃ اللہ علیہ کے پاس حضرت حافظ الملت رحمۃ اللہ علیہ کے ملفوظات کا ایک مجموعہ تھا جسے وہ ہر وقت اپنے مطالعے میں رکھتے تھے راہین الملت سردار محمد امین خاں کھوسہ نے برسوں پہلے راقم السطور سے یہ واقعہ بیان کیا تھا کہ ایک دفعہ ملفوظات مبارکہ کا نسخہ حضرت امروٹی کی اجازت کے بغیر ان کے سر ہانے کے قریب سے ایک مولوی صاحب نے اٹھالیا اور وہ اسے دیکھنے لگے۔ حضرت امروٹی کہنے لگے پڑھی تو آپ اپنی جلالی طبیعت کے مطابق غصہ سے بے قابو ہو گئے۔ مولوی صاحب کے ملفوظات کا نسخہ چھین لیا اسے سخت دست کہنے لگے اور فرمایا تم نے بے وضو اسے ہاتھ کیوں لگایا، تم اسے کیا سمجھو؟ خبردار جو آئندہ اسے ہاتھ لگایا۔

حضرت پیر صاحب سجادہ نشین بھر چونڈی شریف کو اپنے بزرگوں کے آثار اور تبرکات سے جو نسبت اور محبت ہے اس نے انھیں بے مین کر دیا۔ آپ نے راقم السطور کو بلوایا اور ہم کمر محبت باندھ کر ملفوظات کے اس نسخے کی جستجو میں لگ گئے۔ امروٹ شریف سے رابطہ

قائم کرنے پر پتہ چلا کہ ملفوظات کا یہ نسخہ امرت شریف کی فیض یافتہ خانقاہ بائجی شریف (پنوعاقل سندھ) منتقل ہو گیا ہے۔ بائجی شریف کے سجادہ نشین مولانا عبدالستار صاحب جو ایک انتہائی خداترس، نیک دل اور اپنے بزرگوں کے عاشق ہیں سے رابطہ قائم کیا تو پتہ چلا کہ واقعی یہ گوہر نایاب ان کے پاس ہے۔

پہلی دفعہ حضرت پیر صاحب سجادہ نشین بھر چونڈی شریف اور یہ راقم بائجی شریف پہنچے تو انتہائی نیاز مندی کا مظاہرہ کرنے کے باوجود ہمیں وعدہ فرما پر واپس کر دیا گیا دوسرے چکر میں اس کی فوٹو کاپی کا وعدہ کیا گیا۔ تیسری دفعہ نقل کر لینے کا مشورہ دیا گیا ہم لوگ مایوس ہوئے سکھراتے جلتے ہمارے پھیرے بھی جاری رہے۔ ہمارا اصل مقصد یہ تھا کہ اصل نسخے تک ہماری رسائی ہو۔

بالآخر مولانا عبدالستار صاحب بائجی شریف کو اپنے مرشد زادے کا اس کام کی خاطر بار بار آنا گوارا نہ ہوا۔ اور ایک دن ملفوظات کا اصل نسخہ اٹھا کر حضرت سجادہ نشین صاحب کے سامنے لا رکھا (اس وقت تک مولانا موصوف اپنے لیے ملفوظات نقل کروا چکے تھے) زیر نظر ترجمے میں میرے سامنے اصل نسخہ رکھا ہے۔ یہ نسخہ بلوچستان کے ایک معروف عالم دین مولانا عبید اللہ نے مرتب کیا ہے۔ مولانا عبید اللہ اور ان کے والد مولانا محمد شریف دونوں حضرت حافظ الملت کے حلقہ بگوش اور آپ کی نورانی محفلوں میں حاضر باش رہے ہیں۔ مولانا عبید اللہ نے کوئی واقعہ بلا سند نہیں لکھا۔ ملفوظات کو بخوردیکھنے سے پتہ چلتا ہے کہ بیشتر واقعات اور ارشادات حضرت کی زندگی ہی میں لکھے گئے تھے جنہیں بعد میں ترتیب سے دیا گیا ہے۔

ملفوظات کی ایک اور خصوصیت یہ ہے کہ اس کا کچھ حصہ حضرت حافظ الملت کے نامور خلیفہ اور سندھ میں تحریک آزادی کے قائد مولانا ابوالحسن سید تاج محمود امرودی نے اپنی قلم سے لکھا ہے گویا ان کی کہانی ان کی زبانی والا قصہ ہے۔ مولانا عبید اللہ کے جمع کردہ ملفوظات

پوہی جا، بجا حضرت امروٹی نے مطالعے کے نشان آپ کے دستخط اور کہیں کہیں آپ کے
مختصر حواشی موجود ہیں۔ گویا اس حصے کو حضرت کے جلیل القدر خلیفہ سید تاج محمود امروٹی
کی تمہید، تحسین اور تصویب بھی شامل ہے۔ کتاب کے کاغذ اس قدر بوسیدہ ہو گئے ہیں
کہ ہاتھ لگانے سے ریزہ ریزہ ہو جاتے ہیں۔ ساری کتاب ۱۴۵ صفحات پر مشتمل ہے
جس میں مولانا عبید اللہ اور مولانا امروٹی دونوں کے جمع کردہ ملفوظات ان کے اپنے قلم
سے لکھے گئے ہیں۔ مولانا عبید اللہ کی مہر ایک دو جگہ ثبت ہے جس کا نشان یہ ہے

(رحمۃ بن عبید اللہ)

اس کے علاوہ کتاب پر کہیں کوئی تاریخ درج نہیں ہے۔ گویا یہ ملفوظات حضرت کے
معزز خلفاء کے جمع کردہ اور ان کے تاہم و تحسین شدہ ہیں۔
جہاں تک ملفوظات کی قدر و قیمت اور اہمیت کا تعلق ہے اس کے بارے میں کچھ کہنا
بے سود ہے البتہ حضرت حافظ الملت کی ذات سے تعلق رکھنے والے تمام فقراء، خلفاء
اہل دل اور عوام سے میں یہ اپیل ضرور کروں گا کہ ملفوظات نے جس انداز میں حضرت کا تعارف
کرایا ہے اور ان کی جو شخصیت ہمارے سامنے پیش کی ہے مخصوص گروہ بندیوں کی سبک اتار
مگر تمام لوگ اسے اچھی طرح دیکھیں حضرت حافظ الملت کی عظیم اور جامع شخصیت کو گروہ بندیوں
کے محدود دائرے میں کھینچنے کی بجائے ان کو مرجعیت کے اس بلند مقام پر رہنے دیں جہاں
سب لوگ ان سے فیض حاصل کرتے رہیں۔ ملفوظات کے مندرجات نے شکوک و شبہات کی
گرد باکل صاف کر دی ہے اور آپ کا علمی و روحانی مقام نکھار کر ہمارے سامنے پیش کر دیا ہے۔
ترجمے کے دوران میں نے کوشش کی ہے کہ متن کا لفظی ترجمہ ہو اس کے لیے
بعض اوقات مجھے اردو زبان کے روزمرے یا محاورے بھی ترک کر دینا پڑے ہیں۔ اصطلاحی
الفاظ جوں کے توں رہنے دیئے ہیں اس کے باوجود ترجمہ کو سلیس اور رواں بنانے میں اپنی سی

میں نے پوری کوشش کی ہے بایں ہمہ اگر ترجمے میں کہیں کوئی غلطی رہ گئی ہے یا میں صحیح ترجمانی نہیں کر سکا تو یہ میری اپنی کم علمی اور نا فہمی ہے۔ حضرت حافظ الملت کی ذات گرامی کا اس سے کوئی تعلق نہیں۔

ناشکر گزاری ہوگی اگر میں یہاں بھر حونڈی شریف کے نوجوان سجادہ نشین فخر المشائخ حضرت پیر عبدالحق صاحب مدظلہ کا ذکر نہ کروں اگر آپ کا شوق اور ملاحظات کے بارے میں عشق کی حد تک لگاؤ کام نہ کرتا تو یہ ملاحظات اتنی جلدی کبھی سامنے نہ آسکتے آپ نے اس کے حصول کے لیے سخت کوشش کی مجھ جیسے طبعاً مست شخص کو ابھارا جب تک کہ یہ کام کرایا اور اسے شائع کرنے میں مکمل دلچسپی لی۔ دعا ہے کہ حضرت حافظ الملت کی خانقاہ کا یہ سجادہ نشین ان کے پروگرام اور مشن کے لیے ایسے ثنائی کا موجب ثابت ہو۔

خاک نشیں

سید محمد فاروق القادری ایم۔ اے

آستانہ عالیہ شاہ آباد شریف

گڑھی اختیار خاں - بہاول پور

بِسْمِ اللّٰهِ الرَّحْمٰنِ الرَّحِیْمِ

الحمد لله الذی نور قلوب العارفين بنور الايمان وشرح صدور
 الصادقين بالتوحيد والایقان والصلوة والسلام على رسوله محمدن الذی
 ارسله بالهدى ودين الحق وعلى آله واصحابه منجوم الهدى اما بعد
 نذیر مجید اللہ قارئین کی خدمت میں عرض پر واز ہے کہ ہمارے پیرو مرشد روشن ضمیر مفتاح
 انوار الحقائق، مصباح رموز الدقائق، قدوة المحققین، عمدة المدققین، امام السالکین،
 شیخ المشائخ حضرت حافظ محمد صدیق رحمۃ اللہ علیہ کی ذات والا صفات کی صحبت کی میا اثر مریدین
 و معتقدین کے قلب کے لیے جمعیت خاطر اور اطمینان کا باعث تھی۔ آپ کی بلند و بالا
 شخصیت طالبانِ راہ کے لیے ایک ایسا ابر بہار تھی جس سے ہر وقت دریائے معرفت کے
 موتی نظر سے بن کر ٹپک رہے تھے۔ چنانچہ فقراء میں سے ہر ایک نے بقدر استعداد فیض پایا۔
 کچھ لوگ بجز معرفت کی غواصی کر کے اطمینان و سکون کی دولت سے شاد کام ہوئے۔ کچھ
 راہِ حق کے اشغال اور ادراد میں مصروف ہو گئے اور ان میں سے ایک گروہ آپ کی صحبت
 میں گذرے ہوئے اوقات کے شب و روز اور لطف و لذت کے فراق میں اپنے آپ کو
 روگ لگا بیٹھا۔

قضا و قدر کے ازلی فیصلے کے مطابق سب آپ نے وعدۃ الہی پر لبیک کہہ کر اس
 فانی جہان سے پردہ فرمایا تو ضرورت محسوس ہوئی کہ وقتاً فوقتاً آپ کی زبان مبارک سے نکلے
 ہر نئے وہ قیمتی موتی باہر لائے جائیں جن سے تسخیرِ باطن، خوفِ خدا، توکل، صبر اور رضا
 ایسے مدارج کے سمجھنے اور ان تک رسائی حاصل کرنے میں مدد مل سکتی ہے۔ مجھے آپ کی

صحبت مبارک میں حاضری کے جو لمحات میسر آئے میں نے انہیں متاعِ قیمتی سمجھ کر ان کی ایک ایک بات اپنے دل میں محفوظ کر رکھی تھی۔ بالآخر اسی ضرورت کے تحت میں نے ان حدیثوں کے محفلوں کے شب و روز کو قرطاس و قلم کے حوالے کرنے کا بیڑا اٹھایا تاکہ راہِ طریقت کے متلاشی اور منزلِ حقیقت کے طلبگار حضرت والا کے ملفوظات اور سیرت و کردار کی روشنی میں سلوک و معرفت کی منزلیں طے کریں اور انہیں کسی مقام پر گھٹن یا قبض کا احساس نہ ہو۔

نیز خلیفہ محمد حسین رحمۃ اللہ علیہ نے اپنے شیخ کے ملفوظات میں ان کا یہ مقولہ درج کیا ہے کہ اپنے مرشد کی زبان وحی ترجمان سے مرید جو نکتہ بھی سنسے اسے وحی سمجھ کر فوراً تحریر میں لے آئے۔ کہ ان الفاظ مبارکہ کی برکت سے مرید کو بہت بڑی نعمت حاصل ہوگی۔ آخر میں برادرانِ طریقت سے التماس ہے کہ حضرت والا کے ملفوظات میں اگر کہیں کوئی سہویا غلطی نظر آئے تو اسے میری طرف منسوب کریں

تصور شیخ

ایک دفعہ بندہ (جامع ملفوظات مولوی عبید اللہ) حضرت والا کی خدمتِ اقدس میں حاضر تھا کہ آپ نے اپنی زبانِ درمناں سے ارشاد فرمایا کہ مولوی! جس وقت ہم بلوچستان پہنچے تو شہر کے تمام علماء جمع ہو کر ہمارے پاس آئے اس وقت تمہارے والد مولوی محمد شریف بھی ہمارے پاس بیٹھے تھے۔ ان مولویوں نے تمہارے والد سے پھر چھاڑ متروغ کر دی مگر وہ اشارے کنایے میں جواب دیتے رہے اور تسلی بخش انداز میں ان کے سوالات کے جواب انہوں نے نہ دیئے۔ پھر ہم نے مولوی صاحب سے پوچھا تو ہمیں بھی انہوں نے حلف جلیبہ دیا۔ اس کے بعد آپ نے فرمایا کہ مولوی! صورت پرستی دو قسم ہے ایک حلال اور یہاں تک کی صورت پرستی سب سے جو مطلوب (حقیقی) تک پہنچنے کا ذریعہ ہے۔

دوسری حرام اور وہ غیر اللہ کی صورت پرستی ہے اس کے بعد آپ نے یہ واقعہ بیان فرمایا کہ ایک دفعہ صحابہ کرام میں سے ایک صحابی نماز باجماعت کے بعد سب سے پہلے مسجد سے باہر نکلے۔ اتفاق سے ایک حسین و جمیل عورت سامنے آگئی۔ صحابی کی نظر اچانک اس پر جا پڑی تو دل سے بے ساختہ سبحان اللہ نکلا کہ اللہ تعالیٰ نے منیٰ کے غلیظ قطرے سے اپنی قدرتِ کاملہ کے ذریعہ کیسی خوب صورت شکل بنائی ہے۔ اور اپنی صناعتی و کاریگری کا کیا خوب کمال دکھایا ہے۔ صحابی اللہ تعالیٰ کی اس تخلیق پر حیرت اور تعجب کی کیفیت میں آگئے۔ ان کے دل میں شہوت یا لفسانیت کا کوئی خیال تک نہ تھا۔ یہ صورت صحابی کے خیال میں اس قدر چلبس گئی کہ ان کی آنکھیں بھی اس کے خیالی پیکر میں کھو گئیں اور انکا سر زور سے ایک مکان کی دیوار سے جا ٹکرایا۔ صحابی درد اور تکلیف کی شدت سے بیہوش

جامع ملفوظات نے ہر جگہ صورت پرستی کا لفظ استعمال کیا ہے اس کی مراد تصور ہے صورت پرستی کے عام معنی مراد نہیں ہیں

ہو گئے راتے میں ایک اور صحابی وہاں آگئے انہوں نے اپنے رفیق کا یہ حال دیکھا تو دوسرے صحابہ کرام کو اطلاع دی تمام صحابہ کرام بھاگ کر وہاں پہنچے اور آنحضرت صلی اللہ علیہ وسلم کی خدمت میں بھی اطلاع دی کہ حضور! فلاں شخص کے ساتھ یہ واقعہ پیش آیا ہے۔ آنحضرت صلی اللہ علیہ وسلم نے حکم دیا کہ اس پر پانی بہاؤ تاکہ بوش میں آئے کچھ دیر بعد وہ صحابی ہوش میں آگئے آنحضرت صلی اللہ علیہ وسلم نے ان سے پوچھا کہ تمہارے ساتھ کیا ہوا؟ انہوں نے سارا واقعہ من و عن عرض خدمت کیا آپ نے زبان مبارک سے ارشاد فرمایا کہ میرے دوست اس تصور کا دنیوی فائدہ تو یہی ہے جو تم نے اٹھایا اور حاصل کیا۔ رہا اخروی فائدہ اس کا فی الحال علم نہیں کہ وہ کیا ہوگا؟

خلاصہ کلام یہ کہ غیر اللہ کا تصور حرام ہے جیسے کہ اس روایت سے معلوم ہوا البتہ عارف کامل کا تصور بالکل جائز ہے۔ اس کی دلیل یہ ہے کہ اس تصور کے منکرین سے پوچھا جائے کہ اصحاب صفہ کی اصل عبادت کیا تھی؟ اگر صحیح جواب دیں تو بہتر ورنہ انہیں کہا جائے کہ خدا کے بندو! اصحاب صفہ کی اصل عبادت آنحضرت صلی اللہ علیہ وسلم کے چہرے مبارک کا دیدار ہی تو تھی۔ یعنی بروقت نظارہ جمال! دوسری عبادات مثلاً اوراد و وظائف اور تلاوت قرآن کا درجہ بعد میں تھا۔ اصحاب صفہ ہاجرین میں سے تقریباً چار سو صحابہ پر مشتمل ایسی جماعت تھی کہ ہجرت کے بعد مدینہ منورہ میں آگئے نہ ان کا کوئی گھر کھاٹ تھا اور نہ خولش واقربا یہ آیت انہیں کے حق میں نازل ہوئی لا یستطیعون ضربانی الارض بحسبہم الجاہل اغنیاء من التّعفف لقرنہم بسبب ماہم لا یستلثون الناس الحافار اپنے ذاتی کسب معاش کے لیے زمین میں کوئی دوڑ دھوپ نہیں کر سکتے۔ ان کی خودداری دیکھ کر ناواقف آدمی گمان کرتا ہے کہ یہ خوش حال ہیں تم ان کے چہروں سے ان کی اندرونی حالت پہچان سکتے ہو مگر وہ ایسے لوگ نہیں ہیں کہ لوگوں کے پیچھے پڑ کر کچھ مانگیں (البقرہ ۲۶۳)

یعنی وہ زمین میں کھیتی باڑی کا کام بھی صحیح طور پر نہیں کر سکتے کیونکہ انھیں دیدارِ باری کے بغیر ایک لمحہ صبر و قرار نہیں رہتا (کذا فی التفسیر الجامع)

اگر منکرین تصور شیخ اس پر بھی قائل نہ ہوں تو پھر ان سے ذرا سخت لہجے میں بات کی جائے کہ تم لوگ وظیفہ زوجیت ادا کرتے وقت کیا کیا کچھ کرتے ہو تاکہ اس نظر بزدلی سے تمہارا شوق ٹرے اس کے بعد لطف و لذت کی وادیوں میں کھو جاتے ہو یہاں تک کہ مادہ منویہ کے غلیظ اور بدبو دار قطرات نکلنے ہیں جن سے تم دونوں نفرت کرتے ہو اور اس سے جان کو پاک کرنے کی ضرورت لاحق ہو جاتی ہے یہ بھی ایک طرح کا تصور ہی تو ہے لہذا اسے بھی حرام ہونا چاہیے۔ حالانکہ یہ تصور کسی روایت کی رو سے بھی حرام نہیں ہے۔ خلاصہ کلام یہ کہ تصور کی حلال شکل شیخ کامل کی صورت کا تصور ہے جبکہ حرام صورت اس کے غیر کا تصور۔ اور یہاں کھنور صلی اللہ علیہ وسلم کے زمانہ مبارک سے خلیفہ راشدین کے ذریعے اب تک جاری و ساری ہے نیز اس صورت کے تصور کا نتیجہ طالب کو صورت سے بے صورتی کی طرف لے جاتا ہے اس لیے کہ ذات پاک بے عکس اور بے مثال ہے اور یہ بات سالک راہِ قال کے ذریعے نہیں حال کے ذریعے سمجھتے ہیں یعنی جس طرح مرشد کی صورت غیر اللہ کی آلائش سے پاک اور منزہ ہے اسی طرح وہ طالب کو بھی نفسیاتی خیالات اور شیطانی حضرات سے پاک کر دیتی ہے اور طالب کو ایسی صفائی اور پاکیزگی عطا کرتی ہے جس میں ذوق و شوق اور محبت الہی کے سوا اور کچھ باقی نہیں رہتا۔

حافظ عبدالرحیم بیان کرتے ہیں کہ حضرت وسیلہ دارین

حضرت حافظ محمد صدیق صاحب رحمۃ اللہ علیہ شہر

صورت پرستی حرام ہے

”ہمایوں“ میں مولانا عبدالعقور صاحب ہمایونی کی دعوت کے سلسلے میں تشریف فرستے تھے محفل مبارک میں مولانا عبدالعقور صاحب کی موجودگی میں مولوی رضا محمد نے حضرت والا کی

خدمت میں عرض کیا کہ حضور! خوبصورت عورتوں کی شکل میں عشق مجازی یا صورت پرستی جائز ہے یا نہ! آپ نے زبان درفشاں سے ارشاد فرمایا کہ مولوی صاحب! اس قسم کی صورت پرستی حرام ہے۔ میاں صاحب مولانا عبد العفور نے عرض کیا قبلہ جائز ہے منع نہیں ہے۔ یہاں پر جواز سے مولانا صاحب کی مراد المجاز قنطرة الحقیقة والا معروف نظریہ تھا اس پر حضرت نے ارشاد فرمایا کہ میاں صاحب! مجاز کی یہ شکل آپ کے لیے جائز ہے لیکن عوام کے لیے ہرگز جائز نہیں ہے۔

بے صورت صورت اولے | ماقظ عبدالرحیم مذکور کا بیان ہے کہ جس وقت حضرت قبلہ عالم ہاپوں شہر سے میاں گوٹھ تشریف لائے۔ تو اتفاق سے اس شہر میں بھی تصور پر گفتگو چل نکلی۔ اس موقع پر عوام کی ایک بڑی تعداد کے علاوہ علماء و سادات کی بھی بڑی خاصی جماعت موجود تھی حضرت والا نے زبان درفشاں سے ارشاد فرمایا کہ بھائی! ہم نے تو اپنے رب کو اسی راہ (تصویر شیخ) سے پایا ہے باقی ہر شخص کی اپنی مرضی وہ جو چاہے کرے۔

المجاز قنطرة الحقیقة کا مفہوم | بندہ جامع ملعوظ (مولوی عبید اللہ) حضرت والا کی نورانی محفل میں حاضر تھا کہ آپ نے مجھے مخاطب کرتے ہوئے ارشاد فرمایا۔ مولوی! المجاز قنطرة الحقیقة میں مجاز سے مراد عارفِ کامل کی صورت کا تصور ہے نہ کہ اس کے علاوہ کوئی اور تصور۔ پھر آپ نے فرمایا کہ مولوی! جس طرح صورتِ محمدی علیہ افضل الصلوة واکمل التحیات منظر ذاتی ہے اسی طرح شیخِ کامل مکمل کی صورت بھی منظر ذاتی ہے۔

منکر اولیاء | ایک دفعہ حضرت والا مغرب کی نماز پڑھ کر باغیچے میں تشریف لے گئے۔ فقیر جامع اوراق بھی نماز سے فارغ ہو کر حضرت والا کو ڈھونڈھنا ہوا باغیچے میں پہنچا تو دیکھا کہ آپ بیگن کی سبزی کے کھیت کے نزدیک چارپائی پر

دراز ہیں۔ یہ فقیر آہستہ آہستہ چل کر چارپائی کے قریب زمین پر بیٹھ گیا۔ آپ نے زبان مبارک سے ارشاد فرمایا کہ مولوی تم سو؟ میں نے عرض کیا حضور دروازہ عالی کا ادنیٰ غلام میں ہی ہوں۔ فرمایا مولوی! جو شخص اولیاء اللہ کا منکر ہے وہ کافر ہے۔ اللہ تعالیٰ ہم سب کو اس سے بچائے۔

غیر اللہ سے تعلق حد میں رہنا چاہیے | ایک دفعہ یہ فقیر (جامع) حضرت والہ کی خدمتِ اقدس میں حاضر تھا کہ آپ نے

انتہائی شفقت اور کرم سے فقیر کو مخاطب کرتے ہوئے علم و حکمت کے موتی لٹانے شروع کیے۔ فرمایا مولوی! رخص کی ابتداء کہاں سے ہوئی؟ میں خاموش رہا۔ پھر آپ نے فرمایا کہ کتب خزانہ الاظم (سندھی) میں مرقوم ہے کہ خلفائے راشدین کے مبارک دور میں ایک ایسا شخص تھا جسے دوسرے خلفاء راشدین کے مقابلے میں حضرت علی المرتضیٰ کرم اللہ وجہہ سے کمال درجہ محبت تھی۔ حضرت ابو بکر صدیق رضی اللہ عنہ کے وصال کے بعد جو نہی خلافت حضرت عمر رضی اللہ عنہ کو منتقل ہوئی۔ یہ شخص حضرت علی المرتضیٰ کرم اللہ وجہہ کی خدمت میں حاضر ہوا اور کہنے لگا کہ حضور! آپ سے زیادہ خلافت کا مستحق اور کون تھا؟ یہ کیا ہو گیا؟ آپ نے فرمایا پلید! صبر کرو! چنانچہ جب خلافت حضرت عثمان غنی رضی اللہ عنہ کو منتقل ہوئی تو یہ شخص پھر حضرت علی مرتضیٰ کرم اللہ وجہہ کی خدمت میں آیا اور عرض کرنے لگا حضرت! خلافت تو آپ کا حق تھا آپ نے اپنا حق کیوں نہیں لیا۔ آپ سخت ناراض ہوئے اور فرمایا۔ زبان بند کرو! اگر تم نے دوبارہ یہ بات دہرائی تو میں تمہارا سر اتاروں گا۔

چنانچہ وہ شخص بھاگ کھڑا ہوا اور کہیں روپوش ہو گیا جب خلافت حضرت علی المرتضیٰ کرم اللہ وجہہ کے پاس آئی تو وہ شخص اچانک نکل آیا اور رات دن آپ کی خدمت کرنے لگا۔ چنانچہ خلافت حضرت امام حسن اور پھر حضرت امیر معاویہ کی طرف منتقل ہوئی تو بھی یہ شخص موجود رہا حضرت علی المرتضیٰ کرم اللہ وجہہ کے زمانہ مبارک میں یہ شخص ظاہر شرع کا پابند اور حضرت علی المرتضیٰ

رضی اللہ عنہ کا انتہائی فرمانبردار بنا رہا۔ اس طرح اس نے لوگوں میں حضرت علی کرم اللہ وجہہ کے با اعتماد اور مقرب ہونے کی حیثیت اختیار کر لی۔ حضرت امام جعفر صادق رضی اللہ عنہ کے وصال کے بعد یہ شخص ایک طرح سے آپ کا معتاد اور قائم مقام بن گیا چنانچہ اپنے نظریے کے مطابق یہ شخص خلفائے ثلاثہ کے مقابلے میں حضرت علی رضی اللہ عنہ کے زیادہ فضائل و کمالات کی روایات گھڑ گھڑ کر حضرت امام جعفر رضی اللہ عنہ کی کتابوں میں داخل کرتا گیا جبکہ اس شخص کے اس کارنامے کا کسی کو پتہ نہ چل سکا۔ اس لیے کہ یہ شخص حضرت امام کا معتاد علیہ بنا ہوا تھا اس شخص کے مرنے کے بعد اس زمانہ کے لوگوں نے حضرت امام کی کتابیں دیکھیں تو ان کے مطابق عمل کرنے لگے البتہ کچھ حضرات ہر زمانے میں شریعت و سنت کو کسوٹی بنانے لگے یعنی ان کتابوں کے اقوال کو آنحضرت صلی اللہ علیہ وسلم کے فرمودات کی روشنی میں دیکھتے جو قول آنحضرت صلی اللہ علیہ وسلم کے کسی فرمان کے مخالف ہوتا ہے ترک کر دیتے اور جو اس کے موافق ہوتا ہے قبول کر لیتے جو لوگ پہلے راستے پر چلے یعنی انہوں نے ان اقوال کو شریعت و سنت کے معیار پر نہ پرکھا وہ خلاف سنت راہ پر چل پڑے یعنی حضرت علی المرتضیٰ کرم اللہ وجہہ کی دوستی و محبت کو خلفائے ثلاثہ کی محبت و مودت پر فوقیت دینے لگے۔

اس کے بعد حضرت والا نے فرمایا کہ اگر طالب راہ کی دوستی اور تعلق خاطر شیخ کامل کے ساتھ حد سے بڑھ جائے تو یہ دوستی اور تعلق خاطر طالب راہ کو شریعت و طریقت سے نکال کر گراہی میں لاکھڑا کرتی ہے۔

ایک دفعہ یہ فقیر جامع اوراق خدمت بابرکت میں حاضر تھا کہ آپ نے فرمایا کہ شریعت،

لباس آدمی پہنا جہاں آدمی سمجھا

نے

طریقت اور حقیقت میں فرق یہ ہے کہ شریعت آنحضرت صلی اللہ علیہ وسلم کے عمل کا نام ہے، طریقت آپ کے فرمودات کو کہتے ہیں اور حقیقت وہ ہے جسے آنحضرت صلی اللہ علیہ وسلم نے اپنی چشم مبارک سے ملاحظہ فرمایا۔ معرفت اور حقیقت مترادف المعنی ہیں۔ اس کے بعد آپ نے

بیان فرمایا کہ :

آنحضرت صلی اللہ علیہ وسلم کی صورت مبارکہ تین قسم کی ہے ایک بشری صورت ، پس جس شخص نے آنحضرت صلی اللہ علیہ وسلم کو صرف محمد بن عبد اللہ بن عبد المطلب صلی اللہ علیہ وسلم سمجھ کر انھیں محض اپنے جیسا ایک آدمی سمجھا وہ کافر و مشرک قرار پایا جیسے کفار مکہ۔ دوسری ملکی صورت یعنی جس شخص نے آنحضرت صلی اللہ علیہ وسلم کو صرف بشر نہیں بلکہ فرشتوں سے بھی افضل سمجھا وہ درجہ ولایت پر فائز ہوا۔ تیسری حقیقی صورت اور وہ یہ کہ آنحضرت صلی اللہ علیہ وسلم کو بشر یا فرشتہ نہیں بلکہ نور حق سمجھے اور اگر اسے یہ مقام حاصل ہو جائے تو وہ یہ سمجھ لے کہ اسے مقام محمدی کا بڑا اونچا اور بلند ادراک حاصل ہو گیا ہے۔

اس کے بعد آپ نے فرمایا کہ اگر آنحضرت صلی اللہ علیہ وسلم جنس بشر کی صورت میں تشریف نہ لاتے بلکہ فرشتوں یا کسی اور صورت میں آتے تو کون آپ کی صحبت اختیار کرتا ، اور کس طرح اسرار و معارف خداوندی کے لاتعداد خزانے ہم تک پہنچتے۔ اور کیونکر دین اسلام اس قدر رونق حاصل کرتا اور اہل مکہ کس طرح اتنے معجزات کا مشاہدہ کرتے۔

بودہر جنس باہر جنس پرواز

کہوتہ با کہوتہ باز یا باز

آنحضرت صلی اللہ علیہ وسلم کی صورت مبارکہ وہ صورت ہے کہ اس کے آنے سے مکہ مکرمہ

اس صورت نول میں جان نکھال

پاک ہوا اور ہمیشہ کے لیے وہ تین سو ساٹھ بیت جن کی اہل مکہ عبادت کیا کرتے تھے اور انھیں پوجتے تھے ختم ہو گئے، بیت اللہ ان سے پاک ہو گیا اور عبادت الہی کا مرکز بن گیا ہی وہ صورت مبارکہ ہے جس کی زیارت کے لیے دو سٹے زمین کے چپے چپے سے لوگ کشاں کشاں آنے لگے۔ اور اس صورت کی برکت سے مشرف باسلام ہو کر کفار و مشرکین سے جہاد کے لیے تیار ہونے لگے۔ چنانچہ ان کے جہاد کی داستاںیں تاریخ و سیر کے اوراق میں جگہ جگہ

بکھری ہوئی ہیں۔

ایک دفعہ میں خدمتِ عالی میں حاضر تھا کہ

آپ نے زبانِ مبارک سے ارشاد فرمایا کہ

دام ہمتگ زین بود گرفتار شدیم

دنیا کے ملاحوں کا قاعدہ ہے کہ دریائی مرغ کی کھال بے سندھی میں موثرہ کہتے ہیں اپنے اوپر اوڑھ کر اپنے آپ کو دریائی مرغ کی شکل بنا لیتے ہیں اور دریائی مرغوں کے شکار کی نیت سے دریا میں تیرنا شروع کر دیتے ہیں۔ عجیب بات یہ ہے کہ یہ ملاح اپنی آواز سو بہو دریائی مرغوں کے آواز کی مانند نکالتے ہیں۔ دریائی مرغ انھیں اپنی جنس سمجھتے ہوئے ایسا فریب کھاتے ہیں کہ بے دھڑک ان کے ارد گرد جمع ہونا شروع ہو جاتے ہیں جب کافی سارے مرغ آ جاتے ہیں تو ملاح پانی کے اندر سے سب کے پاؤں آہستہ آہستہ رسی سے بانڈھ کر انھیں باہر کی طرف کھینچنا شروع کر دیتے ہیں دریائی مرغوں کو اب جاگزیہ احساس ہوتا ہے کہ یہ مرغ ہماری جنس سے نہیں بلکہ کسی اور جنس سے ہے۔ صحیح تو یہ ہم سب کو کھینچ کر لیے جا رہا ہے اسی طرح عارف کامل اپنے زمانہ کے لوگوں کے طور طریق اپناتا اور اپنے اوپر بشری لباس ڈال کر میدان میں آتا ہے چنانچہ ہر شخص سے محبت و الفت کے ساتھ پیش آتا ہے اور اس طرح ان کی تکریم و تعظیم بجالاتا ہے کہ وہ سب بے دھڑک اسے اپنے میں سے ایک فرد سمجھتے ہوئے اس کی محبت اور صحبت کی لذت کے اسیر ہوتے جاتے ہیں الغرض عارف کامل اس طرح سب کو اپنا شکار بنا کر اپنے اصلی وطن ”ملک وحدت“ میں لے جاتا ہے۔ پس جس وقت اس عارف کامل کی صحبت کیمیا اثر کا زمانہ ختم ہوتا ہے تو ان کے حلقہ بگوش خواب غفلت سے بیدار ہوتے ہیں اور انھیں اب جاگزیہ احساس ہوتا ہے کہ یہ عارف کامل عام بشر نہیں بلکہ اللہ تعالیٰ کا فرستادہ تھا جو دنیا میں ہماری تعلیم و تربیت کے لیے آیا تھا اس کے بعد آپ نے یہ سندھی شعر پڑھا۔

پکی سی پسجن جنہی ساہ نہ ماہ ہینوں هرگل جانجامتون پکن پاہ

marfat.com

Marfat.com

دیچارن ویساہ مٹی پکن آ میو

سوداگری نہیں عبادت خدا کی ہے | ایک دفعہ یہ ادنیٰ غلام فقراء کی ایک جماعت کے ساتھ حضرت سید الزماں

قدس ائد سترہ کی محفل اقدس میں حاضر تھا کہ آپ نے یہ نقل بیان فرمائی۔ گذشتہ زمانے میں ایک نہایت عادل بادشاہ تھا جو ہر رات اپنی رعایا کے غریبوں اور مسکینوں کی خبر گیری کی خاطر گشت پر نکلا کرتا تھا۔ اتفاق سے ایک رات ایک مسجد کے قریب سے اس کا گزر ہوا تو اس کے کانوں میں قرآن مجید کی نہایت سلیحیٰ آواز آئی۔ اس آواز میں ایسی کشش اور سوز تھا کہ بادشاہ اپنے آپ سے بے خبر ہو کر انتہائی ذوق و شوق کے عالم میں یہ آواز سنتا رہا۔ صبح بوستے ہی بادشاہ نے حکم دیا کہ اس شہر کے تمام حافظ کو میرے سامنے حاضر کیا جائے جب تمام حافظ جمع ہو گئے تو بادشاہ نے کہا کہ ان حافظ میں سے ہر حافظ کو دینار کے بدلے ایک ایک رکوع سناتا جائے تمام حافظ قرآن مجید کا ایک ایک رکوع سنا کر دس دس دینار وصول کرتے گئے البتہ ایک انتہائی کمزور بدلی۔ غرور و خیف حافظ باقی رہ گیا۔ حالانکہ حافظ مذکور کی گزراں ہمیشہ فقر و فاقہ کی حالت میں رہتی تھی لیکن بادشاہ نے اسے حکم دیا کہ تم بھی رکوع پڑھو تو اس نے کہا بادشاہ! اگر خدا کے لیے کہو تو ابھی پڑھ دیتا ہوں اگر معاوضہ لیکر پڑھنے کی بات ہے تو میری معذوری ہے۔ بادشاہ نے کہا دوسروں کو رکوع کے دس دینار دیئے گئے ہیں تمہیں ایک ایک آیت کے دس دس دینار دیئے گئے حافظ نے بھروسہی بات دہرائی جو وہ پہلے کر چکا تھا۔ بادشاہ نے کہا حافظ تم پڑھو تو سہی میں تمہیں ایک ایک آیت کے بدلے سو سو دینار عطا کروں گا۔ حافظ نے کہا بادشاہ سلامت! اگر خدا کے لیے بلا معاوضہ کہو تو پڑھنے کے لیے تیار ہوں مگر معاوضہ لے کر میں ہرگز نہیں پڑھوں گا اس پر بادشاہ بہت غضبناک ہوا اور حافظ مذکور کو بڑا بھلا کس اور مار پیٹ کر شہر بدر کرنے کا حکم دیا۔ چنانچہ شاہی کارندوں نے اسے ایک نیک نفس سے ریل حافظ قرآن کو مار پیٹ کر شہر سے نکال دیا۔

شہر بدر ہونے کے بعد حافظ نے سوچا کہ میں جنگل سے لکڑیاں لا کر شہر میں بیچوں اور اس طرح اپنے گزراوقات کی سبیل نکالوں۔ اتفاق سے دریا قریب تھا۔ حافظ دریا کے کنارے جنگل میں پہنچا اور بازار میں بیچنے کی خاطر لکڑیاں اکٹھی کرنے لگا۔ اچانک دریا کے کنارے سے آواز آئی کہ اے مسکین حافظ ادھر آؤ۔ حافظ نے آواز سنی آن سنی کر کے پھر اپنے کام میں مشغول ہو گیا مھوڑی دیر کے بعد دوبارہ آواز آئی اب حافظ اس طرف چلا دیکھا کہ گھوڑے پر سوار ایک شخص کھڑا ہے حافظ نے اس سے پوچھا کہ تم کون ہو؟ اور مجھے کیوں بلا رہے ہو اسی نے جواب دیا کہ میں قرآن بے ریا ہوں تم نے میری تعظیم و تکریم کی ہے میں تمھاری دلجوئی اور عزت افزائی کے لیے آیا ہوں۔ میں میرے اور جو بہرات سے بھری ہوئی یہ تھیلی تیرے لیے لایا ہوں۔ یہ لو اور اسے اپنی ضروریات پر خرچ کرو۔

اس نقل کے بعد حضرت دالاس نے ارشاد فرمایا کہ قرآن بے ریا سے مراد یہ ہے کہ حالتاً نشہ پڑھا جائے اس میں یہ ارادہ بھی نہ ہو کہ لوگ میری تعریف کریں اور کہیں کہ اس حافظ میں طبع بالکل نہیں ہے (اس خیال میں بھی ریا آجاتا ہے) اگر اس طرح قرآن مجید پڑھا جائے تو اس کے فوائد و ثمرات بیان کر وہ نقل سے مختلف نہ ہوں گے۔

ایک مرتبہ فقیر جامع اوراق، مسیح زماں حضرت مرشد کی خدمت بابرکت میں حاضر تھا کہ فقیر دیاخان کے مریدوں میں سے ایک ہندو حاضر خدمت ہوا۔ آپ نے اس کی تعظیم و تکریم کی۔ گفتگو کے دوران خوش طبعی کے انداز میں آپ نے اس ہندو سے پوچھا کہ مکھی! گنگا جمنامیں جو رسومات ادا کی جاتی ہیں یہ کہاں سے شروع ہوئی ہیں۔ ہندو خاموش رہا۔ مھوڑی دیر کے بعد حضرت والہ ارشاد فرمایا کہ ان دونوں مقامات پر جو رسوم ادا کی جاتی ہیں مثلاً وہاں ہندوؤں کے دارھی اور سر کے بال مونڈتے ہیں پھر انھیں چوٹی سے پکڑ کر پانی میں غوطہ دیتے ہیں جب انھیں باہر نکالتے ہیں تو ہر ایک کے سر پر گن کر پانچ پانچ جوئے مارتے ہیں اور ہر جوئے کے بعد

دو دو پیسے اس شخص سے لیتے جاتے ہیں اور اسے کہتے ہیں کہ توبہ کرو کہ آئندہ کوئی پاپ (جرم) نہیں کرو گے۔ وہ کہتا ہے میں توبہ کرتا ہوں چنانچہ اسے پھر پانی میں غوطہ دیتے ہیں یہ سلسلہ چلتا رہتا ہے یہاں تک کہ ان کی مقررہ تعداد پوری ہو جاتی ہے یہ رسم احمد شاہ دہلی ولے نے ایجاد کی تاکہ اس طرح اہل اسلام اور کفار کے درمیان فرق قائم ہو جائے اور یوں کافر پر سہرا م ذلیل و خوار ہوں۔

اس کے بعد آپ نے فرمایا کہ مکھی! آفر گنگا میں غوطہ لگائے سے کیا ہو جاتا ہے جبکہ گنگا کا پانی بھی دریائے سندھ کے پانی کی طرح ہے ان میں کوئی فرق نہیں ہے مکھی! اصل بات یہ ہے کہ انسان کو اپنے قلب کے گنگا میں غوطہ لگانا چاہیے تاکہ اس ذریعے سے وہ نفسانی خیالات اور شیطانی خطرات سے بچسکا حاصل کر کے تمام الاٹھوں سے پاک و صاف ہو جائے اور بالآخر اپنی موم پرستی سے نکل کر مقصودِ اصلی اور محبوبِ حقیقی کے وصل سے شاد کام ہو۔

ایک دفعہ یہ فقیر (جامع) سیح زمان حضرت مرشد کی خدمتِ اقدس میں حاضر تھا آپ اس وقت مسجد میں تشریف فرما تھے۔ خیر و برکت کی خصوصی محفل قائم تھی اس موقع پر آپ نے یہ نقل بیان فرمائی: "گزشتہ زلزلے میں ایک چرواہے کو کہیں سے شیر کا بچہ ہاتھ آ گیا وہ اسے لے آیا اور اپنی بھڑ بکریوں کے دودھ سے اس کی پرورش کرنے لگا جب وہ کچھ بڑا ہوا تو بھڑ بکریوں کے گلے کے ساتھ جنگل میں جانے لگا۔ اس نے دیکھا کہ بھڑ بکریاں گھاس بھوس کھا رہی ہیں۔ دیکھا دیکھی اس نے بھی گھاس کھانا شروع کر دیا۔ یہاں تک کہ گھاس ہی اس کی خوراک بن گیا۔ ایک دن یہ جنگل میں بکریوں کے ساتھ گھاس چر رہا تھا کہ اتفاق سے شکار کی نیت سے کہیں سے شیر نکل آیا اس نے دیکھا کہ میری طرح کا شیر ہے مگر بکریوں کے ساتھ گھاس کھا رہا ہے وہ زور سے دھاڑا۔ گھاس کھانے والے شیر نے غور سے دیکھا

تو اسے اپنی شکل و صورت اور جس نظر آئی وہ چلتا چلتا اس کے پاس جا پہنچا۔ جنگلی شیر نے ایک موٹی تازی بھیر گلے میں سے اٹھائی اسے چیرا بھاڑا اور اس گھاس خور شیر کے سامنے ڈال دیا اور اسے کمنے لگا تمھاری خوراک یہ ہے۔ تمھاری خوراک گھاس نہیں ہے گوشت کھانے سے اسے خصوصی لذت محسوس ہوئی اپنی اصلی خوراک اسی یاد آئی اور اسے احساس ہوا کہ میرا اصلی وطن جنگل ہے میں شیر ہوں اور شیروں کی جنس سے ہوں اور وہی میری سنگت کے لائق ہیں میں نے اتنی عمر بلاوجہ ضائع کی“

یہ نقل بیان فرما کر حضرت واللہ نے فرمایا کہ شیر سے مراد طالبانِ حق اور بھیر بکریوں سے مراد عام لوگ ہیں جو اپنی دنیاوی پسندیدہ اشیاء، جسمانی ضروریات، شہوانی لذات اور خیالاتِ فاسدہ کا گھاس کھا کھا کر اسے اپنی خوراک اور روزی بنا چکے ہیں یہاں تک کہ وہ اپنے اصلی وطن اور حقیقی خوراک کو بھی بالکل فراموش کر بیٹھے ہیں (طالبِ حق بھی شروع شروع میں عوام کے ساتھ گھل مل کر رہنے کی وجہ سے وہی طور طریقے اختیار کر لیتا ہے) اتنے میں اچانک کہیں سے جنگلی شیر نمودار ہو جاتا ہے۔ جنگلی شیر سے مراد عارفِ کامل اور مرشدِ صادق ہے یہ عارفِ کامل اگر ان سے رفاقت اختیار کرتا ہے اور بالآخر انھیں سمجھا دیتا ہے کہ تمھارا اصلی وطن ملک و عدت ہے یہ دار فانی نہیں۔ اور تمھاری غذا و خوراک تمھارے قلب میں پنہاں ہے پس جب عارفِ کامل کی صحبت کی برکت سے ان کے اندر اپنی اصلی خوراک کی لذت جاگ اٹھتی ہے تو انھیں احساس ہوتا ہے کہ ہم نے بے سود اپنی اتنی عمر ضائع کر دی اور بلاوجہ دوستِ حقیقی (اللہ تعالیٰ) سے اتنا وقت دور رہے۔

خطبہ سید العارفین

ایک دفعہ اس فقیر (جامع) نے رمضان المبارک کا مہینہ درگاہِ عرشِ اشتباہ (بھیر چوٹھی شریف) میں حضرت والا کی خدمتِ اقدس میں گزارا۔ رمضان المبارک کے آخری جمعہ کے موقع پر

مسئلہ یہ کہ بعد آپ نمبر پر میٹر گئے اور جاہلت کو وعظ و نصیحت فرماتے گئے اس میں آپ نے فرمایا۔ مسلمانو! چونکہ خطبہ عربی زبان میں تھا اور عربی زبان ماسوائے اس شخص کے جو عربی جانتا ہو دوسرا نہیں سمجھ سکتا اس خطبے میں بیان کیا گیا ہے کہ :-

” اللہ تعالیٰ وحدہ لا شریک ہے نہ اس کی ذات میں کوئی شریک ہے اور نہ صفات میں وہ یحییٰ و یحییٰ ہے اس کی صیغ کی صفت کا علم یہ ہے کہ ممکنات موجودات اور مخلوقات میں سے جو کہ اظہارہ ہزار اقسام پر مشتمل ہیں لوگ اپنی اپنی زبان میں یعنی ہندی، فارسی، پشتو اور عربی وغیرہ میں سوال کریں گے یہ تمام ایک بڑے میدان میں جمع ہوں گے اور تمام کے تمام ایک ہی وقت اہل حق میں رب تعالیٰ سے سوال کریں گے۔ اللہ تعالیٰ ہر ایک کی بات اس کی اپنی زبان میں سماعت فرمائے گا۔ یہ اس کی صفت صیغ کی ایک معمولی صورت، وہ بصیر ہے اس کی صفت بصیرت کی کیفیت یہ ہے کہ ایک سیاہ رنگ کی چوٹی، انہری رات میں کالے رنگ کے ہاتھ کے اندر معمولی حرکت کرتی ہے یا چلتی ہے تو کوئی شخص ہے جو اسے دیکھ سکے؟ مگر اللہ تعالیٰ اسے دیکھ رہا ہوتا ہے اور اس کے پاؤں کی حرکت کی آواز سن رہا ہوتا ہے۔ یہ اس کی صفت بصارت کی شان اس کے ساتھ کسی کو شریک ہونے سے منع ہے کہ وہ لا شریک ہے۔ حدیث قدسی میں آیا ہے حضور صلی اللہ علیہ وسلم نے فرمایا کہ حشر کے روز اللہ تعالیٰ اپنے بندوں کو فرشتوں کے ذریعے ندا کرے گا کہ میرے بندوں میں سے کوئی ایسا بندہ ہے جس کے گناہ زمین و آسمان جتنے ہوں بر قسم کے گناہ، زنا، شراب، خوری، چوری وغیرہ ان میں سے اس کا ہر ایک گناہ پانچ کے برابر ہو۔ تو ایسا بندہ میرے قریب آئے اور اپنے گناہوں کی فہرست دیکھ کر ان گناہ گناہوں میں سے کسی ایک کو فرما دے گا کہ میں نے اس سے توبہ کی ہے۔“

بندہ میری رحمت سے ناامید نہ ہو میں اپنے فضل و کرم سے اس کے گناہ بخش دوں گا۔

لیکن اگر اس کے گناہوں میں شرک کا کوئی شائبہ شامل ہے تو اسے میری رحمت کا آسرا نہیں کرنا چاہیے کیونکہ میں لاشریک ہوں اور صاحبِ غیرت ہوں۔“

ایک دفعہ پفقیر (جامع) خدمت اقدس میں حاضر تھا آپ نے آداب زیارت قبور ارشاد فرمایا کہ حضرت امام اعظم ابوحنیفہ رحمۃ اللہ علیہ سے کسی نے پوچھا کہ حضور! فلاں وصال کردہ بزرگ سے سوال کروں تو وہ سنیں گے یا نہ؟ حضرت امام اعظم نے فرمایا کہ (تسمع من فی القبروس) کیا تم قبر والوں کو سنا سکتے ہو؟ اسی طرح کسی نے امام ابو یوسف رحمۃ اللہ علیہ سے پوچھا کہ حضرت! مشائخ کی قبروں پر جانا جائز ہے یا نہیں۔ آپ نے فرمایا کہ مجھ سے قبروں پر جانے کے جائز یا ناجائز کی بات نہ پوچھو مجھ سے پوچھو کہ ان لوگوں پر کس قدر لعنت ہوتی ہے جو شہرگ سے قریب اپنے رب کو چھوڑ کر ایسی مخلوق کی طرف رجوع کرتے ہیں جو خود محتاج ہے۔

جو لوگ اپنی عورتوں کو خوبصورت لباس، زیورات اور سرمہ و مساک وغیرہ سے آراستہ پیراستہ کر کے اس حالت میں مقابر کی طرف لے جاتے ہیں کہ ساتھ ساتھ گھی، چینی اور روٹی کے ٹکڑوں کو ملا کر چوری کا تھال لے کر ایک آدمی آگے آگے چل رہا ہوتا ہے یا کوئی جانور کسی بزرگ کے نام منسوب کر کے ساتھ لے لیتے ہیں اور ڈھولک و مزامیر بجاتے ناچتے گاتے

۱۔ یہاں قبروں کو مستقل بالذات حاجت روا سمجھنے کے شرکیہ عقیدے کی تردید۔ ۲۔ ساتھ ساتھ بیکات حاجت روا کے لئے۔ ۳۔ روحانی امتحان کرنے کا تعلق ہے۔ ۴۔ حضرت حافظ اللہ تعالیٰ فرماتے ہیں: "مشاہدے کے لئے۔ ۵۔ یہاں سے۔ ۶۔ جب زیر نظر طعنات خود، کہہ رہے ہیں۔ ۷۔ یہاں سے۔ ۸۔ یہاں سے۔ ۹۔ یہاں سے۔ ۱۰۔ یہاں سے۔"

کئی خلافِ شرع امور کا ارتکاب کرتے گھر سے روانہ ہوتے ہیں ایسے لوگوں پر جن میں تمام مردوزن شامل ہوتے ہیں لعنت برستی رہتی ہے یہاں تک کہ جب وہ اس بزرگ کے مزار پر پہنچتے ہیں جس کے نام کی انھوں نے منت مان رکھی ہوتی ہے۔ ادھر اللہ تعالیٰ ان کے پہنچنے سے پہلے اپنے اس ولی کو سارے حالات سے آگاہ کر دیتا ہے کہ فلاں شخص اس اس شکل میں تمھارے پاس آ رہا ہے پس وہ بزرگ اس پر لعنت بھیجتا شروع کر دیتے ہیں اور فرماتے ہیں کہ اے بد بخت! میں تو ساری زندگی ان بد عتوں اور فسق و فجور کی رسوم کے خلاف جہاد کرتا رہا ہوں اب مجھ پر یہ تہمت کیوں لگا رہے ہو؟ اللہ تعالیٰ کی لعنت ہو تم پر۔ جو یہی یہ بزرگ اس پر لعنت کرتے ہیں تمام اہل قبور، بندگانِ زمین اور فرشتگانِ آسمان بھی اس شخص پر لعنت شروع کر دیتے ہیں الغرض وہ اسی طرح لعنتوں کے گھر دسمیٹ کر گھر واپس آتا ہے۔

البتہ اگر کوئی شخص فسق و فجور کی ان رسوم کے بغیر کسی بزرگ کے مزار کی زیارت کی نیت کرے باوجود بوجہ مقبرے میں داخل ہو۔ سورۃِ اہلک۔ سورۃِ اہلک اور آیتہ الکرسی پڑھ کر اس کا ثواب اس بزرگ کی دعائیت کی نذر کرے تو وہ بزرگ اس سے راضی ہوتے ہیں اور اس کے حق میں دعا کرتے ہیں اور کہتے ہیں کہ ابھی! جس طرح اس شخص نے مجھے راضی کیا ہے تو بھی اُسے۔ معنی کر۔ اور جو نعمت تو نے مجھے عطا کی ہے وہ اُسے بھی بخش اور نعمت دیدار الہی ہے جس سے یہ بزرگ شاد کام ہوئے ہیں۔

زیارت کرنے والے کو چاہیے کہ جس وقت مزار کے مکان میں داخل ہو تو دست بستہ ہو کر ادب سے اس طرح بیٹھ جائے جیسے اس بزرگ کی زندگی میں اس کے سامنے بیٹھا کرتا تھا اس کی وجہ یہ ہے کہ جس وقت زائرِ صدق و اخلاص اور نیاز مندی کے ساتھ داخل ہوتا ہے تو اللہ تعالیٰ اس بزرگ کو آگاہ فرما دیتے ہیں کہ فلاں شخص تیری زیارت کو آ رہا ہے چنانچہ وہ بزرگ اپنے زائر کے استقبال کی خاطر مزار سے باہر آ جاتے ہیں اور زائر کا استقبال شروع کر دیتے ہیں اسی طرح دعا کے بعد زائر کو چاہیے باادب ہو کر واپس آئے۔ کیونکہ صاحبِ مزار

اس کے ساتھ ساتھ آرہے ہوتے ہیں یہاں تک کہ زائر مزار کی حدود سے باہر نکلے اور دعا مانگ کر رخصت طلب کرے ۔

مزارات و مقابر پر عبرت حاصل کرنے کی خاطر جانا چاہیے یہ کوئی عیش و عشرت اور غیر شرع امور کے ارتکاب کی جگہ نہیں ہے ۔ اس کے بعد آپ نے انتہائی حسرت و افسوس کے لہجے میں فرمایا کہ رمضان المبارک کا مہینہ رخصت ہونے کو ہے پتہ نہیں آئیدہ سال ہمیں یہ خیر و برکت والا مہینہ نصیب ہو گا یا نہیں ؟ اب رمضان المبارک کے جتنے ایام باقی ہیں ان میں جس قدر ہو سکے ذکر و فکر اور خیرات و صدقات کا اہتمام کرنا چاہیے اور اس کام میں جلدی کرنا چاہیے ۔ نیز رمضان المبارک توبہ و استغفار کا مہینہ ہے اس میں اہتمام کے ساتھ توبہ و استغفار کرنی چاہیے ۔

اس فقیر جامع اوراق نے اسی رمضان المبارک کے اختتام پر عید الفطر کی **راہِ صفا** نماز درگاہ عرشِ اشتباہ (بھیر چوٹدی شریف) میں حضرت والا کی اقتداء میں ادا کی اس موقع پر میاں تاج محمود (فخر الادلیا و حضرت خلیفہ سید تاج محمود امروٹی رحمہ) بھی موجود تھے ۔ حضرت والا نے مسنون خطبہ کے بعد منبر پر کھڑے کھڑے جماعت سے مخاطب ہو کر فرمایا ۔ اے جماعت مومنین ! خطبہ چونکہ عربی زبان میں تھا اور عربی زبان ہر شخص نہیں سمجھ سکتا ۔ اس لیے میں خطبے کا مفہوم بیان کرتا ہوں اس خطبے میں بیان کیا گیا ہے کہ :

اللہ تعالیٰ وحدہ لا شریک ہے نہ اس کی ذات میں کوئی شریک ہے اور نہ صفات میں جو شخص باون روپے (خالص چاندی ولے) (مہر شدہ) یا اس کی مقدار چھینے

۱۰ گھر کے استعمال کے ضروری برتنوں وغیرہ کے علاوہ اگر کسی شخص کے پاس ساڑھے باون تولہ چاندی یا ساڑھے سات تولے سونا یا ان کی قیمت کے برابر نقد رقم موجود ہو تو اس پر زکوٰۃ واجب ہوگی ۔

زیورات اپنے گھر میں رکھتا ہے اس پر اس مال کی ۵ پارہ زکوٰۃ فرض ہے
 اسی طرح زیادہ میں اسی حساب سے فرض ہوگی۔ اگر چالیس بکریاں کسی کے
 پاس ہوں تو ایک بکرہ زکوٰۃ کی دینی ہوگی یہ زکوٰۃ اس وقت تک رہے گی
 جب تک بکریوں کی تعداد ایک سو بیس تک نہ پہنچے جب تعداد اتنی ہو جائے تو
 پھر دو بکریاں دینی ہوں گی اور گائے بھینس جب تیس تک پہنچ جائیں ان کی
 زکوٰۃ کے طور پر ایک سالہ گوسالہ فرض ہے اور صدقہ فطر اور قربانی ہر اس
 شخص پر واجب ہے جو اپنے ہتھیاروں، کھانے پینے کے برتنوں وغیرہ کے
 علاوہ اوپر بیان کردہ نصاب صحتی یا اس سے زائد مالیت رکھتا ہو۔ دوسرے
 گندم یا اس کی قیمت صدقہ فطر کے طور پر ادا کرے اور یہ صدقہ فطر اس لیے
 ضروری ہے کہ روزہ دار رمضان المبارک کے ایام میں بعض اوقات اپنی زبان
 کو گالی غیبت یا کسی فحش بات سے آلودہ کر لیتے ہیں اس سے روزہ پر اثر
 پڑتا ہے اور جب تک صدقہ فطر ادا نہ کیا جائے روزہ زمین و آسمان کے
 درمیان معلق رہتا ہے۔

اس کے علاوہ خطبہ میں یہ بیان کیا گیا ہے کہ بچے کی پیدائش، کسی عزیز کی موت، شادی
 اور غمی ایسے تمام موقعوں پر وہی یا مورچا لالے چاہئیں جو آنحضرت صلی اللہ علیہ وسلم نے کیے ہیں
 یا ان کا حکم دیا ہے۔ مختلف قسم کی بدستون اور فسق و فجور پر جتنی ایسی تمام رسموں سے پرہیز کیا
 جائے جو لوگوں نے جمالت کی وجہ سے اپنے طور پر گھڑ لی ہیں۔ یا کفار کی رسمیں ہیں اور
 مسلمانوں میں گھس آئی ہیں۔

ایک دفعہ اس فقیر (جامع اوراق) نے عید الاضحیٰ حضرت اقدس

شکر کیا ہے

کی امامت میں ادا کی۔ نماز کے بعد آپ نے جو نہی خطبہ مسنون:

مکمل فرمایا منبر پر کھڑے کھڑے جماعت سے مخاطب ہو کر فرمایا مسلمانو! خطبہ عربی زبان میں تھا

اور عربی، عربی زبان جاننے والے کے بغیر اور کوئی شخص نہیں سمجھ سکتا۔ اس خطبہ میں بیان کیا گیا ہے :-

اللہ تعالیٰ وحدہ لا شریک ہے اس کی ذات اور صفات میں کوئی شریک نہیں شرک کفر سے بھی بدتر ہے۔ اللہ تعالیٰ دوسرے تمام گناہ چاہے تو بخش دے گا مگر شرک معاف نہیں فرمائے گا۔ شرک کا مفہوم یہ ہے کہ انسان اپنا جانی و مالی نفع و نقصان اللہ تعالیٰ کے غیر مثلاً پیروں، فقیروں، درختوں اور بتوں سے سمجھے جیسا کہ جاہل لوگ کرتے ہیں۔ اس کے علاوہ خطبے میں اس بات کا ذکر تھا کہ مرنے جینے، ماتم، خوشی، شادی، غمی اور فتنہ وغیرہ کے موقع پر وہی کچھ کرنا چاہیے جو آنحضرت صلی اللہ علیہ وسلم نے کیا ہے اس کے علاوہ جتنی رسمیں ہیں یہ سب کافروں کی ہیں ان سے دور بھاگنا چاہیے۔ ہر مرد و عورت پر بیچ وقتہ نماز اور رمضان المبارک کے روزے فرض ہیں۔ زکوٰۃ اور حج صاحب زکوٰۃ لوگوں پر فرض ہے۔ زکوٰۃ یہ ہے کہ جو شخص بنیاری نزدیکی چیزوں کے علاوہ نقد ۵۲ روپیہ (چاندی) یا اتنی مقدار کے زیورات کا مالک ہو اس پر ۵ پاؤںہ فرض ہے۔ اسی طرح آگے حساب چلے گا۔ چالیس بھیروں بکریوں پر ایک بھیر، بکری یہاں تک کہ ایک سو بیس ہو جائیں۔ ایک سو بیس پر دو بکریاں فرض ہوں گی۔ گائے بھینسوں پر جب وہ تیس کی مقدار کو پہنچ جائیں تو ایک گنو سالہ فرض ہے۔ چاہے نہ ہو چاہے مارہ۔ صدقہ فطر اور قربانی اس شخص پر واجب ہے جس کے گھر میں واقع سامان ماسوائے کھانے پینے کے برتنوں اور پہننے کے کپڑوں کے ۵۲ روپیہ (چاندی) یا اس سے زائد مالیت کا ہو اس پر صدقہ فطر اور قربانی دونوں واجب ہوں گے۔ قربانی میں ایک شخص کی طرف سے ایک بکری اور سات آدمیوں کی طرف سے

ایک گائے یا بھینس کافی ہے۔ مگر شرط یہ ہے کہ ان سب کی نیت قربانی کی ہو ورنہ قربانی نہ ہوگی۔ گائے بھینس دو سال کی اور اونٹ پانچ سال کا قربانی میں جائز ہوگا۔

ایک دفعہ یہ فقیر (جامع) اور حافظ شیخ عبدالرحمن مسجد کے منبر کے سامنے صحن میں امام السالکین سید العارفین حضرت مرشدی کی خدمت اقدس میں حاضر تھے۔ اس وقت حضرت والا اپنے مصداق پر ٹیک لگا کر کھڑے تھے اس دوران آپ نے ارشاد فرمایا کہ شیخ! درگاہ شریف (پیر جو گوٹھ) سے دو تحریریں بطور امانت حاصل ہوئی۔ میں کتب خانہ کی فلاں کتاب سے یہ دونوں نکال کر لے آؤ۔ اور کوئی انھیں پڑھے تاکہ ہم سنیں۔

حافظ مذکور فرمادہ یہ دو تحریریں لے آئے آپ نے نہیں اور ارشاد فرمایا کہ یہ کسی کتاب کے ابتدائی خالی صفحات پر نقل کر دو تاکہ محفوظ ہو جائیں۔ بعد میں فقیر (جامع) نے حافظ صاحب مذکور کے ساتھ مل کر یہ تحریریں نقل کر لیں اور اپنے ساتھ لے آیا تاکہ طالبانِ حق اس سے عام استفادہ کر سکیں۔ ان میں سے ایک قبلہ عالم سید محمد راشد علیہ الرحمۃ کا نام مبارک ہے جو یہ ہے۔

”مکتوب نہم، میر مبارک خاں ٹاپڑ ولد میر

سہراب خاں ٹاپڑ پوچھ جناب فیض مآب

مکتوب گرامی قبلہ عالم سید محمد راشد

حضرت پیر دستگیر (قبلہ عالم سید محمد راشد علیہ الرحمۃ) امام الشہر کاتہ کی خدمت اقدس لکھا

کہ اس رباعی کا معنی و مفہوم سمجھایا جائے۔

من آن وقت بودم کہ آدم بنود

کہ ذات و صفات خدا ہم بنود

من آن وقت کردم خدا را سجود

کہ آدم بنود و خدا ہم بنود

marfat.com

Marfat.com

اس خط کے جواب میں حضرت قبلہ عالم نے تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ

جان من! یہ صاحب حال لوگوں کی باتیں ہیں اور انھیں عوام نہیں بلکہ صاحب حال لوگ ہی سمجھ سکتے ہیں۔ مولانا روم فرماتے ہیں۔

سَرْمَن اَز نَالِه مَن دَوْر نِیْسِت

لیک چشم و گوش را ایں نور نیست

جو شخص صاحب حال ہے اس کے لیے بیان و تشریح کی ضرورت نہیں اور جو صاحب حال نہیں وہ یہ باتیں

سے سمجھ ہی نہیں سکتا لیکن اس بات کا اندیشہ ہے کہ علم ظاہر کے علماء اسے اپنی

نا بھی کی وجہ سے ظاہر پر محمول کر کے فقرہ پر زبان اعتراض کھولیں لہذا ضرورتاً کچھ تشریح کی جاتی ہے ورنہ اس کی ضرورت نہ تھی۔

مزیت در ایں سینہ کہ گفتن نتوانیم

در لیت دریں بحر کہ گفتن نتوانیم

مشکل ہم آنست کہ ما مشکل خود را

گفتن نتوانیم نہ گفتن نتوانیم

دہ سینہ راز کا گنجینہ ہے مگر بات کرنے کا یارا نہیں اس (سینے سے) سمندر

میں ایسے موقی ہیں جنہیں پر رونے کی مجھے طاقت نہیں مشکل تو یہی ہے کہ میں

اپنی مشکل نہ چھپا سکتا ہوں نہ ظاہر کر سکتا ہوں (

میرے عزیز! یہ اس شخص کا کلام ہے جو توحید شہودی میں ہے اس نے اپنے وجود کو

روزن امکان سے نکال کر آفتاب حقیقی کے نور میں گم کر دیا ہے یا اپنے آپ کو قطرے کی

صحر ہومیت کے سمندر میں لے جا کر انا البحر و نا الشمس پکار رہا ہے اس مقام پر من سے مراد

مستی مطلق ہے اس سے نائل کی مستی موزوم مراد نہیں ہے بلکہ من یہاں مستی مطلق سے عبارت ہے

چنانچہ حضرت مسطور فرماتے ہیں سے

من نمی گویم انا الحق یا رمیگوید چوں نگویم مراد دلدارے گوید بگو
(میں نہیں کہتا انا الحق خود آپ کہہ رہے ہیں۔ میں خاموش ہونا ہوں تو محبوب
مجھے کہتا ہے کہ (انا الحق) کہو)

ع "من آن وقت بودم کہ آدم بنود" میں "من" سے مراد وجود مطلق ہے
التوحید اسقاط الاضافات سے اسی طرف اشارہ ہے بودم روح انسانی سے عبارت ہے
جسے تعین کہا جاتا ہے اسی عرح آدم بنود سے وہ مقام مراد ہے جوں مع اللہ وقت لایسعی
فیہ ملک مقرب و لانی مرسل (میرے لیے حضور حق میں ایک ایسا خاص وقت مقرر ہے
جس میں نہ کسی مقرب فرشتے کو دخل اندازی کی اجازت ہے اور نہ کسی رسول و نبی کے لیے
کوئی گنجائش) میں بیان ہوا ہے اس کے بعد یہ مصرع بیان ہوا ہے کہ "ذات و صفات
خدا ہم بنود" میرے عزیز عارف! بے رنگی کے سمندر میں ایسا گم ہوا ہے کہ اس کے سامنے
خدا ہی نہیں رہی کہ اس کی نسبت سے بندگی کی بات کی جاسکے۔ چنانچہ جب عارف بندگی
سے گزر کر حق میں فنا ہو جاتا ہے تو وہ خداوند کے الفاظ نہیں کہہ سکتا۔ اس لیے کہ
التوحید اسقاط الاضافات۔ چنانچہ کسی عارف نے کہا ہے سے
میگفت دریا بان رندی دهن دریدہ

عارف خدا نداند کونست آفریدہ

یعنی عارف کا خدا وہ ہے ہی نہیں جو خود عارف کی حقیقت سے الگ ہے پس حقیقت
انسان خدا سے الگ نہیں ہے چنانچہ وہ کہتا ہے کہ سے

من آن وقت کردم خدا را سجود کہ آدم بنود و خدا ہم بنود

میرے بھائی! سجود سے مراد اپنے آپ کو پہچان لینا ہے یعنی میں نے اس وقت اپنے
خدا کو پہچانا کہ آدم نہیں تھا یعنی بندہ نہ تھا اور جب بندہ نہ تھا تو خداوند کا ظہور بھی نہ تھا

اس لیے کہ خداوند اس وقت کہا جاسکتا ہے کہ جب کوئی اس کا بندہ ہو (تجھی تو وہ خداوند کہلائے گا) اور جس کا سرے سے کوئی غلام ہی نہ ہو اسے آقا کہنا کیونکر درست ہوگا۔

میرے عزیز! یہ ایک ایسا راز ہے جو غارِ کامل کے بغیر سمجھ میں نہیں آسکتا۔ مرشدِ کامل اسے اپنی نگاہ سے بجا سکتا ہے کیونکہ یہ پردہ در پردہ اور راز در راز ہے البتہ اگر کوئی مہرِ راہ موجود ہے تو اس کے لیے اشارہ کافی ہے۔ السلام علیکم ورحمۃ اللہ علیہ

(یہ تحریر شیخ الشیوخ مرشد السندھ والہند حضرت پیر سید محمد راشد علیہ الرحمۃ
والعقران کی ہے)

چهار عالم

یہ ایک تحریر ہے جو قبو نام کے ایک ملفوظ پر مشتمل ہے اور یہ ہے :

”اس کے بعد عالم چہارم کی بات چل نکلی کہ عالم چہارم کسے کہتے ہیں؟ آپ نے (قبو نام) ارشاد فرمایا کہ اے درویش! جو درویش عالم چہارم کی حقیقت سے بے خبر ہے اور اسے نہیں جانتا وہ سرے سے درویش ہے ہی نہیں وہ غلط طور پر اپنے آپ کو درویش کہہ رہا ہے اور نہ ہی اسے خرقة پہننے کا حق حاصل ہے۔ اس کے بعد آپ نے ارشاد فرمایا کہ شیخ الاسلام بہاء الدین زکریا قدس اللہ سرہ العزیز کی معروف کتاب ”الاوراد“ میں میں نے دیکھا ہے کہ یہ چہار عالم یہ ہیں پہلا عالم ناسوت دوسرا عالم ملکوت، تیسرا عالم جبروت، چوتھا عالم لاہوت اس کے بعد آپ نے ہر ایک عالم کی تشریح کرتے ہوئے ارشاد فرمایا کہ نام ناسوت، حیوانات کا عالم ہے اور اس کی کارکردگی حواسِ خمسہ پر مشتمل ہے مثلاً دیکھنا، سونگھنا، چکھنا سنا وغیرہ جب سالک ریاضت اور مجاہدے کے ذریعے اس عالم سے گذر جاتا ہے اور یہ صفات طے کر جاتا ہے تو وہ عالم دوم میں پہنچ جاتا ہے اسے عالم ملکوت کہتے ہیں۔ عالم ملکوت نرشتوں کا عالم ہے اس عالم کا کام تسبیح و تہلیل قیام، رکوع اور سجود ہے

جب اس سالک اس عالم سے گزر جاتا ہے تو وہ عالم سوم میں پہنچتا ہے اسے عالم جبروت کہتے ہیں یہ عالم جبروت عالم روح ہے اس کے خصائص صفات حمیدہ پیدا کرنا ہیں جیسے ذوق و شوق محبت، اشتیاق، طلب، وجد، سکر، مہو اور محو وغیرہ جب سالک ان صفات کو طے کر لیتا ہے تو وہ عالم چہارم میں پہنچ جاتا ہے اسے عالم لاموت کہتے ہیں اور عالم لاموت بے نشان ہے جب سالک اس مقام پر پہنچتا ہے تو اپنے آپ سے بھی آزاد ہو جاتا ہے اسے لامکان کہتے ہیں یہاں نہ کوئی گفتگو کی مجال ہے اور نہ کچھ پوچھنے کی۔ ارشاد خداوندی ہے۔

وَإِنَّ إِلَىٰ رَبِّكَ الْمُنتَهَىٰ۔

اور یہ کہ تیرے رب تک سب کو پہنچنا ہے (النجم ۴۲)

اس کے بعد آپ نے فرمایا کہ اے فقیر! عالم ناموت نفس کی صفت عالم ملکوت دل کی صفت اور عالم جبروت روح کی صفت ہے جبکہ عالم لاموت عنایت ایزدی اور نظر خداوندی ہے۔ ان میں سے ہر ایک کے علیحدہ علیحدہ تقاضے اور خواص ہیں۔ خاصہ نفس، اس کا میلان اس دنیا کی طرف ہے کہ دنیا شیطان کی جا ہے۔ صفت روح کی خصوصیت اور خوبی یہ ہے کہ وہ ہمیشہ مخفی رازوں کے حصول اور طلب خداوندی میں مشغول رہتی ہے۔ جو شخص نفس کی پیروی اختیار کرے گا وہ جہنم میں گرے گا۔ جو شخص دل کی اتباع کرے گا جنت کا حق دار ہوگا۔ اور جو شخص روح کی اقتداء کرے گا اسے قرب خداوندی نصیب ہوگا۔ اس کے بعد موقع کی مناسبت سے آپ نے شیخ الاسلام والمسلمین شیخ شہاب الدین سروردی

قدس سرہ العزیز کی یہ رباعی پڑھی

دراہ تن روی میان راست در راہ دل روی بہشت جاوید است

دراہ جال روی جاناں خواہی قصہ حکیم کہ حاصلش دیدار است

جو نئی ارشادات عالیہ کا یہ سلسلہ ختم ہوا آپ نماز میں مشغول ہو گئے بعد میں اسی جگہ

آپ نے ارشاد فرمایا کہ حضرت سلطان المشائخ منظم الحق الشریع والحدیث قدس سرہ العزیز

منقول ہے کہ ”مشغولی کے سات اوقات ہیں تین دن میں اور چار رات میں۔

دن کے اوقات یہ ہیں۔ صبح سے اشراق تک۔ اشراق سے چاشت تک۔ پھر نماز عصر سے نماز مغرب تک۔ اور رات کے اوقات یہ ہیں۔ نماز مغرب سے نماز عشاء تک۔ عشاء سے وقت تہمت تک۔ تہمت سے صبح کاؤب تک اور صبح کاؤب سے صبح صادق تک۔ بعد میں آپ نے فرمایا کہ مشغولی سے مراد یہ ہے کہ ظاہر و باطن مشغول ہو اور غیر حق سے نارغ ہو اس کے بعد آپ نے فرمایا کہ اے درویش! شیخ الاسلام خواجہ ابو یوسف قدس اللہ سرہ العزیز کے رسالہ میں مرقوم ہے کہ پانچ چیزوں کی پابندی کرنی چاہیے تاکہ باطنی صفائی میسر آئے۔ اول مساکی۔ دوم تلاوت قرآن مجید اگر تلاوت کسی وجہ سے نہ کر سکے ہو تو سورہ اخلاص جس قدر پڑھ سکے پڑھے۔ سوم روزے باقاعدگی سے رکھے (یہاں فرض روزوں کی بات نہیں ہے) اگر کسی وجہ سے نہ رکھ سکے تو ایامِ معین کے روزے ضرور رکھے۔ چہارم ہمیشہ قبلہ رو ہو کر بیٹھے۔ پنجم ہمیشہ با وضو رہے۔

ایک دفعہ یہ فقیر (جامع) حضرت والا کی خدمتِ اقدس میں حاضر تھا کہ کوٹ شریف کے علاقے کا ایک پنجابی مولوی زیارت کی خاطر حاضر ہوا۔ اس مولوی نے تازہ تازہ عربی علم سے فراغت حاصل کی تھی اور علم کا غرور پوری طرح اس کے سر میں سمایا ہوا تھا۔ بظاہر یہ مولوی زیارت کی خاطر لیکن درحقیقت علمی بحث و مباحثہ اور تکرار کا پختہ ارادہ کر کے آیا تھا۔ اتفاق کی بات کہ جو بہی حضرت والا نے نماز ظہر کے بعد جماعت کی طرف رخ مبارک پھیرا اس مولوی نے بلا توقف سوال کر دیا کہ حضرت! حافظ شیرازیؒ کے اس شعر کا کیا مطلب ہے۔

ہے مئے سجادہ رنگین کن مگرت پیرمغاں گوید

کہ سالک بے خبر بود زراہ و رسم منتر لہا
حضرت والا نے اس کے جواب میں یہ نقل بیان فرمائی کہ کسی زمانہ میں ایک مشہور ولی اللہ

اتفاق سے ایک دفعہ پایہ تخت سے ان کا گزر ہوا جمعہ کا روز تھا بزرگ نے ارادہ کیا کہ نماز جمعہ اس بڑے شہر میں بڑی جماعت کے ساتھ ادا کر لینی چاہیے بادشاہ اور قاضی شہر دونوں اس بزرگ کے معتقد تھے سارے علاقے میں غلغلہ برپا ہو گیا کہ فلاں بزرگ اس شہر میں تشریف لائے ہیں بادشاہ اور قاضی شہر بھی بزرگ کی زیارت اور نماز جمعہ کی ادائیگی کے لیے جامع مسجد میں آگئے ہیں۔ سارے شہر کی مخلوق اٹھ پڑی۔ نماز جمعہ پڑھی گئی۔ اس کے بعد کچھ دیر بزرگ کی صحبت اور زیارت کی محفل جاری رہی چنانچہ بعد میں بزرگ نے روانگی کا ارادہ کیا جو نہی بزرگ سوار ہوئے بادشاہ اور قاضی شہر بزرگ کی رکاب تھے۔ مشابہت کی خاطر ساتھ ساتھ چلنے لگے جبکہ باقی تمام مخلوق پیچھے پیچھے تھی۔ یہ جلوس اس شان کے شان شہر کے بازار سے باہر نکلا تو فوراً بزرگ کے دل میں خیال پیدا ہوا اور اپنے آپ سے کہنے لگے کہ تیرا یہ مرتبہ کہ بذات خود بادشاہ اور قاضی شہر تیرے گھوڑے کی رکاب پکڑ کر پیادہ چل رہے ہیں اور باقی تمام مخلوق پیچھے پیچھے آرہی ہے۔ بزرگ کو یہ خیال بہت گراں گزرا اور انہوں نے دل میں طے کر لیا کہ کوئی ایسا کام کرنا چاہیے جس سے تمام مخلوق کا اعتقاد مجھ سے زائل ہو جائے تاکہ نفس کبینہ اپنی حد سے نہ بڑھے۔ انہوں نے سوچا کہ اتفاق سے رمضان المبارک کا مہینہ ہے کیوں نہ ایسا کروں کہ برسراعام پانی پینا شروع کر دوں۔ یہ خیال آتے ہی جماعت کے ایک فقیر کو آپ نے حکم دیا کہ پانی کا کودہ لاؤ اسی وقت اس درویش نے پانی سے بھرا ہوا کوزہ خدمت میں پیش کیا۔ آپ نے اس کے ہاتھ سے کوزہ لے کر پانی پینا شروع کر دیا۔ یہ دیکھتے ہی بادشاہ اور قاضی نے فوراً رکاب سے ہاتھ کھینچ لیے۔ اور بزرگ پر اعتراض کرنے لگے۔ کہ جو شخص رمضان المبارک کی تعظیم نہیں کرتا وہ کیسا بزرگ ہے؛ جب بادشاہ اور قاضی شہر بزرگ کے شکر ہو کر واپس مڑے تو مخلوق بھی ان کی رکھیا دکھی واپس ہو گئی البتہ چند سالک طریقت درویش بدستور بزرگ سے وابستہ رہے اور ان کے ساتھ چل پڑے۔ شہر سے باہر نکلے تو واقف حال درویشوں نے

عرض کیا حضور! یہ آپ نے کیا کیا؟ بزرگ نے انھیں ساری بات کہہ سنائی بعد میں انھوں نے فرمایا کہ اب فقنا اور کفارہ دونوں مجھ پر واجب ہو گئے اس لیے کہ میں نے عمدًا روزہ توڑا ہے یہ نفس کینہ کی جزا اور اس کی سزا ہے (کہ اس نے غرور تکبر کا اظہار کیا)

اس کے بعد حضرت والا نے ارشاد فرمایا کہ مٹے سے مراد فن کامل اور سجادہ سے مراد وجود سالک ہے۔ جو نہی آپ نے بات مکمل فرمائی مولوی مذکور نے عرض کیا حضرت! آپ کو حکایت کے روپ میں اپنی بات کہنے کا خصوصی ملکہ حاصل ہے۔ مولوی صاحب کی ساری شیخی ہوا ہو گئی غرورِ علم ٹوٹ گیا اور اس نے صبرِ کرم کے غامبی اختیار کر لی۔

اس کامل الاولیاء اور شیخ، بقیاء (حضرت والا) کی یہی وہ کرامات اور مشاہدات تھے جو مخلوقِ خدا کو دامِ محبت میں کھینچ کھینچ کر لارہے تھے۔ البتہ بد شیب مولوی کچھ حاصل نہ کر سکا۔ حضرت والا کے رسال کے بعد دوبارہ یہ مولوی آیا اور بہت عذر معذرت کرنے لگا کہ خسوس کہ میں اس وقت حجاز وال کونہ پہچان سکا۔

ایک دفعہ حضرت والا نے اس فقیر کو مخاطب کرتے ہوئے

فرمایا کہ مولوی علمائے ظاہر کا حال یہ ہے کہ ان میں سے جو

العلم حجاب الاکبر

شخص (اکثر) عربی علم شروع کرتا ہے وہ شرح لٹا جامی تک پہنچتے پہنچتے آدھا کافر بن جاتا ہے اس کے بعد جب وہ ”مطول“ تک پہنچ کر علم ظاہری مکمل کرتا ہے اور اپنے سر پر دستاویزیت باندھتا ہے تو پوری طرح فرعون بن جاتا ہے۔

ایک دفعہ فقیر (جامع اوراق) فقراء کی جماعت کے

ساتھ حضرت والا کی خدمت اقدس میں حاضر تھا کہ

خدا کا بندہ کون ہے

سہ حضرت والا کے فرمان کا مقصد یہ ہے کہ جب ظاہری طور پر اس کی ہستی کمال کو پہنچ جاتی ہے تو اس وقت وہ اپنے جیسا کسی کو نہیں سمجھتا اور نہ کسی کو خاطر میں لاتا ہے یہی عجب و غرور بالآخر اسے لے ڈوبتا ہے۔

آپ نے زبان مبارک سے ارشاد فرمایا کہ مولوی احمد صاحب ٹنگ شریف ولے دریلے وقت کے شعاور اور صاحب ذوق و شوق بزرگ تھے اور وہ منظر الولایات عین العنایات سید السادات حضرت قبلہ عالم (سید محمد حسن شاہ صاحب جیلانی رحمۃ اللہ علیہ سوئی شریف) کے حضور میں میرے رفیق اور ماٹھی تھے۔ اس کے بعد آپ نے ان کا یہ واقعہ بیان فرمایا۔

ایک دفعہ مولوی احمد صاحب نے اپنے پارچہ باف سے خصوصی ٹنگی تیار کرائی یہ ٹنگی کپاس کے موت سے تیار کی گئی اس میں سیاہ رنگ کی دھاریاں تھیں اور اس کے دونوں پور لٹھی تھے۔ مولوی صاحب اہل سندھ کی رسم کے مطابق یہ ٹنگی کاندھے پر ڈال کر ہمارے حضور قبلہ عالم (سوئی شریف) کی خدمت میں حاضر ہوئے اور موڈ ہو کر روزانہ بیٹھ گئے۔ آپ نے ارشاد فرمایا کہ مولوی! یہ سیاہ دھاری دار ٹنگی جو تم نے خاص طور پر اپنے پارچہ باف سے تیار کرائی ہے۔ اور اسے کاندھے پر ڈال کر آئے ہو اس سے کہیں بہتر ہے کہ انسان اپنا منہ سیاہ کر لے۔ مولوی صاحب چونکہ صاحب معرفت اور صاحب حال بزرگ تھے فوراً پکار اٹھے کہ حضور میں اس سے توبہ کتنا ہوں۔

مختورے دونوں کے بعد عید الفطر کے موقع پر حضرت والائے مولوی صاحب کے پاس اپنی طرف سے ایک ٹنگی بھجوائی اور انھیں کہلوا یا کہ اسے کاندھوں پر ڈال کر لوگوں کو عید کی نماز پڑھائیے۔ اس وقت کسی شخص نے مولوی صاحب سے کہا کہ مولوی صاحب تم نے اپنے پیرو مرشد کے سامنے عجیب توبہ کی ہے۔ (کہ پھر ٹنگی کاندھوں پر ڈال رہے ہو) انھوں نے جواب دیا کہ پہلی ٹنگی میں نے اپنی خواہش اور اپنے ماٹھے سے تیار کر کے اپنے کاندھے پر ڈالی تھی اس لیے آپ نے اس سے منع فرمایا۔ چنانچہ فقراء کے ہاں اس قسم کی باتوں سے رکاوٹ خود قرآن سے ثابت ہے ارشاد ہے۔

أَقْرَبُ بَيْتٍ مِّنْ أَتَّخِذَ اللَّهُ هَوَاةً

معبداً وکھو تو جس نے ٹھہرایا اپنا حاکم اپنی خواہش کو (الجائزہ ۲۳)

مثنوی میں ہے سہ

تو کہ در بند ہر چیز سے خدرا بندہ چوں باشی

کہ تو در بند ہر چیز سے کہ ہستی بندۂ آتی

(تو ہر غیر چیز کے خیال میں ہے تو خدا کا بندہ کس طرح ہو سکتا ہے تو تو جس

چیز کے خیال میں ہے اسی کا بندہ ہے)

اور دوسری یہ لنگی بگھے میرے سب کی طرف سے بلا طلب و خواہش عطا ہوئی ہے

ایک دفعہ یہ فقیر حضرت والا کی خدمتِ اقدس میں حاضر تھا کہ آپ نے

اپنے شیخ حضرت جیلانی رحمۃ اللہ علیہ کی زبانی یہ واقعہ بیان فرمایا کہ

احترام نسبت

ایک دفعہ فقیر صاحبِ طنز حضرت سید السادات منبع السادات جامع کمالات العلمیہ والعملیہ (قبلہ

سید محمد راشد رحمۃ اللہ علیہ) سائیں درگاہ شریف کی محفلِ اقدس میں موجود تھا کہ اچانک ایک

سید صاحب برہنہ زانو لنگوٹ کسا ہوا حاضر خدمت ہوئے۔ حضرت قبلہ عالم نے اس سید صاحب

کی حد سے زیادہ تعظیم و تکریم کی۔ صاحبِ طنز فقیر نے عرض کیا کہ قبلہ! دین میں یہ کیا فتنہ پیدا

ہو چلا ہے؟ آپ نے فرمایا کہ اہل بیت ہے (زیادہ کچھ نہ کہو) فقیر نے دوبارہ عرض کیا

حضرت! دل چاہتا ہے کہ آپ کو، سید جلال الدین بخاری اوجی رحمۃ اللہ علیہ اور پیر صاحب

سوئی شریف کو تو اعزاز و اکرام کی بلند مسند پر بٹھا دیا جائے اور باقی تمام سادت کو جہاز پر

سوار کر کے عرب شریف بھجوا دیا جائے۔ تاکہ یہ اپنے ملک میں اپنی جاگیر سنبھالیں۔ یہاں یہ

لوگ ہمارے علاقے کے رسوم و رواج اپنا رہے ہیں جیسی تو اس (سید صاحب) نے لنگوٹ کس

رکھا ہے۔ اللہ جل شانہ ان کے حال پر رحم فرمائے۔

ایک دفعہ حضرت والا نے ارشاد فرمایا کہ جس طرح

آنحضرت صلی اللہ علیہ وسلم کے زمانہ اقدس میں

دین اسلام کی تروتازگی

دین اسلام اپنے آغاز کی وجہ سے تو اتنا تازہ اور جوان تھا اسی طرح ہمارے حضرت

سیدالسادات منبع السعادات جامع کمالات العلمیہ والعملیہ حضرت پیر صاحب (قبلہ عالم سید محمد راشد رحمۃ اللہ علیہ) صاحب الروضہ قدس اللہ سرہ العزیز کے زمانہ میں بھی آنحضرت صلی اللہ علیہ وسلم کی برکت سے دنِ اسلام تروتازہ ہو گیا اور سنی زندگی کی رسی موقع پر حضرت والائے فرمایا کہ اب اوجِ ترائف کے ایسے شین حضرات اکثر رافضی ہو گئے ہیں انہوں کی بات ہے کہ اتنی بڑی بابرکت و نفاذ کے مثولی اور گدی نشین رافضی ہو گئے ہیں نیز ان حضرات میں درویشی کی بھی کوئی بو باس نہیں پائی جاتی۔

ایک دفعہ یہ فقیر (جامع اوراق) حاضر خدمت تھا کہ حضرت والائے نے ارشاد فرمایا کہ سیدالسادات حضرت پیر صاحب درگاہ شریف (قبلہ عالم سید محمد راشد علیہ الرحمۃ) اور حضرت صاحب مہار شریف (قبلہ عالم خواجہ نور محمد مہاروی رحمۃ اللہ علیہ) ہم زمان تھے۔ دونوں کی نشست و برخاست میں بھی گہری مماثلت تھی چنانچہ حضرت صاحب مہار شریف اپنے قول کو فرمایا کرتے کہ

باہر موم چا تیندوعِ دل مہ منہ پائی

اسی طرح حضرت پیر صاحب رحمۃ اللہ علیہ فرمایا کرتے تھے

پو حح موم چا تیندوعِ دل مہ منہ پاد

ایک دفعہ یہ فقیر (جامع اوراق) حضرت والائے کی خدمتِ اقدس میں حاضر تھا آپ نے فرمایا کہ میرے مرشد

نگاہِ فقر میں آدابِ قصر

سیدالسادات مین العنایات مظهر الولایات حضرت سونئی شریف بیان فرمایا کرتے تھے کہ درگاہِ عرشِ اشتباہ زاد اللہ شرقاً و تغیباً (پیر سائیں پاگارا) میں رمضان المبارک کے دوران قاضی مانہ محفوظ ارقاضی حافظ عبدالرحمن قرآن مجید سنایا کرتے تھے۔ رمضان المبارک کے پہلے نصف میں ایک حافظ ختم کرتے جبکہ دوسرے نصف میں دوسرے۔ یوں درگاہِ عالیہ میں ہمیشہ دو ختم ہوتے۔

ہر دو مذکور حافظ صاحبان کی عادت تھی کہ جب کبھی حضرت قبلہ عالم علیہ الرحمۃ کی زیارت کے ارادے سے درگاہ شریف آتے تو راستے میں نماز قصر نہ کرتے حالانکہ ان کے گھر اور درگاہ شریف کا درمیان فی فاصلہ شرعی سفر کی تعریف میں آتا تھا البتہ زیارت کے بعد گھر واپس جوں تو قصر کرتے یعنی چار کی جگہ دو رکعت پڑھتے اس کے بعد اسی مناسبت سے حضرت والا نے فرمایا کہ حضرت صاحب سوئی شریف (حضرت جیلانیؒ) کی عادت کریمہ بھی یہی تھی کہ جب کبھی اپنے مرشد کی زیارت کی خاطر درگاہ شریف جاتے نماز میں قصر نہ فرماتے اس کے بعد حضرت والا نے فرمایا کہ سفر کی حالت میں نماز میں قصر کا حکم اس سفر کے لیے ہے جو دنیا کی خاطر اختیار کیا جائے جو سفر اہل حق میں اختیار کیا جائے اس کے لیے یہ حکم نہیں ہے۔ بعد میں آپ نے فرمایا کہ ہمارے ہاں (بھیر چوڑا، شریف) میں ہمیشہ رمضان المبارک میں دو ختم ہوا کرتے تھے مگر اب مجبوری ہے کہ طبیعت نامناسب ہے وضو قائم نہیں رہتا بار بار وضو کی ضرورت پڑتی ہے حضرت والا کے اس ارشاد سے معلوم ہوا کہ جو شخص کسی دنیوی کلام مثلاً تجارت وغیرہ کی خاطر اپنے گھر سے نکلے وہ نماز میں قصر سے لیکن اگر اپنے شیخ اور مرشد کی زیارت کے ارادے سے خالصتاً لوجہ اللہ سفر اختیار کرے تو وہ قصر نہ کرے۔ کیونکہ اس کا یہ سفر حق کے لیے ہے پس اس میں قصر نہ ہوگا۔

ایک دفعہ حضرت والا نے زبان مبارک سے ایسا فرمایا کہ ساری دنیا میں غوث ایک، قطب

تعمیر و جہاں کی بنیادیں تو ہم ہیں

چار، اوتا و چچا اور ابدال چالیس ہوا کرتے ہیں جبکہ اولیاء اللہ کی تعداد تین سو رہتی ہے۔ یہ تعداد خلفائے راشدین سے لے کر قیام قیامت تک برزبانے میں موجود رہتی ہے اور ربے گی۔ دنیا کا سارا انتظام والنظام انہی کے حوالے ہے۔

ایک دفعہ یہ فقیر حضرت اقدس کی خدمت میں حاضر تھا کہ آپ نے ارشاد فرمایا کہ فقیر شہاب الدین

فقیر شہاب الدین کا واقعہ

(پنجاب والا) عجیب طبیعت کا آدمی تھا فوراً کسی بات کا معتقد ہو جاتا اور جھوٹ اس کا انکار کرنے لگتا، اس کے انکار کا ایک معمولی واقعہ یہ ہے کہ ایک دن کہنے لگا کہ میں حج پر بلا وجہ گیا تھا اگر یہی ایام میں اپنے پیر و مرشد کے حضور سبر کرتا تو فَنَفِئُوْا اِلَیَّ الْعِثَّةَ کی سیر میں مجھے کہیں زیادہ ترقی ملتی اور میرے باطنی لغائف زیادہ کھلتے اور اس کے اعتقاد کی صورت یہ ہے کہ ایک دفعہ فقیر مذکور اپنے شیخ کی زیارت سے گھر واپس لوٹا تو ہندوستان کے ایک نواب نے اس سے پوچھا کہ فقیر صاحب کہاں گئے تھے۔ اس نے جواب میں کہا کہ مدینہ منورہ زاد الا اللہ شرقاً و تعظیماً گیا تھا۔ نواب نے کہا کیوں بلا وجہ تم نے اپنا ایمان ضائع اور خراب کیا؟ فقیر نے کہا کہ مجھے ایمان مدینہ ہی سے ملا ہے۔ میں نے سوچا کہ اسے مدینہ ہی میں چھوڑ آؤں۔ چنانچہ اسے مدینہ میں گم کر آیا ہوں۔ نواب حیران رہ گیا کہ اس نے کیسا با صواب جواب دیا ہے۔

ایک دفعہ یہ فقیر (جامع اوراق) درگاہ والا جاہرش اشتباہ
کرامت کیا ہے | میں حضرت والا کی خدمت اقدس میں موجود تھا کہ آپ نے یہ
 بہترین اور عظیم الشان نقل بیان فرمائی کہ میرے حضرت (حضور جیلانی مائیں) کی خدمت عالی
 میں کبھی کبھار ایک عورت حاضر ہوا کرتی تھی۔ اس کا قاعدہ تھا کہ جو بھی درگاہ عالیہ پہنچتی اپنے
 مرشد کا تذکرہ شروع کر دیتی اور کہتی کہ ایک دفعہ میرے مرشد کی خدمت میں کہیں سے کافی
 لوگوں پر مشتمل ایک جماعت حاضر ہوئی اور انھوں نے عرض کیا کہ حضرت ہمیں سیٹھے (شکر وغیرہ)
 سے روٹی کھلائیے۔ ہم کوئی دوسرا کھانا (کوہل یا دال ساگ وغیرہ) مرگز نہیں کھائیں گے۔
 میرے مرشد اسی لمحے باہر نکلے اور مسجد کے دروازے کے نزدیک واقع پیلو کے درخت کو
 پھڑکڑھانے لگے۔ اس درخت سے شکر زمین پر پھیر گئی اور جماعت نے لے کر روٹی کے
 ساتھ کھائی اسی طرح ان لوگوں نے میرے مرشد کی خدمت میں عرض کیا کہ حضور! ہم پانی
 نہیں پئیں گے۔ ہمیں پانی کی جگہ دودھ پلائیں چنانچہ میرے شیخ نے پرنے کنوئیں کو بھرا کر پانی پھیرا

تو کنوئیں سے پانی کی بجائے دودھ بہنا شروع ہو گیا جو ساری جماعت نے پیا۔ تمہارے پیر کی جماعت تو ال ساگ پر گزارا کرتی ہے اور پانی پی کر خوشی رہتی ہے تمہارا پیر کیا چیز ہے جو کچھ تمہارا پیر تھا کہ اس سے ہر وقت کرامات ظاہر ہوتی رہتی تھیں تمہارے پیر سے تو کوئی کرامت ظاہر نہیں ہوئی۔ الغرض اس عورت کی بات کالب لباب میرے حضور (جیلانی سائیں) کی جماعت پر طعنہ زنی ہوتی۔ اس کے بعد آپ نے فرمایا کہ اگر کبھی کبھار ہمارے حضرت قبلہ عالم (جیلانی سائیں رحمۃ اللہ علیہ) کی محفل اقدس میں کشف و کرامات کی بات چل پڑتی تو آپ طالبان حق کی تسکین کی خاطر فرمایا کرتے کہ اے طالبان و سالکان راو حقیقت! صاحب کرامت (جس کا دار و مدار ہی کرامت پر ہو) کی مثال عائضہ عودت کی ہے کہ اس پر نہ روزہ فرض ہے اور نہ نماز بلکہ اللہ تعالیٰ کے ایسے فرائض میں سے اس پر کوئی چیز فرض نہیں ہے۔ وہ ان تمام سے فارغ ہے اسی طرح اہل کرامت بھی عائضہ عودت کی طرح اپنے رب کی طلب سے فارغ ہیں وہ راستہ (راو حق) کے درمیان حیران و پریشان کھڑے ہیں۔

اس کے بعد حضرت والا نے مخدوم عبدالرحیم گرو بڑی کا بیت پڑھا

جو کھانی عیر کرامت کھانے مردودن پچا پو

بھچو پان ہو جو صحبت حو مرہیاں انھی کوں اگناتی

ایک دفعہ یہ فقیر (جامع اوراق) حضرت والا کی خدمت اقدس میں حاضر تھا کہ آپ نے فرمایا۔

ابتداع نبوی

”سید الکونین صلی اللہ علیہ وسلم کی اتباع عین اپنے مرشد کامل کی اتباع

ہے ان میں کوئی فرق نہیں ہے۔“

اس کے بعد آپ نے فرمایا: کہ ہم اپنے شیخ کامل کی تابعداری کی وجہ سے ہر قسم کے

اختلاف سے مامون و معصون رہے جبکہ ہم مومنا فقراء صوفیہ کے درمیان چھوٹے موٹے اختلاف

رو نما ہو جاتے ہیں جیسے کہ لاڑکی جماعت میں اختلاف پیدا ہو گئے اس کے بعد آپ نے فرمایا کہ ہمیں ہمارے شیخ نے فرمایا کہ روز قیامت اللہ تعالیٰ یہ سوال نہیں فرمائے گا کہ تم دنیا میں کون سے طریقے کی پیروی کرتے رہے ہو؟ حنفی تھے یا مالکی، شافعی تھے یا حنبلی یا کس کے بیٹے ہو اور کیا کرتے ہو؟ بلکہ تم سے صرف اور صرف یہ پوچھا جائے گا کہ تم نے دنیا میں مخلوق کے خالق کو یاد کیا یا نہ؟

اس کے بعد آپ نے ارشاد فرمایا کہ اے سالکانِ راہِ حق و طالبانِ مولیٰ! اللہ تبارک و تعالیٰ کو اخلاص کے ساتھ یاد کرو، اخلاص سے مراد یہ ہے کہ یہ یاد صرف اور صرف رضائے الہی کی خاطر ہو اور جو کام کرو اللہ تعالیٰ کے لیے کرو۔ اس میں ریاکاری، شہرت اور دکھاوے کا کوئی شائبہ نہ ہو۔

ایک دفعہ یہ فقیر (جامع اوراق) حضرت والا کی خدمتِ اقدس میں حاضر تھا کہ آپ نے ارشاد فرمایا کہ اللہ اور اس کے رسول صلی اللہ علیہ وسلم کے فرمودات کے بیان کے وقت میت کے لیے لحد تیار کرتے وقت اور میت کی چارپائی اٹھاتے وقت دنیوی گفتگو اور قیل و قال حرام ہے ان تین موقعوں پر دنیوی گفتگو کرنے سے ایمان زائل ہونے کا خطرہ ہے لہذا اس سے پرہیز کرنی چاہیے۔

اس کے بعد آپ نے اپنے شیخ کی زبانی یہ واقعہ بیان فرمایا کہ زمانہ سابق میں ایک مولوی صاحب طالب علموں کو پڑھایا کرتے تھے ان کی عادت تھی کہ سارا دن طبباء کو پابند رکھتے انھیں سوائے کھانے کے وقت کے ہرگز اجازت نہ ہوتی کہ وہ گھوم پھریں ساکن روز تمام طالب علم اکٹھے ہو کر اپنے کمرے کے پاس گئے اور اے سارا واقعہ کہہ سنایا کہ کس طرح مولوی صاحب انھیں سارا دن بند رکھتے ہیں یہ شخص تمام طبباء کا معتمد اور استاذ کا بھی قابلِ اعتماد تھا۔ طبباء سے کہنے لگا آپ لوگ صبر کریں میں استاد کے ساتھ ایک چال چلتا ہوں یہ استاد کی خدمت میں حاضر ہوا

اور دست بستہ عرض کرنے لگا کہ حضور آج آپ کے چہرے مبارک سے معلوم ہوتا ہے کہ شاید کچھ حرارت ہے۔ مولوی صاحب نے ہاتھ بڑھایا کہ ذرا دیکھو تو اس نے منہ پر ہاتھ رکھ کر عرض کیا قبلہ حرارت ہے۔ مولوی صاحب نے کہا تمام طالب علموں کو بلاؤ اس نے آواز دی تمام طلباء دوڑتے آئے اور سب نے یک زبان ہو کر کہا کہ آپ کی جان میں حرارت ہے مولوی صاحب نے حکم دیا کہ میرے لیے بستر بچھا دو اور مجھ پر لحاف ڈال دو تاکہ میں آرام کروں شاگردوں نے استاد پر لحاف ڈال دیا اور سارا دن کھیل کود میں مسرور رہے شام کے وقت واپس آئے تو دیکھا کہ استاد ابھی تک لحاف میں پڑا ہوا ہے انہوں نے استاد کو جگایا اور کہنے لگے حضرت اٹھیے! اب آپ کی طبیعت بالکل ٹھیک ہے تب جا کر مولوی صاحب نے سر لحاف سے نکالا۔ اس موقع پر حضرت والا نے ارشاد فرمایا کہ اے طالبان و سالکانِ راہِ حق اس مولوی کی مانند نہ ہو جانا جسے زبردستی شاگردوں نے بیمار بنا دیا تھا یعنی پیر بننے کی کوشش نہ کرنا اور نہ ہی لوگوں کی تعریف اور ان کے اکٹھا ہونے سے خوش ہونا۔ بلکہ مسکینوں کی خدمت کو اپنا شعار بناؤ اور اخلاقِ محمدی علیہ افضل الصلوٰۃ واکمل التحیات اپناؤ اور جو کام کرو اللہ تعالیٰ کے لیے کرو۔

اس کے بعد آپ نے یہ آیت پڑھی۔

یوم لا ینفع مال ولا بنون الا من اتى اللہ بقلبٍ سلیم

جس دن نہ کام آئے کوئی مال اور نہ بیٹے مگر جو کوئی آیا اللہ کے پاس لے کر

(الشعراء ۸۸، ۸۹)

دل خالص

اس کی تشریح میں فرمایا قلبِ سلیم سے مراد وہ قلب ہے جو غیر اللہ سے پاک ہے یعنی

اس میں ماسوی اللہ کا گزری نہیں۔ اور قلبِ سلیم وہ قلب ہے جو محبت کے نشتر سے چھلنی

ہے یعنی جس طرح سانپ کا کاٹا بے آرام اور بے قرار ہوتا ہے اسی طرح قلبِ سلیم بھی محبتِ الہی

میں تڑپ رہتا ہوتا ہے اس کے بعد اسی محفل میں آپ نے فرمایا کہ یہ فقیر (حضرت والا خود) دعا

مانگتے وقت اپنے رب کے حضور حاضر ہو جاتا ہے اور ہاتھوں کو واپس اپنے منہ پر لانے میں شرم محسوس کرتا ہے لیکن مجبوری ہے کہ لوگ بار بار دعا مانگنے پر اصرار کرتے ہیں پھر آپ نے فرمایا صاحب درازا یعنی سچل سرست فاروقی کی عادت تھی کہ جو نبی دعا کے لیے ہاتھ اٹھاتے ان کے ہاتھ وہاں رک جاتے ایسا معلوم ہوتا کہ ہاتھ خشک ہو گئے ہیں اور انھیں ہاتھ واپس منہ پر پھیرنے کی طاقت نہ رہتی۔

اس کے بعد آپ نے فرمایا کہ حضرت ابراہیم علیہ السلام کو آگ میں ڈالا جانے لگا تو جبریل علیہ السلام آپ کی خدمت میں حاضر ہوئے اور عرض کیا کہ اگر آپ حکم دیں تو میں آگ کو گاز اور ٹھنڈا کر دوں۔ آپ نے فرمایا یہ بات اپنی طرف سے نہ کہ جو یا اللہ تعالیٰ کے حکم سے انھوں نے کہا اپنی طرف سے۔ حضرت ابراہیم علیہ السلام نے فرمایا مجھائی جبریل! میرا رب میری یہ کیفیت دیکھ رہا ہے تیرے بجائے مجھے وہی کافی دستانی ہے۔

ایک دفعہ یہ فقیر (جامع اوراق) خدمتِ اقدس میں حاضر تھا کہ آپ نے یہ حدیث شریف

دیں جو اندر کتب اے بے خبر

بیان فرمائی۔

اذا تخیرتم فی الامور فاستعینوا من اهل القبوس .

(اگر تمہارے کامرک جائیں تو صاحبِ مزارات سے مدد حاصل کرو)

آپ نے فرمایا یہ حدیث صحیح ہے اور اسے حدیث کی ایک معتبر کتاب نے نقل کیا ہے لیکن اس دنت میرے حافظے سے اس کتاب کا نام اُتر گیا ہے اس کے بعد آپ نے اپنے شیخ (حضرت جیلانیؒ) کے بارے میں فرمایا کہ میرے حضرت اس حدیث کی تشریح میں فرمایا کرتے تھے کہ جب کبھی طالبِ راہ کو اپنے اوراد و اشغال میں بندش (قبض) پیش آ جائے یا اسے اس راہ میں رکاوٹ محسوس ہو تو اس کے لیے ضروری ہے کہ وہ اہل قبور سے مدد حاصل کرے۔ اور اہل قبور سے مراد وہ لوگ ہیں جو موتوں قبل ان تموتوا (موت طبعی سے)

پہلے (نفس کشی کے ذریعے) اپنے آپ کو مارو) کے مقام پر فائز ہو چکے ہیں۔ یعنی اپنے مرشد کامل کی خدمت میں حاضر ہو جائے ضروران کی کسی نہ کسی صحبت میں طالب کا عقدہ حل ہو جائے گا۔ موفی حضرات اس حدیث کے دوسرے معنی بیان کرتے ہیں لیکن ہم نے جو کچھ اپنے مرشد کی زبان سے سنا ہے ہمیں اس پر کامل یقین ہے بعد میں آپ نے فرمایا کہ ہمارا یہ کتب خانہ مختلف موضوعات کی کتابوں سے بھرا ہوا ہے مگر ہمیں نہ ان کتابوں سے کوئی فائدہ پہنچا ہے اور نہ ان میں کوئی خاص دلچسپی ہے۔ اپنے مرشد کا احسان ہے کہ ہمیں جو کچھ حاصل ہوا انھنی کے طفیل حاصل ہوا۔ ہمارے شیخ (حضرت جیلانیؒ) صاف اور آسان انداز سے راہِ حق پر پہنچا دیتے ہیں۔ کبھی آپ کی زبان مبارک سے ہم نے یہ نہ سنا کہ خلوت نشینی (اعتکاف) اختیار کرو، فلاں چلا کھینچو۔ البتہ اپنے سامنے بٹھا کر طالبان و سالکانِ حقیقت کو ورد و وظائف اور شغل اشغال کی محنت کراتے۔ دوسرے مشائخ اور پیروں کی طرح نہیں کہ خود تو طاقت و معرفت رکھتے نہیں البتہ مریدوں اور طالبوں کو مختلف قسم کے چلوں، ریاضتوں اور کئی اشغال کا حکم دیتے رہتے ہیں۔

ایک دفعہ حضرت والا نے ارشاد فرمایا کہ قبلہ بردو کو نین

سید الثقلین حضرت سرور کائنات فخر موجودات علیہ

شیخ کامل کی زیارت

افضل الصلوٰۃ واکمل التجات نے اس دارِ فانی سے پردہ فرماتے وقت وصیت فرمائی کہ اے میرے دوستو! اور محبتو! اگر میری تلاش کرنا چاہو یا مجھے ملنا چاہو تو مجھے صرف قبر میں تلاش نہ کرو۔ بلکہ مجھے باقی باشند فقراء کے سینوں میں تلاش کرو انھنی لوگوں کی صحبت میں مجھے پاؤ گے۔ میرے دیدار اور زیارت کی یہی سب سے بہتر صورت ہے۔

۱۰ اس نقل پر سید العارفین کے خلیفہ حضرت سید تاج محمود امری رحمۃ اللہ علیہ نے یہ عیشہ دیا ہے۔ اس نقل سے ظاہر ہوتا ہے کہ شیخ کامل کی صحبت بعینہ سید الثقلین نبی الکونین صلی اللہ علیہ وسلم کی صحبت ہے اسی طرح شیخ کامل کی زیارت عین نبی رحمت صلی اللہ علیہ وسلم کی زیارت ہے۔

سُرخ زنگ کے جوان | ایک دفعہ حضرت والائے اپنے مرشد قبلہ عالم (حضرت جیلانی) کی زبانی بیان فرمایا کہ ہمارے شیخ سید السادات

منبع السعادت جامع کمالات العلمیہ والعملیہ (حضرت سید محمد راشد رحمۃ اللہ علیہ) بیان فرمایا کرتے تھے کہ آنحضرت صلی اللہ علیہ وسلم نے اس جہان فانی سے بدی دنیا کی طرف پردہ فرماتے وقت ارشاد فرمایا کہ دوستو اور عزیزو! درویشوں کا زمانہ گزر جائیگا اور سرخ زنگ کے نوجوانوں کا دور آئیگا یوں کہ اپنے زمانہ کی مخلوق کو ذلیل و خراب کریں گے۔

محبت الہی | ایک دفعہ یہ فقیر (جامع اوراق) حضرت والائے کی خدمت اقدس میں حاضر تھا کہ آپ نے اپنے شیخ (حضرت جیلانی) کی زبانی بیان فرمایا کہ حضرت

سید السادات قبلہ عالم (سید محمد راشد علیہ الرحمۃ) فرمایا کرتے تھے کہ ہماری درگاہ کے ایک مرید کو اس کے عزیز و اقارب، درگاہ عالیہ کی سادگی اور سکیانہ طور طریق پر بروقت طعنے دیا کرتے تھے۔ خاص طور پر درگاہ شریف کے لشکر کوہل (ابلی ہوئے چنے) اور خس و خاشاک کے زمینی بستر پر اعتراض کرتے اور ساتھ ہی ساتھ اپنے پیر کی تعریف کرتے اور کہتے کہ ہمارا پیر تمام مریدوں کے لیے گندم کی روٹی اور قند بختہ (بیسری) کا انتظام کرتا ہے انھیں انتہائی عزت و احترام سے کھلاتا ہے سونے کے لیے انھیں چلپائیاں فراہم کرتا ہے۔ درگاہ شریف میں بھاری کیا عزت کی جاتی ہے۔ ان کی اس طعنہ زنی کا مقصد یہ ہوتا کہ یہ شخص ہماری درگاہ سے منہ موڑ کر ان کے پیر کا مرید ہو جاوے۔ اور اسے بھی کھانے پینے اور آرام و آسائش کی یہ چیزیں میسر آسکیں جب وہ سادہ لوح شخص انتہائی مجبور ہوا تو اس نے ساری کہانی حضرت سید السادات کی خدمت میں عرض کی۔ آپ نے فرمایا میرے بھائی! تیرے رشتہ داروں کو صرف دنیا کی ہی میٹھی روٹی نصیب ہے جبکہ تمہیں اللہ تعالیٰ کی محبت عطا ہوئی ہے اور محبت اللہ تعالیٰ کی پسندیدہ اشیاء میں سے مرغوب ترین شے ہے۔

مقام قبلہ عالم

ایک روز حضرت والائے ارشاد فرمایا کہ حضرت سید السادات منبع السعادت
جامع کمالات العلمیہ والعملیہ حضرت صاحب الروضہ قبلہ عالم سید محمد راشد
علیہ الرحمۃ اتباع سنت کے بلند ترین درجہ پر فائز تھے آپ کی نشست و برخاست اور سب قول و
فعل آنحضرت صلی اللہ علیہ وسلم کی متابعت پر تھا۔ اس کے بعد آپ نے یہ روایت بیان فرمائی
کہ ایک دفعہ آنحضرت صلی اللہ علیہ وسلم جمعہ کا خطبہ پڑھ رہے تھے کہ ایک صحابی نے کھڑے ہو کر
عرض کیا یا رسول اللہ صلی اللہ علیہ وسلم! بارش نہ ہونے کی وجہ سے سخت قحط سالی ہے ہمارے
مال مویشی ہلاک ہو رہے ہیں دعا فرمائیے کہ آسمان سے رحمت کا پانی (بارش) نازل ہو۔ آنحضرت
صلی اللہ علیہ وسلم نے دعا کے لیے ہاتھ اٹھائے اور فرمایا مولا! تو اپنی مخلوق کے حال سے
زیادہ باخبر ہے یہ فرمانا تھا کہ بارش شروع ہو گئی آٹھ روز تک متواتر اس زور کی بارش برسی کہ
اس کے پانی سے بیس دن تک ندیاں نالے بہتے رہے۔ وہی صحابی دوبارہ آنحضرت صلی اللہ
علیہ وسلم کی خدمت میں حاضر ہوا اور عرض کرنے لگا کہ حضور پانی زیادہ ہو گیا ہے لوگوں کی قوت
برداشت جواب دے گئی ہے۔ لوگوں کے مال مویشی ہلاک اور مکانات گر گئے ہیں دعا فرمائیے
کہ برسات بند ہو آپ نے ہاتھ اٹھائے تو برسات ٹھہر گئی۔ اتفاق سے حضرت عمر فاروق رضی اللہ
عنه کے زمانہ مبارک میں بھی بالکل ایسی ہی صورت حال پیدا ہو گئی۔ جیسی آنحضرت صلی اللہ علیہ وسلم
کے زمانہ اقدس میں پیش آئی تھی۔ بارش کافی عرصے سے بند تھی۔ قحط سالی زوروں پر تھی
کہ پھر وہی صحابی حضرت عمر فاروق رضی اللہ عنہ کی خدمت میں حاضر ہوا۔ اور درخواست پیش
کی کہ اے خلیفۃ اللہ! بارش بند ہے قحط کا زور ہے مال مویشی مر رہے ہیں دعا فرمائیے
کہ باران رحمت کا نزول ہو۔ آپ نے جو نہی دعا کے لیے ہاتھ اٹھائے فوراً بارش برسنا
شروع ہو گئی اور آٹھ روز تک مسلسل برستی رہی۔ آٹھویں دن ہی صحابی دوبارہ حاضر ہوا اور
عرض کیا امیر المؤمنین! بارش کی کثرت سے لوگ پریشان ہیں ان کے مکانات گر رہے ہیں اور
مال مویشی ہلاک ہو رہے ہیں۔ دعا فرمائیے کہ برسات بند ہو جائے آپ نے دعا کے لیے

ہاتھ اٹھائے بارش فوراً بند ہو گئی۔

اس کے بعد حضرت والا نے ارشاد فرمایا کہ ٹھیک اسی (آنحضرت صلی اللہ علیہ وسلم اور حضرت عمر فاروق رضی اللہ عنہ کے زمانوں میں مماثلت کی) طرح شیخ اول حضرت صاحب الروضہ (قبلہ عالم سید محمد راشد علیہ الرحمۃ) اور شیخ ثالث صاحب بنگلہ رحمہم اللہ کے درمیان ایسی مماثلت تھی کہ بال برابر فرق نہ تھا۔

ایک دفعہ حضرت والا نے اپنے شیخ (حضرت حبیبانیؒ) کی زبانی بیان فرمایا کہ ایک دفعہ حضرت سید السادات صاحب الروضہ (قبلہ عالم سید محمد راشد رحمۃ اللہ علیہ) کی مجلس مبارک میں مشنوی کے بیان میں حضرت عیسیٰ اور بی بی مریم علیہما السلام کا ذکر آ گیا۔ مشنوی کا پرتاؤ انداز قبلہ عالم کی صحبت مبارک کا اثر اور آپ کی باطنی توجہ نے مل کر ایسا سماں بانڈھا کہ ساری جماعت میں گریہ و بکا، ہاؤ و ہوا اور وحید کی کیفیت پیدا ہو گئی۔ اس وقت مولوی ذاکر محمد نے عرض کیا حضور! حضرت عیسیٰ علیہ السلام اور بی بی مریم علیہما السلام کے ذکر مبارک سے اگر اس دور میں اتنی سوز اور گریہ و بکا کی کیفیت پیدا ہو گئی ہے تو پتہ نہیں خود حضرت عیسیٰ علیہ السلام کے زمانہ اقدس میں کیا کچھ ہو گا۔ آپ نے فرمایا مولوی! پرانے قیے بیان کرنا ہماری عادت نہیں ہے۔ حضرت عیسیٰ اور بی بی مریم علیہما السلام اب بھی موجود ہیں۔ عیسیٰ عارفِ کامل کی روح ہے جس کا ذکر و نعت فیہ من روحی میں ہوا ہے اور مریم عارفِ کامل کا پاک دل ہے اس کے بعد حضرت والا نے سندھی زبان کے یہ شعر پڑھے۔

ہنجد ہس یومیٰ پنیر چیو چنی سال تیا کنگ و پچار و متخر جو ریے
انہی رموز کی

پھر آپ نے فرمایا کہ بیچ سے مراد عارفِ کامل اور مرشدِ فاضل ہے جو نور وحدت سے منور اور تازہ ہوتا ہے اسی طرح سیل سے مراد کنت کنزاً محضاً فاجبت وان اعرف اور یہ وحدتِ ازلیکی طرف اشارہ ہے پھر آپ نے فرمایا :-

ادتاری سلام جی تی اچی کن پیو
 رنگ سے مراد علمائے اہل ظاہر ہیں اور یہ وہ لوگ ہیں جو عارفِ کامل کی ادا
 اور مز سچتے اور اسے پالیتے ہیں ۔

ایک روز یہ فقیر (جامع اوراق) حضرت دالا کی خدمتِ اقدس
 میں حاضر تھا کہ آپ نے یہ نقل بیان فرمائی کہ اندھوں
 کے ایک گروہ نے سنا کہ فلاں جگہ مردہ ہاتھی پڑا ہے انھوں نے آپس میں مشورہ کیا کہ ہم نے
 چونکہ ہاتھی دیکھا نہیں اس لیے چل کر دیکھنا چاہیے۔ چنانچہ یہ سارے چل کر ہاتھی کے پاس پہنچے
 ان میں سے ایک کا ہاتھ اس کے کان پر پڑا۔ دوسرے کا ہاتھ اس کی سونڈ پر تیسرے کا اس
 کے دانتوں پر، چوتھے کا اس کی دم پر، پانچویں کا اس کے پاؤں پر اور چھٹے کا ہاتھ اس کے
 جسم پر پڑا۔ ہاتھی کو دیکھنے کے بعد جو بھی یہ لوگ واپس پہنچے اور آپس میں گفتگو کرنے لگے۔
 ایک کہنے لگا ہاتھی درخت کے تنے کی طرح ہوتا ہے (اس کا ہاتھ اس کی سونڈ پر پڑا تھا)
 دوسرے نے کہا تم نے نہیں میں نے اچھی طرح ہاتھی دیکھا ہے وہ تو چھاج (جس میں غلاف
 کرتے ہیں) کی طرح ہوتا ہے (اس کا ہاتھ اس کے کان پر پڑا) الغرض ان میں سے ہر شخص
 اپنے اپنے مشاہدے کے مطابق ہاتھی کی تعریف کرتا رہا اور ہر ایک تعریف ایک دوسرے سے
مختلف تھی۔ ایک بیٹا شخص نے یہ کیفیت دیکھی تو اندھوں کو زبانی سمجھانے کی بجائے ساتھ
 لے گیا اور ان میں سے ہر ایک کا ہاتھ پکڑ پکڑ ہاتھی کا پورا جسم انھیں دکھایا اور کہا بابا!
 تم نے ہاتھی کے کسی ایک ایک عضو کو دیکھا ہے۔ پورا ہاتھی یہ ہے۔ اس نقل کے بعد
 آپ نے فرمایا کہ علمائے ظاہر نابیناؤں کی طرح ہیں اور علمائے باطن یا عارفِ کامل بننا ہیں
 ہاتھی سے مراد وحدتِ ذاتیہ ازلیہ ہے۔ علمائے ظاہر عقلی و نقلی دلائل میں حیران و پریشان
 ہیں اور آپس میں (نابیناؤں کی طرح) لڑھکڑ رہتے ہیں مگر کسی ایک بات پر متفق نہیں ہو
 رہے۔ عارفِ کامل کی رہنمائی کے بغیر لوگ ہرگز وحدتِ ذاتی تک نہیں پہنچ سکتے۔ آپ کے بعد

آپ نے سندھی کے یہ شعر پڑھے۔

مٹی ہاٹی سند و ما مرواچی پیو منجہ اتدات منازن
حقن سال اکین عین ذسرت سند و حانا دن بشارت

بینا کیا

محببت شیخ | ایک دفعہ ایک محفل میں حضرت والا نے ارشاد فرمایا کہ ہمارے حضرت
(جیلانی سائیں) کے مریدین میں سے ایک مولوی نے اس دینائے فانی
سے دارالبقاء کی طرف رحلت کرتے وقت اپنے بیٹوں کو نصیحت کی کہ میرے بیٹے! میں نے
اپنی زندگی میں تمہیں ان فریب کار پیروں سے رہائی و لادوی ہے جو اپنے رب سے کہیں
دور رہتے ہیں پس تمہارے لیے ضروری اور لازمی ہے کہ جہاں کہیں میرے حضرت
(جیلانی سائیں) کی جماعت کے کسی فرد کو دیکھو انتہائی متعظیم و تکریم اور کمال ادب کے
ساتھ اس کی خدمت میں حاضری دو۔ اگر سوء اتفاق سے یہ حالات نہ رہیں اور زمانہ ابتر
ہو جائے تو بھی میرے مرشد کے روضہ مطہرہ کی زیارت اور ختم کبھی قضا نہ کرنا اس کے بعد
آپ نے یہ نقل بیان فرمائی۔

دو شکاری | دو شکاری شکار کے ارادے سے نکلے۔ اتفاقاً دریا کے کنارے پہنچے
انہوں نے دیکھا کہ دریا کے درمیان میں گھٹری نما کوئی چیز بہتی جا رہی
ہے۔ ان میں سے ایک نے دوسرے سے کہا کہ تم ٹھہرا دو میں یہ گھٹری پکڑ لاؤں۔ اس
نے کہا آخر یہ ہے کیا چیز جس کے لیے تم دریا میں جانا چاہتے ہو؟ پہلے شخص نے جواب دیا
کہ گھی کا مشیکڑہ معلوم ہوتا ہے یا بھی کھینچ کر لے آتا ہوں حالانکہ وہ رکھ چکا تھا۔ کپڑے میں آلودہ
ہونے کی وجہ سے دور سے مشیکڑہ نظر آ رہا تھا۔ شکاری نے وہاں پہنچ کر اسے پکڑا اور اپنی
طرف کھینچنے لگا۔ دیکھنے لگا۔ دیکھنے لگا۔ اسے دیکھا تو فوراً اس سے چمٹ گیا تاکہ اس کے ذریعے دریا سے
باہر نکلے اب کسی وقت رکھو اور شکاری نیچے۔ کسی وقت شکاری اوپر ہوتا اور رکھو نیچے

یہ صورت حال دیکھ کر اس نے اپنے ساتھی کو آواز دی کہ خدا کے لیے مجھے اس مصیبت سے چھوڑاؤ۔ ساتھی نے کہا بھئی اگر تم سے یہ سامان نہیں کھینچا جاتا تو اسے چھوڑ کیوں نہیں دیتے ہو۔ اس نے کہا میں چھوڑنا چاہتا ہوں۔ مگر یہ بلا مجھے نہیں چھوڑتی۔ مجھے ہرپ کرنا چاہتی ہے۔

حضرت والا نے ارشاد فرمایا کہ اس زمانہ کے (اکثر) پیر اس رچھ کی مانند ہیں جو اپنے آباؤ اجداد کے کشف و کرامات کے حوالے سے مخلوق کو اپنے دام فریب میں پھنسا لیتے ہیں اور یہ سمجھتے ہیں کہ اگر یہ لوگ ہمارے دام تزویر سے نکل گئے۔ تو ہمارا گزارا کس طرح ہوگا۔ مرید کشف و کرامت کے خوف اور پیر اپنے آباؤ اجداد کے ننگ و عار کے باعث ایک دوسرے سے چھٹے رہتے ہیں۔ یہاں تک کہ دنیا میں ہلاکت و مصیبت کے گرداب میں پھنس کر مر جاتے ہیں۔ اور قیامت کے دن بھی شرمسار و پشیمان ہوں گے۔

ایک دفعہ حضرت والا نے ارشاد فرمایا کہ ہمارے شیخ (حضرت جیلانی سائیں) اپنے مرشد سید السادات منبع السعادات صاحب الروضہ (قبلہ عالم سید محمد راشد رحمۃ اللہ علیہ) کے ذکر میں بیان فرمایا کرتے تھے کہ آپ نے اس دنیا سے رحلت فرماتے وقت ارشاد فرمایا

”کہ میں نے اپنے یارانِ طریقت پر پابندی عائد نہیں کی بلکہ انھیں کھلے عام اجازت دی ہے کہ اللہ جل شانہ انھیں جہاں سے ملے وہ ادھر لپکیں، راستہ بند کر کے نہ بیٹھ جائیں۔“

اس دوران ایک شخص نے حضرت (صاحب الروضہ) کی خدمت اقدس میں عرض کیا حضور! اگر طالب راہ کا شیخ اس دنیا کے فانی سے رخصت ہو جائے تو طالب کو کیا کرنا چاہیے؟ آپ نے فرمایا کہ اگر اسے اپنے سلسلے میں کوئی مردہ ملے تو اس کی صحبت انقباض

کرے ورنہ یہ چیز اسے جہاں نظر آئے اور اس کا دل چاہے اسے حاصل کرنے کے لیے ڈرا دیا جائے۔

دین محمدؐ کی دکانیں | دین محمدؐ کا بیان ہے کہ ایک دفعہ میں نے حضرت ﷺ کی خدمت میں عرض کیا کہ قبلہ! اگر عارف کامل اس جہان

فانی سے دارالبقلہ کی طرف رحلت اختیار کر جائے تو اس وقت اس کے مریدین و سالکین کیا کریں اور کہاں جائیں؟ آپ نے ارشاد فرمایا کہ اپنے مرشد کے خلفائے مجاز میں سے کسی کی صحبت اختیار کریں اگر مرشدِ کَلِیْفَہ مجاز کوئی نہ ہو تو پھر اپنے سلسلے کا کوئی اور بزرگ تلاش کریں اور اس سے اکتسابِ فیض کریں اگر اپنے سلسلے میں بھی کوئی بزرگ نہ ملے تو انھیں اجازت ہے جہاں انھیں کوئی اللہ والا ملے اس کی صحبت اختیار کریں ایک جگہ بند ہو کر نہ بیٹھ جائیں۔ ناقل دین محمدؐ کا بیان ہے میں نے عرض کیا حضرت! اللہ والا اگر کسی جگہ بھی نہ ملے تو پھر کیا کیا جائے؟ آپ نے فرمایا دین محمدؐ! تاجروں، کفشی دوزوں، لوہاروں، ترکھانوں اور کھاروں کی دکانیں تو آدم علیہ السلام کے دور سے اب تک جاری و ساری ہیں کبھی بند نہیں ہوئیں لیکن کیا عارفوں کی دکانیں بند ہو جائیں گی؟ دین محمدؐ! اللہ والوں کی دکانیں قیامت تک بند نہ ہوں گی۔

عبادت اور حضورِ کامل | ایک روز یہ فقیر جامع اوراقِ محفلِ اقدس میں حاضر تھا کہ حضرت ﷺ نے ارشاد فرمایا کہ دل کے حضورِ کامل کے بغیر عبادت کرنا کولہو کے پیل کی طرح اپنے پاؤں پر گھومنے والی بات ہے ایسی عبادت کا کوئی فائدہ نہیں ہے اس کے بعد آپ نے فرمایا کہ عارفِ کامل کی صحبت سالکوں کو ہزاروں کوس کا فاصلہ طے کرادیتی ہے اور بعض سالک تو بڑی تیزی سے کہیں زیادہ منزلِ طے کر لیتے ہیں۔ دوسرے الفاظ میں لاکھوں کوس طے کر لیتے ہیں کچھ دوسرے لوگ ذوق و شوق کے ساتھ اپنے شیخ کی مجلس کے واقعات بیان کر کے اس کے مریدوں سے مفت کی روٹیاں

کھاتے رہتے ہیں اس کے علاوہ کوئی فائدہ حاصل نہیں کر سکتے کچھ اور جاہل اور بے خبر رہ جاتے ہیں۔ اس کے بعد آپ نے فرمایا کہ ہمارے حضرت (جیلانی سائیں رحمۃ اللہ علیہ) سفر کی صعوبت اختیار کر کے مخلوق خدا کو راہِ ہدایت اختیار کرنے کی تلقین فرمایا کرتے تھے ایک دفعہ جماعت کے ایک فقیر نے عرض کیا قبلہ! سفر (اختیار کرنا چاہیے کیونکہ) میں مدنی ہوگی۔ اس میں سے خرچہ منہا کر کے باقی شکر کے مصرف میں آئے گا۔ یہ سنتے ہی آپ نے اپنی سواری کی گھوڑی فروخت کرنے کا حکم دیا گھوڑی اسی وقت فروخت کر دی گئی اور آپ نے فرمایا کہ اب میں سفر نہیں کروں گا۔ اس بات کو چھ مہینے گزر گئے کہ اتفاق سے ایک مرید صادق حاضر ہوا یہ شخص ہر ماہ دعوت کیا کرتا تھا اور اس نے عرض کیا حضور! میری والدہ ضعیف العمر اور لاچار ہے۔ اور ذکر خداوندی (بیعت) کی بے حد شائق ہے کرم فرمائیں۔ آپ نے فرمایا کہ ہم آجائیں گے چنانچہ تیاری کر کے وہاں تشریف لے گئے۔ وہاں پہنچے تو لوگوں نے عرض کیا حضرت! فلاں قبضے میں ذکر الہی کے طالب کافی تعداد میں موجود ہیں الغرض آپ اسی بہانے سفر پر چل پڑے۔ ارادہ یہی تھا کہ شاید اسی طرح کئی لوگوں کو راہِ حق نصیب ہو جائے۔

ایک دفعہ یہ فقیر (جامع اوراقِ خدمتِ اقدس

میں حاضر تھا میرے حضرت والائے ارشاد

راہِ حق میں طمع کفرِ طریقت ہے

فرمایا کہ ایک مرتبہ جماعت کے کولاچی اور نماچی درویشوں نے حضرت تاجرِ مدنی رحمۃ اللہ علیہ (جانشینِ قبلہ عالم سید محمد راشد رحمۃ اللہ علیہ) کی خدمت میں عرض کی کہ حضرت مارواڑ کی ساری مخلوق کفر میں مبتلا ہے اگر اس علاقے میں سلام پھیل جائے تو کیا ہی اچھی بات ہے۔ آپ نے فرمایا انشاء اللہ موقع دیکھ کر بعد میں دوسری دفعہ انھوں نے عرض کیا کہ حضور! اپنے کسی خلیفہ کو حکم دیجیے کہ وہ مارواڑ کے علاقے میں جا کر لوگوں کو راہِ حق دکھلائے۔ آپ نے خلیفہ صاحب سوئی شریف والا (حضرت جیلانی سائیں) کے پاس حکم نامہ بھیجوا یا کہ مارواڑ جا کر

لوگوں کو راہِ حق کی تلقین کرو، اس وقت ہمارے حضرت (جیلانی سائیں) سوئی شریف سے دو تین کوس کے فاصلے پر تھے جو ہمیں آپ کو مرشد زادے کا حکم نامہ ملا۔ فوراً جیل پڑے کہ حکم کی تعمیل ہو۔ ماڑ کے قریب ہوئے تو آپ نے پانی کے مشکیزے سے اور دوسرے ضروری سامان سفر درست کرایا۔ اسی دوران آپ کی جماعت میں سے کسی شخص کے منہ سے نکل گیا کہ اس سفر پر ہم نے سونے چاندی کی تھیلیاں بھرا لائیں گے۔ یہ الفاظ حضرت جیلانی سائیں رحمۃ اللہ علیہ کی خدمت میں پہنچے تو آپ فوراً وہاں سے واپس ہوئے اور سیدھے درگاہ شریف (پیر پگارا) پہنچے حضرت سجادہ نشین کی خدمت میں حاضر ہو کر سارا واقعہ عرض کیا آپ نے جواب میں فرمایا کہ خلیفہ صاحب ایسے موقعوں پر امام کی نیت پر دار و مدار ہوتا ہے۔ مقتدی کی نیت کا کوئی اعتبار نہیں۔ اس کے بعد حضرت والا نے فرمایا کہ حضرت سجادہ نشین صاحب کتنے بلند درجے کے مالک تھے۔

اس فقیر (جامع اوراق) کے والد ماجد کا بیان ہے کہ ایک **نگاہِ فقر کی لطافت** دفعہ میں حضرت والا کی خدمتِ اقدس میں موجود تھا کہ مولوی نور محمد مست بروہی حاضر خدمت ہوئے اور انھوں نے قدم بوسی کے بعد ایک دو پیہ بطور نذر پیش کیا۔ میں نے عرض کیا حضور! یہ شخص بہت بخیل ہے اس کی نذر قبول نہ کرنی چاہیے آپ نے ارشاد فرمایا مولوی! نذر دینے والے کو دیکھیں یا اسے بھیجنے والے کو دیکھیں! بھیجنے والا تو اللہ جل شانہ ہی ہے۔

غم، بیچ ندرم کہ نہ دارم، بیچ **فقیر (جامع اوراق) کے والد ماجد کا بیان ہے** کہ ایک دفعہ حضرت والا نے ارشاد فرمایا کہ اب کے پھر دریا کے پار سفر کا ارادہ کیے بیٹھے ہیں۔ فقیر عبد الرحیم نے عرض کیا کہ حضور! دعا فرمائیں کہ اللہ جل شانہ سفر پر خالی ہاتھ لے جائے اور خالی ہاتھ واپس لائے۔ اتفاقاً اس سفر سے واپسی ہونے لگی تو فقیر عبد الرحیم موصوف نے حضرت والا کی خدمتِ اقدس میں عرض کیا

کہ قبلہ! جماعت کے خرچ میں سے اٹھارہ روپے بچ گئے ہیں (واپسی میں) کچھ توقف فرمائیں تاکہ یہ روپے صرف ہو جائیں ایک کھلے اور وسیع میدان میں ہم لوگ اتر پڑے۔ فقیر عبدالرحیم اس رقم سے خورد و نوش کا سامان لے آیا اور جماعت کو کھلا پلا دیا۔ وہاں سے روانہ ہو کر ہم کشتی میں سوار ہوئے تاکہ دریا پار کریں۔ مگر اتنا کچھ بھی باقی نہ رہا تھا جس سے کشتی کا کرایہ ادا کیا جاتا۔ اتفاق سے وہاں ایک زمیندار آنکلا سے رقم کی اشد ضرورت تھی اس نے سوچا کہ جماعت تازہ تازہ سفر سے آرہی ہے کافی روپیہ پیسہ اس کے پاس جمع ہوگا اور مجھے مبلغ ایک سو روپے بطور قرض حسنہ جماعت سے مل جائیں گے اسی لالچ میں اس نے ایک روپیہ بطور نذر حضرت والا کے سامنے رکھا اور اپنی ساری رام کہانی کہہ سنائی ہم نے بھی اسے اپنا سارا مال سنایا وہ ایک روپیہ کرائے میں دیا گیا اور باقی کرائے کے لیے ملاحوں کو تسلی دی گئی کہ کپڑے فروخت کر کے ادا کر دیا جائے گا۔ الغرض اس طرح ہم دریا پار کر کے واپس پہنچے۔ اس کے بعد حضرت والا نے ارشاد فرمایا کہ جماعت فقراء کو ایسی ہی رفاقت اختیار کرنی چاہیے۔ تاکہ سفر میں مخلوق خدا کو راہ حق کی تعلیم دے سکیں مگر آج کل ایسے لوگ بہت کم ہیں۔

ایک دفعہ ایک ایسے شخص نے جو فقراء کے احوال کی ٹوہ میں رہتا تھا۔ حضرت والا سے عرض کیا

فقیر کی ملکیت کچھ نہیں ہوتی

قبلہ! آپ حضرات اکثر زکوٰۃ کے متعلق وعظ و نصیحت کرتے ہیں حالانکہ زکوٰۃ کا مال تو آپ کے پاس بھی موجود ہے مگر آپ زکوٰۃ ادا نہیں کرتے صرف دوسروں کو ہی سمجھاتے رہتے ہیں اس کی کیا وجہ ہے؟ آپ نے فرمایا کہ اس فقیر پر زکوٰۃ فرض نہیں ہے اس شخص نے دوبارہ اعتراض کیا کہ یہ سارے مال مولشی اونٹ گاٹیں، بیل، بھیر بکریاں وغیرہ جو لنگر میں موجود ہیں یہ آپ ہی کی ملکیت تو ہیں۔ آپ نے فرمایا کہ یہ مال میری ملکیت نہیں ہے میرا تو اپنا وجود بھی میری ملک نہیں ہے۔ اس کے بعد حضرت والا نے سوال کی مناسبت سے

یہ نقل بیان فرمائی کہ ایک دفعہ امام مالکؒ اور امام شافعی رحمہ اللہ اکٹھے کہیں نشر لطف لے رہے تھے۔ زکوٰۃ کے ابتدائی نصاب کے بارے میں گفتگو جاری تھی اور دونوں حضرات کی رائے ایک دوسرے سے مختلف تھی۔ اتفاق سے سامنے ایک بدوی مویشی چرارہا تھا دونوں اس بات پر متفق ہو گئے کہ تنازعہ شرعی مسئلے میں اسی بدوی کو حکم بنایا جائے۔ اس کے پاس پہنچے تو حضرت امام مالک نے اس سے زکوٰۃ کا مسئلہ پوچھا اس نے کہا امام صاحب! زکوٰۃ کے متعلق آپ کے نزدیک مسئلہ تو واقعی اس اس طرح ہے۔ البتہ میرے نزدیک مسئلہ ذرا مختلف ہے۔ امام مالکؒ نے حیران ہو کر پوچھا کہ تمہارا مسئلہ کیا ہے؟ اس نے کہا میرا مسئلہ یہ ہے کہ اس مال پر زکوٰۃ نہیں ہے اس لیے کہ یہ مال حق تعالیٰ کی ملکیت ہے اور بندہ خود بھی اسی کی ملک ہے العبد وما فی یدہ مملوٰہ غلام اور اس کا مال دونوں مالک کے ہیں۔

بعد میں یہ معترض آنکھ پچا کر سنگر کے تانبے کے چند برتن چوری اٹھا کر چل دیا فقراء نے اس کا تعاقب کیا اور اسے پکڑ لائے اس شخص نے حضرت والا کی خدمت میں پھر وہی بات دہرائی کہ حضرت یہ مال آپ کا ہے یا نہیں؟ آپ نے ارشاد فرمایا بھائی! یہ سامان میری ملکیت نہیں ہے بلکہ میرا وجود بھی میری ملکیت نہیں ہے اس کے بعد وہ شخص سب کے سامنے وہ سامان اٹھا کر دوبارہ روانہ ہو پڑا اس دفعہ فقراء میں سے کسی نے اس سے کوئی تعرض نہ کیا بلکہ حضرت والا کے سمجھانے سے جماعت فقراء نے خود مال کی ملکیت سے دستبرداری اختیار کر لی۔

خلیفہ سید تاج محمود امروطی بیان کرتے ہیں

کہ ایک دفعہ یہ فقیر خدمت اقدس میں حاضر تھا

نفع و نقصان کا اللہ ہے

آپ نے مجھے مخاطب کرتے ہوئے فرمایا بیٹا! مجھے ان اہل علم پر تعجب ہے جو میری نسبت وہابیت کی طرف کرتے ہیں اور کہتے ہیں کہ وہابی ہو گئے ہو۔ ایک دفعہ مولوی سرحدوالے نے

کسی شخص کے ہاتھ پیغام بھجوایا کہ اپنے پاؤں کی تکلیف کے ازالے کے لیے اپنے شیخ کے مزار پر استغاثہ کیجیے۔ انھیں جواب میں کہلویا گیا کہ مجھے میرے شیخ نے نفع و نقصان کے لیے خدا کا دروازہ دکھایا ہے کہ ہر چیز اس کی قدرت میں ہے مجھے میرے مرشد نے یہ نہیں بتلایا کہ میری رحمت کے بعد مجھ سے سوال کرنا پھر آپ نے فرمایا بیٹے! یہ حال ہے اہل علم کا۔

خلیفہ سید تاج محمود مروٹی کا بیان ہے کہ حضرت والا نے ارشاد فرمایا کہ جو کچھ موجود ہے سب کا ظہور اسی

ایک بات اختیار کرنی چاہیے

(ذاتِ خداوندی) سے ہے۔ طالبِ صادق اور اہلِ توحید کو چاہیے کہ وہ ہر دکھ سکھ میں اسی کی طرف نگاہ رکھے۔ اس کے بعد آپ نے فرمایا راہِ توحید میں دو قبلے اختیار کرنے سے یہ راستے نہیں ہو سکتا یا دوست (اللہ جل شانہ) کی رضا کو مقدم سمجھے یا اپنی خواہش کو۔

خلیفہ سید تاج محمود مروٹی کا بیان ہے کہ ایک دفعہ حضرت والا نے ارشاد فرمایا کہ لوگ کس قدر آفت میں مبتلا ہیں کہ غیر اللہ کی طرف پوری توجہ رکھتے ہیں مگر اپنے خالق کی طرف اتنی (مخلوق جتنی) توجہ بھی نہیں رکھتے چنانچہ اپنے جیسے لوگوں سے فائدے کی امیدیں رکھتے ہیں حالانکہ خزانہ خداوندی سے ہر شخص اپنی ہر ضرورت پوری کر رہا ہے وہ کسی سوال اور مشقت کے بغیر ہر شخص پر اپنی رحمت نازل فرماتا ہے اس کے بعد آپ نے فرمایا ان گھس یا موتی ملن منگے ملے نہ بسیکھ

(بغیر مانگے موتی مل جاتے ہیں اور بعض اوقات مانگنے سے مچھک بھی نہیں ملتی)

فیض احمد الدین خلیفہ سید تاج محمود مروٹی کی زبانی بیان کرتا ہے کہ ایک دفعہ حضرت والا نے عشاء کی نماز میں

امام کی انوکھی تشریح

سورہ نبی اسرائیل پڑھی نماز کے بعد میں (خلیفہ صاحب مروٹی) نے عرض کیا حضور! اس آیت کے معنی کیا ہیں یومئذ یومئذ یومئذ یومئذ کلُّ اناسٍ بِاِمَامٍ صِدِّقٍ اور یہاں امام سے مراد کون ہے؟

آپ نے فرمایا امام سے مراد نفس ہے یعنی اگر اس کا نفس آنحضرت صلی اللہ علیہ وسلم کے تابع ہے تو وہ شخص آنحضرت صلی اللہ علیہ وسلم کے پیچھے ہوگا یعنی آپ کی جماعت میں شامل ہوگا لیکن اگر اس کا نفس شیطان کے تابع ہے تو اس کا امام شیطان ہوگا اور وہ شخص شیطان کی جماعت میں شامل ہوگا۔

فقیر عمر الدین زنگیہ خلیفہ صاحب امروٹی کی زبانی بیان کرتا ہے کہ ایک ہندو حضرت والا کی خدمت میں بہ طور مہمان مقیم

ایک ہندو کا واقعہ ہوا۔ اپنے اسکھانے پینے کے لیے جو برتن دلوائے ایک دن وہ برتن چوری کر کے غائب ہو گیا فقراء کو اطلاع ہوئی تو اس کی تلاش میں نکل پڑے اور اسے ڈہری سے چوری شدہ سامان سمیت پکڑ لائے اور اسے مسجد کے دروازے کے نزدیک باندھ کر بھاڑ دیا۔ حضرت والا اشراق پڑھ کر مسجد سے باہر نکلے اور ہندو کو بندھا ہوا دیکھا تو آپ نے دریافت فرمایا کہ اسے کیوں باندھا گیا ہے؟ فقراء نے عرض کیا حضور! یہ شخص لنگر کے برتن چرا کر بھاگ رہا تھا فقیر اسے ڈہری سے پکڑ لائے ہیں آپ نے فرمایا تم لوگ اس سے اپنے باپ کا سامان چھین لیتے اسے باندھ کر نہ لاتے (خشگی کا انداز) پھر آپ نے پوچھا کون کون سے فقیر اسے پکڑ لائے ہیں حاضرین نے ان کے نام بتائے، آپ نے فرمایا کہ انہیں جلدی بلاؤ۔ حاضرین نے عرض کیا حضور! بھی ابھی انہیں خدمتِ عالی میں پیش کرتے ہیں اتنی دیر میں اس ہندو نے عرض کیا حضور! میں مسلمان ہوتا ہوں یہ سنتے ہی اسے باندھ کر لانے والوں پر حضرت والا کاغصہ ٹھنڈا ہو گیا آپ کے چہرے سے طوٹی دسرت چمکنے لگی ادھر فہد امولود خوانی شروع ہو گئی حجام کو بلایا گیا اور ہندو کا ختنہ ہوا۔

فقیر عمر الدین زنگیہ خلیفہ صاحب امروٹی کی زبانی بیان کرتا ہے

پیر سہری کا واقعہ کہ ایک دفعہ حضرت والا بلوچستان کے سفر پر تشریف لے

گئے راستہ میں پیر سہری کی قبر سے گزر ہوا۔ پیر سہری کی قبر بعض بلوچ قبائل کا مزاج حدیث

ان بلوچ قبائل کی عورتیں پیرسہری کی قبر پر جا کر سوال کرتی اور منت مانتی ہیں اگر قدرتِ الہی سے انھیں فرزند پیدا ہو جائے یا ان کا وہ کام ہو جائے تو یہ عورتیں اپنے بالوں کو لٹ کی صورت گوندھ کر پیرسہری کی قبر پر جاتی ہیں اور قبر کے مجاوروں سے لٹ کے یہ بال کٹوا کر پیر کی قبر کے نزدیک لٹکا دیتی ہیں۔ اتفاق سے حضرت والا اس قبر کے نزدیک سے گزرے تو آپ پیرسہری کی قبر پر تشریف لے گئے۔ آپ نے ختم کے لیے دعا کے ساتھ اٹھائے تو آپ کو کشف بذریعہ معلوم ہوا کہ یہ قبر فرضی ہے اس میں کوئی میت سر سے سے ہی نہیں۔ چنانچہ آپ نے اٹھائے ہوئے ہاتھ فوراً نیچے گرا لیے اور لاجل و لافوہ الا باللہ پڑھنے لگے، عبدالرحیم فقیر جو حضرت والا کے نزدیک تھا اس صورت حال سے باخبر ہو گیا اور اس نے باقی جماعت کو اصل حال سے مطلع کیا، یہ سنتے ہی فقرائے لاکھوں سے قبر کو توڑ پھوڑ کر زمین کے برابر کر دیا، حضرت مع جماعت یہاں سے تھوڑا آگے چل کر سواریوں سے اتر پڑے اور آپ نے فرمایا کہ صبر ابلے ہوئے نمکین چنے (پکاؤ ہم رات یہیں بسر کریں گے، پیرسہری کے مجاوروں نے یہ حالت دیکھی تو فوراً پیرسہری کے مریدوں کو اطلاع دی کہ ایک ایسا غنیمت آگیا ہے جس نے پیرسہری کا مزار توڑ پھوڑ کر رکھ دیا ہے۔ تھوڑی دیر میں سو سے زیادہ بلوچ گھوڑوں پر سوار ہو کر حضرت والا کے پاس پہنچ گئے جماعت کے ظاہر میں حضرات نے یہ حالت دیکھی تو کہنے لگے کہ حضرت والا نے ہمیں مروایا تو سہی مگر بے گور و کفن بھی کیا، حضرت والا نے یہ بات سنی تو آپ نے فرمایا کہ تم نے قرآن نہیں پڑھا؟

بلوچوں نے حضرت والا سے پوچھا کہ پیرسہری کی قبر تم نے توڑی ہے؟ آپ نے فرمایا کہ سہری، گا جی اور پنجو مجھے جہاں بھی ملے ہیں انھیں ہرگز نہیں چھوڑوں گا، اس لیے کہ انھوں نے تم بلوچوں کی بے عزتی کی ہے، بلوچ کہنے لگے تو آپ ہمارا بدلہ لینے آئے ہیں حضرت والا نے فرمایا انشاء اللہ میں ان سے بدلہ لے کر رہوں گا۔ تھوڑی گفتگو کے بعد آپ

نے بلوچوں سے پوچھا کہ تمہارے پاس مال مویشی کیا ہیں، انہوں نے کہا بھیڑ بکریاں اور اونٹ، آپ نے فرمایا تم لوگ اپنے جانور (گلے میں سے) کسی طرح شناخت کر لیتے ہو انہوں نے کہا ہم نشانی کے طور پر اپنے اپنے جانوروں (ان کے جسم کے کسی حصے) کو کاٹ دیتے ہیں، حضرت والائے ان کی (بڑھی ہوئی) مونچھوں کی طرف اشارہ کرتے ہوئے فرمایا کہ قیامت کے روز ہمارے آقا و مولیٰ حضرت محمد مصطفیٰ صلی اللہ علیہ وسلم اپنی امت کو اسی علامت (مونچھوں کی سنت) سے شناخت فرما کر دوسری امتوں سے الگ کریں گے، بلوچ کہنے لگے ہم حضرت علی کرم اللہ وجہہ کے ختر ہیں بالآخر معمولی بحث و تمبھس کے بعد راضی ہو گئے اور عرض کرنے لگے حضور ہماری مونچھیں سنت کے مطابق بنا دیجیئے۔ مگر ہمیں وہی راستہ دکھلائیے جو آپ نے کھوسوں (ایک اور بلوچ قبیلہ) کو دکھلایا ہے حضرت والائے سب کو بیعت فرمایا۔ بعد میں بلوچوں نے عرض کیا حضور! ہماری دعوت قبول فرمائیں۔ آپ دعوت قبول فرما کر اس طرف چل پڑے چنانچہ ان بلوچوں کے تمام اہل و عیال بیعت ہوئے۔ کچھ دنوں بعد یہ لوگ بھر چوڑی شریف حاضر ہوئے۔ چند دن رہ کر رخصت ہوئے تو اتفاق سے ان کی چادر حضرت والا کی چادر سے بدل گئی یہ لوگ اپنے گھروں کو پہنچے تو انہیں علم ہوا کہ ہم اپنی چادر کی بجائے حضرت والا کی چادر لے آئے ہیں۔ چنانچہ انہوں نے حضرت والا کی چادر کو رو مالوں کے غلاف میں لپیٹا اور ان میں سے آٹھ آدمی اسے انتہائی احترام کے ساتھ لے کر بھر چوڑی شریف واپس آئے۔ حضرت والائے فرمایا کہ اپنی چادر لے جاؤ اور ہماری چادر بھی واپس لے جاؤ اور جمعہ کے دن اس چادر کی زیارت کرا پا کرو۔ انشاء اللہ العزیز اس چادر کے ذریعے سے اللہ جل شانہ کی محبت بڑھے گی

فقیر عمر الدین زنگیہ خلیفہ صاحب مروٹی کی
طریقیت بجز خدمتِ خلق نیست
 زبانی بیان کرتا ہے کہ ایک دفعہ حضرت
 والائے تمام جماعت کی طرف رخ کرتے ہوئے فرمایا کہ تم میں سے جوانی میں جس شخص نے

بہادری کا جو جو کام کیا ہے وہ بیان کرے۔ جماعت میں سے کوئی نہ بولا ہر شخص خاموش رہا۔ حضرت والا نے اپنا ایک واقعہ سناتے ہوئے فرمایا کہ جوانی کے زمانے میں ایک رات میں نے دیکھا کہ پانی کے ٹکے خالی ہیں۔ میں ٹکے لے کر تالاب پر پہنچا تو میں نے دیکھا کہ پانی کے اوپر برف جمی ہوئی ہے۔ میں نے اپنے عصا سے برف میں سوراخ کیا۔ وضو کر کے ٹکے بھرے پھر غسل کیا اور ٹکے لاکر مسجد میں رکھے۔ جماعت نے بیدار ہو کر اسی پانی سے وضو کیا۔

فقیر عمر الدین زنگیہ خلیفہ صاحب امر و طی کی زبانی بیان کرتا
اللہ والوں کے قدم ہے کہ ایک دفعہ دو عورتوں نے جو باہم ہمیشہ گان تھیں

حضرت والا کی دعوت کی۔ اتفاق سے اس موقع پر حضرت والا کے مرشد کریم (حضرت جیلانی) بھی اسی قصبے میں موجود تھے حضرت والا نے آتے ہی پوچھا کہ میرے شیخ کو بھی تم نے دعوت دی ہے یا نہ عورتوں نے جواب دیا حضور! ہم نے تو آپ کو دیکھا ہے آپ نے انھیں دیکھا ہے ہم نے آپ کی خدمت میں دعوت پیش کی ہے انھیں ہماری طرف سے آپ خود دعوت دیں۔ آپ نے پوچھا گھر میں اناج کتنا موجود ہے؟ انھوں نے عرض کیا حضور! تقریباً پندرہ میر۔ آپ نے فرمایا پانچ سیر کا شیرہ (گندم کا دلیہ جو بیٹھا پکایا جاتا ہے) تیار کر لو اور باقی آٹا۔ دعوت کا انتظام شروع کر دو، میں اچھی آتا ہوں۔ حضرت والا پس تشریف لے گئے تو آپ نے ان عورتوں سے فرمایا ”کہ جب طعام تیار ہو جائے تو مجھے اطلاع کر دینا“ تھوڑی دیر بعد دونوں عورتیں حاضر ہوئیں کہ طعام تیار ہو گیا ہے۔ آپ نے اپنی چادر عنایت فرمائی کہ اسے طعام پر ڈال دیا جائے اور جماعت میں تین تین آدمیوں کی ایک ایک ٹولی بنا کر روٹی اور حلوہ کی تقسیم شروع کی جائے ہر ٹولی کو تین تین روٹیاں دی جائیں اس طرح دو سو بیس آدمیوں میں کھانا پہنچا دیا گیا تھوڑی دیر بعد آپ کو اطلاع دی گئی کہ جماعت نے کھانا کھا لیا ہے، آپ نے فرمایا اب ہمسایے اور کارندے کھائیں

یہ لوگ بھی کھا کر فارغ ہو گئے تو آپ کی خدمت میں اطلاع کی گئی کہ حضور! تمام لوگ فارغ ہو گئے ہیں۔ آپ نے فرمایا اب تم کھاؤ انہوں نے کہا ہم دو بہنیں ہیں اور صرف آپس میں دو کا کھانا خلاف سنت ہے۔ راستے میں چند اور آدمی جو باسر کئے ہوئے تھے واپس آگئے اتفاق سے ان میں سے ایک عورت تھی چنانچہ تینوں عورتوں نے اکٹھے بیٹھ کر کھانا کھایا اس کے بعد ان عورتوں نے اپنے قبضے کے لوگوں سے کہا اب تم دعوت کرو خرچہ ہم دونوں بہنیں دیں گی۔ چنانچہ اہل قبضہ نے دعوت کی حضرت والا کو حقیقت حال کا پتہ چلا تو آپ نے ان عورتوں کو مخاطب کرتے ہوئے فرمایا کہ آپ لوگوں نے تمہیں کس لیے اتنی دیر روک لیا؟ عورتیں عرض کرنے لگیں ہم حضور پر قربان جائیں۔ بکریوں کی چار مینگیاں جہاں جمع ہو جاتی ہیں وہاں سبزی اور فصل کو چار چاند لگ جاتے ہیں اور جہاں اللہ والوں کے قدم آجاتے ہیں وہاں رب کی رحمت برسے لگتی ہے۔

فقیر عمر الدین زنگیہ خلیفہ صاحب موٹی

کی زبانی بیان کرتے ہیں کہ ایک دفعہ

فقیر دریا خاں اور خیر محمد کی حاضری

فقیر دریا خاں (معروف مجذوب سندھی شاعر) اور صوفی خیر محمد (سندھی شاعر) بھر چوڑی شریف کے نزدیک اپنے مریدوں میں آئے وہاں سے حضرت والا کی ملاقات کی خاطر بھر چوڑی شریف حاضر ہوئے چونکہ نماز کا وقت تھا حضرت والا نے انہیں نماز کی دعوت دی دریا خاں کہنے لگا قبلہ! ہم ہمیشہ نماز میں ہیں۔ آپ نے فرمایا تمہاری بات درست ہے مگر تمہارے تمام اعضاء اس نعمت سے محروم ہیں انہیں بھی اس نعمت سے بہرہ ور کرنا چاہیے۔ انہوں نے نماز پڑھی نماز کے بعد حضرت والا نے جماعت کے فقیر کو قینچی لانے کا اشارہ فرمایا آپ نے قینچی ہاتھ میں لے کر دریا خاں کی موٹھیں سنت کے مطابق بتانے کا ارادہ کیا مگر دریا خاں اس پر آمادہ نہ ہوا۔ صوفی خیر محمد اسے کہنے لگا! درو! اندھے ہو گئے ہو کیا؟ ہاتھ (قینچی والا) نہیں پہچانتے ہو ہاتھ کس کا ہے؟ یہ سن کر دریا خاں نے منہ حضرت والا کے

سامنے کر دیا آپ نے اس کی موٹھیں درست کیں اور فرمایا تم لوگوں نے اسلام میں ایسی رختہ اندازی کی ہے کہ اگر میری حکومت ہو تو تم ایسے لوگوں کا منہ کالا کر کے گدھے پر سوار کراؤں اور اس طرح ذلیل و خوار کروں۔ دریا خان نے کہا حضرت! ساری سفید آنکھ میں سیاہی کے ایک نکتے کی بدولت سارا جہاں نظر آتا ہے اگر آپ جیسے مردِ راہ نے دُرو کا سارا منہ کالا کر دیا تو اس کے سامنے تو دو جہاں روشن ہو جائیں گے۔

رخصت نے کہ یہ حضرات روانہ ہونے لگے تو انھوں نے دیکھا کہ جماعت کا ایک فقیر قرآن کی تلاوت میں مشغول ہے دریا خان کہنے لگا جس طرح اس فقیر کے کپڑے کالے ہیں اسی طرح قرآن کے حرف بھی کالے ہیں اس فقیر کا دل بھی تو اسی طرح کالا ہو گا۔ فقیر نے جواب میں کہا، سیاہ حروف سے میرا واسطہ نہیں ہے میں تو سیاہ حروف کے درمیان واقع سفیدی کا مطالعہ کر رہا ہوں۔ دریا خان نے بات بڑھانا چاہی مگر صوفی خیر محمد اسے کہنے لگا بیوقوف! بک بک نہ کرو، فقیر کی بات سمجھتے نہیں ہو تو بات کیوں کرتے ہو؟

فقیر عمر الدین زنگیہ خلیفہ صاحب امر وٹی کی زبانی بیان کرتا ہے کہ

حضرت والا کی خدمت میں ایک مجذوب رہا کرتا تھا ایک دفعہ اس

مجزوب مؤذن

نے بے وقت مسجد میں اذان دے دی مقررہ مؤذن نے اسے منہ پر تھپڑ مارا کہ تم نے بانگ کیوں دی ہے؟ مجذوب اُزردہ خاطر روتا ہوا حضرت والا کی خدمت میں آیا اور عرض کرنے لگا کہ مؤذن نے اذان دینے پر مجھے تھپڑ مارا ہے۔ آپ نے فرمایا یار! مسجد اسی مؤذن کی ہے اس نے ہی بنائی ہے نہ تو نے بنائی ہے اور نہ میں نے۔ تیرا اور میرا تو یہ باغ ہے۔ اگر وہاں ہمیں کسی نے روکا تو ہم بھی اسے تھپڑ ماریں گے تو چل اور اپنے باغ میں اذان کہہ، اگر وہاں کوئی شخص تیرا نام لے تو میں اسے سزا دوں گا! وہ مجذوب فوراً باغ میں پہنچا اور اذان کے بعد کہنے لگا اب کوئی مجھے بانگ سے منع کر دکھائے تو اس کی خبروں پھر حضرت والا نے مؤذن کو بلا کر تنبیہ فرمائی اور فرمایا تمہیں شرم نہ آئی کہ اس مسکین

مہذب نے خانہ خدا میں اذان دی اور تم نے اسے پھڑپھڑا مارا۔

فقیر عمر الدین زنگیہ خلیفہ صاحب امروٹی کی زبانی بیان کرتا ہے

جام جہاں نما

کہ ایک شخص نے حضرت والا کو جماعت سمیت دعوت پیش کی آپ دعوت پر پہنچے تو وہ شخص جماعت (کثرت) کو دیکھ کر کچھ پریشان ہو گیا۔ حضرت والا گھوڑی دیر بیٹھے دعا فرمائی اور رخصت لے کر روانہ ہو پڑے اس شخص نے عرض کیا حضور! طعام تو تناول فرمائیں۔ آپ نے فرمایا کس لیے؟ تم نے مجھے طعام کی دعوت تو نہیں کی تھی تم نے بلایا ہم آگے بلانے کا حق ادا ہو گیا اب ہم جارہے ہیں یہ کہہ کر آپ روانہ ہو گئے۔

خلیفہ صاحب امروٹی کا بیان ہے کہ ایک دفعہ میں محفل اقدس میں حاضر تھا کہ ایک عورت نے آ کر عرض کیا حضور! میرا گلوبند (ایک زیند) ہمایگان

گلوبند

میں سے کسی نے چوری کر لیا ہے خدا کے لیے مہربانی فرمائیں (دعا فرمائیں کہ واپس ہو جائے) آپ نے اس کی طرف دیکھ کر فرمایا بیٹیا! ہم سب کا گلوبند کلا لہ الا اللہ مُحَمَّدٌ رَّسُولُ اللّٰہِ ہے۔

فقیر پیر محمد نانگری کا بیان ہے کہ ابتدائی ایام میں ایک مسکین سید

احترام سادات

اپنی گھوڑی سمیت حضرت والا کی خدمت میں رہا کرتا تھا یہ سید صاحب صرف اپنی گزربسر کی خاطر یہاں رہا کرتا تھا اتفاق سے ایک دفعہ لنگر عالیہ میں گھاس موجود نہ تھا۔ سید صاحب مذکور رفانہ گردو نواح سے حضرت والا کے نام پر گھوڑی کے لیے چارہ مانگ لاتا۔ یہی وجہ تھی کہ خلیفہ میاں فیض اللہ اس مسافر سید پر ناراض رہتا تھا ایک دفعہ فقراء نے حضرت والا کی خدمت میں بہ طور شکایت سید صاحب کی گدائی کا سارا حال بیان کیا۔ آپ نے ارشاد فرمایا کہ سید صاحب مسکین اور مسافر ہے اگر وہ اس فقیر کے نام پر لوگوں سے کچھ لے لیتا ہے تو اس میں کوئی حرج نہیں کہ یہ فقیر ان (اہل بیت) کے در کا معمولی غلام ہے۔ اتفاق کی بات کہ ایک دن خلیفہ میاں فیض اللہ اس مسکین سید پر سخت

غضبناک ہو گیا اور اس نے جوش میں آکر سید صاحب کو لاٹھی دے ماری جس سے سید صاحب کے منہ سے خون جاری ہو گیا۔ سید صاحب نے تکلیف کی وجہ سے روتے ہوئے حضرت والا کی خدمت میں سارا حال عرض کیا آپ سخت خشمناک ہوئے مگر چپ رہے مٹھوڑی دیر بعد فقراء میں سے کسی نے پوچھا قبلہ یہ کیا معاملہ ہے؟ اب آپ نے انتہائی جوش اور غصے سے فرمایا کہ میں فیض اللہ کی کھال ادھیڑ لیتا۔ مگر کیا کروں کہ آنحضرت صلی اللہ علیہ وسلم نے مجھے روکتے ہوئے فرمایا کہ اس معاملے میں تیرا (حضرت والا کا) کوئی کام نہیں ہم قیامت کے دن اپنے مسکین سید کا بدلہ فیض اللہ سے خود لیں گے۔ آپ نے فرمایا میں اسی لیے خاموش ہو گیا ہوں۔

فقیر محمد خاں کا بیان ہے کہ ایک

دفعہ حضرت والا اپنے شیخ (حضرت

شیخ کی خدمت میں حاضری کیسے دی جائے

جیلانی) کی خدمت اقدس میں بیٹھے تھے کہ کوئی شخص بدیہ لے آیا ایک درویش وہ بدیہ لیکر جماعت میں تقسیم کرنے لگا۔ ہر شخص کو اپنا اپنا حصہ دینا گیا جب حضرت والا کی باری آئی تو تقسیم کرنے والے کی بسیار کوشش کے باوجود آپ نے اپنا حصہ نہ لیا۔ یہاں تک کہ آپ نے سر بھی اوپر نہ اٹھایا آخر اس تقسیم کرنے والے فقیر نے حضرت جیلانی رحمۃ اللہ علیہ کی خدمت میں شکایت کی مگر آپ خاموش رہے بعد میں حضرت والا کی محفل میں یہ گفتگو چلی تو آپ نے فرمایا میرے بھائی اصل قصہ یہ ہے کہ اپنے شیخ کے حضور تمام خواہشات کو دور کر کے بیٹھنا چاہیے۔ اگر کوئی شخص ایسا نہیں کرتا تو وہ شیخ کی حاضری کے فیض سے محروم اور بے بہرہ ہے۔

اس کے بعد آپ نے یہ حکایت بیان فرمائی کہ

ایک وزیر بادشاہ کے حکم کا اس قدر پابند اور

ظاہر و باطن کی ہم رنگی

فرمانبردار تھا کہ اس نے گویا اپنے کو بادشاہ کے حکم میں فنا کر دیا تھا۔ وہ بادشاہ کا ایسا

عاشق تھا کہ بروقت بادشاہ کے حضور حاضر ہوتا ایک لمحے کے لیے بھی بادشاہ کی آنکھ سے دور نہ ہوتا، ایک دن بادشاہ کو وزیر کے امتحان کا موقع مل گیا۔ ہوا یوں کہ اعلان ہوا کہ آج بادشاہ شہر سے گزرے گا۔ تمام امیر، وزیر یا پیادہ بادشاہ کے حضور حاضر ہوں اور تمام لوگ انتہائی ادب کے ساتھ کھڑے ہو جائیں بادشاہ گھوڑے پر سوار ہو کر شہر کے ایک چوراہے پر رُک گیا۔ تمام شہری، امیر اور وزیر بادشاہ کے حکم کی پابندی کرتے ہوئے بادشاہ کے حضور ادب سے کھڑے ہو گئے۔ وہ عاشق وزیر بھی دوسرے لوگوں کی طرح موجود تھا اس کی نگاہ بادشاہ کے چہرے پر تھی کہ عاشق کو محبوب کے دیدار کے بغیر اور کوئی غرض ہوتی نہیں اتفاق کی بات کہ جہاں یہ وزیر کھڑا تھا ساتھ والے مکان کی دیوار سے ایک سانپ نکلا اور وہ وزیر کے قدموں سے اوپر چڑھنے لگا اور اس کے سینے تک پہنچ گیا۔ وزیر نے معلوم کر لیا کہ سانپ خطرناک ہے چنانچہ اس نے اپنی نگاہ تو بدستور بادشاہ کے چہرے پر رکھی مگر خیال اور توجہ سے جھپٹ کر سانپ کا سر ہاتھ میں پکڑ کر اسے دور جھک دیا۔ بادشاہ نے جو یہی یہ کیفیت دیکھی وزیر کو کھڑے سے ہٹا دیا اور اسے اپنے الطاف و اکرام سے محروم کر دیا، اور اسے کہا کہ تم میرے عشق کے دعوے میں پکے نہیں ہو لہذا میری حاضری کے لائق بھی نہیں ہو اس کے بعد آپ نے فرمایا اگر ظاہر حاضری میں اور باطن کہیں اور ہو تو کیا فائدہ؟

ایک دفعہ حضرت والاکا محفل اقدس میں عورتوں اور مردوں کے **حرص و ہوس** کی بات چل پڑی آپ نے ارشاد فرمایا کہ عورتیں مردوں سے چالیس گنا زیادہ حرص ہیں اگر انھیں ہر قسم کے زیورات، کپڑے اور عیش و عشرت کے اسباب میسر ہوں تو بھی زیادہ کی طالب رہتی ہیں اور ہمیشہ بے شکر، بے صبر اور بے رحم ہوتی ہیں۔ اسی طرح یہ اکثر بے روزہ بے نماز اور غیر ساجد ہوا کرتی ہیں، اس کے بعد حدیث مبارک کا یہ واقعہ بیان فرمایا کہ آنحضرت صلی اللہ علیہ وسلم کی عادت کہ یہ تھی کہ وضو اور سنتی کا شانہ اقدس میں ادا فرماتے فقط فرائض مسجد میں پڑھتے۔ ایک روز اتفاق سے آنحضرت

صلی اللہ علیہ وسلم حضرت ابو بکر صدیق رضی اللہ عنہ کے ہمراہ سنتیں ادا کر کے فرضوں کی خاطر مسجد کی طرف تشریف لارہے تھے کہ راستہ میں پڑا سونا بڑی کا ایک ٹکڑا حضرت صدیق اکبر رضی اللہ عنہ کے پاؤں میں چبھ گیا آپ کو خوف محسوس ہوا کہ کہیں وضو نہ ٹوٹ جائے۔ اسی حال میں حضرت ابو بکر صدیق رضی اللہ عنہ نے اللہ تعالیٰ کے حضور منت مانی کہ اگر اسی وضو کے ساتھ مجھے آنحضرت صلی اللہ علیہ وسلم کی اقتداء میں نماز پڑھنے کی توفیق مل گئی اور میرا یہ وضو قائم رہا تو میں اس بڑی کے برابر سونا فقیروں میں تقسیم کروں گا۔ اللہ تبارک و تعالیٰ نے اپنے فضل و کرم سے اس بزرگ صحابی کی یہ دعا قبول فرمائی۔ نماز پڑھنے کے بعد نذر واجب ہو گئی آپ کسی کو اطلاع دینے بغیر فوراً تشریف لے گئے اور اندازے سے بڑی کے برابر سونا پڑے میں رکھا۔ مگر بڑی کا وزن بھاری رہا اس اندازے سے سونا دو گنا کیا تو بھی بڑی وزنی ثابت ہوئی اپنے اندازے کے مطابق سونے کو سہ گنا کیا مگر پھر بھی بڑی کا پڑا بھاری تھا وزن کرنے والا اور منت ملنے والا دونوں حیرت میں آگئے اور دونوں اٹھ کر آنحضرت صلی اللہ علیہ وسلم کی خدمت میں حاضر ہوئے اور سارا واقعہ عرض کیا آپ نے اپنے دست مبارک سے بڑی ایک پڑے میں ڈالی اور اس کے بدلے میں دیا جانے والا سونا دوسری طرف۔ البتہ آپ نے مٹی کی ایک چٹکی بڑی پر ڈالی دی۔ اب وزن کیا گیا تو سونا بڑی کے برابر نکلا صحابہ کرام نے بارگاہ نبوی میں عرض کیا کہ حضور اس سارے واقعے کی اصلیت سے ہمیں آگاہ فرمائیں۔ آنحضرت صلی اللہ علیہ وسلم نے فرمایا کہ یہ بڑی ایک ایسی حرص عورت کے جسم کی ہے جس کے جسم کا رواں رواں حرص میں مبتلا تھا الغرض آنحضرت صلی اللہ علیہ وسلم کے علم کی وجہ سے صحابہ کرام اس معاملے کی حقیقت تک پہنچے۔

فقیر خان محمد کا بیان ہے کہ یہ فقیر ابتداء میں حضرت والا کی خدمت

میں قرآن پڑھنے کی خاطر حاضر ہوا آپ کی بارگاہ میں باریابی

ضمیر منیر دوست

نصیب ہوئی آپ نے فرمایا دلشیش! یہاں روٹی نہیں، سے اللہ جوار کا ملیہ یا کبھی کبھار

سو کھی روٹی کے ٹکڑے مل سکیں گے میں نے عرض کیا حضور! مجھے قبول ہیں کچھ عرصہ گورا تو میرا دل ادا اس ہو گیا اور میں نے روانگی کا ارادہ کیا ایک درویش سے میں نے کہا کہ مجھے حضرت والا سے اجازت لے دو۔ یہ درویش حضرت والا کی خدمت میں حاضر ہوا اور میری طرف سے اجازت طلب کی مگر حضرت نہ ملی۔ ایک روز حضرت والا کا سامنا ہوا تو آپ نے فرمایا اے درویش! تجھے پٹن منارہ کے شلغم اور قصبے لکھن کا دہی یاد آیا ہے حضرت والا کے اس فرمان سے مجھے ایسی شرم دامن گیر ہوئی کہ میں نے کوئی جواب نہ دیا۔ کچھ دنوں بعد آپ نے پھر ارشاد فرمایا کہ سناؤ مجھے اب بھی پٹن منارہ کے شلغم اور لکھن کا دہی یاد آتا ہے کہ نہیں؟ میں اس دفعہ بھی خاموش رہا۔ مجھے جواب کی مجال نہ ہوئی۔ کچھ دنوں بعد آپ نے تیسری بار پھر وہی بات دہرائی۔ اب کے میں نے اپنے دل میں ان چیزوں کے خیال سے توبہ کی اور دل میں عہد کیا کہ آئندہ کبھی ان چیزوں کا دل میں خیال تک نہ لاؤں گا۔ میں نے توبہ کر لی تو پھر آپ نے بھی کبھی اس کا اعادہ نہ کیا۔

اسی ناول کا بیان ہے کہ اتفاق سے ایک روز پھر میرے دل میں روانگی کا خیال پیدا ہوا۔ آپ نے اس فقیر کی طرف رخ کرتے ہوئے فرمایا فقیر! تم جا رہے ہو مگر یہ تو بتاؤ جاؤ گے کہاں؟ اس فرمان کی برکت کا ایسا اثر ہوا کہ میرے دل سے جانے کا خیال نکل گیا اور مجھے صبر آ گیا۔ سبحان اللہ، سبحان اللہ! حضرت والا کی کیسی عجیب عادت کریمہ تھی کہ باطنی نگاہ سے طالبوں کے دل کا جائزہ لے کر اس کے مطابق عمل فرماتے تھے۔

فقیر خان محمد مؤذن کا بیان ہے کہ حضرت

والا کے زمانہ اقدس میں دستور تھا کہ

اللہ والوں کی اپنی کوئی چیز نہیں

رمضان المبارک کے مہینہ میں تمام درویشوں کے پاس اپنے اپنے پیالے ہوتے تھے انظار کے وقت ہر درویش اپنی انظار سی کا سامان اسی پیالے میں لے لیتا اور انظار کرتا۔ ان دنوں صاحبزادہ والا تبار شیخ ثانی ہادی گمراہاں حضرت حافظ محمد عبداللہ قدس سرہ العزیز

میاں صاحب سجادہ نشین جو دس سال کی عمر کے تھے بھی دوسرے فقراء کی طرح اپنے ماتھے میں پیالہ لیے کھڑے تھے آپ نے صاحبزادہ سے پوچھا کہ تم نے یہ پیالہ کیوں اٹھایا ہے انہوں نے عرض کیا افطاری کے سامان میں سے اپنا حصہ لینے کی خاطر۔ آپ نے حکم دیا کہ عبد اللہ! یہ پیالہ جو تم نے اپنے نفس کی خاطر اٹھایا ہے اسے ٹکڑے ٹکڑے کر دو۔ صاحبزادہ صاحب پیالہ کو توڑنے کی خاطر اٹھے اتنے میں ایک معترف فقیر نے عرض کیا حضور! آئندہ یہ (صاحبزادہ صاحب) اپنے نفس کیلئے پیالہ ہرگز نہ اٹھائیں گے بلکہ مسکینوں اور درویشوں کی خدمت کے ارادے سے اٹھائیں گے اسی وقت سجادہ نشین صاحب نے اپنی نیت درویشوں کی خدمت کے لیے کی۔ اس کے بعد آپ نے فرمایا کہ ہر شخص کے لیے ضروری ہے کہ وہ اپنی ہر چیز مسکینوں کے لیے وقت کرنے کی نیت کرے اور پھر اس سے فائدہ اٹھائے اگر وہ ایسا نہیں کرتا تو اس کے لیے اس چیز سے نفع حاصل کرنا حرام ہے اور نہ ہی اس سے دوسروں کو فائدہ پہنچے گا۔

جماعت کے ساتھ محبت | ایک دفعہ حضرت والا قنائے حاجت کے لیے جنگل کی طرف تشریف لے جانے لگے اس موقع پر شفیع محمد فقیر نے وطن واپس جانے کی اجازت طلب کی کچھ اور درویش بھی اجازت حاصل کرنے کے لیے تیار تھے حضرت والا نے شفیع محمد سے فرمایا کہ تم رخصت لینا چاہتے ہو تاکہ اپنی والدہ کے پاس پہنچو، مگر ذرا پہلے یہ بوٹی ریت سے تازہ پیدا شدہ معمولی جڑوں والی کوئی بوٹی (اکھاڑ کر میرے حوالے کرو۔ شفیع محمد نے فوراً اسے پکڑ کر جڑوں سمیت کھینچ لیا اور حضرت والا کی خدمت میں پیش کی۔ پھر آپ نے فرمایا اچھا اب اس کٹدی کے درخت کو بھی اسی طرح زمین سے نکال لو۔ اس نے شاخوں کو پکڑ کر ہر چند کھینچا مگر کامیاب نہ ہو سکا عرض کرنے لگا۔ قبلہ یہ (درخت) کانٹے دار ہے مشکل سے کھلے گا۔ آپ نے فرمایا کہ فقیر! میں سے جو شخص اجازت طلب کرتا ہے اس سے مجھے ایسے تکلیف محسوس ہوتی ہے

جیسے تمھیں کٹڈی کے درخت کو کھینچنے وقت ہوئی مگر میری یہ حالت قدیم درویشوں کی اجازت کے وقت ہوتی ہے البتہ جو لوگ نئے نئے آتے ہیں اور واپس چلے جاتے ہیں ان کے جانے سے اتنی معمولی تکلیف ہوتی ہے جتنی تجھے بوٹی نکالنے وقت ہوئی۔

خان محمد فقیر کا بیان ہے کہ
ریورٹ کی حفاظت مالک کے ذمے ہوتی ہے | ایک دفعہ حضرت والا بھر چورہ

شریف کی مسجد میں تشریف فرما تھے۔ طالبانِ معرفت اور سالکانِ معرفت پر دانوں کی طرح جمع تھے۔ توجید و معرفت کی روح پرور باتیں ہو رہی تھیں کہ اتنے میں حضرت صاحب الروضہ (قبلہ عالم سید محمد راشد رحمۃ اللہ علیہ) کے ماضقوں اور حُرُوفوں میں سے ایک شخص حاضر ہوا، حضرت والا نے اس کی مناسبت سے حضرت صاحب الروضہ رحمۃ اللہ علیہ کی تعریف و منقبت شروع کر دی۔ آپ نے فرمایا کہ ایک دفعہ حضرت صاحب الروضہ رحمۃ اللہ علیہ سفر کے دوران جیلیر کے علاقے میں ایک جگہ قیام پذیر ہوئے اس علاقے کے لوگوں کو حضرت صاحب الروضہ سے ایسی عقیدت و محبت تھی جو بیان میں نہیں آسکتی ان لوگوں میں سے ایک جماعت پیر ماہی رحمت اللہ علیہ کے لیے رات کی خدمت اور حاضری پر مقرر ہوئی۔ یہ لوگ حضرت مرشد علیہ الرحمۃ کی خدمت اقدس میں حاضر تھے کہ ان کے ایک مرہ اور وہ شخص نے عرض کیا حضور جماعت کے درویشوں نے اپنے آپ کو اونٹوں کے بوروں کی طرح طعام سے بھر لیا ہے اور وہ اس طرح پڑے ہیں جیسے مردہ ہوں ان میں سے کوئی شخص بھی رات کے وقت نگہبانی کے فرائض انجام نہیں دے گا۔ حضرت صاحب الروضہ رحمۃ اللہ علیہ نے فرمایا، میرے بھائی اونٹوں اور بوریوں کی حفاظت جت (اونٹوں کے مالک) پر ہوا کرتی ہے اونٹ اور بورے اپنی نگہبانی آپ نہیں کیا کرتے ان کا جت (مالک) تمھارے پاس (بیدار) موجود ہے۔

فقیر خان محمد مؤذن کا بیان ہے کہ ایک دفعہ ایک رئیس آدمی فقیر عبدالرحیم سے

پوچھنے لگا کہ تم سارے لوگ (جماعت کے فقراء) اپنے شیخ کی خدمت کے لیے ہر وقت تیار اور ان کے حکم کے منتظر رہتے ہو تم میں سے ہر ایک کی کشتی مانا نہ تنخواہ یا عطیہ مقرر ہے فقیر عبدالرحیم نے (ازراہِ تفنن) جواب دیا کہ جو لوگ سوار ہیں ان کے عطیات روزانہ ان میں سے ہر شخص کے سر پہ دم جوتے اور جو پیدل ہیں ان کے لیے پانچ پانچ جوتے مقرر ہیں۔ فرق صرف اتنا ہے وہ امیر آدمی کئے لگانا شروع کرتے ہو یا سچ کتے ہو فقیر عبدالرحیم نے کہا میں سچ عرض کرتا ہوں۔

مریدِ مختزلہ اولاد ہیں | فقیر خان محمد کا بیان ہے کہ ایک دفعہ ایک عربی شخص حضرت والا کی خدمت میں حاضر ہوا اس نے آپ سے پوچھا حضرت آپ کے صاحبزادے کتے ہیں؟ آپ نے (جماعت کی طرف اشارہ کرتے ہوئے) فرمایا یہ سارے میرے بیٹے ہیں۔ اس شخص نے پوچھا حضرت! یہ مختلف ماؤں کے بطن سے ہیں۔ آپ نے فرمایا ہاں۔ فقراء اس وقت اپنے اپنے اوراد و اشغال میں مصروف تھے۔ اس شخص نے پھر عرض کیا حضور! ہماری اولاد اپنے والدین کا کسب اختیار نہیں کرتی مگر یہ سارے اپنے کام میں مستعد ہیں آپ نے فرمایا بعض فرزند صالح ہوتے ہیں اور بعض بد بخت۔ میرے یہ فرزند سب کے سب صالح ہیں۔

فقراء کا باہمی ربط کیسا ہونا چاہیے | فقیر خان محمد کا بیان ہے کہ حضرت والا نے یہ نقل بیان فرمائی کہ ایک

دفعہ حضرت جبیلانی سائیں رحمۃ اللہ علیہ فقراء کی جماعت کے ساتھ ساون کے بہنے میں جبکہ دریا کا پانی زوروں پر ہوتا ہے کشتی میں سوار ہو کر دریا کے پار ترکھانوں کی دعوت پر تشریف لے جا رہے تھے راستے میں پانی کے درمیان ایک جگہ آپ نے ملاح کو کشتی روکنے کا حکم دیا۔ کشتی اسی وقت روک دی گئی اتفاق سے اس جگہ واقع ایک درخت پر بڑی بڑی چیونٹیاں پانی میں غرق ہونے کے خوف سے آپس میں ایک دوسرے سے جھپٹی ہوئی

تھیں۔ اور یہ منظر مجھڑوں کے چھتے کا سماں پیش کر رہا تھا۔ حضرت جیلانی رحمۃ اللہ علیہ نے دریافت فرمایا اے درویشوں کی جماعت! یہ چوڑیاں کم از کم دو تین مہینوں سے اسی حالت میں ہیں تمہارا کیا خیال ہے یہ کیا چیز کھا کر زندہ ہیں حالانکہ ان کے ارد گرد تو سارا پانی ہے درویشوں میں سے کسی نے کوئی جواب نہ دیا۔

آپ نے ارشاد فرمایا میرے عزیزو! ان کی خوراک اور غذا ان کی باہمی محبت اور آپس کی صحبت ہے اسی وجہ سے تو یہ ایک دوسرے سے چٹھی ہوئی ہیں انھیں خوراک و غذا کا احساس تک نہیں ہے پس طالبانِ راہ کو چاہیے کہ وہ ان سے نصیحت حاصل کریں اور اطاعتِ الہی پر ہر وقت کمر بستہ رہیں نیز اس راہ میں اپنے اندر ایسی محبت اور کچھتی باختمی کریں کہ ان کے سر میں کسی دوسرے خیال کا گزرتک نہ ہو۔

فقیر خان محمد کا بیان ہے کہ ایک دفعہ حضرت والا ایک گفتش دوز کی دعوت پر بتاری واہ کے کنارے

آپ کی قرأت کی پہچان

اترے وہاں سے میاں گوٹھ قریب تھا چنانچہ حضرت والا بزرگوں کے مزارات کی زیارت اور ایصالِ ثواب کی خاطر خانقاہ پر تشریف لائے مغرب کی نماز کا وقت تھا آپ نے امامت فرمائی آپ نے قرآن مجید کی قرأت پڑھی تو میاں صاحب کے مدرسے کے ایک شاگرد نے جو پہلے بھی حضرت والا کو جانتا تھا قرأت سے آپ کو اچھی طرح پہچان لیا اور دوڑ کر اس نے خانقاہ کے بزرگوں کو اطلاع دی کہ حضرت قبلہ مہر چوڑی شریف والے بزرگ خانقاہ میں تشریف لائے ہیں بزرگوں نے یہ سنتے ہی مع جماعت فوراً حضرت والا کی خدمت میں حاضر ہوئے اور دعوت پیش کی۔ اتفاق سے رات بھی ہو گئی تھی آپ نے پیچھے رہ جانے والی جماعت کو بھی بلوایا چنانچہ ان صاحبزادگان نے دو دن تک حضرت والا کو اپنے پاس ٹھہرایا۔

خاکپائے درویشیاں | فقیر خان محمد مؤذن کا بیان ہے کہ حضرت والا امام بخش

خان مزاری کی دعوت پر ان کے ہاں تشریف لائے تو اس موقع پر ایک ضعیف العمر اور عاجز خاتون نے بھی دعوت کے لیے عرض کیا یہ مائی حضرت والا سے بیعت تھی حضرت والا نے جماعت کو اس مائی کی دعوت پر روانہ کیا اور خود اپنی عادت کریمہ کے مطابق فقراء کے پیچھے پیچھے چلنے لگے۔ فقراء کی جماعت بڑی بڑک پر پہنچی تو فقراء کے قدموں کی گرداڑی جماعت میں سے ایک خلیفے نے جماعت کو اشارہ کیا اور کہا جماعت! کنارہ اختیار کر کے چلو کہ حضرت پر گرد پڑ رہی ہے اس وقت حضرت والا نے ارشاد فرمایا کہ چلو چلو اللہ والوں کے قدموں کی دھول رحمت ہے یہ مٹی میری پسندیدہ خاطر ہے اور میں اس سے بے حد خوش ہوں۔

مرشد کے گاؤں کا ادب | فقیر خان محمد کا بیان ہے کہ ایک دفعہ حضرت والا کے حکم سے میں جماعت کے ساتھ گندم کی کٹائی پر گیا

سوہ اتفاق کہ اس فقیر ادا اسماعیل خان افغان کا آپس میں جھگڑا ہو گیا اور معاملہ یہاں تک بڑھا کہ میری کافی مار پٹائی ہوئی یا محمد خان افغان نے خدا ترسی کرتے ہوئے میری طرف سے اس کے ساتھ پنجہ آزمائی شروع کر دی۔ دونوں طرف آدمی تو مند اور مضبوط تھے۔ جم کر لڑنے لگے۔ معاملہ اس قدر زیادہ ہو گیا کہ حضرت والا کے کانوں تک شور و غوغا پہنچا۔ آپ تشریف لائے اور شرع شریف کے مطابق اصل واقعے کو دیکھا جانچا۔ مزید تحقیق فرمائی اور حکم فرمایا کہ یا محمد اور خان محمد تم دونوں خانقاہ سے نکل جاؤ۔ چنانچہ آپ کے حکم کے مطابق ہمیں خانقاہ سے نکال دیا گیا مگر کچھ دنوں بعد آپ نے یا محمد خاں کو واپس بلوایا مھوڑی دیر بعد میں بھی راستہ سے واپس آ گیا اس لیے کہ فقراء کو تو صرف ہمیں نکال دینے کا حکم تھا یہ حکم نہیں تھا کہ اگر ہم لوگ واپس آجائیں تو بھی ہمیں نہ آنے دیا جائے اس کے بعد تین دفعہ حضرت والا نے مجھے نکلوایا جونہی آپ کی نگاہ پڑتی مجھے نکلوا دیتے میں مچھرواپس آجاتا،

اتفاقاً حضرت والا اپنے شیخ کے مزار کی زیارت کی خاطر سوئی شریف تشریف لائے وہاں ایک سید صاحب مجاور تھے میں نے ان کی خدمت میں عرض کیا کہ حضرت والا مجھ سے ناراض ہیں میں کیا کروں؟ اس نے کہا آپ واقعی ناراض ہیں مگر ان لوگوں کی ظاہری ناراضگی سے زیادہ فکر مند نہیں ہونا چاہیے میں نے مجبور ہو کر ایک دوسرے درویش کو اپنی درد بھری کہانی سنائی اس درویش نے جرات کر کے حضرت والا کی خدمت میں عرض کیا کہ حضور! خان محمد پر اپنی رنج معاف فرمائیں۔ حضرت والا نے اسی وقت کلمہ توحید پڑھا اور فرمایا خان محمد آج کے بعد میرا بھائی ہے۔ اور عزیز ہے۔ میں سوئی شریف کے تو ہندوؤں کو بھی ناراض نہیں کر سکتا۔

فقیر حاجی خان محمد مؤذن کا بیان ہے کہ حضرت والا کا **قرآن مجید پر اُحمرت** طریقہ مرضیہ تھا کہ جماعت کے ہر درویش کو قرآن مجید حفظ کراتے یہ حفظاً لفظاً فی سبیل اللہ اور تجوید کے قواعد کے مطابق ہوتا اور طالبوں اور حفاظ کو نصیحت فرماتے کہ اگر مختار سے دل میں قرآن مجید سنانے کا خیال آئے تو محض بوجہ اللہ سنانا۔ خبروار! قرآن مجید کو دنیوی رہنے پینے کے لالچ کا ذریعہ نہ بنانا۔ یہاں تک کہ اس کے بدلے کسی سے پانی کا پیالہ بھی نہ پینا۔ تاکہ اس طرح تمہاری قرأت قرآن کا ثواب ضائع نہ ہو اس پر آپ نے ایک نقل بیان فرمائی۔

کہ گذشتہ زمانے میں ایک بادشاہ نے اپنی سلطنت میں منادی **قیامت کا خزانہ** کرائی کہ جس جس شخص نے قرآن مجید کی نعمت اپنے سینے میں محفوظ کر رکھی ہے وہ میرے حضور پیش ہو کر ایک ایک رکوع سنائے اور اس کے بدلے دیگر شاہی انعام و اکرام کے علاوہ شاہی خلعت حاصل کرے۔ شاہی حکم ہوتے ہی تمام لوگ اس کی تعمیل میں لگ گئے رعایا میں سے تمام حفاظ باری باری آتے گئے اور رکوع سنا کر انعام و اکرام اور خلعتیں حاصل کرتے گئے مگر ایک معروف متقی حافظہ آیا اس کیلئے

فرمان شاہی جاری ہوا کہ حاضر ہو کر جلدی رکوع سنائے۔ حافظ نے جواب میں کہلویا، اگر بادشاہ لوجہ اللہ قرآن سُنے تو میں حاضر ہوں ورنہ دنیوی لالچ اور طمع کی خاطر میں سنانے کے لیے تیار نہیں ہوں معاملہ بڑھا۔ مگر آخر کار حافظ موصوف اپنی مندر پر قائم رہا بادشاہ نے حکم دیا کہ چونکہ اس نے شاہی حکم کی خلاف ورزی کی ہے لہذا اسے مار پیٹ کر یہاں سے نکال دیا جائے۔ حکم کی تعمیل کی گئی۔ رات ہوئی تو بادشاہ نے خواب میں دیکھا کہ حشر کے میدان میں تمام حافظ صاحبان اپنی قرأت کی اجرت اپنی مٹھی میں لیے ہوئے ہیں البتہ وہ متقی حافظ جو متوکل علی اللہ تھا اپنے ساتھ ایک وسیع خزانہ لیے بیٹھا ہے۔ اس سے پوچھا گیا کہ یہ خزانہ کیسا ہے؟ اس نے جواب دیا کہ یہ میرے بلا کسی طمع کے قرآن مجید پڑھنے کا ثمرہ اور نتیجہ ہے جو اللہ تعالیٰ نے مجھے عطا فرمایا ہے۔

فقیر خان محمد حضرت والا کی زبانی بیان کرتا ہے کہ حضرت
مثنوی مولوی معنوی | پیر سائیں صاحب الروضہ (قبلہ عالم سید محمد راشد رحمۃ اللہ
 علیہ) مثنوی شریف کا وعظ فرما رہے تھے جماعت میں ایسا جوش و خروش پیدا ہوا کہ سینکڑوں
 درویش وجد میں آگئے۔ توحید کے شرابِ طہور کی مستی کا یہ عالم تھا کہ کسی کو اپنے تن من کی
 خبر نہ تھی ایسا معلوم ہوتا تھا کہ آسمان بلکہ چودہ طبق ان درویشوں کی اقتداء میں مست اور
 سرگرداں ہیں اور دریائے وحدت ان پر اپنی خصوصی گہر باری کر رہا ہے اس دوران ایک
 ظاہر بن مولوی بھی موجود تھا جو سب سے الگ ایک کنارے میں تنہا بیٹھا تھا اس نے اپنی
 خام خیالی میں سمجھا کہ حضرت صاحب الروضہ رحمۃ اللہ علیہ مثنوی کی عبارت پڑھنے میں غلطی
 کر رہے ہیں وہ فوراً بول اٹھا اور بے ادبی و گستاخی کے ایک دو جملے کہہ گیا۔ حضرت
 صاحب الروضہ نے اس کی بات پر کوئی توجہ نہ دی اور حسب سابق وعظ میں مشغول رہے
 وعظ ختم ہوا اور درویشوں کی جذب و مستی کی کیفیت بختمی تو آپ نے درویشوں کے احوال
 کے منکر اس مولوی کو طلب فرمایا وہ آیا تو آپ نے اسے نزدیک بٹھایا اور پوچھا کہ مولوی صاحب

تم نے مشنوی پڑھی ہے؟ اس نے کہا جی ہاں بہت اچھے طریقے سے۔ آپ نے فرمایا جب تم اپنے استاد سے مشنوی پڑھا کرتے تھے تو تمہارے استاد کو گریہ ہوتا تھا کہ نہیں؟ اس نے کہا نہیں۔ آپ نے فرمایا پڑھتے وقت تمہارے آنسو بہتے تھے کہ نہیں؟ اس نے کہا نہیں۔ آپ نے فرمایا میرے بھائی! پھر وہ مشنوی اور ہے جو تم نے پڑھی اور یہ مشنوی دوسری ہے جو ہم پڑھ رہے ہیں۔

فقر کی خودداری | ایک دفعہ حضرت والائے ارشاد فرمایا کہ ایک دفعہ ایک درویش حرم کعبہ شریفہ زاوہ اللہ شرقاً و تعظیماً میں بیٹھا تھا کہ ایک رئیس یعنی کوئی پاشا یا شریف، انتہائی تکبر، غرور اور بے ادبی کے انداز میں بیت اللہ کا طواف کرنے لگا۔ درویش نے اسے فرمایا بھائی۔ بیت اللہ کا طواف آنحضرت صلی اللہ علیہ وسلم کی سنتِ ماثورہ اور فقراء کے طریقے کے مطابق انتہائی عاجزی اور مسکینی کی صحت میں کرنا چاہیے۔ ایسے نہیں جیسے تم کر رہے ہو۔ رئیس نے سمجھا شاید اس درویش نے مجھے پہچانا نہیں ہے۔ پتا چڑوہ کہنے لگا فقیر صاحب! مجھے پہچانتے نہیں ہو۔ درویش نے جواب دیا میں تمہیں جانتا ہوں۔ اس نے دوسری بار پوچھا مجھے پہچانتا ہے؟ درویش نے کہا ہاں ہاں میں نے تجھے اچھی طرح پہچان لیا ہے تیرے پیٹ میں گندھرا سوا ہے اور تیری قبر میں کیڑے مکوڑے تجھے کھانے کے لیے تیرے منتظر ہیں۔

آپ نے فرمایا اے طالبانِ راہ! غور کرو اور عبرت حاصل کرو کہ اگلے زمانے کے درویش کس قدر بے خوف اور دولت مند کیسے متحمل اور برو بار تھے؟

حیدرآبادی سیدی کی حاضری | ایک دفعہ حیدرآباد کے سادات میں سے ایک شخص حضرت والا کی خدمت میں حاضر ہوا اور

اس نے عرض کیا حضور! میری لڑکی جس کا نام فلاں ہے اور میرے پاس رہتی ہے میں اس کے نکاح کی نسبت آپ سے کرتا ہوں آپ قبول فرمائیں کہ یہ لڑکی میں نے آپ کو بخشی ہے

آپ نے قبول فرمائی۔ اس کے بعد آپ نے حکم دیا کہ خان محمد! ذرا میری چادر لانا میں نے فوراً چادر حاضر خدمت کی۔ آپ نے لے کر سید صاحب مذکور کے حوالے کی اور فرمایا اسے اپنے کاندھے پہ ڈالو۔ بعد میں روانگی کے وقت سید صاحب کو عمل کی ایک چادر عنایت فرمائی۔ یہ چادر باریک کپڑے کی تھی گویا پردہ دار خواتین کے لیے برقع یا اورٹھنی کے کام تھی۔ یہ چادر باندھ کر سید صاحب کو دی گئی تاکہ وہ اسے اس مستورہ کے سر پر ڈالیں۔ جب سید صاحب روانہ ہو گئے تو آپ نے فرمایا کہ اس سے پہلے میرے نکاح کی نسبت میں ۴۹ عورتیں تھیں اب پچاس پوری ہو گئیں۔ سبحان اللہ! کس قدر کریم عادات کے مالک تھے کہ ہر شخص کو راضی فرمادیتے تھے۔

فقیر ولی محمد نعت خواں کا بیان ہے کہ ایک

انسان ظاہری اور انسان معنوی

دفعہ حضرت والا کی خدمت میں دو شخص

بہ طور سائل حاضر ہوئے ایک نے عرض کی حضور دعا فرمائیں کہ اللہ تبارک و تعالیٰ اس فقیر کو کسی انسان کا محتاج نہ کرے یعنی کبھی کسی انسان کا محتاج نہ ہوں۔ آپ نے فرمایا میرے بھائی تو ہرگز کسی کا محتاج نہ ہوگا۔ دوسرے شخص نے عرض کیا قبلہ دعا فرمائیں کہ میں ہمیشہ محتاج رہوں آپ نے فرمایا تو محتاج رہے گا۔ جب یہ دونوں سائل چلے گئے تو حاضرین نے عرض کیا حضرت! دونوں سائلوں کا مقصد انسان کے بارے میں تھا۔ آپ نے ایک کے لیے محتاج ہونے اور دوسرے کے لیے محتاج نہ ہونے کی دعا فرمائی اس میں حکمت کیا ہے؟ آپ نے فرمایا براہِ ^{طریق} _{ان}

سید العارفین جنید وقت حضرت حافظ محمد صدیق رحمۃ اللہ علیہ ساری زندگی مجھ رہے آپ نے شادی نہیں کی۔ نکاح کی یہ نسبت صرف یمن و برکت کی خاطر ہوگی۔ یوں بھی چار سے زیادہ شادیوں کی اسلام میں اجازت نہیں ہے۔ ایک ایسی شخصیت جس کا پیکر شریعت و سنت میں ڈھلا ہوا تھا۔ ایسی خلافِ شرع امر کا ارتکاب کیسے کر سکتی تھی۔

پہلے سائل کی مراد ظاہری اور موجود انسان سے متعلق تھی یعنی دعا فرمائیں کہ دنیاوی گزر گزران میں۔ میں اس (ظاہری انسان) کا محتاج نہ ہوں۔ اور دوسرے سائل کی مراد انسان معنوی اور عارفِ کامل سے تھی یعنی دعا فرمائیں کہ میں امور اخروی اور مراتبِ سلطانی کے حصول میں ہمیشہ اس (انسانِ معنوی) کا محتاج رہوں۔ اس لیے کہ عارفِ کامل کے بغیر اس راہ (حقیقت) میں کوئی وسیلہ نہیں ہے۔ چنانچہ اس شخص کے لیے اس کے ارادے اور نسبت کے مطابق دعا کر کے میں نے اسے مطمئن کیا۔

عاجی خان محمد فقیر کا بیان ہے کہ جب پہلی بار **بستی مولویاں کے علماء کی بحث** (چوٹان) پر بھر چوڑی شریف

کے افق سے آفتابِ ہدایت طلوع ہوا تو اس وقت وہاں مولوی جان محمد اور مولوی سید محمد ایسے صاحبِ علم و فضل بزرگ موجود تھے ان حضرات نے مولوی صاحب میاں نور محمد کے ہمراہ حاضر ہو کر دعوتِ پیش کی۔ مولوی صاحب میاں نور محمد اس سے پہلے حضرت والا کی بیعت اور توجہ کا شرف حاصل کر چکے تھے۔ آپ جب یہاں پہنچے تو پہلے پل رواج کے مطابق آپ ان حضرات کے مہمان خانے میں اترے اس وقت تک یہ مولوی صاحبان فطرۃ کے طور طریقوں سے کسی قدر بے خبر اور متوحش تھے آپ کی آمد پر حاضر ہوئے اور محفل مبارک میں بیٹھ گئے اتفاق سے اس وقت نماز جمعہ کی بات چل پڑی کہ نماز جمعہ (بستیوں میں) جائز ہے یا نہ مولوی صاحبان مذکور کے نزدیک جمعہ کے وجوب کی شرائط یہاں نہیں پائی جاتی تھیں اس لیے یہ حضرات جمعہ کی نماز کے بجائے نماز ظہر پڑھا کرتے تھے جب ان مولوی صاحبان نے دیکھا کہ حضرت والا نماز جمعہ کے جواز کے حق میں ہیں تو ان حضرات نے علماء کی عام روش کے مطابق لِحَ وَلَا نَسْلَهُ (کیوں اور کس لیے) کے انداز میں حضرت والا سے گفتگو شروع کر دی اور اس بارے میں انھوں نے مختلف تاویلات، کتابوں اور فقہاء کے اختلافات کے حوالوں سے غلغلہ برپا کر دیا اور بڑی کوشش سے اپنا موقف ثابت کرتے رہے جب

ان حضرات کی بے فائدہ گفتگو ختم ہوئی تو حضرت والا نے نماز جمعہ کی فرضیت میں کہ نماز جمعہ مطلقاً فرض ہے اگرچہ اس کے شرائط پائے جائیں یا نہ۔ اپنی گفتگو شروع فرمائی۔ آپ کے پورا تاثر انداز بیان، واضح اور ثنائی دلائل اور براہ راست قرآن و سنت کو معیار و مدار قرار دینے سے بھڑکی ہی دیر میں یہ تمام حضرات مطمئن ہو کر حضرت والا کے موقف کو درست تسلیم کرنے لگے اپنی تقریروں اور بحث و مباحثے پر پشیمان ہو کر تائب ہوئے اور حضرت والا کی اقتداء میں سب نے نماز جمعہ ادا کی اور کچھ دیر بعد حضرت والا کو اپنی حویلیوں میں لے گئے جہاں ان کی تمام مستورات نے شرفِ بیعت حاصل کیا اور اس طرح یہ حضرات طالبانِ مولیٰ اور ذاکرانِ حق کے پاک گروہ میں شامل ہو گئے۔

سبحان اللہ! اس واقعے سے بخوبی یہ بات سامنے آجاتی ہے کہ اہلِ ظاہر کے عزائم و ارادے جو بھی ہوں اولیاء اللہ اور عارفوں کا فیضانِ کرم اپنی شان کے مطابق اثر دکھاتا ہے۔

حاجی خان محمد فقیر کا بیان ہے کہ جس زمانے میں حضرت والا بیمار ہوئے

انوکھے شکاری | ہندوستان کے ایک حکیم نے علاج کے طور پر آپ کے لیے جنگلی

دھال (جانوروں اور پرندوں کا گوشت تجویز کیا۔ یعنی ہرن، خرگوش، تلور، تیترا اور صحرائی مرغِ ذخیرہ میں سے جو بھی درویشوں کے ہاتھ لگیں وہ تیار کر کے حضرت والا کو کھلائیں۔ فقیر عبدالرحیم جو بروقت کا حاضر باش اور خدمت گزار تھا نے یہ بات سنی تو بہت خوش ہوا اور فوراً بندوق لے کر شکار کے ارادے سے چل پڑا، اتفاق سے اس نے ایک خرگوش شکار کیا ایک ہاتھ میں خرگوش، کاندھے پر بندوق اٹھائے خوش خوش واپس آ رہا تھا کہ ایک کوچے میں حضرت والا کا سامنا ہو گیا آپ نے فقیر عبدالرحیم کو اس حالت میں دیکھا تو تنبیہ اور ڈانٹ کے انداز میں فرمانے لگے عبدالرحیم! اگر اس بے فائدہ شکار کی بجائے تم نے اللہ جل شانہ کی وحدانیت کا شکار (معرفت) کیا ہوتا تو کتنی اچھی بات بھئی یا اس شکار کے ذریعے اس شکار کا طریقہ سیکھ

اور وہ یہ کہ شکاری شکار کے وقت اپنی نگاہ کو ایسا مڑتکڑ کرتا ہے اور اپنے شکار مثلاً بہرن وغیرہ پر ایسی توجہ مبذول کرتا ہے کہ گویا وہ خود شکار ہے۔ اسی طرح طالبِ حق کو بھی چاہیے کہ وہ مستعد ہو کر آئینہ قلب میں اپنی نظر جمائے اور بندوق کی نالی پر نشان پسیدھا کرنے والی مکھی کی طرح اسے اپنی نظر گاہ قرار دے کر محبوبِ حقیقی کی طرف توجہ کرے اور یہ توجہ ایسی ہو کہ طالب اپنی ذات کو ذاتِ حقیقی میں گم کر دے۔ تاکہ اس ذریعے سے گوہرِ مفقود ہاتھ آئے اور یہ گوہر مفقود دیدارِ الہی ہے۔

فقیر خان محمد کا بیان ہے کہ ایک دفعہ اتفاق سے کسی آسمانی **خولصورت پرندے** | حادثے سے پہنچ کی قسم کے دو پرندے "کوری والے"

تالاب میں آگے فقراء کو اس بات کی اطلاع ہوئی تو انہوں نے حضرت والا کی خدمتِ اقدس میں حاضر ہو کر عرض کیا حضور! تالاب میں دو خولصورت پرندے دیکھے گئے ہیں آپ نے حکم فرمایا کہ ذرا تحقیق تو کرو کہ کون سے پرندے ہیں؟ کسی نے عرض کیا قبلہ یہ پہنچ ہیں۔ عبرت پذیری اور عجائباتِ قدرت کے نظارے کی خاطر آپ نے بذاتِ خود تالاب پر قدم رنجہ فرمایا۔ اتفاق کی بات کہ آپ کے پہنچنے سے پہلے فقیر عبدالرحیم نے دونوں پرندوں کو پکڑ لیا جو نہی آپ وہاں پہنچے اس نے دونوں پرندے سامنے حاضر کیے آپ نے ان دونوں خولصورت پرندوں کو دیکھا اور فقیر عبدالرحیم سے فرلنے لگے عبدالرحیم! تم کرو گے تو وہی جو تمھارے دل میں آئے گا لیکن میں بھتیس کہتا ہوں کہ ان پرندوں کو چھوڑ دو۔ یہ مسافر پرندے ہیں جو قضائے الہی سے یہاں آگے ہیں فقیر عبدالرحیم نے عرض کیا حضور! ان پرندوں کو شہباز کا ہاتھ لگا ہے۔ ان کے بل و پر ٹوٹ گئے ہیں۔ اگر میں نے اس حالت میں انھیں چھوڑا تو وہ ہلاک ہو جائیں گے۔ بچے انھیں پکڑ لے جائیں گے اور یا پھر یہ گیدڑوں کا شکار ہوں گے۔

ایک دفعہ آپ نے امام بخش خان مزاری کی دعوت کو شرف قبول بخشا وہاں

جدھر دیکھتا ہوں دھر تو ہی تو ہے

ایک ایسا بنگلہ تھا جس کی دیواریں شیشہ و تلوے سے آراستہ کی گئی تھیں اور یہ اس قدر صاف و شفاف تھیں کہ اگر کوئی شخص اس مکان میں داخل ہوتا تو ہر طرف اس کی صورت نظر آنے لگتی گویا ایک صورت کی سینکڑوں صورتیں بن جاتیں۔ امام بخش خان مزاری نے حضرت والا کے ٹھہرانے کا انتظام اسی محل میں کیا۔ جب آپ اس محل میں داخل ہوئے اور شیخ کی ایک صورت کے بے سینکڑوں صورتیں نظر آنے لگیں جماعت نے صورت مرشد کی یہ کیفیت دیکھی تو طالبانِ دیدار اور عاشقانِ زار چھڑک اٹھے اور فقراء میں وہ جوش و خروش اور ماؤ ہو پیدا ہوئی کہ اس کا سماں الفاظ میں بیان نہیں ہو سکتا مٹھوڑی دیر بعد فقراء و عالم صحو میں واپس آئے۔ اور منکرینِ تسو شیخ کے بارے میں گفتگو چل پڑی کہ صورت شیخ کی تاثیر کیا ہی عجیب ہوتی ہے کہ ہر طالبِ راہ کے دل میں فوراً سرایت کر جاتی ہے اور یہ معاملہ ایسا ہے جو ظاہر عقل کی گرفت سے بند ہے۔ اتنے میں فقراء کے مقامات و احوال کے منکر ایک ملانے اپنے نفسانی تعصب اور ملایانہ بحث و مباحثے کی عادت کے مطابق امتحان کی خاطر حضرت والا سے اس شعر کے معنی پوچھے۔

مفتقد و مبتدأ قالب دیدہ ام ہچو سبزہ بار ما روئیدہ ام
اس کی تشریح کرتے ہوئے آپ نے یہ نقل بیان فرمائی کہ گزشتہ زمانے میں کسی بادشاہ کے دور میں ایک برہمن پنڈت فیری کا دعویٰ دار تھا وہ اپنی صورت سے دس مختلف آدمیوں کی صورتیں پیدا کر لیتا تھا۔ بادشاہ وقت کو یہ خبر پہنچی کہ اس طرح پنڈت اپنے آپ کو دس مختلف صورتوں میں ظاہر کرتا ہے تو بادشاہ کے دل میں پنڈت کی عقیدت پیدا ہو گئی یہ بات پھیلی تو صاحبِ دل اور عارفِ کامل حضرات بادشاہ کی اس لغزش سے پریشان اور آزرده ہو گئے۔ کچھ دنوں بعد ایک بزرگ بادشاہ کے پاس آئے اور اسے

دمطر سحبت کے انداز میں فرمایا کہ آج رات تمام شہزادوں کے لیے شاہی حکم جاری کیا جائے کہ رات کے کھانے میں ہر شخص اپنا منہ ڈھانپ کر الگ کھانا کھائے اور صبح کے وقت دربار شاہی میں آکر بتائے کہ رات اس کے ساتھ کیا واقعہ گذرا۔ بادشاہ نے فوراً حکم جاری کر دیا صبح ہوئی تو مارے شہر کے لوگ کشاں کشاں آنے لگے جو آتا اس کی زبان پر یہی بات ہوتی کہ یہ درویش جس نے حکم جاری کرایا تھا رات میرے ساتھ کھانے میں شریک تھا۔ جب ہر جگہ سے تمام لوگوں نے ایک ہی بات دہرائی تو بادشاہ متعجب ہوا اور اس کا تنزل اعتقاد دوبارہ صبح ہو گیا۔ اس بیان کے بعد ہر خواندہ و ناخواندہ شخص کے ذہن میں سوال شدہ شرعی تشریح اچھی طرح واضح ہو گئی۔

مولوی امین اللہ صاحب کا بیان ہے

ایک طالبِ طریقت پر شفقت

کہ ایک دفعہ حضرت والا محمد پور کے

قتبے میں دعوت کے سلسلے میں تشریف فرما تھے کہ حسن اتفاق سے وہاں ایک مشہور و معروض بزرگ کا ایک مرید (طالب) بھی آگیا اس نے حضرت والا کی قدم بوسی حاصل کی، تو آپ نے پوچھا میرے بھائی! اپنے شیخ سے تم نے کوئی نفع بھی اٹھایا ہے یا نہیں؟ اس نے عرض کیا الحمد للہ! مجھے بہت نفع پہنچا ہے آپ نے فرمایا تمہیں اجازت بھی عطا ہوئی ہے یا نہ؟ اس نے عرض کیا حضور! مجھے اجازت (خلافت) نہیں ملی۔ صرف (ذکر) لغوی و اثبات میں پختگی نصیب ہوئی ہے۔ حضرت والا نے تسبیح ہاتھ میں لے کر اسے جس دم کا حکم دیا۔ چنانچہ اس نے جس دم شروع کیا اور آپ نے تسبیح کے دانے پھرانے شروع کیے ایک ہزار سے کچھ اوپر شمار پہنچ گیا مگر فقیر ابھی تک ٹھیک ٹھاک تھا۔ حضرت والا نے تسبیح رکھ دی اور اس پر لطف و عنایت کرتے ہوئے اسے اجازت بخشی۔

مولوی شمس الدین صاحب احمد پوری کا

بیان ہے کہ ایک دفعہ خلوت کے وقت

دستِ پیر از غائبان کو تاہ نیست

میں ابھی حضرت والا کی خدمت میں موجود تھا میں نے پوچھا حضور! شیخ اپنے طالب (مرید) کے سامت سے کتنے عرصے میں آگاہی حاصل کرتا ہے؟ آپ نے فرمایا ایک آن اور لحظے میں۔ آٹھ چھپکے کی دیر میں شیخ مشرق سے مغرب تک ہر مرید کے حالات جان لیتا ہے اور اس کی امداد و مانت کرتا ہے۔

مولوی شمس الدین صاحب احمد پوری کا
بیان ہے کہ جب میری شادی کا کل سامان

وجہ عزت و افتخار کیا چیز ہے؟

میتا ہو گیا اور پوری طرح تیاری ہو گئی تو میں نے حضرت والا کی خدمت میں حاضر ہو کر عرض کیا حضور! کرم بخشی فرما کر جماعت سمیت اس فقیر کی شادی خانہ آبادی میں شرکت فرمائیں اور نکاح بھی خود پڑھائیں تو عین عنایت، احسان اور شفقت ہو گی آپ نے ارشاد فرمایا مولوی! میں چاہتا ہوں کہ تمہاری پیشانی بلند اور تمہارا ماتھا اونچا ہو۔ (یعنی روحانی مدارج بلند ہوں) اور تم چاہتے ہو کہ میری ناک اونچی ہو اور مجھے لوگوں میں سرخروئی حاصل ہو۔

ایک دفعہ حضرت والا سفر پر
تھے یا محمد فقیر آپ کی تلاش و

شیخ مرید کے حالات آگاہ ہوتا ہے

جستجو میں پھر ہاتھا کہ رات کا وقت ہو گیا۔ یا محمد کو ویرانے میں ایک مکان نظر آیا اس نے سوچا رات یہیں بسر کر لی جائے۔ یہ وہاں جا کر بیٹھ گیا اتفاق سے یہ ایک ایسی عورت کا مکان تھا جو تنہا تھی نہ اس کا شوہر تھا اور نہ کوئی بھائی وغیرہ عورت نے پکار کر یا محمد سے کہا فقیر صاحب یہاں سے پیدل اور ٹوڑا آگے بڑھیے ورنہ تمہارے لیے اچھا ہوگا۔ خدا جانے تم چور ہو یا درویش: درویش نے یہ بات سن کر سبراختیار کیا اور خاموش رہا۔ اتنے میں درویشی با عورت نے انتہائی کزخت لہجے میں اسے پکارا، کہ اوجھڑ کی طرح (بھڑکے ہاں اتار لے جاتے ہیں) وارٹھی منڈ سے ہوئے روانہ ہوتے ہو کہ میں آؤں؟ فقیر نے پارہ خونزدہ لگیا دو کہنے لگا میں جا رہا ہوں مگر یہ تو بتاؤ کہ مجھ کو چوٹی تشریف والے بزرگ اس علاقے میں تشریف

لائے ہوئے ہیں تمہیں کچھ پتہ ہے کہ وہ کہاں ہیں؟ یہ سنتے ہی وہ مائی نوراً فقیر کی طرف دوڑی اور پوچھنے لگی ایک دفعہ پھر بتاؤ تم کسے تماش کر رہے ہو؟ فقیر نے پورا حال سنایا کہ میں حضرت والا کا غلام ہوں اور ان کی تماش میں حیران و سرگرداں پھر رہا ہوں۔ یہ سنکر مائی کی عقل ٹھکانے آئی اور کہنے لگی میرے بھائی! میں بھی اسی دروازے کی ادنیٰ غلام ہوں۔ اب میری دعوت قبول کرو۔ چنانچہ رات کے وقت اس نے فقیر کو عمدہ خوراک کھلائی اور اس کی اچھی طرح توضیح کی۔

فقیر یار محمد جب حضرت والا کی خدمت میں پہنچا اور قدم بوس ہوا تو آپ نے از خود فقیر سے سارا حال پوچھا فقیر نے باقی سارا واقعہ عرض کیا مگر مائی نے بے خبری میں اسے جو برا بھلا کہا تھا وہ چھپا گیا۔ حضرت والا نے فرمایا

”یار محمد! تم نے پورا حال نہیں بتایا۔“

اس نے عرض کیا قبلہ میں نے تو مکمل حال پیش کیا ہے، آپ نے فرمایا مائی نے تمہیں جو برا بھلا کہا وہ تو تم نے نہیں بتایا اسے چھپا گئے ہو۔ اس کے بعد جب میں نے ذرا ذرا حال بیان کیا تو آپ تبسم فرمانے لگے۔

ایک دفعہ حضرت والا مسجد کی تعمیر کے کام میں مصروف تھے۔ ان دنوں مسجد کے مینار تعمیر ہو رہے تھے کہ اس دوران ایک سائل

دل کی روشنی

حاضر ہوا آپ نے پوچھا:-

”بھائی کس طرح آئے ہو؟“

اس نے عرض کیا: ”قبلہ میں مسجد کی تعمیر میں روشنی نہیں ہے۔“

آپ نے کمال مہربانی سے اس کی آنکھیں کھولیں دیکھا تو فونے لگے میرے بھائی تمہاری آنکھیں تو روشن ہیں اس نے عرض کیا حضور! میں دل والی آنکھوں کی روشنی پائتا ہوں ظاہری روشنی سے مجھے کوئی غرض نہیں ہے اس کا یہ کہنا تھا کہ وحدت کا سمندر جوں جوں

آگیا اس کی موجیں اچھلنے لگیں اور وہ اسرار و کیفیات ظہور پذیر ہونے لگے کہ کسی کو اپنا ہوش نہ رہا مسجد کی تعمیر کا کام رک گیا مگر سالکین کی دلوں کی تعمیر کا کام جاری ہو گیا۔ سارے لوگ معمار ہوں کہ نقاش یا خدپرست درویش ایسے جوش و خروش اور عالم وجد میں آئے کہ دور سے قیامت کا سماں معلوم ہوتا تھا اس روز دن کے دوپہر اسی طرح گذر گئے۔

مولوی غلام محمد علیہ الرحمۃ کا بیان ہے کہ ایک دفعہ حضرت والا نے ارشاد فرمایا کہ ایک بادشاہ شاہی

اللہ والوں کی نگاہ سے گرنا

مجلس میں امر اور وزراء کے ساتھ بیٹھا تھا کہ حرم شاہی سے دایہ نے آکر اطلاع دی کہ بادشاہ سلامت! آپ کا شہزادہ گر گیا ہے پہلے پہل محبت پدری کی وجہ سے بادشاہ کے خون نے جوش مارا اور اٹھ کھڑا ہوا مگر بعد میں اس نے دایہ سے پوچھا کہ شہزادہ کس چیز سے اور کیسے گرا ہے؟ اس نے کہا "چھت سے گرا ہے"۔

بادشاہ یہ سنتے ہی، اطمینان و سکون اور قدرے خوشی کے عالم میں اپنی جگہ پر آکر بیٹھ گیا اور کہنے لگا فکر کی بات نہیں پہلے میں نے سمجھا تھا کہ شاید میرا لڑکا اولیا و اللہ کی نظروں سے گر گیا ہے اب مجھے معلوم ہوا کہ وہ مکان کی چھت سے گرا ہے تو کچھ فکر کی بات نہیں اگر اس کا بازو ٹوٹ جائے تو جڑ سکتا ہے، اگر مر جاتا تو شہید ہوتا لیکن اگر اللہ والوں کی نظر سے گر جاتا تو قیامت تک محروم رہتا۔

اس واقعے کے مطابق طالب راہ کو چاہیے کہ وہ فاسد تقوٰی کما امریت کی پیروی کرتے ہوئے اولیا و اللہ کے فرمان پر استقامت اختیار کرنے تاکہ ان کی نظر سے نہ گریے گرنے سے مراد یہ ہے کہ اولیا و اللہ کے احکام کی پھانسی نہ کھڑے اور انہیں فراموش کر دے

وَمَا عَلَى السَّائِلِ إِلَّا الْبَلَاغُ الْمُبِينُ .

فقیر جامع اوراق اپنے والد فقیر دہلی ڈنہ بہتار سکھ مرید گوٹھ جو حضرت والا کا غلام تھا کی زبانی عرض کرتا ہے کہ

مرید پریش کی نگاہ

اپنے ابتدائی ایامِ جہالت میں مجھے زنا کاری کی عادت تھی بعد میں حضرت والا سے بیعت کا شرف حاصل ہوا۔ آپ نے شریعت و سنت کی تلقین فرمائی اور میں اپنے شعبے میں آکر ورود و وظائف میں مشغول ہو گیا اتفاق کی بات کہ ایک روز پرانے محبوب نے مجھے پیغام بھیجا کہ مدت گزر گئی ہے کہ تمہارا دیدار نصیب نہیں ہوا میرا دل سخت بے قرار ہے اور مضطرب ہے مجھے ایک لمحے کے لیے بھی آرام و سکون حاصل نہیں ہے میں ہر وقت تیرا راستہ تک رہی ہوں مہربانی فرما کر فلاں روز چاشت کے وقت فلاں نالے کے اندر فلاں جگہ آکر مجھے ملو۔ فقیر مذکور کا بیان ہے کہ جو نبی مجھے یہ پیغام ملا میری رگوں میں خون دوڑنے لگا نفسانی خیال مجھے گدگدانے لگا۔ اور میں نے شیطان کے ہاتھوں مجبور ہو کر وقت مقررہ پر ملاقات کا وعدہ دے دیا۔ وقت مقررہ پر اس جگہ پہنچا تو میں نے دیکھا کہ فریقین کے وکیل شیطان نے اسے بھی میری طرح پہلے وہاں پہنچا دیا ہے۔ جب ہم دونوں باہم قریب ہوئے ایک دوسرے کو ملنے اور چومنے چاہنے کے شغل میں مصروف ہوئے کہ اچانک ایک پتھر کا ڈھیلہ اس زور سے میری پیٹ پر آن لگا کہ میں جھلا اٹھا ہم دونوں اس واقعے سے انتہائی خوفزدہ ہو گئے اور ڈر کر ایک دوسرے سے دور بھاگ کھڑے ہوئے میں نالے کے کنارے پر پہنچا تو میرے دل میں خیال آیا کہ دوپہر کا وقت ہے ہاڑ کا گرم موسم ہے اس جگہ پر کسی کے آنے کے بھی کوئی امکانات نہیں ہیں۔ آخر یہ قصہ کیسا ہے؟

شیطان نے ہمیں پھر اکٹھا کر دیا۔ دوسری دفعہ پھر پتھر کے ڈھیلے کی آواز آئی الغرض تین دفعہ ہی معاملہ پیش آیا پھر میرے دل میں خیال آیا کہ یہ پتھر میرے مرشد کی طرف سے آئے ہیں اور وہ مجھے اس فعل سے بچلانا چاہتے ہیں چنانچہ میں فوراً وہاں سے بھاگ کھڑا ہوا۔ اور شیطان کی بل منڈھے نہ چڑھی۔ اس واقعہ کو کافی عرصہ گزر گیا کہ میں حضرت والا کی زیارت کے لداوے سے درگاہ عالیہ حاضر ہوا میں نے ادباً پاؤں پر ہاتھ رکھے تو آپ نے یہاں تک کھینچے ہوئے فرمایا دور ہو گئے! اس کے بعد آپ نے لانگری کو بلا کر حکم دیا کہ

اسے لنگر سے کھانا نہ دینا۔ الغرض میں تین دن بھوکا خدمتِ عالی میں موجود رہا۔ تین دن کے بعد آپ نے نگاہِ کرم سے دیکھا اور شفقت کا ہاتھ میرے دل پر پھیرتے ہوئے ارشاد فرمایا: کینہ! اگر رحمتِ الہی تیری دستگیری نہ کرتی تو تو انتہائی ذلیل ہوتا۔ اب توبہ کرو اور عبادتِ الہی میں (کوشش کرو تاکہ راہِ حق میں پیچھے نہ رہ جاؤ۔

ایک دفعہ یہ فقیر (جامعِ اوراق) محفلِ اقدس میں حاضر تھا کہ آپ نے یہ نقل بیان فرمائی

اصل چیز حکم کی فرمانبرداری ہے

کہ ایک دفعہ ایک بادشاہ اپنے ہاتھ میں چمکدار قیمتی ہیرا لیے بیٹھا تھا دوسرے درباریوں کے علاوہ وزیر دربار بھی حاضر تھا۔ وزیر عرض کرنے لگا عالم پناہ! ہیرا تو خوب ہے مگر اس میں ایک بڑا عیب ہے کہ اس کے اندر ایک کیڑا ہوا کرتا ہے بادشاہ کو وزیر کی یہ بات ناگوار گذری۔ اور بخیدہ خاطر جو کہ درباریوں سے کہنے لگا تم نے سنا ہے وزیر کیا کہتا ہے؟ اس کا کہنا ہے کہ ہیرے کے اندر کیڑا ہے میں اسے توڑتا ہوں اگر واقعی کیڑا نکل آیا تو درست ورنہ جو میری مرضی ہوگی سزا دوں گا۔ وزیر نے یہ بات قبول کی۔ چنانچہ بادشاہ نے تمام امراء و وزراء اور اراکینِ حکومت کو جمع کیا، ہیل سب کے سامنے رکھ دیا اور حاضرین میں سے ایک شخص کو حکم دیا کہ لو اسے توڑو۔

اس نے عرض کیا حضور! بلا وجہ اتنے قیمتی ہیرے کو توڑنا مناسب نہیں

بادشاہ نے دوسرے کو حکم دیا اس نے بھی معذرت کی۔ الغرض تمام حاضرین اس قیمتی ہیرے کو یوں بلا وجہ توڑنے پر آمادہ نہ ہوئے۔ اب اس وزیر کی باری آئی بادشاہ نے اسے حکم دیا تو اس نے بلا پس و پیش فوراً اٹھ کر ہیرا چکنا چور کر دیا۔ بادشاہ نے کہا بھئی اس میں سے کیڑا تو نہ نکلا بناؤ اب کیا کہتے ہو؟ وزیر نے عرض کیا بادشاہ سلامت تمام حاضرین نے آپ کا حکم پس پشت ڈال دیا اور اس غلام کو یہ سعادت حاصل ہوئی کہ بادشاہ سلامت کے حکم کو سزا تکھوں پر رکھتے ہوئے فوراً اسے بجالایا۔ ہیرے کا نقصان تو معمولی ہے

البتہ بادشاہ سلامت کے حکم کی نافرمانی کا نقصان ناقابلِ تلافی ہے بادشاہ کو وزیر کی یہ بات پسند آئی اور اسے انعام و اکرام سے نوازا گیا۔

میرن کا واقعہ | ایک دفعہ کھیل تماشے کے سلسلے میں میرن نامی مشہور شخص حاضر خدمت ہوا آپ نے اسے فرمایا میرن! کھیل تماشے کے وقت

جو بول رہا ہے ہوزرا وہ ہمیں بھی سناؤ۔ اس نے عرض کیا حضور! اب میں ان باتوں سے تائب ہو چکا ہوں آپ نے دوبارہ فرمایا سناؤ سناؤ۔ اس نے عرض کیا قبلہ! مجھ پر گناہ لکھا جائیگا۔ آپ نے فرمایا "گناہ کون لکھے گا؟" سناؤ چنانچہ میرن تماشے کی خاطر اٹھ کھڑا ہوا اور اس نے یہ شعر پڑھا۔

پیل تھنچا پتے سبت مٹھا ٹینڈس سون سال پارو چل ہیڈی آء
عارف کامل کے یہ شعر کہتے ہی میرن پر استغراق کی کیفیت طاری ہو گئی اور ساری محفل میں ایک خاص ذوق اور جوش و خروش پیدا ہو گیا۔ چنانچہ ایک شخص بار بار اس شعر کو دیر تک دہراتا رہا۔

فقر عمو قاسم کھوسہ
سکڑے قریرہ پیارا خاں
خدا ہر جگہ موجود ہے پیر کی کیا ضرورت ہے

کھوسہ بیان کرتا ہے کہ ایک دفعہ میں حضرت والا کی زیارت فیض بشارت کے ارادے سے جا رہا تھا کہ راستے میں مجھ سے ایک شخص نے پوچھا کہ کہاں جا رہے ہو؟ میں نے جواب دیا اپنے مرشد کی زیارت کے لیے جا رہا ہوں۔ اس نے کہا کیوں میں نے کہا اللہ اللہ سیکھنے کی خاطر۔ وہ کہنے لگا خدا یہاں بھی موجود ہے اسے یہاں کیوں یاد نہیں کرتے ہو؟ میں خاموش ہو گیا اور اسے کوئی جواب نہ دیا۔ جب حضرت والا کی خدمت میں پہنچا تو میں نے سارا حال عرض کیا آپ نے جواب میں ارشاد فرمایا کہ میرے بھائی پانی تو زمین میں ہر جگہ موجود ہے مگر پانی لینے کی خاطر ہر شخص جاتا کنوئیں پر ہے اور پانی کے لیے جا کر کنوئیں کا محتاج بنتا ہے

اس کے بعد آپ نے حضرت شاہ عبداللطیف بھٹائی کا یہ شعر پڑھا جو واقعے کے سین مطابق ہے
 ھوڑا سامیں ھوڑا سامن جا پندت ھوت آھی من ھندت ھو چو ونجین
 ھنگلاج ڈی

جواب :-

سچا سامیں سچا سامن جا پندت ھوت پی آھی من ھندت پس ھنن لتو ھنگلاج

فقیر عبداللہ اوچ والے کا بیان ہے کہ ایک دفعہ
 حضرت والائے وعظ میں ارشاد فرمایا کہ ایک
 شخص بصرہ میں فوت ہو گیا۔ وارثوں نے

اللہ تعالیٰ سے عبادت کی
 توفیق مانگنے والے کا واقعہ

تجیز و تکفین اور جنازے کے بعد اسے جو نہی لحد میں رکھا اس کی میت غائب ہو گئی۔ یہ خبر
 سارے شہر میں پھیل گئی، بادشاہ کے کانوں تک پہنچی تو وہ بنفس نفیس آیا اور رات کے وقت روشنی
 کا انتظام کرا کے اس نے قبر کھلائی دیکھا تو میت غائب تھی بادشاہ کو یقین ہو گیا کہ اس شخص کے
 وارثوں نے صبح اطلاع دی ہے۔ بادشاہ نے اس کی اولاد کو طلب کیا تو پتہ چلا کہ اس کی صرف
 ایک لڑکی ہے صبح کے وقت بادشاہ سوار ہو کر اس کی تعزیت کے لیے روانہ ہوا اور اس شخص کے
 دروازے پر واقع ایک عمارت میں اتر اتنے میں امام حسن بصری رحمۃ اللہ علیہ تشریف لائے تو
 آپ بھی بادشاہ کے ساتھ بیٹھ گئے اسی دوران متوفی شخص کے ساتھ کافی جان پہچان رکھنے والا ایک
 شخص آگیا اس نے بادشاہ اور دوسرے لوگوں کو جمع دیکھ کر پوچھا کہ آپ حضرات کس لیے جمع
 ہیں؟ استبایا گیا کہ ہم فلاں شخص کی تعزیت کے لیے آئے ہیں۔ اس نے کہا عجیب بات
 ہے میں اسے ابھی ابھی فلاں جنگل میں نماز پڑھتے پڑھتے دیکھ کر آ رہا ہوں۔ بعد میں بادشاہ
 نے اس شخص کی لڑکی سے پوچھا کہ نیر والد کون سا عمل کرتا تھا؟ اس نے کہا میرا والد عبادت
 گزار شخص تھا مگر گھر میں نفل ادا کرنے کے بعد ہمیشہ یہ دعا مانگتا تھا کہ مولا! مجھے زندگی اور
 موت دونوں صورتوں میں اپنی عبادت میں مشغول رکھ۔ چنانچہ اللہ تعالیٰ نے اس کی دعا

قبول کر لی ہے۔

ایک دفعہ حضرت والا نے ارشاد فرمایا کہ برادرانِ
طریقت! چلنا بھیر کی طرح چاہیے اور مچھینا

چلنے اور بیٹھنے کے آداب

اونٹ کی طرح چاہیے۔

ایک دفعہ ایک فقیر نے عرض کیا حضور! معمولی تعلیم یافتہ یعنی نیم ملا قسم کے لوگوں کو بھی
مولوی کے لقب سے یاد کیا جاتا ہے اس کی کیا وجہ ہے؟ آپ نے فرمایا کہ قرآن مجید کی
سب سے چھوٹی سورتیں انا اعطینا اور سورۃ اخلاص ہیں انھیں قرآن مجید سے ذرا الگ کر کے
دکھاؤ؟ اس کے بعد آپ نے فرمایا کہ جو شخص معمولی تعلیم یافتہ ہے اس فقیر کے نزدیک تو
وہ بھی مولوی ہے۔

ایک دفعہ نماز کے بعد دعا مانگتے وقت آپ نے فرمایا کہ جو شخص دعا مانگتے
وقت اپنی نگاہ اپنے ہاتھوں سے دُور رکھے گا وہ اللہ تعالیٰ کی رحمت
سے دُور رہے گا۔ اور جو شخص رحمت ایزدی سے محروم رہا اس کی مثال ایسی ہے جیسے کوئی
شخص اپنے منہ پر خاک مل رہا ہو اور جو شخص دعا طلب کرتے وقت اپنی آنکھوں سے بھی دعا طلب
کرتا ہے اس پر رحمت الہی نازل ہوتی ہے۔

ایک دفعہ ایک شخص نے گیارہویں کے بارے میں پوچھا کہ عام لوگ اس
گیارہویں کو بارہویں نہیں کہتا البتہ میرے پاس دودھ دینے والی گائے بھی نہیں ہے کہ مہینے
تاریخ پر خیرات کرتے ہیں، آپ نے فرمایا میرے بھائی۔ میں
گیارہویں کو بارہویں نہیں کہتا البتہ میرے پاس دودھ دینے والی گائے بھی نہیں ہے کہ مہینے
میں ایک رات میں بھی خیرات کروں البتہ ہر رات گیارہ دفعہ قل ہو اللہ پڑھ کر حضرت تہذیب رسائیں
رحمۃ اللہ علیہ (غالباً اس سے مراد حضرت کے مرشد حضرت جیلانیؒ ہیں) کی روح کو ختم دیتا ہوں
اور اس کے علاوہ ذکر خداوندی بھی کرتا ہوں۔

فقیر خان محمد مؤذن کا بیان ہے کہ حضرت والا کی ہمیشہ عادت کریمہ تھی کہ جب کبھی جماعت

آپ فقراء کی دعوت کیسے کرتے

کی دعوت کرتے تھے انہیں اندر اپنے گھر لے جاتے اپنے ہاتھ میں پانی کا کوزہ اور ہاتھ دھونے کی چلیچلی پکڑتے تاکہ فقراء کے ہاتھ دھلائیں سب لوگوں کے سامنے خود لے کر جاتے شروع شروع میں فقراء نے ادب کی وجہ سے اپنے شیخ کے سامنے ہاتھ نہ بڑھاتے آپ نے فرمایا کہ اے جماعت مومنین! حضرت صاحب الروضہ رحمۃ اللہ علیہ (قبلہ عالم سید محمد راشد رحمۃ اللہ علیہ) کے زمانے میں بھی ایک دفعہ ایسا اتفاق ہوا۔ فقراء نے دھونے کے لیے ہاتھ آگے نہ بڑھائے کہ اتنے میں جماعت میں سے ایک طالب حق اٹھا اور ہاتھ بڑھاتے ہوئے عرض کرنے لگا حضور! اس غلام کے سارے گناہ دھو دیجیے، بعد میں ساری جماعت نے مسئلے کی حقیقت کو سمجھا اور ہاتھ دھلانے لگے۔ پس یہ واقعہ سن کر ساری جماعت اٹھی اور حضرت والا کے سامنے آکر اپنے ہاتھ دھلوانے لگی۔

فقیر خان محمد کا بیان ہے کہ حضرت والا ہمیشہ جماعت کو حلقہ بنا کر بیٹھنے کا حکم دیتے

اور ہاتھ دھلانے وقت اپنے ہاتھ میں پانی کا کوزہ اٹھاتے اور ہاتھ ایسے برتن میں دھلاتے جاتے جس میں قدر سے گھاس مچونس پڑا ہوتا۔ (تاکہ چھینٹے نہ اڑیں) ہاتھ دھلانے کے بعد حکم دیتے کہ یہ پانی گھر کے چار کونوں میں گرا دیا جائے آپ فرمایا کرتے تھے کہ آنحضرت صلی اللہ علیہ وسلم نے خود صحابہ کرام کے ہاتھ دھلائے ہیں اور یہ پانی رحمت خداوندی کی خاطر چار کونوں میں ڈالا جائے۔ اور خیال رہے کہ پانی چوبیسے میں ہرگز نہ گرایا جائے جو شخص ایسا کرے گا وہ قیامت کے دن اپنے اعمالِ صالحہ سے خالی ہوگا یعنی اس روز اسے اپنے اعمال نامے میں کوئی نیکی نظر نہ آئے گی اور وہ حیران و پریشان ہوگا لہذا ضروری ہے کہ نہ پانی آگ کے چوبیسے میں گرایا جائے اور نہ ہی اس میں ہاتھ دھوئے جائیں۔

ایک روز ایک شخص نے حضرت والا کی خدمت میں حاضر ہو کر
عرض کیا حضور! لڑکا نہیں ہوتا۔ لڑکے کا سوالی ہوں، آپ

کس نفسی اور عجز

نے ارشاد فرمایا: میرے بھائی! جس شخص کے سات بیٹے ہوں یہ سوال اسی سے کرو میرا
تو اپنا بیٹا نہیں ہے (حضرت نے شادی نہیں فرمائی تھی)

جب کبھی حضرت والا کی نگاہ شفقت فقیر عنایت اللہ، فقیر علی محمد اور فقیر علی پر کہ
جسے آپ کال کنجو کے لقب سے یاد فرمایا کرتے تھے۔ پڑتی تو آپ اسی وقت یہ
اشعار پڑھتے تھے

مھلی قاتو کھنجر وستی اکھاڑو مھنجوگی ٹرو پینس ہن پینو دین
ایک روز آپ نے ارشاد فرمایا کہ تین قسم کے لوگوں کو بے حد
شمارا جرتے گا پہلا جس کے مکان کا شہیر ٹوٹا ہوا ہو، دوسرا
جو کپڑا پھٹ جانے پر اسے ٹاکیاں لگا لگا کر پنتا رہے۔ اور جب عار نہ سمجھے تیسرا وہ
جو خورد نہ کھائے پہلے مہو کے کو کھلائے۔

ایک روز آپ نے ارشاد فرمایا کہ مجھے یاد ہے
کہ میں تعلیم کی خاطر اُجمہ (مشرق) میں تھا

تو ایک دفعہ میں نے اپنے ہاتھ سے سی کر کرتے اپنے گلے میں ڈالا اس کے بعد اللہ تعالیٰ
اپنی قدرت کریمہ سے رزق عطا فرماتے ہیں جب سے میں نے اس محبوب حقیقی کی غلامی
اختیار کی ہے وہ مجھے تو مجھے تمام فقر لٹے جماعت کو بے پایاں رزق عطا فرما رہا ہے
اس کے بعد آپ نے فرمایا کہ جتنے مہمان جمع ہو جاتے ہیں مجھے یہ خیال کبھی نہیں آیا کہ یہ
لوگ کہاں سے کھاٹیں گے چاہے ان کی تعداد سینکڑوں بلکہ ہزاروں تک جا پہنچتے مجھے
ان کے خورد و نوش کا مطلقاً فکر نہیں ہوتا کہ سب کا رزاق مطلق تو وہی آپ ہے۔

حافظ شیر محمد مشوری کا بیان ہے کہ شادی کے بعد میرے دل پر نفسانی خیالات کا ایسا غلبہ ہوا کہ

نفسانی خیالات کا علاج

ہر وقت میرے اوپر ہی ایک دھن سوار تھی، کسی طرح دماغ سے یہ سودا نکلتا ہی نہ تھا میں نے دل میں خیال کیا کہ حضرت والا کی خدمت میں حاضر ہو کر عرض کروں۔ آپ دعا فرمائیں گے یا کوئی دوا تجویز فرمائیں گے تو انشاء اللہ اس پریشانی سے نجات مل جائے گی میں یہ خیال لے کر خدمتِ عالی میں حاضر ہوا اس وقت آپ پلنگ پر آرام فرما رہے تھے میرے آتے ہی آپ اٹھے اور فرمانے لگے کہ نماز تہجد کے بعد سو مرتبہ یہ دعا پڑھ لیا کرو انشاء اللہ یہ نفسانی خیال دفع ہو جائے گا۔

بِسْمِ اللّٰهِ الرَّحْمٰنِ الرَّحِیْمِ رَبِّ اعْفُفْ لِيْ وَتُبْ عَلَيَّ
اِنَّكَ اَنْتَ الْغَفُوْرُ الْكَرِيْمُ

میں نے یہ دعا شروع ہی کی کہ میرے دل سے سارے خیالات کا فور ہو گئے

حافظ شیر محمد کا بیان ہے کہ ایک مرتبہ
میں قصبہ میں ایک زلف گرہ گیر کا اسیر

طالب کو عقد پیش آئے تو کیا کرے

ہو گیا۔ میری یہ کیفیت ہو گئی کہ ہر وقت اس کی خیالی تصویر میرے سامنے تھی میں وہاں سے گھر واپس لوٹا مگر راستے میں بے قراری اور اضطراب ناقابل برداشت ہو گیا میں نے دل میں طے کر لیا کہ اس مشکل سے حضرت والا کے بغیر اور کوئی مجھے نہیں نکال سکتا، چنانچہ میں دو اور ساتھیوں کے ہمراہ جمعہ کے روز حضرت والا کی خدمت اقدس میں حاضر ہوا، یہ دونوں حضرات مجھے بطور سفارشی لے آئے تھے کہ حضرت والا کی خدمت میں ہماری معروضات پیش کرو۔ ان میں سے ایک شغل اشغال باطنی اور دوسرا دنیا کا طلبگار تھا میں نے ان دونوں کے معروضات پیش کیے مگر اپنی کیفیت مخفی رکھی۔ اس غرض سے کہ میرا سارا حال حضرت والا پر عیاں ہے بیان کی کیا ضرورت ہے؟ مگر میں نے مولوی

محمد جامی کو اپنا سارا حال کہہ سنایا انہوں نے فرمایا اپنے تمام مخفی حالات مرشد کے حضور پیش کر دینے چاہئیں۔ ان سے چھپانی کوئی بات نہیں چاہیے۔ میں تمام رات پاؤں دبانے کی سعادت حاصل کرتا رہا۔ اور اپنے دل میں گویا عرض بھی کرتا رہا حضرت والا صبح ذرا جلدی اٹھے باغ میں جا کر آپ نے وضو فرمایا اور مجھے بھی وضو کا حکم دیا آپ نے جلدی جلدی صبح کی نماز پڑھائی اور جماعت کی طرف رخ کر کے فرمایا۔

”کہ اگر کسی فقیر کو کوئی عقدہ (مشکل امر) پیش آجائے تو اسے چاہیے کہ اس کا شیخ زندہ ہو تو اس کی خدمت میں عرض کرے اگر شیخ زندہ نہ ہو تو کسی پختہ اور صاحب مقام پیر بھائی کے پاس جائے اگر کوئی پیر بھائی بھی ایسا نہ ہو تو وہ اپنے شغل باطنی اور اسباق طریقت میں سخت محنت شروع کر دے۔ انشاء اللہ اس کا عقدہ کھل جائے گا اور مشکل آسان ہو جائیگی اس لیے کہ عقدہ (مشکل، رکاوٹ) باریک ابر کی طرح ہے جس طرح باریک بادلوں کو برفور اڑالے جاتی ہے اسی طرح سالک کے عقدے کو بھی اشغال عبادات فوراً راستے سے ہٹا دیتے ہیں“

اس کے بعد آپ نے فرمایا کہ ہمارے حضرت (حبیلانی) **حضرت حبیلانی کا عقدہ** (سائیں) رحمۃ اللہ علیہ کو اپنے شیخ (قبلہ عالم) رحمۃ اللہ علیہ

کے وصال کے بعد ایک عقدہ پڑ گیا آپ درگاہ شریف (پیر جو گوٹھ) روانہ ہوئے سڑک کے مقام پر پہنچے تو بیراگی پر سر رکھ کر مراقبہ فرمانے لگے۔ اتفاق سے اس وقت دو عورتیں وہاں سے گذریں ان میں سے ایک نے دوسری سے پوچھا کہ تمہارا کیا حال ہے؟ وہ کہنے لگی کیا پوچھتی ہو مجھ پر، خاوند، بھائیوں اور دوسرے اہل خانہ کے کام کا بڑا بوجھ ہے پہلی عورت کہنے لگی دوسروں پر کسی کا کیا زور! تم اپنی ہمت کرو، یہ سنتے ہی حضرت (حبیلانی سائیں) رحمۃ اللہ علیہ کا عقدہ کھل گیا۔ رات آئی تو آپ نے مجھے فرمایا

”کہ حافظ! تہجد کے وقت بیدار ہو کر اچھی طرح وضو کر کے پہلے تہجد الوضو
اداکرو، اس کے بعد دس بار اللہ اکبر دس بار الحمد لله
وسبحان اللہ و سبحانہ دس بار سبحان الملك القدوس دس بار
استغفر اللہ دس بار لا الہ الا اللہ دس بار اللہم انی اعوز بک
من ضیق الدنیا و ضیق یوم القیامۃ۔ اس کے بعد دعا مانگی جائے
انشاء اللہ العزیز قبول ہوگی۔

حافظ شیر محمد کا بیان ہے کہ ایک دفعہ حضرت والا
راہِ طریقت اور اسبابِ دنیا | نے ارشاد فرمایا کہ ایک مرتبہ خلیفہ لقمان
رحمۃ اللہ علیہ کے دل میں خیال آیا کہ سنگر میں روکھی سوکھی روٹی ہے فقراء اسی پر گزارا
کرتے ہیں۔ اگر سنگر کے لیے ایک دو گائیں خرید لی جائیں تو لسی اور دودھ فقراء
کے لیے میسر آ جائے گا۔ خلیفہ صاحب یہ خیال کر کے سوئے اور کسی مزارع نے اپنے
ہماتے سے کہا کئی تے پڑوہ جو نہی یہ آواز ان کے کان میں پہنچی بیدار ہو کر
فرمانے لگے میں اس خیال سے توبہ کرتا ہوں۔ یعنی عارفوں کے کان ہر بات سن
رہے ہیں۔

حلیفہ محمود کا واقعہ | ایک دفعہ حضرت والا نے فرمایا کہ خلیفہ محمود کڑیہ والا
رحمۃ اللہ علیہ نے خواب میں دیکھا کہ ایک کنواں دودھ
سے لبریز ہے مگر اس میں گیدڑ گر پڑا ہے۔ انھوں نے اپنا یہ خواب خلیفہ لقمان رحمۃ
اللہ علیہ کے سامنے بیان کیا اور اس کی تعبیر چاہی انھوں نے کہا کنوئیں سے مراد
ساک کا دل، دودھ علم و حدت اور گیدڑ سے مراد بلید دنیا ہے۔ خلیفہ محمود علیہ الرحمۃ
نے محسوس کیا کہ مجھے چپاکی و رات سے جو نقد مال ملا ہے یہ اسی کی طرف اشارہ ہے
انھوں نے فوراً یہ روپیہ نکال کر گنا تو بارہ ہزار نکلا وہ سارا روپیہ لے کر حضرت

شیخ الشیوخ صاحب الروضہ (قبلہ عالم) رحمۃ اللہ علیہ کی خدمت حاضر ہوئے آپ نے پوچھا خلیفہ یہ کیا ہے؟ انھوں نے خواب اور اس کی تعبیر کا سارا معاملہ عرض کیا، آپ نے ارشاد فرمایا میں نے جان لیا ہے کہ تم نے بات سمجھی مگر یہی سمجھے ہو کہ ایک پلید چسینز (اہل طریقت کے ہاں) اٹھا کر میرے پاس لے آئے ہو اسے فوراً یہاں سے لے جاؤ اسے جماعت میں بھی تقسیم نہ کرنا کہ یہ اہل حق کی جماعت ہے اسے پلیدی میں ملوث نہ ہو، خلیفہ محمود رحمۃ اللہ علیہ اسی وقت یہ رقم اٹھا کر اپنے قبضے میں پہنچے اور وہاں کے غرباء و مساکین میں تقسیم کر دی۔ الغرض اس طرح اس بلا سے نجات حاصل ہوئی۔ اس کے بعد آپ نے فرمایا ”ترک“ یہ ہے۔

حافظ شیر محمد کا بیان ہے کہ ایک دفعہ ابراہیم نے ایک برتن میں ریت لاکر حضرت والا کے سامنے رکھی اور عرض کرنے لگا، حضور فصل میں کیڑا پڑ گیا ہے۔ ریت پر دم فرمادیں تاکہ کیڑے دفع ہو جائیں چونکہ ابراہیم کا حضرت والا سے گہرا ربط اور نسبت کا تعلق تھا آپ نے حکم دیا کہ اس (ابراہیم) کے سر پر پانچ جوتے لگاؤ۔ پھر آپ نے فرمایا ابراہیم دم کر کے دنیا عوام الناس کے لیے ہوتا ہے تمہارے لیے میری دلی دعا ہے کہ تمہاری فصل سے کیڑے دور ہو جائیں گے۔ قدرت الہی اسی روز ابراہیم کی فصل سے کیڑے سبٹ گئے۔

حافظ شیر محمد کا بیان ہے کہ ایک روز حضرت والا نے ارشاد فرمایا کہ فقیر الیاس کا

کا مارہ شریف کے بزرگ پیر محمد اشرف صاحب رحمۃ اللہ علیہ کا طالب تھا۔ اس کے شیخ نے اس جہان فانی سے پردہ فرمایا تو میاں جان محمد صاحب ان کے جانشین مقرر ہوئے۔ الیاس فقیر نے یہ خبر سنی تو آیا اور کہنے لگا سبحان اللہ! پہلے وہ وقت تھا کہ ہرزائے روتا ہوا آتا اور روتا ہوا رخصت ہوتا۔ اب حال یہ ہے کہ لوگ بنے ہوئے

آتے ہیں اور مہنتے ہوئے جاتے ہیں۔ اس کے بعد حضرت والا نے ارشاد فرمایا کہ یہ معاملہ ہر ولی اللہ کے ساتھ ہوا کرتا ہے۔

یہ انگریز ہمارے سامنے کیا چیز ہے | حافظ شیر محمد کا بیان ہے کہ عبدالمجید اپنے والد کے انتقال پر درگاہ شریف

گیا اور گپڑی باندھ کر واپس آیا تو اس کا لباس بھی تبدیل تھا۔ کوٹ، ٹوپی، بوٹ وغیرہ یعنی انگریزی لباس زیب تن کر کے آیا۔ حضرت والا نے اس حالت میں اسے دیکھا تو فرمایا عبدالمجید! اپنے افعال کو شراب اور زنا کاری (اعاذنا اللہ منہما) سے بدلو، خالی اپنے سلسلہ کے لباس بدلنے سے کیا ہوگا؟ (آپ نے غصے سے فرمایا) عبدالمجید نے کم فہمی سے جواب دیا کہ یہ ذکر و فکر اور جماعت آخر ہے کیا؟ حضرت والا نے حلال میں آکر فرمایا کہ لڑکے تو کیا پوچھتا ہے؟ تیرا باپ مجھ سے پوچھے تو اسے بتاؤں۔ اسی وقت آپ نے غصے کے عالم میں فرمایا کہ یہ انگریز ہمارے سامنے کیا چیز ہے؟ ہم تو صرف رضا پر راضی ہیں۔

حافظ شیر محمد کا بیان ہے کہ ایک دفعہ میں نے سر کے بال رکھے ہوئے تھے اسی حالت میں حضرت والا کی خدمت میں پہنچا اتفاقاً

یہ جمیعہ کا دل تھا۔ آپ نے فرمایا شیرو! تم نے سر کے بال رکھے لیے ہیں؟ میں نے عرض کیا قبلہ حجام موجود نہ تھا کہ سر کے بال صاف کرے۔ یہ بات ہو رہی تھی کہ حجام آگیا آپ نے اسے حکم دیا کہ شیرو کا سر موٹو دو، اس دن کے بعد آج تک میری کیفیت یہ ہے کہ جب تک سر کے بال نہ صاف کرالوں۔ طبیعت کو چین نہیں آتا۔ اسی طرح حضرت والا نے گدی نشین صاحب (پاری گراہاں حضرت شیخ ثانی حافظ محمد عبداللہ قدس سرہ) کو کئی بار بلوا کر ان کا سر موٹو لہویا اور فرمایا کہ سر کے بال اچھے نہیں ہیں

میاں گل محمد صاحب گڑھی اختیارخانہ
دالے کا بیان ہے کہ ایک دفعہ

نماز پڑھنے والوں کو معاف نہ کیا جائے

حضرت والا کسی شخص کی دعوت پر تشریف لائے آپ نے دیکھا کہ صاحب دعوت کی جماعت کے اکثر افراد نماز کے معاملے میں انتہائی غیر محتاط اور سست واقع ہوئے ہیں حضرت والا نے یہ کیفیت دیکھی تو آپ نے صاحب سجادہ کو اشارتاً بتیہ فرمائی کہ میاں صاحب! اپنی جماعت کو نماز کی تاکید کریں انہوں نے جواب میں کہا حضرت میں انہیں بہت سمجھاتا ہوں مگر کیا کروں یہ بدستور سستی کرتے ہیں۔ حضرت والا نے فرمایا جو لوگ نماز میں سستی کریں آپ ان کا کھانا بند کر دیں۔ انہوں نے عرض کیا قبلہ! میرے پاس تو نماز میں سستی کرنے والے چند لوگ ہیں۔ یہ جو کافر، مجوسی اور دوسرے منکرین خدا ازل سے اس کا رزق کھا رہے ہیں خدا تعالیٰ نے تو ان کی روزی بند نہیں کی۔ آخر بے نمازوں کا کھانا کیسے بند کیا جائے آپ نے فرمایا میاں صاحب اللہ تعالیٰ احکم الحاکمین، اکرم الاکرمین اور ارحم الراحمین ہے اس سے حساب کتاب طلب کرنے والا کوئی نہیں ہے مگر ہم اور آپ سے تو حساب کتاب لیا جائے گا (یعنی پوچھا جاسکتا ہے کہ تم نے بے نماز کو کھانا کیوں دیا)

مولوی میاں حامد اللہ صاحب کا بیان ہے کہ ایک

جماعت فقراء پر اعتراض

دفعہ حضرت والا جماعت کے ہمراہ کسی دعوت پر تشریف لے جا رہے تھے اتفاق سے میں بھی طلب علم کے سلسلے میں سفر پر تھا میں نے

۱۔ غالباً اس سے مراد حضرت قبلہ خواجہ گل محمد صاحب کو ریحہ رحمۃ اللہ علیہ حضرت والا کے ہم عصر تھے اور انہوں نے دوتین دفعہ حضرت والا کی دعوت بھی کی۔ راقم السطور کا خیال ہے کہ یہ واقعہ خود حضرت خواجہ گل محمد صاحب رحمۃ اللہ علیہ کے ساتھ پیش آیا حضرت والا جامع مسجد گڑھی اختیارخانہ دیکھنے کی خاطر گڑھی تشریف لائے اور پھر آپ نے مہر چوڑھی شریف کی مسجد بالکل اسی نمونے پر تیار کرائی۔

جماعت کو دیکھا تو مجھے اس میں سیاہ لباس میں ملبوس چند عورتیں نظر آئیں یہ دیکھ کر حضرت والا کی قدم بوسی حاصل کرنے پر میرا دل آمادہ ہوا اور میں ایک طرف ہو کر کھڑا ہو گیا۔ اتنے میں میں نے دیکھا کہ ایک گدھا جوڑی سے بندھا ہوا تھاری تڑوا کر مھاگتا ہوا آیا۔ حضرت والا کی قدم بوسی کرنے لگا میں نے یہ معاملہ دیکھا تو حیرت میں آ گیا دوڑ کر قدم بوس ہوا اور آئندہ کے لیے جماعت پر خوردہ گیری اور عیب مینی سے توبہ کی۔

ایک دفعہ کسی شخص نے پوچھا کہ حضور! عام لوگوں کی گزر گزر ان کسی نہ کسی کسب اور محنت

ہند شاخ پر میوہ سر بزین

مشقت کے بغیر نہیں ہوتی مگر کیا وجہ ہے کہ یہاں کے فقراء بالکل بے کار (کار دنیا سے) بیٹھ کر خوش خوش وقت گزارتے ہیں۔ آپ نے فرمایا جو شخص مرجاتا ہے اس پر لوگ جمع ہو کر خدمت کرتے ہیں یہاں بھی ایک مردہ ہے اسی سبب سے جمع ہونے والے لوگ مفت کھاپی رہے ہیں اور میت کے لیے خدمت کی خاطر آنے والوں کا تو تانتا بندھا ہوا ہے۔

ایک دن فقیر محمد لانگری نے حسب عادت بھات (مختلف

جو کچھ ہو رہا ہے سب اسی کے حکم سے

انا جوں کا ملو بہ) کا تھال بھر کر ایک امیر آدمی کے سامنے رکھا۔ امیر آدمی نے بھات کو ناپسندیدگی سے دیکھتے ہوئے کہا فقیر محمد! یہ دکھانا تم اپنے خیال سے لے آئے ہو یا حضرت والا کے حکم سے۔ لانگری نے جواب دیا کہ نہ حضرت والا کے حکم سے اور نہ اپنے خیال سے بلکہ میں یہ اللہ تعالیٰ کے حکم سے لایا ہوں۔ حضرت والا کے علم میں فقیر محمد کا یہ جواب آیا۔ تو آپ بہت خوش ہوئے اور فرمانے لگے کہ طالبانِ حق کو ہمیشہ ایسی ہی بخشگی اور قلبی قوت کا مظاہرہ کرنا چاہیے۔

ایک دفعہ عصر کے وقت صوبہ دار
خان دار تاجہ حضرت والا کے حضور

دینِ صحبت سے حاصل ہوتا ہے

بیٹھا تھا کہ ایک طالبِ راہ حاضر ہوا اور دو زانو ہو کر آنکھیں بند کر کے انتہائی ادب کے ساتھ حضور دل کی کیفیت میں حضرت والا کے سامنے بیٹھ گیا تاکہ تلقین (ذکر) حاصل کرے آپ نے اسے تلقین فرمائی۔ مولوی صوبہ دار خان اس صورتِ حال سے بگڑ گیا۔ اور کہنے لگا حضرت! اسے تلقین کیا فائدہ دے گی؟ پہلے اسے توبہ کرائی جاتی پھر ایمان کا مفہوم اس کے ذہن نشین کرایا جاتا۔ بعد میں اسے تلقین کی جاتی۔ تاکہ کچھ سمجھتا تو سہی آپ نے ارشاد فرمایا

”کلمہ کی تلقین تو اسے ہو گئی اب ایمان اسے آپ سمجھا دیں“

مولوی صاحب ناما موش ہو گئے فجر کا وقت آیا تو حضرت والا نے جماعت کی طرف رخ کر کے وعظ و نصیحت شروع کر دی۔ آپ نے فرمایا کہ تلقین شیخ کے وقت ابتداء میں مرید کی خود نفی ہو جاتی ہے پھر اس کا اثبات ہوتا ہے جب نفی آتی ہے تو اس وقت ایمان کی حاجت نہیں رہتی۔ اور جب شیخ کی صورت مرید کے اندر جاگزیں ہو جاتی ہے تو مرید نہیں رہتا۔ اثبات آتا ہے تو نماز روزہ کی حاجت نہیں رہتی۔ اسی وقت سلکِ ظاہری حال سے باطنی حال کی طرف مشکل ہو جاتا ہے۔ ایسے میں اسے تلقین کی حاجت نہیں رہتی اگرچہ کوئی شخص سیکڑوں کتابیں پڑھے مگر جب تک عارف کامل کی صحبت اختیار نہیں کرے گا اسے رموز حقیقت کی ہوا بھی نہیں لگے گی۔ اور نہ ہی اسے نعمتِ حقیقی سے کچھ نصیب ہوگا۔

ایک دفعہ خیر محمد صوفی سیرانی حضرت والا کی

خدمت میں حاضر ہوا یہ شخص قلندرانہ وضع میں

فقیر خیر محمد کا واقعہ

رہتا تھا یعنی نماز نہیں پڑھتا تھا اور ناخن اور مونچھیں وغیرہ بڑھی ہوئی تھیں آپ نے

اسے دیکھتے ہی فرمایا:

”خیر محمد آج تماشا دکھاؤ“

اس نے کہا قبلہ فرمائیں، آپ نے ارشاد فرمایا کہ ذاتِ حق وحدت میں تھی پس کس طرح کثرت میں ظہور فرما کر عرب میں احمد کی شکل میں اس نے جلوہ فرمایا۔ خیر محمد صوفی نے شریعت کے احکام کے سامنے مرتسّم خم کیا ناخن اور مونچھیں درست کرائیں کپڑے پاک کیے اور نماز کے لیے کھڑا ہو گیا اور حضرت والا کی خدمت میں عرض کرنے لگا حضرت! وحدت کے کثرت میں ظہور فرمانے کا ایک نتیجہ یہ ہے اور کیا ہی اچھا تماشا ہے۔

شیخ فتح الدین کا بیان ہے کہ حضرت والا اپنے مرشد
آدابِ زیارتِ شیخ کی زیارت کی خاطر (صوفی شریف) تشریف لے

جاتے تو راستے میں لکڑیوں کا گٹھا سر پر اٹھاتے پاؤں سے جوتے اتارتے اور نہایت ادب و تعظیم کے ساتھ پیدل چل کر پہلے لکڑیوں کا گٹھا لنگر میں ڈالتے فقراء کی قدمبوسی کرتے اس کے بعد مرشد کے روضہ اقدس پر حاضر ہو کر ختم پڑھتے ایک دن روضہ اقدس کا دروازہ بند تھا وقتی طور پر چابی میسر نہ آسکی تو آپ نے دیوار (روضہ) کے ساتھ کھڑے ہو کر ختم پڑھا اور ہنستے ہوئے واپس مڑے مھوڑی دیر کے بعد رونے لگے پھر سر گر گیاں میں ڈال لیا اس کے بعد پھر ہنسنے لگے چونکہ آپ کافی مدت کے بعد آئے تھے لنگر میں جو کچھ موجود تھا وہ باصرار لے کر تناول فرمایا اور فرمانے لگے کہ لنگر تو میرے مرشد کا ہے۔

دصال کے بعد ایک رات حضرت والا
بعد از وصالِ جسم ظاہری کے ساتھ آمد ظاہری جسم اور عصا و دستار سمیت

مسجد میں تشریف لائے اور تین دفعہ آپ نے بلند آواز سے فرمایا یہ آواز مسجد میں موجود تمام طالبین نے سنی کہ اے درویشو! اگر یہ بندہ صدیق اس دنیا سے رخصت ہو گیا ہے

تو کیا غم؟ اللہ تبارک و تعالیٰ تو زندہ موجود ہے اسے یاد کرو، خبردار! اس کی یاد میں
سستی نہ کرو۔

آپ فرمایا کرتے تھے کہ میری جماعت کے فقراء (زید و اتقاء میں) صحابہ کرام کے
نقش قدم پر اور ان کی مانند ہیں

اگر کبھی اپنے فقراء کو مچھٹی پرانی چلا ریٹیا گڈی لپیٹے
دیکھتے تو انتہائی خوش ہوتے اور فرماتے کہ

فقراء کا مچھٹا پرانا لباس

المحدث طالبانِ راہ نے اپنے آپ کو صحابہ کرام کی اقتداء میں ادب و استقامت سے
آراستہ کر لیا ہے اور فاسق کما امرت کے مطابق کبھی یہ لوگ (جماعت) روزہ سے ہیں
کبھی افطار سے یا حالتِ قیام میں ہیں یا حالتِ سجد میں۔

ایک دفعہ کسی شخص نے غلہ چوری کر لیا اور اس کا برتن خالی چھوڑ دیا آپ کو
اطلاع ہوئی تو فرمایا یہ برتن خالی نہیں ہے اگر غلہ سے خالی ہے تو ہے ذکرِ الہی
سے خالی نہیں ہے بلکہ اس سے پُرس ہے۔

ایک دفعہ حضرت والا نے اپنے شیخ کی زیارت کا ارادہ فرمایا کہ اتنے میں اندرونِ حویلی
سے چاندی کا ایک کنگن ہاتھ سے اتار کر بھجوا یا گیا کہ اسے لنگر میں خرچ کیا جائے
آپ نے کہا بھیا کہ دوسرا کنگن بھی بھجوائیے تاکہ فقراء اس سے روزہ افطار کریں چنانچہ
یکنگن آیا تو آپ نے دونوں درویشوں پر خرچ کر دیئے۔

شیخ فتح الدین کا بیان ہے کہ حضرت والا اپنے مریدین و
طالبین پر ہر دم و ہر آن نگاہ رکھتے تھے اور ان میں

فقراء پر شفقت

سے ہر شخص کے حال سے ہر وقت باخبر ہوتے تھے مجھے شروع سے گڑ کھانے کی عادت
تھی پلے کچھ تھا نہیں۔ میں نے فقراء کی خاطر لنگر میں موجود چنے آہستہ آہستہ چوری کر کے

اپنی غرض پوری کرنی شروع کر دی۔ یہاں تک کہ سارے چنے ختم ہو گئے۔ اتفاق کی بات
 ایک روز حضرت والا نے لانگری کو حکم دیا کہ آج درویشوں کے لیے چنے پکالو۔ دیکھا گیا تو
 چنے سرے سے موجود ہی نہ تھے۔ لانگری نے تمام درویشوں پر چوری کی تہمت لگا دی،
 ہر ایک سے کہتا کہ چنے تم نے کھائے ہیں معاملہ حضرت والا کی خدمت میں پہنچا تو معاً آپ
 نے مجھے فرمایا شیخ صاحب! تم نہ ڈرو بے فکر ہو یہ سنتے ہی میرے اندر سے آواز اٹھی
 اور میں نے کہا قبلہ! سارے چنے میں نے گڑ پر خرچ کر دیئے ہیں۔ آپ نے فرمایا کہ شیخ
 کے لیے سنگر سے ایک آنہ روز مقرر کر دیا جائے تاکہ یہ اس سے گڑ خرید سکے اور چوری
 سے بچ جائے۔ آپ نے میرا عیب قطعاً ظاہر نہ فرمایا۔ الغرض میری طرح ہر شخص پر آپ کے
 احسانات حد و شمار سے باہر ہیں۔

میاں خلیفہ فیض اللہ کا بیان ہے کہ ایک
 دفعہ حضرت والا نے ”ترک“ کے ضمن

نبی دنیا میں مقصد کی خاطر آتا ہے

میں حدیث بیان فرمائی کہ ایک دفعہ آنحضرت صلی اللہ علیہ وسلم مسجد کے دروازے پر واقع
 بالاخانے میں آرام فرماتے چٹائی کے نشانات جسم مبارک پر ظاہر تھے کہ حضرت عمر فاروق
 رضی اللہ عنہ آئے انھوں نے یہ کیفیت دیکھی تو رونے لگے آپ نے وجہ پوچھی تو انھوں نے
 عرض کیا حضور! آپ دونوں جہان کے بادشاہ ہیں مگر حالت یہ ہے آنحضرت صلی اللہ علیہ
 وسلم نے فرمایا عمر! میں اللہ تعالیٰ کا وکیل ہوں (نمائندہ) اس کے کچھ کام پورے کر چکا ہوں
 کچھ ابھی باقی ہیں جو نبی یہ باقی ماندہ کام پورے ہو جائیں گے میں واپس روانہ ہو جاؤں گا میں
 یہاں بیٹھنے کی خاطر نہیں آیا ہوں۔

ایک دفعہ احمد فقیر حضرت والا کو
 دھوکہ دیا تھا ایک بلوچ نے اسکی

اپنی ہستی کو فنا کرنا ہی اصل بیان ہے

خدمت کی یہ کیفیت دیکھی تو کہنے لگا کہ یہ شخص یا حضرت والا کا غلام ہے یا پھر کفر سے

اسلام میں آیا ہے۔ حضرت والا نے یہ بات سنی تو فرمایا احمد! بندہ جب تک اپنی ہستی
مٹا نہیں دیتا اس وقت تک (کامل) مسلمان نہیں ہو سکتا۔ مسلمان (کامل اسلام) ہونا
بڑا مشکل ہے۔

ایک دفعہ ایک سفید ریش شخص بیعت ہو، بیعت
کے بعد حضرت والا سے عرض کرنے لگا قبلہ! یہ

سفید ریشی اب آپ کے حوالے ہے! یعنی قیامت کے روز سفارش کا امیدوار ہوں
حضرت والا سے فرمانے لگے بھائی! تجھے بھی اپنی سفید ریشی کا کچھ پاس کرنا چاہیے (یعنی
اعمالِ صالحہ کی طرف توجہ دینی چاہیے)۔

فقیر معارف روزہ مقدس حضرت مرشدنا
قدس اللہ سرہ کا بیان ہے کہ ایک روز میرے

دل میں خیال آیا کہ ہمارے کام کی پوری پوری اجرت فقراء سے ملنی مشکل ہے اس لیے
کہ ان کے پاس ہے ہی کچھ نہیں تو وہیں گے کہاں سے؟ رات گزری تو صبح کے وقت
حضرت والا نے مجھے بقبے میں بلایا اور پہلے دن سے لیکر آخری دن تک ایک ایک روز کی
پوری مزدوری کے دام گن کر میرے حوالے کر دیئے مجھے مطلقاً پتہ نہ چل سکا کہ یہ رقم
کہاں سے آئی۔ اس لیے کہ تو آپ نے جب سے نکالی نہ کوئی گھڑی کھولی صرف
میں نے ہی دیکھا کہ بحرِ عطا کے ہاتھوں سے روپے گر رہے ہیں ساتھ ہی آپ نے فرمایا
وَاللّٰهُ الْغَنِيُّ وَانْتُمْ الْفُقَرَاءُ

فقیر کا بیان ہے کہ ایک روز مجھے جوار کی

روٹی ملی مجھے دل میں بہت غصہ آیا، صبح کا

مجھے نہ کوئی آدمِ خاکی کو حقیر

وقت تھا مٹھوڑی دیر میں حضرت والا گندم کی روٹی لے ہوئے آئے اور فرمانے لگے
جوار کی روٹی اور گندم کی روٹی دونوں اللہ تعالیٰ کے ہاتھ میں تھیں جوار کی روٹی اس نے

تھیں بھجوا دی کہ اس میں ہدایت تھی اور گندم کی روٹی دولت مندوں کے حوالے کی کہ اس میں گمراہی تھی مجھے تو (گندم کی روٹی دینے میں) کوئی اعتراض نہیں زیادہ غصہ نہ کرو میں دل میں بہت شرمندہ ہوا اور آئندہ کے لیے میں نے اس قسم کے خیالات سے توبہ کی۔ میرے ساتھ یہ واقعہ بیعت ہونے سے پہلے پیش آیا۔

طالب المولیٰ مذکر

ایک دفعہ مخدوم پیر محمد کھوڑی والے اپنے فرزند کے ہمراہ حضرت والا کی خدمت میں حاضر ہوئے اور انہوں نے پوچھا حضور! نکاح سنت ہے آپ نے نکاح کیوں نہیں کرایا؟ اس وقت مخدوم صاحب کا لڑکا کھیل کود میں مصروف تھا آپ نے ارشاد فرمایا ذرا اپنے لڑکے کو تو بلو ایسے۔ مخدوم صاحب نے تین دفعہ لڑکے کو بلوایا مگر وہ بہ ستر کھیل کود میں مصروف رہا۔ اور نہ آیا۔ آپ نے جماعت کے ایک فقیر کو بلوایا تو وہ سر پر برتن (جس حالت میں تھا) رکھے ہوئے دست بستہ حاضر ہو گیا اور نہایت ادب سے کھڑا ہو گیا مٹھوڑی دیر بعد آپ نے فرمایا اب جاؤ چنانچہ وہ چلا گیا آپ نے فرمایا مخدوم صاحب! شادی اور نکاح کا مقصد اولاد پیدا کرنا ہے میری اولاد آپ سے دیکھ لی ہے اور اپنے فرزند کو بھی آپ نے دیکھ لیا ہے کہ تین دفعہ بلانے کے باوجود نہیں آیا۔ اب بتائیے آپ کی اولاد اچھی اور فنانبردار ہے یا میری؟ مخدوم صاحب خاموش ہو گئے اس کے بعد مخدوم صاحب نے عرض کیا حضور! آپ کی ہمیشہ صاحب نے کیوں شادی نہیں کی؟ آپ نے فرمایا مخدوم صاحب دروازے پر جا کر میری ہمیشہ کو خود سمجھائیں، چنانچہ مخدوم صاحب حسب ارشاد دروازے پر گئے اور وعظ و نصیحت شروع کر دی حضرت والا کی ہمیشہ محترمہ نے اندر سے جواب میں یہ لکھ کر بھجوا دیا۔ طالب الدیانت، طالب العقیقہ، طالب المولیٰ مذکر (طالب دنیا مٹنت ہے، طالب آخرت عورت ہے اور طالب مولیٰ مرد ہے) یعنی میں طالب مولیٰ ہوں اس لیے خود مرد ہوں مجھے شادی کی کیا ضرورت ہے مخدوم صاحب لاجواب ہو کر واپس آئے۔

ایک مقامی میندار کو نصیحت

ایک دفعہ حضرت والا ابو النخیر (ڈاٹر خانان کا ایک معروف مقامی زمیندار) کی تعزیت کیلئے بہنو خاں کے پاس تشریف لے گئے۔ طالبانِ راہ فکر مند تھے کہ نہ جانے حضرت والا کن الفاظ میں اس سے تعزیت فرماتے ہیں جو نہی آپ نے تعزیت کی خاطر بچھے ہوئے فرش پر اپنے قدم مبارک رکھے۔ آپ نے زبانِ وحی ترجمان سے بہنو خاں کو نصیحت کے انداز میں فرمایا کہ ایک بادشاہ کو دو چیزیں نہایت عزیز تھیں اور وہ ہر وقت ان دونوں کو اپنی نگاہ کے سامنے رکھتا تھا ایک تازہ میوہ جات اور مختلف کھانے پینے کی چیزیں اور دوسرے فوجی لشکر، دراصل یہ دونوں چیزیں اسے اپنی جان (کھانے پینے اور فوج کے ذریعے اس کا تحفظ) کی خاطر عزیز تھیں، اتفاق سے ایک صاحبِ ولایت فقیر بادشاہ کے پاس آیا اور اسے بیعت کے طریقے کے مطابق کہنے لگا کہ بادشاہ میری صورت کی طرف دیکھ کر آنکھیں بند کر لو اس نے فقیر کی صورت ذہن میں پختہ کر لی تو فقیر اسے تلقین کرنے لگا کہ میری صورت کا تصور کر کے اللہ اللہ کیا کرو کہ اللہ کے بغیر کوئی دروغہ نجات نہیں ہے یہ کہہ کر فقیر نے رخصت لی۔ کچھ عرصہ بعد بادشاہ کا وقت پورا ہو گیا۔ نزع کے وقت اس نے دیکھا کہ اپنی حفاظت کی خاطر جو لشکر میں ہر وقت اپنے سامنے تیار رکھتا تھا وہ سارا بھاگ گیا ہے اور جسم کے تمام اعضاء شل ہو گئے ہیں یہاں تک کہ ان میں میوے وغیرہ اٹھانے کی بھی طاقت نہیں رہی۔ الغرض جب ہر طرف سے مایوس ہوا تو شیخ کی صورت اسے یاد آئی اور اس طرح اللہ تعالیٰ کی توجہ اور رجوع میں اس نے جانِ جانِ آفرین کے سپرد کی بہنو خاں! اللہ تعالیٰ کی ذات کے علاوہ کوئی شے باقی رہنے والی نہیں ہے۔ لہذا ضروری ہے کہ اپنے آپ کو اللہ کی یاد میں مصروف رکھو۔ ہم اللہ اللہ میں مصروف ہیں آپ بھی اللہ اللہ کریں۔

صوفیا کا مشترک نظام معیشت

ایک دفعہ حضرت والا نے طالب نامی
فقیہ سے فرمایا کہ اے درویش! مجھے

بھوک بہت ستاتی ہے چونکہ میری ملک کوئی چیز نہیں ہے سب کچھ فقراء کی ملکیت ہے
اگر میرے پاس کچھ ہو تو تھوڑے سے چنے لے کر کسی برتن میں رکھ دوں اور بھوک کے
وقت ان میں سے کچھ کھالیا کروں اور اگر کوئی سفر پر جائے تو اس میں سے اسے بھی
کچھ دوں تاکہ سفر میں اس کے کام آئے۔ اتفاق سے اس وقت فقیر موصوف کی جیب
میں پانچ آنہ رقم موجود تھی جو اس نے کہیں سے مزدوری کر کے کمائی تھی۔ اس نے فوراً یہ
رقم نکال کر پیش کی۔ آپ نے قبول فرمائی اور اسے اپنی ضرورت میں خرچ کیا۔

شان صدیق اکبر رضی اللہ عنہ

اٹھ دسایا خاں بہادر پوری کا بیان ہے کہ
ایک دفعہ میں حضرت والا کی خدمت اقدس میں

میں حاضر تھا کہ میرے منہ سے ایک ایسی بات نکل گئی جو مرید کے لیے بے ادبی کے دائرے
میں آتی تھی میں سخت پشیمان ہوا اور حضرت والا کی خدمت میں بے ادبی پر آپ سے معافی
کا خواستگار ہوا، آپ نے ارشاد فرمایا شرعی مسئلے کے ضمن میں کسی قسم کی گفتگو بے ادبی کے
دائرے میں نہیں آتی بلکہ معاف ہے اس کے بعد آپ نے فرمایا اپنا ماتھے زور سے اپنے جسم
پر مارو ایذا پہنچتی ہے۔ یعنی میرے مرید میری جان ہیں۔ میں انھیں کیسے رنجیدہ خاطر کر سکتا
ہوں اس کے بعد آپ نے یہ حدیث بیان فرمائی کہ۔

ایک مرتبہ جبریل امین علیہ السلام وحی کے سلسلے میں بشری شکل میں وہ بار نبوی میں حاضر خدمت کہ خلیفہ
حضرت ابو بکر صدیق تشریف لائے حضرت جبریل صدیق اکبر رضی اللہ عنہ کو دیکھتے ہی استقبال کی خاطر
کھڑے ہو گئے تھوڑی دیر بعد خلیفہ دوم ان کے بعد خلیفہ سوم اور آخر میں خلیفہ چہارم تشریف
لائے مگر جبریل امین ان میں سے کسی کے استقبال کے لیے نہ اٹھے آنحضرت صلی اللہ علیہ
وسلم نے جبریل امین سے خلفائے ثلاثہ کے استقبال کے لیے نہ اٹھنے کی وجہ پوچھی

تو انہوں نے عرض کیا حضور! صدیق اکبر میرے استاد ہیں جب حضرت آدم علیہ السلام کا جثہ تیار کیا جا رہا تھا تو تمام فرشتوں نے اعتراض کیا کہ مولا آدم کو پیدا نہ کر! اس وقت میں بھی فرشتوں کی ممنوائی میں یہی بات کہنے لگا تھا کہ حضرت ابو بکر صدیق کی روحانیت ظاہر ہو گئی اور اس نے سکھایا کہ تختیں اپنے مولا کی رضا پر راضی رہنا چاہیے وہ جو کچھ کرے مالک ہے نہ کسی میں یہ طاقت ہے اور نہ کسی کو علم ہے کہ وہ کیوں ایسے کر رہا ہے؟ چنانچہ حضرت صدیق اکبر رضی اللہ عنہ میرے استاد ہوئے اس لیے ان کا ادب میرے لیے فرض ہے

ایک دفعہ مولوی میاں اسحق دلائی صاحب نے مولوی صاحب سے کہا کہ آپ نے فرمایا کہ یہ فقیر تو ناخواندہ ہے۔ مہر آپ نے

اُمّی و گویا بزبان فصیح

دو تین آزاد خیال قسم کے مہر ایہوں کے ساتھ حضرت والا کی خدمت میں زیارت کے لیے حاضر ہوئے ایک دن آیت شہداء استوی علی العرش (یونس رکوع ۱) کے بارے میں بات چل پڑی۔ مولوی صاحب نے حضرت والا سے اس بارے میں کچھ پوچھا تو آپ نے فرمایا کہ یہ فقیر تو ناخواندہ ہے۔ مہر آپ نے مولوی صاحب سے پوچھا کہ آپ اس بارے میں کیا کہتے ہیں؟

مولوی صاحب نے فرمایا کہ اس بارے میں اس قدر علمی مولو

اور گفتگو کی گئی ہے کہ اس کا یہاں بیان کرنا مشکل ہے۔ باقی ہمارے نزدیک "مکان" ثابت ہے اس کے جواب میں آپ نے فرمایا کہ ذاتِ خداوندی قدیم ہے یا حادث؟ مولوی صاحب نے کہا قدیم۔ آپ نے فرمایا عرش قدیم ہے یا حادث؟ مولوی صاحب نے کہا عرش حادث ہے؟ اس کے بعد حضرت والا نے فرمایا کہ مہر مسئلہ تو محل ہو گیا مولوی صاحب کے ذہن میں جو نہی یہ باریک نکتہ آیا فوراً بیعت کے لیے دوزانو ہو گئے البتہ ان کے سامنے بھاگ کھڑے ہوئے۔

فقیر خان مہر مؤذن کا بیان ہے کہ ایک دفعہ حضرت والا نماز کے بعد جماعت کی طرف رخ کر کے مصلیٰ پر بیٹھ گئے اور طالبانِ حقیقت کے

حکمی و کعبی حقیقی

سامنے توحید و معرفت کے اسرار و نکات بیان کرنے لگے کہ اس دوران ایک درویش نے اپنا عقیدہ یوں پیش کیا کہ حضرت! اس کی کیا وجہ ہے کہ امام نماز سے فراغت کے بعد کعبہ کی طرف پیٹھ کر لیتا ہے جبکہ جماعت کی طرف رخ کرتا ہے آپ نے ارشاد فرمایا کہ کعبہ ظاہری حضرت ابراہیم خلیل اللہ علیہ السلام کا بنا کر وہ ہے جبکہ مومن کے قلب کا عرش الہی ہونا ثابت شدہ امر ہے۔ پس کعبہ حکمی کی بہ نسبت کعبہ حقیقی کی طرف رخ کرنا کہیں اعلیٰ و افضل ہے طالبان حقیقت جو کشتہ خنجر تسلیم ہوتے ہیں اور ذبح کی تکبیر اللہ اکبر سے موت و اقبل ان تموتوا کی موج کے گرداب میں آئے ہوئے ہوتے ہیں۔ اس حالت سے رجوع کر کے شریعت نبوی صلی اللہ علیہ وسلم کے تابع یحییٰ الموقی کا لباس پہن کر اپنے شیخ کی صورت کے منتظر ہوتے ہیں وہ صورت جو دراصل انسانی شکل میں نور الہی ہوتی ہے۔ چنانچہ طرفین کے درمیان محبت حقیقی جویش ملتی ہے۔ الغرض امام کے لیے ضروری ہے کہ وہ کعبہ حکمی سے کعبہ حقیقی کی طرف اپنا رخ پھیرے۔

حافظ میاں عبداللہ کا بیان ہے کہ ایک دفعہ میں

خدمت اقدس میں حاضر تھا کہ آپ نے زبان حقیقت

بعد از وصال شیخ کا فیض

کھولی فرمایا کہ دنیا میں عارف کی توجہ تین طرف ہوتی ہے ایک شریعت کی طرف دوسری وحدت کی طرف، تیسری طالب کی حالت کی طرف۔ مگر جب شیخ اس دنیا سے نقل مکانی کرتا ہے تو شریعت کی پابندی کی تکلیف ختم ہو جاتی ہے اور دوا مود پر (یعنی وحدت پر اور طالب کی حالت پر) اس کی نگاہ باقی رہتی ہے اس سے معلوم ہوتا ہے کہ شیخ کا فیض اس دنیا سے وصال کے بعد طالب کے حق میں پہلے سے زیادہ ہو جاتا ہے مگر اس کے لیے یہ ضروری ہے کہ طالب کی نسبت اپنے شیخ سے بختہ اور مضبوط ہونی چاہیے۔

۱۷۷ شیخ ثانی حضرت حافظ محمد عبداللہ رحمۃ اللہ علیہ

محبت الہی کسی لباس کی محتاج نہیں ہے

کیچی فقیر کا بیان ہے کہ ایک دن حضرت والا آرام فرما

رہے تھے اچانک عجلت میں بیروز ہکر اٹھے اور فقیر اللہ بخش کو بلا کر حکم دیا کہ فوری طور پر اونٹ تیار کر کے ریلوے اسٹیشن (ڈسٹرکٹ) لے جاؤ وہاں مٹھیں پنڈت شکل و صورت کا ایک فقیر ملے گا جو گیسو سے رنگ کے لباس میں ہوگا اس کی مٹھیں درازا اور ماتھے پر تلک ہوگا عتیق کی مالا گلے میں ہوگی اسے اونٹ پر سوار کر کے لے آؤ۔ فقیر اللہ بخش حضرت والا کے حکم پر اونٹ لے کر فوراً اسٹیشن پہنچا بتائی گئی نشانیوں کے مطابق اس نے فقیر کو پہچان لیا اور حضرت والا کی طرف سے اسے سلام کہا فقیر نے جواب میں کچھ نہ کہا بلکہ خاموش رہا معزوری دیر بعد فقیر نے اللہ بخش سے پوچھا کہ تم میری انتظار میں کیسے کھڑے ہو؟ فقیر اللہ بخش نے حضرت والا کے حکم کا سارا حال کہہ سنایا چنانچہ وہ فقیر اونٹ پر سوار ہو کر حضرت والا کی خدمت میں پہنچا اور کچھ ایام اس نے آپ کے حضور میں گزارے جب اس سے صحبت ہوتی (درویشانہ مجلس) حضرت والا کی جماعت میں بے حد گریہ و زاری شروع ہو جاتی وہ فیوض سے مالا مال ہو کر روانہ ہو گیا تو بھی تین دن تک جماعت میں ایک خاص ذوق و شوق کی کیفیت رہی۔ اس کی روانگی کے بعد حضرت والا نے فرمایا۔ فقیر درویشی اور محبت الہی کسی خاص شکل و صورت اور لباس کی محتاج نہیں ہے یہ اللہ کا فضل ہے وہ جسے چاہتا ہے عطا کرتا ہے۔

جینویں تولی کچھ رہیں پیارا

فقیر کیچی کا بیان ہے کہ ایک دن ایک گداگر بندر ہمراہ لیے ہوئے حضرت والا کی خدمت

میں حاضر ہوا چونکہ اس نے بندر کو سدھایا ہوا تھا چنانچہ وہ گداگر کے اشارے پر مختلف کرتب مثلاً ہاتھ باندھنا، نیاز کرنا، سجدہ و سلام کا اظہار کرنا دکھاتا رہا یعنی جو کچھ گداگر نے اسے سکھایا تھا وہ سب اس نے کر دکھلایا۔ حضرت والا اس کے ایک ایک کرتب کو بغور

دیکھتے رہے اور اس سے آپ کی نگاہِ جمالِ غیبی کے مشاہدے میں مستغرق رہی۔ اسی وقت آپ نے دلی محمد فقیرِ نعت خواں کو بلوا کر یہ کافی پڑھنے کا حکم دیا۔

اساں اینویں کروں جینویں تو ریچھ رہیں ریچھ رہیں پیارا، ریچھ رہیں پیارا
فقیر نور محمد مست کا بیان ہے کہ ایک دفعہ عصر کی نماز میں نیت باندھنے کے بعد اور تکبیر کہنے سے پہلے حضرت والا نے جماعت کی طرف رخ کرتے ہوئے فرمایا کہ سب عورتوں کے طالب ہیں میرا طالب کوئی نہیں ہے

شیخ عبدالرحمن کا بیان ہے کہ ایک روز حضرت والا عصر کے وقت باغ والے چھپر میں تشریف فرما تھے کہ

اول باختر نسبتے دارو

مجھے قدمبوسی کی سعادت حاصل ہوئی جو نہی آپ نے میری طرف توجہ فرمائی میرے دل سے آواز آئی کہ یہ تو رسول اللہ صلی اللہ علیہ وسلم (کی مثال یا شبیہ) ہیں اتنے میں آپ عصر کی نماز کے لیے اٹھے مسجد کے جنوبی دروازے سے متصل واقع تھلے پر پہنچے تو کا اد فقیر ماجھی کی طرف رخ کر کے فرمانے لگے کھوڑن جو منہ کھاسا د تئید و میرا مکی جو ایسہو شکر حید سے پیرا ڈ نو سے میرا مکی جو ایسہو چنانچہ میرا عقدہ حل ہو گیا اور مجھے یقین کی کیفیت حاصل ہو گئی۔

فقیر نور محمد مست کا بیان ہے کہ ایک دفعہ آپ نے یہ نقل بیان فرمائی کہ گذشتہ

آدمی کو بھی میسر نہیں انسان ہونا

زمانے میں ایک طالب ہر وقت اپنے شیخ سے ہی سوال کیا کرتا تھا کہ حضرت! میرے لیے دعائے خیر فرمائیں شیخ جواب میں اسے فرمایا کرتے اللہ تعالیٰ تجھے آدمی بنا لے کچھ دنوں بعد اس کے دل میں خیال آیا کہ میں آدمی ہی ہوں جانور تو نہیں ہوں! شیخ یہ کیسی دعا فرماتے ہیں! شیخ نے اسے فرمایا کہ جمعہ کے روز میرے جوتے اپنے پاس لے کر بیٹھ جانا جس وقت بادشاہ دزیر اور باقی تمام مخلوق نماز جمعہ کی خاطر جمع ہو جائے اس وقت میرے جوتے

اپنے سر پر رکھ لینا تمہیں حقیقتِ حال کا علم ہو جائے گا اس نے ایسے ہی کیا چنانچہ اس نے دکھا کہ تمام لوگوں کی شکلیں بدلی ہوئی ہیں۔ بادشاہ شیر کی شکل وزیرِ گفتار کی شکل اور دوسرے تمام لوگ الگ الگ حیوانات کی شکلوں میں ہیں۔ البتہ صرف شیخِ انسانی شکل میں ہیں فوراً اس کی چیخ نکلی کہ حضور میں غلطی پر تمہا بات میری سمجھ میں نہ آئی تھی مجھے معاف فرمائیں۔

فقیر محمد ہاشم مارٹچو کا بیان ہے کہ ایک روز حضرت صاحبِ ارواحہ (قبلاً عالم سید محمد راشد رحمۃ اللہ علیہ) سفر پر روانہ ہونے لگے تو سوار ہوتے وقت آپ ریشمی لنگی سے کمر باندھنے لگے اتنے میں کسی طالبِ پورے نے پوچھا حضور! رسول اللہ صلی اللہ علیہ وسلم دنیا میں کتنی دفعہ تشریف لائے ہیں آپ نے فرمایا تین بار، ایک دفعہ مکہ معظمہ میں دوسری دفعہ بغداد میں اور تیسری دفعہ اب تشریف لائے ہیں۔ سائل نے پوچھا کہ حضور اب کس جگہ؟ آپ نے فرمایا جو کمر باندھ رہے ہیں اس کے بعد آپ سوار ہو کر سفر پر چل پڑے۔

فقیر محمد پنجابی لاٹگری کا بیان ہے کہ حضرت والا نے ارشاد فرمایا کہ جہاں میت کی بخشش کی خصوصی دعا کہیں کوئی مسلمان اس دنیا سے رحلت کرے جو شخص پہلی رات اس میت کی قبر کے پاس یا جہاں بھی اس ترتیب سے دو رکعت نماز نفل ادا کرے گا اللہ تعالیٰ اس کے تمام گناہ معاف کر دے گا پہلی رکعت میں سورۃ فاتحہ کے بعد آیت الکرسی ایک دفعہ سورہ اللہم السکاثر

۱۔ اس سے مراد نہ حلول ہے نہ اتحاد اور بسنیہ آنحضور صلی اللہ علیہ وسلم کی تشریف آوری! بلکہ آنحضور صلی اللہ علیہ وسلم کی برکت کے طفیل آپ کے پیغام کا مکمل اور ہر پہلو سے احیاء مراد ہے حضرت صاحبِ ارواحہ کے نزدیک یہ احیاء یا نشاۃ ثانیہ حضرت غوث الاعظم اور پھر خود ان کے اپنے ہاتھوں سے ہوئی۔

دس دفعہ پڑھے دوسری رکعت میں بھی یہی سورتیں اسی ترتیب سے پڑھے اس دور رکعت کا ثواب اس میت کی روح کو بخش دے تو اللہ تعالیٰ اپنے خصوصی فضل و احسان اور اس نماز کی برکت سے چار ہزار فرشتے اس میت کی قبر پر مقرر فرما دیتا ہے جو قیامت تک اس کے لیے مغفرت طلب کرتے رہتے تھے۔ چنانچہ میت بخش دیا جاتا ہے اس طرح یہ فرشتے نماز پڑھنے والے کے لیے بھی مغفرت کی دعا کرتے رہتے ہیں چنانچہ اللہ تعالیٰ اپنے فضل سے دونوں کو اپنی بخشش سے نوازتا ہے۔

ایک دفعہ حضرت والا کی زبان مبارک سے سنا گیا۔ آپ نے فرمایا کہ جو شخص کسی میت کی قبر پر گھومے، صلی اللہ علیہ وسلم کی یہ حدیث تین بار پڑھے اور اپنی شہادت کی انگلی اس قبر کے سر کی طرف اٹھائے اللہ تعالیٰ اس میت کی مغفرت فرما دے گا وہ حدیث یہ ہے۔

اللہم انی اسئلك بحق محمد وآل محمد ان لا تعذب هذا المیت
اے اللہ میں محمد مصطفیٰ اور ان کی آل کے وسیلے دعا مانگتا ہوں کہ اس میت
کو عذاب سے بچانا۔

اس فقیر جامع نے اپنی آنکھوں سے بار بار دیکھا کہ حضرت والا قبروں کی زیارت کے لیے جب بھی تشریف لے جاتے یہ دعا ہمیشہ پڑھتے۔

فقیر اللہ اندا کا بیان ہے کہ ایک دفعہ میں نے حضرت والا کی زبان مبارک سے سنا کہ آپ یہ کافی پڑھ رہے تھے۔

شہ جگر جیو سے پیو ڈٹو سے ناھی پاھس محمد پیو

حافظ شیخ عبدالرحمن نے بیان ہے کہ ایک دفعہ حضرت والا نے وعظ کے دوران یہ نقل بیان فرمائی کہ حضرت

شمس تبریزی کا واقعہ

شمس تبریزی رحمۃ اللہ علیہ نے مردہ زندہ کیا تھا وہ واقعہ یوں ہے کہ بادشاہ وقت کا

بیٹا کسی سبب سے فوت ہو گیا اس نے حضرت شمس تبریزی رحمۃ اللہ علیہ کو بلوایا اور عرض کیا کہ حضور! میرا بیٹا زندہ کریں، آپ مردے کے سر ہانے تشریف لائے اور دو بار قم باذن اللہ فرمایا مگر مردہ نہ اٹھا، اس کے بعد آپ نے قم باذنی کہا تو مردہ اٹھ بیٹھا اس واقعے کی حقیقت یہ ہے کہ جب آپ نے قم باذن اللہ فرمایا اس وقت آپ کی اپنی ہستی قائم اور موجود تھی یعنی صورت خیالیہ میں اس وقت شمس تبریزی اور اللہ تعالیٰ دونوں الگ الگ موجود تھے اسی وجہ سے آپ کی بات میں اثر نہ ہوا اس کے بعد آپ نے اپنی نفی کی اور حق کا اثبات کیا اور اسی صورت میں قم باذنی فرمایا تو شہزادہ زندہ ہو گیا اسی طرح ہر طالب حق کو چاہیے کہ شکل حق میں اپنے وجود اور اپنی ذات کو کسی شمار میں نہ لائے۔ صرف اور صرف ذات کی طرف متوجہ رہے۔

شیخ عبدالرحمن کا بیان ہے کہ ایک دفعہ حضرت والا نے فرمایا کہ کلام الہی تین دفعہ نازل ہوا ہے۔ ایک دفعہ عربی میں آنحضرت صلی اللہ علیہ وسلم کی زبان مبارک پر جاری ہوا دوسری دفعہ فارسی میں جو مشنوی مولانا روم کی شکل میں موجود ہے تیسری دفعہ سندھی میں حضرت شاہ عبداللطیف بھٹائی کے رسالے کی صورت میں

شیخ عبدالرحمن کا بیان ہے کہ ایک دفعہ عصر کی نماز کے وقت نیت ہانڈھنے کے بعد چانگ حضرت والا نے

تو زندہ ہے واللہ

اس سے مراد مشنوی اور رسالہ شاہ عبداللطیف بھٹائی کی عظمت اور قرآنی فکر کی بہترین تشریح ہونا ہے۔ اس عبارت سے یہ دھوکا نہ ہو کہ معاذ اللہ یہ کتابیں بھی قرآن مجید کی طرح بذریعہ وحی نازل ہوئیں ان کتابوں کی اسلامی و دینی حیثیت مسلم مگر قرآن مجید کا مقابلہ کر کے ارض کی کون سی کتاب کر سکتی ہے۔ چہ نسبت خاک با عالم پاک

جماعت کی طرف رخ مبارک پھیرا اور فرمایا کہ سرور کائنات حبیبِ خدا صلی اللہ علیہ وسلم زندہ ہیں اس میں قطعاً کوئی شک و شبہ نہیں ہے۔

تین قسم کے لوگوں کی ناپستدیدی | فقیر پر محمد لانگری کا بیان ہے کہ ایک دفعہ حضرت والانا نے

جلال میں آکر کہا کہ میرا دل چاہتا ہے کہ تین شخصوں کی داڑھی نوچ لوں ایک وہ جو دوسرے لوگوں کی عورتوں کو دینی بہنیں بنا لیتے ہیں دوسرے وہ جو اپنی ساری قیمتی عمر کیمیاگری ایسی لغو چیز کے پیچھے برباد کر دیتے ہیں اور تیسرے وہ جو دنیا ٹٹے دوں کی خاطر ورد و وظائف میں سمرارتے ہیں۔

راز و نیاز کی باتیں | فقیر عبدالرحیم عرف بٹے فقیر کا بیان ہے کہ ایک دفعہ سوئی شریف کے فقراء نے حضرت والا کی خدمت میں

حاضر ہو کر عرض کیا کہ حضور! حضرت پیر سائیں مانول صاحب (حضرت میاں ابوبکر عرف مانول سائیں شیخ ثالث سوئی شریف رحمۃ اللہ علیہ) کافی عرصہ سے سفر پر ہیں اور گھر واپس نہیں ہو رہے ہر بانی فرما کر اٹھیں خط لکھیں کہ چولستان کے سفر سے واپس تشریف لائیں آپ نے زبان مبارک سے یہ بیت ارشاد فرمائی اور یہی لکھوا کر اٹھیں روانہ فرمائے

لا کا تو سندی لجا آئے، اوڈا گلی اہیاں پکا تو

پرتا اڈ بھنچی آسری

حضرت مانول سائیں رحمۃ اللہ علیہ نے جواب میں یہ اشعار لکھ کر بھجوائے۔

وڈوہین وٹوں پھن اچا نیستو تموی نیستوں تہ لپسو پیو پسرین جو

۱۸۲ | دینی معاشرے میں یہ ایک رسم ہے لوگ شرعاً غیر محرم عورتوں کو منہ بولی بہنیں بنا لیتے ہیں اس سے فائدہ کم اور نقصان زیادہ ہوتا ہے۔

فقیر عبدالرحیم کا بیان ہے کہ ایک دفعہ ایک عقیدہ مند کچے بیر بطور نذر لایا اسی دوران ایک دوسرے عقیدہ مند نے ہنختہ بیروں سے مہرا سوا عقیدہ پیش خدمت کیا۔ پہلے عقیدہ مند نے دل میں خیال کیا کہ شاید میرے کچے بیر سپدنہ آئیں وہ دل میں قدرے نام ہوا آپ نے اسی وقت یہ شعر پڑھے۔

چھپا پی قبول آیل آدسین جا آیا منجھو حضور لثا حق حسابا

فقیر اکبر علی کا بیان ہے کہ ایک روز حضرت والا نے

ارشاد فرمایا کہ ایک حضرت بھورل سائیں رحمۃ اللہ علیہ

اصل چیز توکل ہے

(حضرت میاں محمد حسین شیخ ثانی سوئی شریف) ایک امیر آدمی اور ایک درویش اکٹھے بیٹھے تھے کہ اتنے میں سنگر سے کھانا آ گیا حضرت صاحب اور دولت مند شخص اکٹھے کھانے لگے اور درویش کو بھی شریک طعام کر لیا۔ درویش ادب اور لحاظ کی خاطر آہستہ آہستہ کھانے لگا۔ حضرت بھورل سائیں رحمۃ اللہ علیہ نے دیکھا تو فرمایا کہ درویش ہمت کرو۔ درویش نے عرض کیا حضور! جو قسمت میں ہوگا کھا لوں گا۔ آپ نے فرمایا ملک اور قسمت کوئی چیز نہیں تم ہمت کرو، اس کے بعد حضرت والا نے ارشاد فرمایا کہ ملک اور قسمت کیا ہے اصل بات تو توکل ہے پھر فرمایا توکل ہمارے حضرت (حضرت جیلانی سائیں قدس سرہ) کے زمانے میں تھا، ایک دفعہ میں آپ کے ہم رکاب تھا کہ آپ ایک دعوت پر تشریف لے گئے جماعت کے لیے طعام نہ آیا تو آپ نے تمام درویشوں کو جمع کر کے پوچھا کہ کسی کے پاس کوئی کھانے کی چیز ہے یا نہیں، اتفاق سے ایک درویش کے پاس پراٹھال گیا آپ نے اس سے پوچھا یہ تم نے کیوں اٹھایا ہے؟ اس نے عرض کیا میں نے آپ کیلئے بیروٹی اٹھائی تھی تاکہ اگر آپ طلب فرمائیں تو پیش خدمت کروں آپ نے اسی وقت یہ پراٹھال سب میں تقسیم کر دیا اور فرمایا کہ فقراء کے رزق کو اسی نے تو روک رکھا ہے۔

میرے مابھی جیہانہ کوئی ہو

فقیر اکبر علی کا بیان ہے کہ ایک دفعہ سردیوں کے موسم میں فقیر اللہ بخش اور میں سحر کے

وقت حضرت والا کی خدمت میں حاضر ہوئے ہم نے دیکھا کہ آگ ساگ رہی ہے اور آپ اکیلے تشریف فرما ہیں خوش طبعی کے انداز میں آپ نے گفتگو شروع کی اور فرمانے لگے کہ گاجی (ایک بزرگ کی طرف منسوب مزار) کے مجاوروں کا بیان ہے کہ ان کی قبر بھی ہے حالانکہ ان کی قبر قوک میں ہے اس کے بعد آپ نے شیخ موسیٰ نواب رحمۃ اللہ علیہ کے مجاوروں کی کچھ باتیں بیان فرمائیں پھر ہمیں فرمانے لگے کہ تم دونوں اکٹھے جا کر ان مجاوروں سے کہو کہ ہمیں پیر (صاحب مزار) نے حکم دیا ہے آپ لوگوں کو ایسے طریقے سکھلائیں گے کہ خود بخود تسخیر کا دروازہ کھل جائے گا۔ اس کے بعد ان پر کچھ نہ کچھ نذرانہ مقرر کر دو جو وہ تمہیں خود پہنچا دیا کریں گے۔ پھر آپ نے اللہ بخش سے فرمایا کہ میں تمہیں سمہ سلطان کے مرید بتاؤں۔ یہ فرما کر آپ نے یہ موضوع چھڑ دیا۔ اور آپ کی زبان مبارک پر یہ کافی جاری ہو گئی۔

میرے مابھی جیہانہ کوئی ہو

عرش منور باتنگاں ملیاں سنیاں تخت لاہور

یہ مصرعہ آپ نے دو تین بار دہرایا اور مجھے ارشاد فرمایا کہ اس مصرعے کا معنی بیان کرو میں نے عرض کیا حضور مجھے علم نہیں فرمایا بٹہ شاہ کے مرشد لاہور میں تھے۔ یعنی عرش عظیم کی آواز (مراد الہام) صاحب لاہور یعنی میرے شیخ نے سنی پھر فرمانے لگے کہ بٹہ شاہ کے مرشد اراٹھیں تھے۔ میں نے پوچھا حضرت بٹہ شاہ کے مرشد قوم کے اعتبار سے اراٹھیں تھے؟ فرمانے لگے تم نے سنا نہیں دوسری جگہ بٹہ شاہ فرمانے میں تھے۔ نوکر کھڑساں باغبانی دا

فقیر عبدالرحیم کا بیان ہے کہ میں نے حضرت والا کے حکم سے سستی صالح خاں میں سکونت اختیار کی

قصے کہانیوں کا کیا فائدہ

نہ کبھی تھی۔ اس دوران کتاب قوتہ العاشقین اکثر میرے زیر مطالعہ رہتی تھی ایک
بہ عارضہ خدمت ہوا تو آپ نے فرمایا قصے کہانیاں پڑھنے کا کیا فائدہ؟ باطنی اشغال
میں اپنی ہمت صرف کرنی چاہیے اس میں قصے کہانیاں سننے کا شوق بھی پورا
ہو جاتا ہے۔

فقیر عبد الرحیم کا بیان ہے کہ ایک
دفعہ علی محمد فقیر مٹھن کوٹی اور

سوداگری نہیں عبادتِ خدا کی ہے

میرے درمیان گفتگو چل پڑی کہ ہم نے اتنے شغل اشغال کیے مگر کوئی خاص فائدہ معلوم
نہیں ہوا اس گفتگو کے بعد میں کہیں باہر چلا گیا آٹھ روز کے بعد واپس آیا تو یہی بات میں نے
ایک اور شخص کی وساطت سے حضرت والا کی خدمت میں عرض کرانی صبح کا وقت تھا حضرت
والا وضو فرمایا ہے تھے علی محمد مٹھن کوٹی کھجور کے درخت کی اوٹ سے دیکھ رہا تھا اس
وقت میں کھڑا تھا آپ نے ارشاد فرمایا ادھر آؤ میں ادب کے ساتھ حاضر ہو کر سامنے
بیٹھ گیا آپ نے فرمایا تمہیں فاتحہ یاد ہے یا نہیں میں نے کہا حضور یاد ہے آپ نے
فرمایا الحمد نماز میں پڑھو یا نماز کے باہر اسے صرف الحمد ہی دروایتی انداز میں نہ سمجھو اسی
طرح اپنے درووظائف کو بھی صرف ورد نہ سمجھو۔ میں نے تمہیں مولوی یا محمد راہن پوری
کے کہنے پر زکھ لیا ہے ورنہ تمہارا کوئی حال نہیں ہے، دو کام نہیں ہو سکتے پڑھانا اور
باطنی شغل اشغال کمانا پھر آپ نے فرمایا گفتگو کرنا فضول ہے پہلے قال سوچتا ہے پھر
حال قال تو ہے نہیں حال کیسے آئے گا۔ اتنے میں نماز کا وقت تنگ ہونے لگا آپ نے
جوش میں چند الفاظ فرمائے جو میری ناقص سمجھ میں نہ آسکے۔ مولوی شمس الدین صاحب نے
چھ دفعہ نماز نماز کی آواز بلند کی۔ اب آپ اس حال سے واپس آئے اور سرد آہ بھر کر نماز
کے لیے چل پڑے۔ نماز فجر اور اشراق کے بعد میں سامنے آیا تو آپ نے فرمایا جاؤ ہمت
عبادت ریافت میں ہے کہ و اس کے بعد میں سب زبات سامنے ہوتا یہ سردیوں کا موسم تھا آپ

اگ روشن کراتے تاکہ درویشوں کو سردی نہ ہو اتفاق سے ایک رات درویش سو رہے تھے تو آپ نے اگ خود روشن کی، ایک رات فرمایا تھا سبے راستے میں جو بستیاں اور گاؤں پڑتے ہیں وہاں کے لوگ مجھیں جانتے ہیں یا نہیں؟ میں نے عرض کیا حضور! مجھے کوئی نہیں جانتا پھر میں اجازت لے کر روانہ ہوا کچھ دیر بعد آپ نے محمد ماسم کو کھجوریں اور کچھ گرم چیزیں دے کر بھیجوا یا کہ فقیر (مجھے) کو دے آؤ کہ اس پر سردی اثر انداز نہ ہو سکے وہ بھاگتا ہوا آیا اور مجھے یہ چیزیں دے گیا ایک رات پھر میں حاضر ہوا اور قد موبی کا شرف حاصل کیا۔ تو ارشاد فرمایا کہ بہت کرو دن تھوڑے رہ گئے ہیں میں بات نہ سمجھ سکا کہ اس سے حضرت کی کیا غرض ہے؟ دوسری دفعہ رات کے وقت آپ نے پھر یہی کلمات دہرائے تو بھی میری ناقص سمجھ میں کچھ نہ آیا۔ تیسری دفعہ آپ نے فرمایا وقت ہی ہے کچھ کرنا ہے تو کر لو ورنہ تم رہو گے نہیں۔

مولوی صاحب (غالباً مولوی عبید اللہ کے

والد) کا بیان ہے کہ ایک دفعہ حضرت والا

اے کریمے کہ اے خزانہ غیب

نے یہ نقل بیان فرمائی کہ ایک بیوہ عورت کا بچہ صغیر سن تھا اور وہ اسے ہمیشہ سکھایا کرتی تھی کہ بیٹا جب مجھیں بھوک لگے دمنو کر کے مراقبہ کر لیا کرو اللہ تعالیٰ مجھیں رزق عطا فرما دیں گے بھوک کے وقت لڑکا جو نہی مراقبہ کرتا اس کی والدہ چپکے سے ایک روٹی اس کی بغل میں رکھ دیتی تھوڑی دیر بعد وہ سر اٹھاتا اور روٹی کھا لیتا الغرض اس طرح ہوتا رہا یہاں تک کہ بچے کی عادت اور یقین پختہ ہو گیا اتفاق سے ایک دن یہ لڑکا دوسرے لڑکوں کے ہمراہ جنگل سے لکڑیاں لانے کی خاطر گیا۔ لکڑیاں جمع ہو گئیں تو سب نے اپنے اپنے سروں پر اٹھا کر واپسی کی راہ لی راستے میں ایک تالاب تھا جب یہ لوگ وہاں پہنچے تو سب نے بار اتار دیا تمام لڑکوں کے پاس روٹی موجود تھی جو ان کی ماؤں نے انھیں کپڑے میں باندھ کر ساتھ نردی سخی چنانچہ وہ روٹی نکال کر کھانے لگے اور یتیم

بچے کو کہنے لگے کہ تم بھی کھاؤ اس کے پاس تو روٹی تھی نہیں چنانچہ اس نے اپنی مقررہ عادت کے مطابق وضو کیا اور مراقبہ میں مشغول ہو گیا سارے بچے مذاق کرنے لگے کہ اس کی والدہ نے چونکہ اسے روٹی نہیں دی تھی اس لیے شرم سے منہ پھپھایا ہے۔

اللہ تعالیٰ کی طرف سے حکم ہوا ہے فرشتو! بہشت سے طعام لے کر جلدی اس رٹکے کو پہنچاؤ۔ فرشتوں نے بہشت سے طعام لے کر اس طرح اس کی بغل میں ڈال دیا جیسے اس کی ماں ڈال کر تھی تھی تمام رٹکوں نے اس کے انوکھے طعام پر تعجب کیا اور حیرت زدہ ہو گئے اس کے بعد آپ نے فرمایا۔

اے طالبانِ حقیقت! جو شخص بھی علومِ نیت کے ساتھ اللہ تعالیٰ سے اپنا تعلق جوڑ لیتا ہے۔ پس اللہ تعالیٰ اس کی ہر ضرورت پوری کرتا ہے اور وہ کسی دوسرے کا محتاج نہیں ہوتا۔

مولوی صاحب کا بیان ہے کہ میں اور فقیر محمد امجد **گفتہ اوگفتہ اللہ بود** (مشرق) کے سفر میں حضرت والا کے ہمراہ تھے۔

واپسی پر پچیس کے دن آپ نے فرمایا کہ انشاء اللہ کل جمعہ ہم اپنی جگہ (مبہر چوٹی شریف) میں ادا کریں گے اسی روز ایک مسکین سید صاحب نے عرض کیا حضور! میرے قبصے کے اکثر لوگ بے عمل ہیں نماز بالکل نہیں پڑھتے میری دعوت قبول فرمائیں تو کرم نمازی ہوگی۔ چنانچہ آپ نے اس کی دعوت قبول فرمائی اور روانہ ہو کر سید صاحب کے قبصے میں اترے ایک شخص بھی زیارت کے لیے نہ آیا اتفاق سے قبصے کے تمام لوگ اپنی عورتوں سمیت شیخ موسیٰ نواب رحمۃ اللہ علیہ کے میلے پر گئے ہوئے تھے قبصہ بالکل خالی تھا۔ جمعہ کے روز تمام لوگ واپس آگئے مگر حضرت والا کی زیارت کے لیے کوئی بھی نہ آیا حالانکہ یہ لوگ جماعت فقراء کو دیکھ چکے تھے اور ہر شخص نے سن بھی لیا تھا کہ حضرت والا مع جماعت تشریف لائے ہیں جمعہ کا وقت قریب ہوا تو آپ نے حکم دیا کہ نماز کے لیے

زمین صاف کی جائے اور وسیع میدان تیار کیا جائے کیونکہ اللہ تعالیٰ ہمیں بہت بڑی جماعت کے ساتھ نماز جمعہ ادا کرانے کا۔ نیز میدان میں گھاس پھونس (مٹی سے نپھنے کے لیے) ڈالا جائے۔ فقراء نے تعمیل ارشاد کرتے ہوئے تنگ اور چھوٹی سی مسجد کے ارد گرد وسیع میدان صاف کر لیا اور اس میں گھاس وغیرہ ڈال دیا حضرت والا نے اول وقت میں غسل فرمایا اور اس چھوٹی سی مسجد میں آکر بیٹھ گئے اس وقت میرے دل میں خیال آیا کہ اتنی کوشش کی جا رہی ہے بڑی جماعت کہاں سے آئے گی زیارت کے لیے کوئی آیا نہیں نماز کی خاطر میرے علاوہ زیادہ سے زیادہ دو تین آدمی اور آجائیں گے فقیر محمد اور میں سورج کی حرارت کی وجہ سے مسجد کی دیوار کے سایے میں جا کر بیٹھ گئے اور دیکھنے لگے کہ کیا ہوتا ہے؟ حضرت والا نے تختہ المسجد پڑھی اور مٹھوڑی دیر کے بعد رُخ مبارک پھیر کر قببے کے ایک آدمی کو فرمانے لگے میرے بھائی! جس شخص نے بھی اپنے سر پر عامہ لپیٹا ہوا ہوا سے کہہ کر آؤ کہ نماز کے لیے آئے، وہ شخص اپنی جگہ سے نہ اٹھا آپ نے ایک اور آدمی سے فرمایا تم جاؤ، وہ مسجد کے دروازے تک آیا پھر بیٹھ گیا قدرت خداوندی! حضرت والا کی یہ آواز ایسا صور اسرافیل ثابت ہوئی گویا ہر شخص نے سن لی، مٹھوڑی دیر میں ہی لوگوں نے اس کثرت سے مسجد کا رُخ کیا اور مسجد اور سارا میدان بھر گیا اور تمام لوگ صفیں بنا کر بیٹھ گئے فقیر محمد اور میں نے غور کیا تو نو صفیں مسجد میں اور دس صفیں باہر تھیں اور ہر ایک صف میں دس آدمی تھے گویا پندرہ سو بیس آدمیوں نے نماز میں شرکت کی، مجھے سخت عبرت ہوئی اور یقین ہو گیا کہ کامل کی بات فرمان الہی ہے اس میں ذرہ بھر فرق نہیں ہے۔

فقیر اکبر علی، محمود جت کی زبانی بیان کرتا ہے کہ ایک رات
قریاری اوٹنی | ایک کمزور بیمار اور کریم داد اوٹنی آئی اس نے مسجد کے بڑے
 دروازے کے اندر مٹھوڑی دیر کے لیے اپنا سر رکھا اور پھر چلی گئی، مٹھوڑی دیر بعد

حضرت والا نے پوچھا کہ اونٹنی کہاں چلی گئی؟ اسے جلدی تلاش کر کے لے آؤ مگر ہم لوگ اسے واپس لے آئے تو حضرت والا نے حکم فرمایا کہ اس کی خدمت کرو، علاج کرو اگر اس کی دوائی یہاں نہ ملے تو سکھر سے لے آؤ چنانچہ میں اسے لے گیا اور خدمت کرنے لگا یہ اونٹنی ایسی ضعیف اور کمزور تھی کہ گھاس بھی نہیں کھا سکتی تھی چنانچہ میں جوار کا آٹا پانی میں مچھو کر اسے کھلاتا اور جو کوئی اس کا جو علاج بتاتا وہ کرتا، کچھ دواں بعد اونٹنی تندرست ہو گئی اتنے میں اس کا مالک بھی آ گیا آپ نے سخت تنبیہ فرمائی اور ڈانٹا اس نے عرض کیا حضور! میری یہ اونٹنی گم ہو گئی تھی مجھے کہیں سے بھی اس کا پتہ نہیں چل سکا کہ کدھر گئی ہے میں پوچھتے پوچھتے یہاں پہنچا ہوں آپ نے فرمایا، اسے لے جاؤ اور قابو کرو، جب وہ چلا گیا تو آپ نے فرمایا، یہ اونٹنی میرے پاس فریاد ہی بن کر آئی تھی۔

فقیر عبد الرحیم کا بیان ہے کہ ایک دفعہ لنگر کا ایک اونٹ چور لے

گیا حضرت والا نے حاجی خان مہر کی طرف پیغام بھجوایا کہ ان ان علامات کا لنگر کا اونٹ چور لے گیا ہے یہ واپس کراؤ۔ حاجی خان نے بہاول خان کی طرف پیغام بھجوایا کہ تم آرام سے گھر میں بیٹھے ہو اور حضرت والا کا اونٹ جا رہا ہے، بہاول خان اس علاقے کا بڑا افسر تھا اور چور اس سے ایسے ڈرتے تھے کہ اس کے پیغام یا نشانی پر ہی چوری نہ مال واپس کر دیتے تھے۔ پیغام ملتے ہی بہاول خان سوار ہو کر چور کے نشانات پر اس کے تعاقب میں روانہ ہو گیا اور بالآخر اسے چوتھی منزل پر جالیا اور اسے منہ پر طمانچہ لگاتے ہوئے کہنے لگا کہ تیرے اندر چوری کی لیاقت بھی نہیں ہے کہ میں تعاقب کر کے تمہیں پہنچ گیا ہوں اور اونٹ بھی تو نے ایسے آدمی کا چرایا جو تجھے کبھی نہ چھوڑتا پھر اس نے پوچھا کہ آج اونٹ چرا کر روانہ ہوئے تمہیں کتنے دن ہو گئے ہیں اس نے کہا ساتواں دن ہے

بہاول خاں نے پوچھا اتنے دن کہاں رہے ہو؟ اس نے کہا کیا کروں؟ بے طاقت اور اندھا ہو گیا تھا۔ چنانچہ بہاول خاں نے اسے باندھ لیا راستے میں اس کی خوب مرمت کی اور اسے حاجی خاں کے حوالے کیا۔ حاجی خاں کہنے لگا میرا اس سے کچھ مطلب نہیں۔ میں اسے سفرت والا کی خدمت میں حاضر کر دیتا ہوں آگے جو حضرت کی مرضی! چنانچہ چور کو حضرت کی خدمت میں پیش کیا گیا چور آپ کو دیکھتے ہی فریاد و فغاں کرنے لگا کہ حضور! مجھے ان لوگوں نے بہت مارا ہے میں نے اپنے اہل و عیال کی بے مائیگی اور بھوک کی وجہ سے آپ کا اونٹ چرایا تھا میرا ارادہ تھا کہ اسے بیچ کر بچوں کا گزارہ کروں حضرت والا نے فرمایا درویشو! یہ بات اچھی نہیں ہے کہ ایک مسلمان کو میں اپنے ہاتھ سے باندھ کر حکومت کے حوالے کروں۔ پھر آپ نے چور سے فرمایا کمینہ! چوری سے توبہ کرو، اس نے توبہ کی، آپ نے ارشاد فرمایا کہ اسے ایک لنگی اور عامہ دیا جائے فقراؤ نے یہ دونوں چیزیں ٹا کر اسے دیں تو آپ نے حکم فرمایا کہ اسے ایک روپیہ بھی دیا جائے تاکہ راستے میں اس کے کام آئے چنانچہ اسے وہ بھی دیدیا گیا

حضرت والا کی غذا فقیر محمود گبول کا بیان ہے کہ ایک دفعہ دہنگانہ خان کے بھائی دو دوائیں اوردواؤں تھیں حضرت والا کی خدمت

میں حاضر ہوئے اتنے میں حضرت والا نے اپنا کھانا طلب فرمایا سالن میں ساگ تھا آپ نے تھوڑا سا اس میں سے لے لیا اور باقی ساگ اور روٹیاں ہمارے حوالے فرمائیں اور آپ نے فرمایا کہ یہ ساگ۔ کے پتوں کلبے میں نے پوچھا قبلہ حضور خوش طبعی فرما رہے ہیں یا حقیقت ہے آپ نے فرمایا حقیقت ہے۔

مسجد کے کو در درون اولیاء فقیر محمود گبول کا بیان ہے کہ ایک دفعہ آپ نے مسجد بھر چوڑھی شریف کے

شمالی دروازے کی طرف اشارہ کرتے ہوئے فرمایا یہ باب الرحمن ہے اور مسجد کے

میناروں کی طرف اشارہ کر کے فرمایا کہ یہ مینار بیت اللہ کے میناروں کی مانند ہیں ایک اور درویش کا بیان ہے کہ آپ نے فرمایا کہ اگر کسی نے مدینہ منورہ (مسجد نبوی) کے مینار نہ دیکھے ہوں تو وہ یہ مینار دیکھ لے آپ نے ماتھ کی انگلی سبابہ اٹھا کر میناروں کی طرف اشارہ فرمایا۔ اس وقت آپ مسجد کے سامنے والے بڑے دروازے کے سامنے صحن میں کھڑے تھے۔

فقیر جامع اوراق عرض کرتا ہے
سارے جہاں کا دروہا کے حکم میں ہے | کہ ایک دفعہ حضرت والا نے ارشاد فرمایا کہ ایک مرتبہ ہمارے حضرت (جیلانی سائیں) رحمۃ اللہ علیہ قصبے سے باہر نکلے، تو آپ نے دیکھا کہ نہ... ہٹے کا ایک چھوٹا سا بچہ سڑاس کے ڈھیر پر پڑا ہے اس نے جونہی حضرت شیخ کو دیکھا آپ کی طرف منہ اٹھا کر انتہائی پرورد سبحان میں آوازیں نکالنے لگا، آپ نے فرمایا اس کی ماں کو چور لے گئے ہیں فقراء کی جماعت کو آپ نے حکم دیا کہ دوڑو جلدی اس کی ماں کو واپس لاؤ۔ پھر آپ نے فرمایا جنوب کی طرف جاؤ کہ چور اسی طرف گدھی کو لے جا رہا ہے فقرا اسی وقت دوڑ پڑے اور چور کو گدھی سمیت پکڑ لائے آپ نے چور کی اچھی گوشالی کرائی اور اسے آئندہ کے لیے چوری سے توبہ کرائی پھر آپ نے فرمایا کہ کمینہ! تیرا خیال یہ تھا کہ مجھے کوئی مہینس دیکھ رہا اور مجھے پکڑ بھی کوئی نہیں سکے گا اس نقل کے بعد حضرت والا نے ارشاد فرمایا کہ میرے شیخ (حضرت جیلانی) کی فریادری کا یہ عالم تھا کہ آپ حیوانوں پر بھی رحم فرمایا کرتے تھے۔ (یعنی ان کی دادرسی سے بھی گریز نہیں فرماتے تھے) اس وقت حکمرانی ان کے پاس تھی کہ تالپروں (امیران سندھ) کا رمانہ تھا میرا دل چاہتا ہے کہ میں بھی ایسے کروں۔ مگر کیا کروں کہ وقت تازک ہے (انگریزوں کا دور شروع ہو گیا تھا)۔

مولانا ہمایونی سے آپ کے ایک فقیر کا مکالمہ | مولوی صاحب کا بیان ہے
 کہ ایک روز مجھے ”ہمایوں“

جانے کا اتفاق ہوا میاں عبدالغفور صاحب کے خالو مولانا ڈنہ نے پوچھا کہ مولوی حافظ صاحب
 (حضرت والا) کے مرید ہوئے ہو؟ میں نے کہا ہاں۔ انھوں نے کہا وہ تو فقط حافظ قرآن
 میں عالم تو نہیں ہیں۔ میاں صاحب کے مرید کیوں نہ ہوئے کہ بادشاہ ہیں۔ میں نے کہا
 اللہ تعالیٰ نے میرے پر کو جو علم دیا ہے میاں صاحب کو اس کی کیا خبر؟ انھوں نے کہا
 ایسا مت کہو میں نے کہا کسی درویش کا شعر پڑھنا ہوں میاں عبدالغفور صاحب اس کا
 معنی کر دکھائیں۔

سر برہنہ نیستم دارم کلاہ چار ترک ترک دنیا، ترک عقبتی، ترک مولیٰ ترک ترک
 ایک شخص نے کسی فقیر کو دیکھا کہ وہ ننگے سر نماز پڑھ رہا ہے اس نے کہا فقیر صاحب
 ننگے سر نماز درست نہیں ہوتی۔ درویش نے جواب میں یہی شعر پڑھا۔ مولانا ڈنہ اسی وقت
 میاں صاحب کے پاس گیا اور کہنے لگا میں نے ایک درویش سے بحث کی ہے اس
 شعر کے معنی بیان کیجیے میاں عبدالغفور صاحب نے فرمایا خالو! اس کلام کے معنی کسی درویش
 سے پوچھیے مجھے علم نہیں ہے۔ اس نے کہا اتنے کمرے آپ نے کتابوں سے مہر رکھے ہیں
 آپ کو اس شعر کا معنی بھی نہیں آتا۔ انھوں نے فرمایا نہیں۔

مولانا ڈنہ نے دونوں لامحذورانو پر مارے اور کہا افسوس ہے آپ پر اتنے بڑے عالم
 ہو کر آپ کو اس شعر کا معنی نہیں آیا۔ آپ نے تو مجھے رسوا کر دیا۔ میں اس وقت اپنے مرشد
 کی صورت کا تصور کیے ہوئے تھا۔ یہ بات پھیل گئی کچھ دنوں بعد مجھے کتنے جانے کا اتفاق
 ہوا۔ فتنہ انگیز طلباء نے میاں عبدالغفور سے کہا کہ مولوی (میں) ہر شخص سے کہتا پھرتا ہے
 کہ میاں صاحب اس شعر کا معنی نہیں کر سکتے۔ انھوں نے کہا مولوی کو میرے پاس لے آؤ
 میں اس وقت علیحدہ بیٹھا تھا مجھے لے گئے۔ میاں صاحب فرماتے تھے اس شعر کے معنی

کیا ہیں؟ ترک دنیا، ترک آخرت کرنا، میں خاموش رہا اور سوچا کہ اگر کہوں کہ جناب آپ کے گھر میں خوب ترک دنیا ہے (تعریفاً) تو فتنہ اٹھ کھڑا ہوگا بعد میں ان کے درویشوں سے میں نے کہا کہ مولانا صاحب نے صرف لفظی بحث کا سہارا لیا ہے رہا ترک دنیا تو وہ بات اپنی جگہ ہے (یعنی نہیں ہے)

مولوی صاحب کا بیان ہے کہ ایک دفعہ میں ملا محمود کی شادی کی تقریب کے سلسلے میں ہمایوں آیا مغنیہ نے گلے بجانے کے بعد ہر شخص سے بطور مبارک نقد رقم وصول کرنا شروع کر دی یہاں تک کہ میری باری آگئی۔ اتفاق سے اس وقت میرے پاس کچھ بھی نہ تھا میں نے اپنے شیخ کو یاد کیا کہ مجھے اس مصیبت سے چھٹکارا دلائیں۔ مغنیہ میرے پاس آئی اور پانچ روپے طلب کرنے لگی کہ تم (دولہا کے) ساتھ ہو۔ اچانک میرے اندر سے آواز نکلی کہ دیکھو تو سہی یہ عورت زہرات و پیسے سے بھری ہوئی ہے وہ یہ سن کر واپس چلی گئی اور لوگوں کو جا کر بتایا کہ مولوی نے مجھے بدو عادی ہے ہو سکتا ہے کہ میں ہلاک ہو جاؤں سبحان اللہ، اسے روپے وصول کرنا معمول گئے اور اس پر خوف اور ڈر سوار ہو گیا بعد میں انھوں نے کچھ چیزیں خیرات کیں مجھے چھٹکارا مل گیا اور پھر اس نے کچھ طلب نہ کیا۔

فقیر جامع اوراق (عرض کرتا ہے کہ ایک روز

حضرت والا نے یہ نقل بیان فرمائی کہ گذشتہ

ہر خدمت کرو اور مخدوم شد

زمانے میں ایک عورت ہمیشہ اپنے بیٹے کو تعلیم دیا کرتی تھی کہ بیٹا جب کبھی بھتیں سفر میں کسی

قافلے کی بھاری میں جانا پڑے، قافلہ جہاں اترے تم ہمیشہ اپنے ساتھیوں کی سروساری کرنا،

لڑکے نے ہاں کی نصیحت یاد کر لی۔ قافلہ جہاں بھی منزل انداز ہوتا یہ لڑکا ایک اونچی بوری

پر بیٹھ جاتا اور ساتھیوں کو مختلف احکام جاری کرتا کہ لکڑیاں لاؤ، آگ جلاؤ، پانی لاؤ، روٹی

پکاؤ۔ العرض سارے سفر میں اس کی ہی کیفیت رہی کہ وہ ایک بڑے بوسے پر بیٹھ جاتا کہ

اور زانو کو کپڑا پیٹ کر باندھ لیتا اور کسی کام کو ہاتھ نہ لگاتا، سفر سے واپس آیا اور اپنی والدہ

پاس پہنچا تو اس نے پوچھا بیٹا تم نے اپنے ساتھیوں کی سرکاری کی یا نہ؟ اس نے کہا ہاں والدہ نے کہا کس طرح؟ مجھے اچھی طرح بتاؤ چنانچہ اس نے سارا حال کہہ سنایا۔ ماں نے اس کے مزہ پر ٹھانچہ مارا اور کہنے لگی بے ادب! سو وار سے تو نہیں کہتے قافلے یا ساتھیوں کا سردار تو وہ ہوتا ہے جو اپنے ساتھیوں کی خدمت کرے ان کے لیے لکڑیاں اور پانی وغیرہ لانے کی خدمت خود سہرا انجام دے نہ کہ دوسروں سے کرائے۔

حافظ صاحب ڈون افغان کا بیان ہے کہ
تمیز بندہ و آقا فساد آدمیت ہے | حضرت اپنے شیخ (حضرت جیلانیؒ) رحمۃ اللہ علیہ

علیک زبانی یہ نقل بیان فرمایا کرتے تھے کہ ایک دفعہ حضرت صاحب الروضہ (قبلہ عالم سید محمد راشد) رحمۃ اللہ علیہ نے جماعت فقراء سے فرمایا کہ آؤ مسجد کے فرش کے لیے گھاس (ایک خاص قسم کا گھاس جو فرش کی جگہ بچھایا جاتا ہے کہ فرش پختہ نہیں ہوتے تھے) کاٹ لائیں ہر شخص کو آپ نے اچھی درانتی عنایت فرمائی اور اپنے لیے ٹوٹے ہوئے دستے والی درانتی رکھی۔ جب وہاں پہنچے تو ہر شخص اپنے اپنے طور پر کٹائی کے کام میں مصروف ہو گیا میرے شیخ (حضرت جیلانی قدس سرہ) حضرت صاحب الروضہ رحمۃ اللہ علیہ کے نزدیک کاٹ رہے تھے حضرت جیلانیؒ کے ہاتھ انتہائی نرم و نازک تھے۔

حضرت صاحب الروضہ فرمانے لگے شاہ صاحب! میں آپ کی طرف سے مسجد کیلے گھاس کاٹ رہا ہوں آپ صبر کر کے بیٹھ جائیں جب تمام لوگ اپنا اپنا بار بانڈھنے لگے حضرت صاحب الروضہ نے بھی اپنا بار بانڈھا میرے شیخ (حضرت جیلانی) کے لیے حضرت صاحب الروضہ نے خود بانڈھا اور اپنے ہاتھوں سے اٹھوا کر ان کے سر پر رکھا، پھر آپ نے اپنا بار اٹھایا، درمیان راہ میں پہنچے تو (حضرت صاحب الروضہ) نے ایک فقیر سے ارشاد فرمایا کہ تم اپنا بار میرے سر پر رکھ دو اس نے عرض کیا حضور! آپ اپنا وزن مجھے دیجیے کہ یہ خدمت میں سہرا انجام دوں ایک اور صاحب نسبت فقیر نے عرض کیا قبلہ! میرے گناہوں کا بار

اٹھالیسے کہ مجھ سے نہیں اٹھایا جا رہا پھر آپ نے فرمایا اسی طرح کرنا چاہیے کہ اپنا وزن شیخ کے کانڈھوں پر ڈال دینا چاہیے (زندگی کے تمام معاملات کا وزن) اپنے آپ کو درمیان میں نہ لانا چاہیے۔

فقیر عبدالرحیم کا بیان ہے کہ ایک دفعہ لشکر کا ایک کبیل گم ہو گیا تو فقیر پیر محمد لاٹگری نے شور و غوغا کرنا شروع کر دیا۔ حضرت والا

اس وقت مسجد میں تشریف فرما تھے۔ پھوڑی دیر کے بعد آپ باہر نکلے تو بھی پیر محمد فقیر دستور اپنے شور و غوغا میں مصروف رہا اس نے حضرت والا کے ادب کا لحاظ نہ کیا اس کی زبان پر یہی شور تھا کہ کبیل گم ہو گیا حضرت والا نے پیر محمد سے فرمایا کہ اس بارے میں جو مختاری مرضی آئے کرو۔ مگر اس نے پھر بھی شور جاری رکھا اس پر حضرت والا جلال میں آگئے اور پیر محمد فقیر کے منہ پر طمانچہ مارتے ہوئے فرمایا تمہارے لیے خرابی ہو مجھے کیوں پریشان کرتے ہوئے؟ جب میں لشکر کی ہر چیز سے دست بردار ہو گیا ہوں میرے ہاتھ میں کچھ بھی نہیں ہے سب کچھ تمہارے حوالے کر دیا ہے تو بھی تم لوگوں سے میری جان نہیں چھوٹی پھر آپ نے میری طرف اشارہ کر کے فرمایا اولڑ کے ادھر آؤ! آپ حبرے میں تشریف لے گئے اور مجھے ارشاد فرمایا دروازہ بند کر دو، میں نے دروازہ بند کر دیا آپ زمین پر بیٹھ گئے اور اس فقیر کو اوراد و اشغال سکھانے لگے۔ پھر اٹھے اور پلنگ پر بیٹھ گئے ملا واحد بخش دروازے کے باہر بطور محافظ کھڑا تھا یہ اپنے طور کھڑا تھا۔ حضرت والا کا اسے حکم نہیں تھا اسی دوران عورتوں کا ٹولہ حضرت والا کی زیارت کی خاطر دروازے پر آ گیا عورتوں نے ملا واحد بخش سے کہہ کر دروازہ کھولا تو تاکہ ہم زیارت کا شرف حاصل کریں ملا واحد بخش نے دروازہ نہ کھولا بحث و تکرار بڑھا تو عورتیں ملا واحد بخش سے کہنے لگیں اگر تمہارے منہ پر داڑھی ہوتی تو تمہیں کچھ شرم بھی ہوتی داڑھی تو ہے نہیں شرم کہاں سے آئے؟ حضرت والا نے اندر سے یہ الفاظ سنے تو آپ نے تبسم فرماتے ہوئے حکم دیا کہ دروازہ کھولو غریب ملا مصیبت میں پھنسا ہوا ہے۔

خدا جانے حضرت والا کا سابقہ مخلصہ (پیر محمد پر کہاں گیا سبحان اللہ! کس قدر اعلیٰ اخلاق کے مالک تھے اور کس طرح لوگوں کے دلوں کو لوٹ لیتے تھے مجھے حضرت والا کے چہرے مبارک میں ہر لمحہ مختلف کیفیات کا ظہور معلوم ہوتا تھا جلال کے وقت ایک انداز اور اوراد و اشغال کی تعلیم کے وقت دوسرا انداز پلنگ پر بیٹھے ہوئے تیسرا انداز، الغرض جس طرح موسم بہار میں ہلکے ہلکے ابر کی کیفیت و صورت ہر لمحہ الگ ہوتی ہے اسی حضرت والا کی صورت مبارک کا جمال بھی ہر لمحہ الگ شان کا حامل ہوتا اور حضرت والا کی یہ خصوصیت تمام مریدین و زاہدین اور حاضر باش خدمت گزاروں کے اچھی طرح علم میں ہے۔ یہ بات مخفی نہیں ہے۔

کریم بخش خان کا بیان ہے کہ ایک دفعہ حضرت والا نے

میں حقیر گدا یا ن عشق

یہ نقل بیان فرمائی کہ ایک مرتبہ ایک شخص حضرت جیلانی

سائیں رحمۃ اللہ علیہ کی زیارت کی خاطر آیا اور جماعت کے ساتھ قیام پذیر ہو گیا لنگر کی تقسیم شروع ہوئی تو فقراء نے اسے بھی کوہر (ابلے ہوئے ہنکین چنے) اور بھت (مختلف اجناس کا طیبہ) دیا مگر اس نے نہ لیا تین دن برابر فقیر اسے لنگر کا طعام پیش کرتے رہے مگر وہ انکاری رہا آخر ایک درویش نے حضرت جیلانی سائیں قدس سرہ العزیزہ کی خدمت عالیہ میں عرض کیا کہ حضور! فلاں مسافر لنگر کا کھانا قبول نہیں کرتا، خدا جانے کہاں سے کھاتا ہے آپ نے اسے بلو کر پوچھا کہ طعام کیوں نہیں لیتے ہو، اس نے کہا حضرت! بطور نذرانہ

آپ کے پاس جو مال آتا ہے پتہ نہیں یہ مال حرام ہوتا ہے مشتبہ ہوتا ہے یا کیا صورت ہے آپ نے پوچھا تم کیا کھاتے ہو؟ اس نے کہا میں ہندو سے بھونے ہوئے چنے لے کر کھاتا ہوں، آپ نے فرمایا کہ درویشو! ذرا جا کر اس ہندو سے پوچھو کہ اس نے یہ بھونے ہوئے چنے کہاں سے لیے ہیں فقراء اسی وقت ہندو کے پاس پہنچے اس نے پوچھا تو اس نے بتایا کہ میں خیر پور (ڈہر کی کا پہلا نام) کے فلاں ہندو سے خریدے ہیں آپ نے فقراء سے فرمایا کہ اس کی اچھی طرح تحقیق کرو ڈہر کی جا کر اس ہندو سے پوچھو کہ اس نے یہ چنے کہاں سے

لیے ہیں۔ فقیر اس کے پاس پہنچے تو اس نے بتایا کہ میں نے فلاں بھوگرڑی سے لیے ہیں۔
 (بھوگرڑی: جو چنے آگ پر نیم پختہ کر کے فروخت کرتے ہیں) فقیر اس بھوگرڑی کے پاس گئے
 اس نے بتایا کہ میں نے یہ چنے فلاں حرام خورد غیر مسلم شکاری جو حلال و حرام جانور شکار کے
 کھاتے ہیں) شکاری سے خریدے ہیں فقیر اس شکاری کے پاس پہنچا اور اس سے
 پوچھا کہ تم نے جو چنے فلاں بھوگرڑی کو فروخت کیے ہیں وہ تم نے کہاں سے لیے؟ شکاری خوفزدہ
 ہو گیا اور کانپنے لگا فقیر نے اسے کہا تم فکر نہ کرو ہم تمہیں گرفتار نہیں کریں گے تم ہمیں سچ
 سچ بتا دو اس نے کہا ایک رات میں جنوں کے ڈھیر کی حفاظت کر رہا تھا کہ اتنے میں ایک خنزیر
 اگیا اور جنوں کے ایک ڈھیر پر چڑھ کر اس نے کھانا شروع کر دیا میں نے دل میں خیال
 کیا کہ فی الحال اسے کچھ نہ کہوں یہ خوب اچھی طرح پیٹ بھر لے جب یہ پیٹ بھر کر روانہ ہوگا
 تو میں اسے بندوق سے مار ڈالوں گا جب صبح کے وقت جنوں کی فصل کا مالک آ کر یہ تماشا
 دیکھے گا تو وہ ہی کہے گا کہ اس مردار کو یہاں سے نکال کر کہیں دور پھینکو ورنہ یہ بدبو پیدا
 کرے گا چنانچہ میں اسے دور لے جا کر اس کا پیٹ پھاڑ کر یہ چنے نکال لوں گا اور انہیں
 پانی سے دھو کر خشک کر کے فروخت کر دوں گا۔ اس لیے کہ مجھے علم تھا کہ یہ خبیث جانور دانے
 چبانے کے بغیر یونہی نگل جاتا ہے پس میں نے یہ ساری اسکیم اسی طرح مکمل کی اور چنے
 آگے بیچے، فقیر نے حاضر ہو کر سارا واقعہ حضرت جیلانیؒ رحمۃ اللہ علیہ کی خدمت میں عرض
 کیا۔ آپ نے اسے ارشاد فرمایا اے شخص! تم نے رزق خداوندی کو چھوڑ کر خواہش نفس کا
 رزق کھایا اس کا نتیجہ تم نے دیکھ لیا ہمیں امید کامل ہے کہ اللہ تعالیٰ ہمیں رزق حلال ہی
 کھلے گا۔ کیونکہ ہمارا رخ ہر وقت اسی کی طرف ہے یہ گفتگو جاری تھی کہ ایک شخص نے
 ایک موٹا تازہ دنبہ اور گندم کا مٹیلہ بطور نذر پیش کیا۔ آپ نے اس سے پوچھا یہ تم کیسے
 لائے ہو؟ اس نے عرض کیا حضور! میں نے نذر مانی تھی کہ جب میرا کام ہو جائے گا میں
 اپنے مال میں سے فلاں دنبہ اور اپنے غلے میں سے گندم کی بوری حضرت کی خدمت میں پیش کروں گا

میرے ذہن سے یہ بات اتر گئی تھی کچھ دنوں بعد بات یاد آئی تو سامان لے کر حاضر ہوا ہوں
آپ نے اس معترض سے پوچھا کہ یہ مال حلال ہے یا حرام؟ اس شخص نے فوراً توبہ کی۔

مخدوم صاحب میاں دین محمد کا بیان ہے
اسرار سے خالی نہیں یہ خاک کا پتلا کہ میں جب کبھی حضرت والا کی خدمت

میں حاضر ہوتا آپ حد سے زیادہ میری تعظیم و تکریم فرماتے اور ہمیشہ مکلف طعام کھلانے ایک
روز لنگر کا طعام طبیعت کے موافق نہ آیا تو میں نے چوری چوری اپنے پیوں سے مرغ منگوا
کر ذبح کرایا اور جلدی جلدی پکوا کر اسے کھانے کے لیے برتنوں میں ڈالا ہی تھا کہ حضرت
والا اوپر آگئے میں نے عرض کیا حضور! تناول فرمائیں آپ نے فرمایا مخدوم صاحب! آپ نے
کیوں تکلیف فرمائی اگر طعام موافق نہ تھا تو آپ فرماتے اللہ تعالیٰ کے پاس رزق بے شمار
ہے اس کے پاس مرغ بھی بہت ہیں یہ فرما کر آپ بیٹھ گئے اور میرا دل رکھنے کی خاطر
مخوڑا سا تناول فرمایا مخوڑی دیر گزری کہ ایک شخص مرغیوں سے بھرا ہوا چھکالا یا اور
اس نے حضرت والا کی خدمت میں بہ طور نذر پیش کیا۔ آپ نے فرمایا مخدوم صاحب! یہ

مرغیاں آپ کے لیے آئی ہیں۔ اور وہ ساری آپ نے ہمارے آدمیوں کے حوالے کر دیں
اتفاقاً دوسرے روز میرے دل میں خیال آیا کہ اپنے آدمیوں کو خیر پور (ڈہر کی) بھجوا
کر وہاں سے دو تین خر بوزے منگواؤں۔ یہ کام میں نے حضرت والا سے چوری چوری کیا
جب خر بوزے آگئے تو میں نے چاقو نکال کر ان کی قاشیں بنائیں۔ میں ارادہ کر رہا تھا کہ
ماٹھیوں میں تقسیم کر کے کھانا شروع کریں کہ حضرت والا اچانک اوپر پہنچ گئے۔ آپ نے
فرمایا مخدوم صاحب! خر بوزے منگوائے ہیں سمجھ کیوں نہ فرمایا کہ میں منگوا دیتا آپ نے کیوں
تکلیف کی۔ اللہ تعالیٰ کے پاس خر بوزے بے شمار ہیں وہ خود ہی ہمیں عنایت کرتا میں نے
عرض کیا قبلہ میری غلطی ہے مجھے معاف فرمائیں۔ میں نے کٹے ہوئے سارے خر بوزے
حضرت والا کے سامنے پیش کر دیئے۔ اور عرض کیا حضور! ہمیں جماعت میں تقسیم فرمائیں

آپ نے دست مبارک سے جماعت میں تقسیم فرمائے اتفاق سے اسی روز ایک شخص خرلوزوں سے بھری ہوئی بوری بیل پر لا کر لے آیا اور حضرت والا کے سامنے پیش کیے آپ نے فرمایا مخدوم صاحب! یہ آپ کے لیے آئے ہیں اگر آپ فرمائیں تو یہ شخص ہر روز خرلوزے لایا کرے میں نے جواب میں کچھ نہ کہا مگر جب تک میں وہاں رہا وہ شخص ہر روز خرلوزے لاتا رہا۔ سبحان اللہ! اس قسم کی کرامات حضرت والا سے اکثر مشاہدے میں آتی رہتی تھیں۔ بعد میں جب میں نے تیاری کی اور اجازت طلب کی تو آپ نے بھی معہ جماعت کسی دعوت کے سلسلے میں تیاری فرمائی اور اگلے چل پڑے۔ اس دعوت کے بعد ایک کے بعد ایک دوسرا حضرت والا کو دعوت کرتے گئے یہاں تک کہ ہم لوگ دریا کے کنارے پر چلے پہنچے میں نے عرض کیا حضور! اب مجھ اجازت دیجیے آپ نے کافی تکلیف فرمائی ہے اس سفر میں جس قدر تندرذرات ملی لانگری کو بلا کر آپ نے اس سے لے لی اور ساری میرے حوالے کر دی زیورات، نقدی، سرخ اور سفید جوڑے سب آپ نے مجھے عنایت فرمادیئے میں نے عرض کیا حضور! لوگوں نے آپ کی خدمت میں تدریش کی ہے آپ رکھیں آپ نے فرمایا، مخدوم صاحب! لوگوں نے یہ سب کچھ آپ کے لیے دیا ہے۔ سبحان اللہ! کیسے محسن اور دربار تھے اگر آج آپ کے پیر ہوتے تو دونوں ہاتھوں سے سمیٹے، دوسرے کو کہاں کچھ دیتے۔

میرے والد مولوی محمد شریف صاحب کا بیان ہے کہ حضرت والا نے ہماری مسجد میں قدم رکھا تو پھوڑی دیر تک آپ قبلہ رو ہو کر بیٹھے پھر فرمانے لگے کہ تمہاری مسجد کا رخ قبلہ پر صحیح نہیں ہے نماز کے وقت آپ نے مصلیٰ ذرا پھیر کر نماز ادا فرمائی پھر آپ نے فرمایا کہ جو شخص کسی مسجد بنانا چاہے اسے چاہیے کہ ابتداء میں رات کے پہلے حصے میں چاروں کونوں پر لکڑیاں گاڑ کر ان پر سی بانڈھ دے یہ قطب ستارے کو مد نظر رکھ کر کیا جائے پھر سحری کے وقت

اٹھ کر غور سے دیکھیے اور اندازم کرے کہ قطب ستارہ رات کے پہلے حصّہ کی بہ نسبت کتنا اپنی جگہ سے ہٹ گیا ہے۔ تین راتیں متواتر یہی عمل دہرائے پھر جتنا فرق نکلے اسے نصف کرے اور اس کے مطابق مسجد کی بنیاد کی کھدائی شروع کر دے اس وقت میان حافظ فیض اللہ نے عرض کیا قبلہ میں نے اس بارے میں بہت کوشش کی ہے اور تجربہ کیا ہے قطب اول رات سے آخر رات تک ایک بالشت ہٹتا ہے۔ پس آدمی بالشت شمار کر کے مسجد تعمیر کرنی چاہیے۔

مولوی منتظار کا بیان ہے کہ میں

حضرت والا سے بیعت کا شرف

طفل میں بھی ہم کھیل جو کھیلے تو صنم کا

حاصل کر کے گھر واپس آیا تو اتفاق سے ایک دن میان عبدالغفور صاحب سے ملاقات ہو گئی انھوں نے پوچھا کہ کیوں مولوی؟ فلاں بزرگ (حضرت والا) سے بیعت ہوئے ہو میں نے کہا ہاں۔ انھوں نے پوچھا کہ تمہیں انھوں نے کیا ورد و وظیفہ بتایا ہے؟ میں نے کہا ذکر لا الہ الا اللہ انھوں نے کہا اس طرح ذکر جو تم لوگ کرتے ہو بالکل غلط ہے بلکہ کفر ہے میں اس وقت خاموش رہا اور کوئی جواب نہ دیا اس کے بعد انھوں نے کہا جب اپنے مرشد کے پاس جاؤ قرآن سے پوچھنا کہ اس طرح ذکر جائز ہے یا نہیں؟ تمہارے مرشد جواب میں جو کچھ فرمائیں وہ ہمیں بتانا۔ اتفاق کی بات کہ محوڑے ہی عرصے بعد میرے دل میں حضرت والا کی زیارت کا شوق پیدا ہوا اور میں چل پڑا، قدم بوسی حاصل کی مگر میرے ذہن سے میان عبدالغفور صاحب والی بات بالکل اتر چکی تھی۔ صحبت کے وقت حضرت والا نے میری طرف رخ کر کے فرمایا کہ مولوی تمہیں جو کچھ مولوی میان عبدالغفور نے کہا وہ تو بیان کرو۔ حضرت کے یاد دلانے سے بات یاد آئی، میں نے پوری بات گوش گزار کی، آپ نے بات سن کر یہ نقل بیان فرمائی کہ

نخوی اور محوی کا واقعہ

ایک تھا نخوی (علم نحو کا عالم) دوسرا محوی (ذات الہی میں محو یعنی عارف) اتفاق سے دونوں بی جہاں میں اکٹھے ہو گئے دونوں کے درمیان گفتگو چل پڑی، نخوی محوی سے پوچھنے لگا کہ تم نے عربی علم بھی کچھ نہ کچھ پڑھا ہے یا نہ۔ اس نے کہا بالکل نہیں۔ اس پر نخوی کہنے لگا کہ تجھ پر افسوس ہے کہ تو نے نحو جیسا ضروری علم نہیں پڑھا۔ محوی خاموش ہو گیا اتفاق سے اس روز باد و باران کا شدید طوفان آگیا۔ محوی نے نخوی سے پوچھا کیوں بھائی! کوئی تیرا کی بھی جانتے ہو یا نہیں، اس نے کہا نہیں۔ محوی نے کہا افسوس ہے تم پر کہ تم نے تیرا کی بھی نہیں سیکھی۔ بزرگ نے اپنی چادر بچھاٹی اور اس پر سوار ہو کر چل دیا جو نہی طوفان آیا جہاز موجوں کے تھپیڑوں میں آکر زیر و زبر ہو گیا۔ اس کے بعد آپ نے فرمایا کہ مولوی! محویوں کا علم اور ہے اور نحویوں کا اور۔ بعد میں جب میں گھر واپس آیا اور ایک دفعہ مولوی میاں عبدالغفور صاحب سے ملاقات ہو گئی تو انھوں نے پوچھا کہ مولوی میری بات تم نے اپنے مرشد سے پوچھی تھی یا نہیں۔ میں نے حضرت والا کی بیان کردہ نقل امین سنائی تو مولوی میاں عبدالغفور نے ازراہ انصاف فرمایا کہ بلاشبہ مختار سے شیخ نے سچ فرمایا ہے۔

مولوی میاں عبدالرحمن سکھڑ والے کے بھانجے مولوی عطاء اللہ کا آپ کا علمی مرتبہ

بیان ہے کہ حضرت سجادہ نشین صاحب (مادی سائیں) نے فرمایا کہ حضرت والا نے اپنے مصل کے وقت فرمایا کہ جب سرور کائنات حضرت محمد مصطفیٰ اہل بیت علیہ وسلم معراج کی رات عالم بالا پر پہنچے اور عرض عظیم کی سیر ہوئی تو آواز آئی قف یا محمد فان اللہ لیتلی یہ بیان کر کے آپ نے پوچھا کہ یہ آواز کس کی تھی؟ اس وقت حضرت والا کی خدمت اقدس میں بہت سے علماء موجود تھے مگر سب خاموش رہے البتہ ان میں سے ایک مولوی صاحب نے کہا کہ یہ حضرت ابو بکر صدیق رضی اللہ عنہ کی روح تھی۔ آپ نے فرمایا

تم نے عقلی جواب دیا ہے نقلی نہیں اور یہاں عقل کی تو گنجائش نہیں ہے۔ مولوی عطاء اللہ
حضرت سجادہ نشین کے حوالے سے بیان کرتے ہیں کسی عالم نے حضرت والا کی خدمت میں
عرض کیا کہ حضور جس نے خدا کی پہچان حاصل کر لی وہ عارف ہے؟

آپ نے فرمایا من عرف اللہ فلیس اللہ

مولوی عطاء اللہ کا بیان ہے کہ کسی بزرگ کے رسالے میں میں نے لکھا دیکھا
ہے کہ آنحضور صلی اللہ علیہ وسلم کی ذات گرامی انتہائی گہرے دریا کی مانند ہے اور
لَا إِلَهَ إِلَّا اللَّهُ محمد رسول الله اس دریا کا ایک قطرہ ہے یعنی تمام
موجودات اس عظیم دریا کا ایک معمولی قطرہ ہیں۔

حافظ عبد الرحمن دودہ فقیر کی زبانی بیان کرتا ہے

کہ ایک دفعہ حضرت مہبول سائیں (حضرت میاں محمد

صورتِ شیخ کا کرشمہ

حسین رحمۃ اللہ علیہ شیخ ثانی سوئی شریف) نے بیان فرمایا کہ ایک مرتبہ میں درگاہ شریف
(پیر گوٹھ) کے قصبے سے باہر نکلا تو میری نگاہ ایک نہایت حسین و جمیل ہندو عورت پر
پڑی۔ میں اسے دیکھتے ہی عاشق ہو گیا۔ میں نے یہ سارا واقعہ حضرت صاحب الروضہ
(قبلہ عالم سید محمد راشد) رحمۃ اللہ علیہ کی خدمت میں بیان فرمایا آپ نے فرمایا عشا کی
نماز کے بعد مراقبے میں اس عورت کی صورت سامنے رکھو جب تم مرنے لگو تو مجھے یاد کرنا
میں نے عشا کی نماز کے بعد یہی عمل کیا تو مجھے اپنی خبر نہ رہی میں نے دیکھا کہ میں ایک
وسیع جنگل میں ہوں اور آہستہ آہستہ کچھ پتھر میں دھنستا جا رہا ہوں یہاں تک کہ منہ تک
کچھ پتھر میں دھنس گیا میں نے دیکھا کہ میں ابھی غرق ہوا پس میں نے اس وقت حضرت
صاحب الروضہ رحمۃ اللہ علیہ کو یاد کیا چنانچہ آہستہ آہستہ اس معصیت سے مجھے رات
مل گئی میں نے نصیحت حاصل کی اور توبہ کی کہ آئندہ اس عورت کے قریب بھی نہ پھٹکوں گا

جدھر دیکھتا ہوں چلا آ رہا ہے تو

نور محمد مسرت کا بیان ہے کہ ایک دفعہ

حضرت والا نے ارشاد فرمایا کہ جبریل

علیہ السلام وحی کے سلسلے میں انتہائی مستعد اور تیار تھے کسی وقت ان سے معمولی غفلت بھی ظاہر نہیں ہوئی ایک دفعہ وحی لے کر حاضر ہوئے مگر آنحضرت سرور کائنات علیہ افضل الصلوٰۃ واکمل التحیات نے پوری توجہ نہ فرمائی۔ جبریل علیہ السلام نے دل میں خیال کیا کہ میں حق تعالیٰ کی طرف سے پیغام لایا ہوں مگر آنحضرت صلی اللہ علیہ وسلم نے پیغام کی طرف توجہ نہیں فرمائی آپ نے جبریل سے فرمایا کہ میرے بھائی جو پیغام تم لاتے ہو بتاؤ تو سہی یہ کہاں سے اور کیسے لاتے ہو؟ اس نے عرض کیا حضور! عالم بالا میں ایک گنبد اور نورانی قبہ ہے میں وہاں پہنچتا ہوں تو اس کے باہر رک جاتا ہوں اور کان لگا لیتا ہوں اندر سے آواز آتی ہے کہ جبریل جلد ہی جا کر میرے دوست کو یہ پیغام پہنچاؤ۔ میں پیغام سن کر فوراً حاضر ہوتا ہوں اور آپ کی خدمت میں پیش کرتا ہوں۔ آنحضرت صلی اللہ علیہ وسلم نے فرمایا کہ اب جس وقت اس نورانی گنبد کے پاس پہنچو، تو دروازے کے قریب ہو کر ذرا اندر دیکھتے آنا اور مجھے بتانا۔ جبریل علیہ السلام اجازت لے کر روانہ ہوئے جب نورانی گنبد کے پاس پہنچے تو انتہائی خوف کے عالم میں دروازے کے اندر جھانکا۔ کیا دیکھتے ہیں کہ سبمان اللہ و بجمہ کہ خود آنحضرت سرور کائنات حضور مجتہد صلی اللہ علیہ وسلم نورانی تخت پر جلوہ افروز ہیں جبریل امین آپ کے جمال جہاں آ رہا کی تاب نہ لا کر بے ہوش ہو گئے افاقے میں آئے تو فوراً اپنے نزول فرمایا کیا دیکھتے ہیں کہ آنحضرت صلی اللہ علیہ وسلم اسی جگہ اسی ہیئت میں تشریف فرما ہیں جبریل امین عرض کرنے لگے کہ حضور یہاں بھی آپ ہیں وہاں بھی آپ اور کوئی نہیں۔ امر بھی آپ اور مامور بھی آپ۔ حضور مجھے معاف فرمائیں کہ پہلے مجھے علم نہ تھا۔

مختارے منہ سے چونکی وہ بات ہو کے رہی | محمود فقیر جت کا بیان ہے
کہ ایک دفعہ میں نے حضرت

والا کی خدمت میں حاضر ہو کر عرض کیا کہ حضرت! میرے ہاتھ پر برص کا سفید نقطہ نکل آیا ہے دعا فرمائیں آپ نے فرمایا کہاں ہے؟ میں نے سامنے کیا تو آپ نے اپنا مبارک ہاتھ اس پر ملا اور فرمایا فکر کی بات نہیں ہے وہ دن تھا اور آج کا دن کہ وہ نشان اتنے کا اتنا ہے بڑھا بالکل نہیں۔ مجھے آپ نے ارشاد فرمایا تھا کہ اگر اونٹ کی مینگیوں کا تیل نکال کر ملا جائے تو برص کے سفید داغ مٹ جاتے ہیں۔ مزید آپ نے فرمایا کہ اگر اونٹ کی مینگیاں جلا کر نسوار کی طرح باریک کر کے رکھ دی جائیں اور کسی کو بچھو، سانپ یا کوئی زہر دار موذی جانور کاٹ لے تو اسے یہ نسوار دی جائے زہر اس پر ہرگز اثر انداز نہ ہوگی۔

مولوی صاحب کا بیان ہے۔
شادی میں ڈھول باجے کیخلاف اپنی کاروائی | ایک دفعہ حضرت والا کی خدمت

میں چاندو مل بندو نے حاضر ہو کر عرض کیا کہ حضور بندوؤں نے میرے ساتھ رشتہ داری کی ہے میں نے انھیں اپنی لڑکی کا رشتہ دیا ہے شادی کی تاریخ مقرر ہو گئی ہے اب وہ شادی کے لیے آرہے ہیں میں نے انھیں کہلایا تھا کہ جس وقت آپ لوگ شادی کے لیے آئیں، طبلے باجے، ڈھولک، سارنگی وغیرہ اپنے ساتھ لانا کہ فقراء کی جماعت میرے قریب رہتی ہے وہ ناراض ہوں گے مگر حضور! ان بیوقوفوں نے کہل بھیجا ہے کہ یہ تمام چیزیں شادی کے لوازمات ہیں ہم ضرور لائیں گے فقیر ناراض ہوتے ہیں لوہوتے ہیں آپ نے ارشاد فرمایا چاندو مل! تمہیں افرین ہے کہ تم نے ہمیں اطلاع دے دی آپ نے اسی وقت درویشوں کو حکم دیا کہ فوراً ایک بیل لے کر سامنے والے میدان میں چلے جاؤ۔ اور دو تین چھریاں بھی ساتھ لے لو۔ اگر منہ دلو پوچھیں کہ آپ لوگ کیا کر رہے ہیں

تو انھیں جواب دو کہ جس طرح آپ کی شادی ہے ہماری بھی شادی ہے۔ ہندو اپنے طریقے کے مطابق پہنچے اور انھوں نے یہ صورت حال دیکھی تو ان کی خوشی غم میں بدل گئی فوراً بھاگ کر پولیس کے پاس فریاد کی کہ درویش شرارت کر رہے ہیں چنانچہ ان کے ساتھ چند سوار موقع پر پہنچے۔ پولیس والے یوں بھی معتقد تھے ہندوؤں سے انھوں نے کہا تم لوگ اپنا کام (شادی) کرو ہم تمہاری حفاظت کے لیے کھڑے ہیں اگر ایک درویش بھی تمہاری طرف آیا تو ہم ان سے منٹ لیں گے ادھر درویش میدان میں اپنی جگہ تیار کھڑے تھے۔ ہندوؤں نے سمجھ لیا کہ پولیس کے اہلکار بھی درویشوں کے ساتھ مل گئے ہیں کیونکہ انھوں نے نہ تو درویشوں کو اس کام سے روکا اور نہ انھیں کچھ کہا۔ اسی وقت ہندوؤں نے گلے میں کپڑے ڈال کر حضرت والا کی خدمت میں حاضری دی اور پاؤں پر گر کر عرض کیا کہ حضور! فقراء کو واپس بلائیے ہماری شادی خراب نہ کریں ہم اپنے گانے بجانے کے تمام آلات بند کرتے ہیں اپنی شادی کی رسومات گانے بجانے کے بغیر پوری کر کے چلے جائیں گے۔ حضرت والا نے فقراء کی جماعت سے فرمایا کہ تم لوگ آج شادی نہ کرو۔ آج ہندوؤں کو شادی کرنے دو۔ سبحان اللہ! کامل نے اپنی حکمت کا ایسا مظاہرہ فرمایا جہاں دوسروں کی عقلیں عاجز ہو جاتی ہیں۔

فقیر عبد الرحیم کا بیان ہے کہ خان صاحب (غالبا نواب
صادق محمد خان صاحب عباسی والی بہاول پور) کے

آپ کا روحانی مرتبہ

اکثر اہلکار حضرت والا کے حلقہ بیعت میں داخل ہو گئے تو بے سہارا اور طرب لوگوں کو امید پیدا ہو گئی کہ اب ان لوگوں کے ذریعے ہمارے کام جلدی ہو جائیں گے چنانچہ لوگ اپنی حق رسی یا دوسرے امور کی خاطر خط وغیرہ لینے کے لیے حضرت والا کی خدمت میں حاضر ہونے لگے اتفاق سے ایک روز نواب صاحب کے آدمیوں نے آکر عرض کیا کہ حضور نواب صاحب کی دعوت قبول فرمائیں جب ان لوگوں نے کافی اصرار اور التجا کی تو

آپ نے ارشاد فرمایا کہ اگر میں نے دعوت قبول کر لی تو کئی لوگوں کی روزی بند ہو جائے گی اس وقت آپ کی زبان پر یہ الفاظ جاری ہوئے۔

ہنج ہیٹو تہ شیہی جو لٹس میں چانچ پیسوی

میں شاہوں کی شوکت کو بس ہیچ سمجھا | فقیر (جامع اوراق) عرض کرتا ہے کہ ایک روز جماعت فقراء میں یہ خبر

پہنچی کہ نواب بہاولپور حضرت والا کی زیارت کی خاطر بہاول پور سے سوار ہو کر خان پوزنگ آ گیا ہے نواب صاحب کے اہلکاروں نے حضرت والا کے اوصاف جمیلہ اور آپ کی نادرالوجود شخصیت کا اس سے تعارف کرایا تھا یہ فقیر اس وقت حضرت والا کی خدمت میں موجود تھا آپ اس وقت نماز عصر سے فارغ ہو کر مسجد ہی میں تشریف فرما تھے کہ یہ خبر آپ کے کانوں تک پہنچی آپ نے فوراً دعا کے لیے ہاتھ اٹھائے اور فرمایا الہی! مجھے اس شخص کا منہ دکھانا آپ سے صرف یہی بات سنی گئی دو تین روز کے بعد پتہ چلا کہ نواب صاحب کو اچانک ایک ضروری کام پڑ گیا اور وہ فوراً وہاں سے واپس ہو گئے۔

مخدوم دین محمد کا بیان ہے کہ

حضرت علی المرتضیٰ رضی اللہ عنہ اور بدوی | ایک روز آپ نے یہ نقل بیان

فرمائی کہ ایک بدوی نے حضرت علی المرتضیٰ کرم اللہ وجہہ کے نزدیک نماز شروع کی، آپ اسے دیکھتے رہے اس نے نماز ایسی عجلت میں پڑھی گویا مرغ دلنے چگ رہا ہے، وہ نماز سے فارغ ہوا تو آپ نے اسے فرمایا تمہاری نماز جائز ہے اور نہ وضو اس لیے کہ تم نے نماز ایسے ادا کی ہے جیسے مرغ جلدی جلدی دانے چگتا ہے نماز میں اس قدر عجلت ظاہر کرتی ہے کہ تم نے وضو بھی ایسے ہی کیا ہو گا۔ اس نے عرض کیا حضور! آپ مجھے نماز اور وضو کی صحیح ترکیب سکھائیں حضرت علی کرم اللہ وجہہ نے اسے اس طرح وضو کرایا کہ ہر عضو دھوتے وقت اسے سنون دعائیں پڑھائیں پھر اسے نہایت خشوع کی حالت میں اپنے

ساتھ دو رکعت نفل پڑھائی یہ دو رکعت پورے تحصیل اور اطمینان کے ساتھ ادا کی گئیں نماز کے بعد آپ نے بدوی سے فرمایا کہ آئندہ اسی طرح نماز پڑھا کرو جیسے میں نے تمہیں سکھائی ہے۔ بدوی اٹھا اور اس نے انتہائی خشوع و خضوع کے ساتھ بعینہ اسی طرح نماز ادا کی جیسے اسے بتائی گئی تھی۔ نماز سے فارغ ہوا تو حضرت علی المرتضیٰ کرم اللہ وجہہ سے کہنے لگا کہ حضور! جو نماز میں نے اب پڑھی ہے وہ نہیں ہوئی۔ نماز وہی پہلے والی درست ہے۔ حضرت علی کرم اللہ وجہہ نے فرمایا کیا وجہ؟ اس نے کہا قبلہ مجھے نماز کے دوران برابر آپ کا خوف رہا کہ خدا جانے میری یہ نماز پسند کرتے ہیں یا پھر پڑھنے کا حکم دیتے ہیں اس کے علاوہ مجھے کوئی اور خیال نہ تھا۔ آپ نے فرمایا میں نے بلا وجہ محنت کی اور وقت ضائع کیا آئندہ تم اپنی عادت کے مطابق نماز پڑھا کرو۔

کریم بخش خان کا بیان ہے کہ ایک دفعہ حضرت والا اُجٹے **مباحث درپے آزار** (مشرق) کے سفر میں ایک جنگل عبور کر رہے تھے۔ اچانک آپ نے نگاہ ڈالی تو دیکھا کہ بہت ساری جماعت ابھی پیچھے رہ گئی ہے۔ آپ ضعیف العمر اور پیدل فقراء کی رعایت کی خاطر سواری سے اتر پڑے اور ایک خاردار (کنڈے) درخت کے سایے میں بیٹھ گئے جماعت کے فقراء بھی حلقہ بنا کر بیٹھ گئے اتفاق سے مجھے درخت کے سایے میں جگہ نہ ملی تو میں ذرا دور صحرا میں بیٹھ گیا۔ دن بہت گرم تھا آپ کی نگاہ پڑی تو ایک فقیر کو حکم فرمایا کہ خان (مجھے) کو ادھر لے آؤ میں فقیر کے کہنے پر نہ گیا تو آپ نے ہاتھ کے اشارے سے قریب آنے کو فرمایا میں نے عرض کیا حضرت میں یہاں بہتر ہوں۔ آپ نے فرمایا نہیں میرے قریب آکر بیٹھو۔ میں قریب گیا تو آپ نے اپنے پاس بٹھا دیا ایک درویش نے کہا تمہیں اتنی دفعہ حضرت والا نے بلایا تو تم نہ آئے میں نے اسے کوئی جواب نہ دیا چپ رہا۔ حضرت والا نے ارشاد فرمایا لوگوں کو ایذا پہنچاتا ہے چاہیے تو ایسے۔ (یعنی آدمیوں کے سروں پر گزر کر انسان نہ آئے)

فقیر عبدالرحیم کا بیان ہے کہ ایک بڑا عالم
 (اعتیاطی ظہر بعد از جمعہ) ظہر کے بارے میں

ایک عالم کا بحث و مباحثہ

بحث و مناظرے کی خاطر حضرت والا کی خدمت میں آیا اس نے طویل گفتگو کی اور اپنی
 بات کو دلائل و براہین سے ثابت کرنے کی کوشش کرتا رہا۔ آپ نے جواب میں کچھ نہ کہا
 اور خاموش ہو کر سب کچھ سنتے رہے۔ جب مولوی صاحب کثرتِ گفتگو سے تھک
 گیا تو آپ نے فرمایا مولوی صاحب لَکُوْ دِیْنِکُمْ وَ لِیْ دِیْنِ (آپ کا اپنا طریقہ ہے
 ہمارا اپنا) مولوی صاحب اجازت لے کر چل دیا۔

فقیر عبدالرحیم کا بیان ہے کہ ایک دفعہ مولوی محمد
 عثمان راجن پوری نے جمعہ کے (بستیوں میں)

مولوی عثمان کی علمی بحث

جائزہ ہونے کے متعلق حضرت والا سے گفتگو شروع کر دی اور کہنے لگا حضور!
 یہاں جمعہ کے جائز ہونے کی شرائط نہیں پائی جاتیں۔ اور جہاں شرائط نہ پائی جائیں وہاں
 مشروط خورد و خرد ختم ہو جاتا ہے لہذا آپ کا جمعہ جائز نہیں ہے۔ آپ نے فرمایا مولوی صاحب
 جمعہ میرا اور آپ کا دونوں کا نہیں ہوتا اس لیے کہ گاؤں آپ کا بھی فقہی شہر کی تعریف میں نہیں
 آتا اب ہم اتفاق کر لیں آپ جمعہ کی نماز ادا باڑہ شہر میں پڑھا کریں کہ آپ کے قریب بڑا شہر
 وہی ہے۔ اور ہم خیر پور (ڈہر کی) جا کر پڑھیں گے۔ مولوی صاحب آپ نے اچھا مشورہ
 دیا ہے مجھے منظور ہے۔ مولوی غریب لاجواب ہو گیا اور کوئی جواب نہ دے سکا اس لیے
 کہ مولوی صاحب کو جمعہ کے لیے ابا وڑہ جانا مشکل نظر آنے لگا۔ پھر آپ نے فرمایا کہ مولوی
 صاحب گویا آپ کی رائے میں شہر وہ ہے جہاں ہندو بہت رہتے ہوں (کہ خرید و فروخت کا
 بڑا مرکز ہو) اور جمعہ وہاں ادا کرنا چاہیے۔

مخدوم میاں دین محمد کا بیان
 ہے کہ پہلی بار میں حضرت والا کی

مخدوم دین محمد کی بحث اور اعتراف شکست

خدمت میں آیا تو جوانی کا نشہ اور علم کا غرور مجھ پر سوار تھا۔ میں نے آتے ہی حسرتِ واد کے ساتھ جمعہ کے بعد احتیاطی ظہر کی بحث شروع کر دی میں نے کہا کہ جمعہ اور آخر ظہر دونوں پڑھی جائیں تاکہ یقین کی کیفیت حاصل ہو اس لیے کہ تمام علماء و فضلاء اور فقہ کی کتابیں اس پر متفق ہیں کہ جب شرط ختم ہو جائے تو مشروط خود بخود ختم ہو جاتا ہے کافی بحث مباحثے کے بعد آپ نے فرمایا کہ مخدوم صاحب آپ اپنی ضد چھوڑیں گے یا نہیں؟ میں نے کہا نہیں۔ میں نے فوراً مخدوم محمد ہاشم، مخدوم عبدالواحد سیستانی اور مخدوم عبدالخالق رحمہم اللہ کی اس بارے میں تمام تحریریں جو میرے پاس موجود تھیں کھول کر حضرت والا کے سامنے پیش کیں اور عرض کیا قبلہ دیکھیے یہ تمام علماء ایک ہی بات پر متفق ہیں۔ آپ نے دوسری دفعہ فرمایا مخدوم صاحب آپ اپنی یہ بات چھوڑیں گے یا نہ؟ میں نے کہا نہیں اس لیے کہ میرے آباؤ اجداد کا اس پر اتفاق رہا ہے اور وہ دونوں (عجا اور ظہر) پڑھتے رہے ہیں میرے بڑوں کی چودہ پشتیں گزر گئی ہیں اور میں پندرہویں پشت میں ہوں میں اپنے تمام اجداد کا طریقہ کیسے چھوڑوں؟

آپ نے تیسری دفعہ فرمایا مخدوم صاحب اپنی بات نہیں چھوڑو گے؟ میں نے کہا قبلہ ہرگز نہیں۔ آپ نے اسی وقت شیخ محمد کو فرمایا کہ کتابوں کے قبے (کتب خانے) سے فلاں بستہ اٹھا کر لے آؤ۔ شیخ محمد طحطاوی کو کر لے آیا آپ نے اس بستے سے تین کتابیں نکالیں یہ تینوں کتابیں چھوٹی اندر عربی رسم الخط میں تھیں جو کہ معظمہ سے کسی نے حضرت والا کی خدمت میں بطور ہدیہ بھیجوائی تھیں تینوں کتابوں کے متعلقہ مقامات نکال کر آپ نے میرے ہاتھ میں دے دیئے۔ اور فرمایا مخدوم صاحب دیکھیے۔ دو صحیح حدیثیں اور ایک مشائخ کلام کی نقل میری نظر سے گزری میں نے غور سے دیکھیں اور سراٹھا کر عرض کیا حضور! میں توبہ کرتا ہوں میں پھر آخر ظہر نہیں پڑھوں گا۔

آخر ظہر کا اجراء

مخدوم صاحب موصوف کا بیان ہے کہ بعد میں ایک جگہ میں نے آنحضرت صلی اللہ علیہ وسلم کی یہ مشہور حدیث دیکھی ”کہ نماز جمعہ قیامت تک منقطع نہیں ہوگی“ آخر ظہر نہ آنحضرت صلی اللہ علیہ وسلم نے پڑھی نہ خلفائے راشدین نے پڑھی نہ بارہ اماموں نے پڑھی نہ چار مشہور مسالک کے آئمہ نے پڑھی۔ آخر ظہر حاج بن یوسف کے زمانے میں جاری ہوئی وجہ یہ تھی کہ حدود، قصاص اور دیگر اسلامی احکام آہستہ آہستہ بند ہونے لگے تھے چنانچہ حاج کی رائے کے مطابق اکثر علماء نے اس پر اتفاق کیا کہ حضرت علی کرم اللہ وجہہ نے فرمایا ہے کہ ”بڑے شہر کے بغیر نہ جمعہ جائز ہے نہ عیدین نہ تشریق“ اس ”خبر“ کو ترجیح دیتے ہوئے ان علماء نے فرمایا کہ نماز جمعہ اور آخر ظہر دونوں پڑھی جائیں تاکہ یقین کی کیفیت حاصل ہو۔

مخدوم دین محمد صاحب کا بیان ہے کہ ایک دفعہ حضرت والا کی خدمت میں حاضر ہو کر میں نے عرض کیا کہ حضور حج بیت اللہ کا ارادہ ہے میرے لیے یہ دعا فرمائیں رَبَّنَا اتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّاسِ۔ آپ نے فرمایا مخدوم صاحب خرچ کے لیے کیا کچھ موجود ہے میں نے عرض کیا حضور گیارہ روپے آپ نے پوچھا آپ کے ساتھ رفیق کتنے ہیں؟ میں نے کہا اٹھارہ۔

دراپا دو ہزار روپے میں دوں گا پھر فرمایا مخدوم صاحب وہاں ایک باغ ہے اسے ضرور دیکھنا۔ آئیے تاکہ میں اپنے باغ میں چل کر اس باغ کی نشانیاں آپ کو بتاؤں۔ چنانچہ اپنے باغ میں لے گئے دوسرے لوگوں کو اندر آنے سے منع کر دیا آپ باغ میں کھجور کے اس درخت کے نیچے پہنچے جہاں ہمیشہ بیٹھا کرتے تھے۔ درخت کے نیچے ریت پر گھاس کا فرش بچھا ہوا تھا، آپ اس پر بیٹھ گئے۔ میں حضرت والا کے سامنے دو زانو ہو کر

اپنے زانو آپ کے زانو سے اس طرح ملا کر بیٹھ گیا جیسے بیعت و ارشاد کے وقت بیٹھا جاتا ہے۔ میں انتہائی مؤدب بیٹھا تھا۔ آپ نے فرمایا مخدوم صاحب! خدا سے خدا کو طلب کرنا چاہیے کوئی اور چیز ہرگز نہیں مانگنی چاہیے۔ میرے حواس بند ہو گئے پھر آپ اٹھ کر باہر تشریف لائے اور حکم دیا کہ اونٹ تیار کیے جائیں، اونٹ تیار کیے گئے تو آپ نے آگے مجھے پہلے خانے میں بٹھایا۔ میں نے عرض کیا حضور! آگے آپ بیٹھیں۔ آپ نے فرمایا آپ علماء کے سردار ہیں الغرض میں بیٹھا آپ مجھے بیٹھے اور راؤتی (ایک قصبہ) کی طرف رخ کر کے ساری جماعت چلنے لگی۔ آہستہ آہستہ چلتے چلتے کافی فاصلہ طے ہو گیا تو ایک جگہ آپ نے فرمایا مخدوم صاحب اگر آپ چاہیں تو دو ہزار روپیہ کمبشت کسی سے قرض حسنہ لے کر آپ کو دے دوں اور اگر چاہیں تو آپ کو راستے میں پھوڑا پھوڑا کر کے دلواتا جاؤں۔ میں نے کہا قبلہ! اگر آپ یکجا دیں گے تو دل پر بوجھ ہو گا روپے کے ضائع ہونے یا چوری ہو جانے کا خطرہ رہے گا۔ مجھے آہستہ آہستہ عنایت فرمائیں۔ آپ نے فرمایا مخدوم صاحب!

يَسَّ وَالْقُرْآنِ الْمَكِّيِّهِ اِنَّكَ لَمِنَ الْمُرْسَلِينَ صرف یہی الفاظ گیارہ دفعہ پڑھ لیا کریں۔

یہاں سے آپ نے مجھے رخصت عنایت فرمائی اور خود واپس ہو گئے میں سفر کرتا ہوا رات کے وقت سید میاں شہباز علی کے پاس پہنچا۔ شاہ صاحب ایک خدمت گزار شخص تھے مقررہ وقت پر حسب ارشاد میں وظیفہ پڑھ کر سو گیا۔ دن نکلا تو میں نے تیاری کی۔ قدرت الہی شاہ صاحب نے دوسو روپیہ نقد گن کر مجھے دیا میں نے کہا شاہ صاحب! ہمیشہ سے آپ کی عادت ہے کہ آپ دس روپے بطور خیرات فی سبیل اللہ دیا کرتے ہیں اس دفعہ آپ نے کیوں دوسو روپیہ دیا ہے۔ شاہ صاحب فرمانے لگے چھوڑو! کیا کرو گے پوچھ کر میں نے کہا نہیں مجھے ضرورت تاؤ۔ انھوں نے فرمایا گزشتہ رات مجھے ایک دراز قد سفید ریش اور صاحب شوکت و بہیت بزرگ نے فرمایا ہے کہ دوسو روپیہ مخدوم صاحب کو دیدو

میں نے مجبوراً لاکر یہ رقم آپ کو دی ہے مجھے یقین ہو گیا کہ حضرت والا اسے حکم دے گئے ہیں اس کے بعد وہاں سے روانہ ہو کر میں میرا وعدہ بخش دڑی والے کے پاس مہمان ہوا وہاں بھی وظیفہ پڑھا۔ رخصت کے وقت اس نے تین سو روپے نقد لاکر سامنے رکھے اس سے پہلے وہ ہمیشہ بیس روپے نذر دیا کرتا تھا اس دفعہ اس زیادتی کا سبب میں نے پوچھا تو اس نے بتایا کہ میں نے خواب میں دیکھا ہے کہ سید محسن شاہ صاحب گھونکی والے اور حافظ صاحب بھرچوڑی شریف والے اکٹھے بیٹھے ہیں حضرت صاحب، محسن شاہ صاحب سے فرما رہے ہیں کہ میں نے آپ کے مرید واحد بخش پر تین سو روپے مقرر کیے ہیں یہ آپ لے کر مخدوم صاحب کو دے دیں۔

محسن شاہ صاحب نے مجھے حکم فرمایا کہ جلدی یہ روپے گن کر مخدوم صاحب کے حوالے کرو میں مجبوراً یہ رقم لایا ہوں، اپنی رضا و رغبت سے تو نہیں لایا۔ الغرض جو مجھے دس روپے دیا کرتا تھا اس نے دو سو دینے شروع کیے اور جو بیس دیتا تھا وہ تین سو یا چار سو دینے لگا بہر حال گھر پہنچتے پہنچتے حضرت والا کے ارشاد کردہ دو ہزار روپے پورے ہو گئے میں نے گھر سے حضرت والا کی خدمت میں آدمی بھجوا کر پوچھا کہ حضور! دو ہزار تو پورے ہو گئے ہیں وظیفہ جاری رکھوں یا بند کر دوں۔ آپ نے جواب میں لکھوا کر ارشاد فرمایا کہ مخدوم صاحب! بس کرو کہ آپ سے وعدہ اتنے کا تھا۔ میں اسی وقت حج کی تیاری کر کے کراچی روانہ ہو گیا وہاں سے ٹکٹ لے کر حیدرہ روانہ ہو گیا۔ بمبئی نہ گیا کہ وہاں جانے سے آپ نے منع کر دیا تھا۔ مکہ مکرمہ زادہ اٹھ شرفاً و تعظیماً کی زیارت کر کے مدینہ منورہ حاضر ہوا۔ وہاں تمام زیارتوں کا شرف حاصل ہوا اور پھر مکہ واپس آیا۔ زادراہ سارا ختم ہو گیا کچھ بھی نہ بچا، پریشانی ہوئی، دل میں خیال آیا کہ میزب رحمت کے نیچے نفل پڑھوں اور دعا مانگوں۔ لوگوں کے اثر و نام کی وجہ سے دن کو مجھے موقع نہ ملا، میں رات کے وقت اسی نیت سے گیا۔ اتفاقاً اشرف مکہ کی عورتیں اس رات وہاں آئیں

و نوافل ادا کرنے لگیں دوسری عورتیں ایک طرف تھیں البتہ ایک عورت میزابِ رحمت کے عین نیچے نوافل پڑھ رہی تھی جو نبی وہ بٹی میں نے جلدی میں وہاں کپڑا بچھا کر نماز شروع کر دی، فاتحہ کے بعد میں نے سورہ لیس شروع کی جب حضرت والا کے اجازت شدہ الفاظ تک پہنچا تو آگے میری زبان بند ہو گئی ابتداء سے پھر شروع کی مگر وہاں آیا تو آگے نہ چل سکا۔ الغرض دو تین دفعہ سورہ لیس پڑھنا شروع کیا مگر وہاں آتا تو زبان رک جاتی آگے ایک حرف نہ آتا میں سخت متحیر ہوا اسی حالت میں مجھ پر خواب کی حالت طاری ہو گئی میں نے دیکھا کہ میں بھر چوڑی شریف میں حضرت والا کی خدمت میں حاضر ہوں آپ پوچھتے ہیں کہ مخدوم صاحب خیر و خوشی سے تو پہنچے ہونا؟ میں نے عرض کیا حضور! پہنچ تو سلامتی سے گیا ہوں مگر سلمان سفر بالکل ختم ہو گیا ہے ابھی تک مکہ معظمہ میں بیٹھا ہوں۔ زادراہ کے بغیر آؤں گا کیسے؟ آپ نے فرمایا مخدوم صاحب! میں آپ کو لینے کے لیے آیا ہوں تسلی رکھیں اسی وقت بیدار ہو گیا نفل پورے کر کے قیام گاہ پر واپس آیا اور اپنے رفقاء کو تسلی دی۔ اسی وقت ایک مومن شخص آیا اور مجھے کہنے لگا حضرت آپ کی دعوت ہے چلیے میرے ساتھ۔ میں آپ کو لینے آیا ہوں بیٹی کی طرف سے چلنا ہو گا میں نے کہا میرے ساتھ تو کافی سنگت ہے اس نے کہا سب کی دعوت ہے میں نے پوچھا آخر یہ دعوت کس سلسلے میں ہے کچھ بتاؤ تو سہی۔

اس نے کہا اس سے تمہیں کیا؟ بس میرے ساتھ چلو میں نے کہا میں بیٹی نہیں چلوں گا کہ مجھے میرے شیخ نے وہاں جانے سے منع فرمایا ہے اس لیے کہ اس طرف زیادہ تر نماز بین لوگ جاتے ہیں اس نے کہا اس سے تمہیں کیا؟ خدا کے بندے میں تو تمہیں معنت سوار کراؤں گا میں نے کہا مگر میں اس طرف ہرگز نہ چلوں گا۔ پھر اس نے اپنے ایک ساتھی سے کہا کہ حضرت کے ساتھ جاؤ آپ جہاں بھی جائیں اور خود جا کر اپنے ایک ملازم کے ساتھ میرے لیے کراچی کا ٹکٹ بھجوا یا چنانچہ میں کراچی پہنچ گیا اور گھر جانے کی بجائے پہلے

سیدہ حضرت والا کی خدمت میں عافری کے لیے چل پڑا، خیر پور (ڈہرہ کی) کے اسٹیشن پر اترا تو میں نے دیکھا کہ حضرت والا کی جماعت کے درویش سواری کے جانور لیے منتظر کھڑے ہیں، قریب آکر میں نے ان سے پوچھا بھائی آپ لوگ کس کی انتظار کر رہے ہیں انہوں نے کہا آپ کی۔ میں نے پوچھا آپ لوگوں کو کس وقت حضرت والا نے میرے استقبال کے لیے آنے کا حکم فرمایا۔ انہوں نے کہا ہمیں حضرت والا نے عشاء کی نماز کے بعد فرمایا تھا کہ میرا دوست آ رہا ہے آپ لوگ صبح صبح اسٹیشن پر اونٹ لے جائیں میں سوار ہوا کچھ راستہ طے ہوا تو میں نے دیکھا کہ حضرت والا بنفس نفیس اپنی جماعت مکرّمہ کے ساتھ میرے استقبال کی خاطر آ رہے ہیں اس میں فوراً اتر پڑا اور دوڑ کر قدم بوس ہوا اور پھر پیادہ حضرت والا کے ساتھ مسجد کے دروازے تک پہنچا آپ مجھے لے کر مسجد میں تشریف لے آئے، اور مد سے زیادہ اعزاز و اکرام فرمایا۔ میں نے سارا حال بیان کیا آپ بہت خوش ہوئے اور کئی روزیہ پر لطف مخفیں جاری رہیں۔

مخدوم میاں دین محمد کا بیان ہے کہ ایک دفعہ آپ نے یہ نقل بیان فرمائی، کہ

ہارون الرشید کے تین عقدے

بادشاہ ہارون الرشید کے دل میں تین باتوں کے بارے میں شدید الجھن پیدا ہو گئی پہلی یہ کہ تمام اشیاء کو نیہ کی تخلیق اللہ تعالیٰ کے حکم سے ہوئی اللہ تعالیٰ سے پہلے کیا تھا۔؟ دوسری اللہ تعالیٰ کا رخ کیسا اور کس طرف ہے؟ تیسری اللہ تعالیٰ کس بات پر راضی ہے؟ ہارون الرشید نے اپنے وقت کے تمام بڑے بڑے علماء و فضلاء جمع کیے اور ان سے کہا کہ میرے دل میں یہ تین عقدے پڑ گئے ہیں آپ حضرات ان تینوں سوالات کے جوابات اس طرح کھول کر اور مثالوں سے واضح کر کے بیان کریں کہ میری سمجھ میں آجائیں تمام علماء و فضلاء نے تقریریں کی کہ زمین و آسمان اور ان کے درمیان جو کچھ ہے اسی طرح زندگی و موت اور بہشت و دوزخ کا خالق اللہ تعالیٰ ہے اللہ تعالیٰ کے

پہلے کچھ نہ تھا، اللہ تعالیٰ چہرے سے پاک ہے اس کی مثال کسی چیز سے نہیں دی جاسکتی اسی طرح وہ نیک اعمال سے راضی ہوتا ہے اور بُرے اعمال پر ناراض۔ بادشاہ نے کہا اتنی باتیں تو میں بھی جانتا ہوں مجھے کسی ظاہر مثال سے سمجھاؤ تاکہ آسانی سے میری سمجھ میں آسکے ورنہ کہیں میرے ایمان میں نقص نہ واقع ہو جائے تمام علماء و فضلا کو ٹی مثال نہ پیش کر سکے۔ اور چپ ہو رہے بادشاہ نے کہا آج رات آپ حضرات کو مہلت دی جاتی ہے اگر کل آپ نے ساری بات مجھے مثالوں کے ساتھ نہ سمجھائی تو میں آپ تمام لوگوں کو قید خانے بھیجا دوں گا۔ تمام علماء نے ایک جگہ اکٹھے بیٹھ کر باہم مشورہ کیا تو ان کے درمیان طے پایا کہ حضرت امام جعفر صادق علیہ السلام کی خدمت میں چل کر یہ مسئلہ ان سے حل کرایا جائے۔ الغرض رات کے وقت تمام علماء حضرت امام جعفر صادق علیہ السلام کی خدمت میں پہنچے اور سارا واقعہ عرض کیا آپ نے ارشاد فرمایا اس میں کیا مشکل ہے یہ تو سیدھی اور صاف بات ہے آپ لوگ امام ابوحنیفہ کو کسٹن اور خود کو بڑے عالم سمجھتے ہیں آپ کو اس مسئلے کا جواب امام ابوحنیفہ دیں گے آپ ان کے پاس جائیں یہ لوگ امام ابوحنیفہ کی خدمت میں پہنچے اور سارا حال بیان کیا امام صاحب نے فرمایا آپ لوگ اپنے نسل کے بڑے علماء اور میرے ساتھ ہیں مجھے آپ حضرات کی موجودگی میں جواب دینا خلاف ادب معلوم ہوتا ہے سب نے کہا آپ کو اجازت ہے اس لیے کہ ہم سب مصیبت کے اس گرداب میں پھنس گئے ہیں۔ حضرت امام ابوحنیفہ ان علماء کی مصیبت میں مارون الرشید کے دربار میں پہنچے۔ اس وقت مارون الرشید تختِ شاہی پر بیٹھا تھا امام ابوحنیفہ رضی اللہ عنہ کو دیکھتے ہی اس نے پوچھا کہ میرے سوالات کے جواب لائے ہیں کہ نہیں؟ امام صاحب نے فرمایا بادشاہ! شرعی مسئلہ پوچھنے کا طریقہ یہ نہیں ہے کہ سائل اور پرتخت پر بیٹھا ہو اور جس سے مسئلہ پوچھا جا رہا ہو وہ پیچھے کھڑا ہو۔ اس کا طریقہ اور ادب کا تقاضا یہ ہے کہ سوال پوچھنے والا پیچھے اور جس سے پوچھا جا رہا ہو وہ اس سے بلند جگہ پر ہو۔ مارون الرشید

فوراً تخت سے اترا آیا اور ادب سے ماتھے بانڈھ کر کھڑا ہو گیا۔ امام صاحب تخت پر جا کر بیٹھ گئے اور فرمایا ہارون! اب بتاؤ تمہارا مسئلہ کیا ہے؟ ہارون نے کہا کہ یہ تمام اشیاء کو نبی اللہ تعالیٰ کے پیدا کرنے سے عالم وجود میں آئیں۔ اللہ تعالیٰ سے پہلے کیا تھا؟ حضرت امام نے فرمایا آپ کو حساب کرنا تو آتا ہے۔ بادشاہ نے کہا ہاں آپ نے فرمایا ذرا کٹو، ہارون الرشید گننے لگا ایک دو تین چار پانچ۔ حضرت امام نے فرمایا بادشاہ یہ تمام ہندسے ہندسہ ایک کے وجود میں آنے کے بعد ظہور پذیر ہوئے ہیں۔ اس ایک سے پہلے کیا ہے؟ انہوں نے کہا اس سے پہلے کچھ نہیں۔ حضرت امام فرماتے تھے جس طرح ہندسوں میں ایک سے پہلے کچھ نہیں اسی خدا بھی ایک ہے اس سے پہلے کچھ نہیں ہارون الرشید نے کہا آپ نے واضح مثال سے سمجھا کر میرا ایمان بچا لیا ہے اب دوسرے سوال کا جواب ارشاد فرمائیے حضرت امام نے فرمایا کہ ایک بڑی شمع روشن کی جائے شمع آگنی تو آپ نے پوچھا بادشاہ شمع کا منہ کس طرف ہے۔ ذرا بتائیں ہارون کوئی جواب نہ دے سکا تو آپ نے فرمایا جس طرح شمع کا رخ ہر طرف کا احاطہ کیے ہوئے ہے اسی طرح رخ (وجہ) خداوندی بھی ہر چیز کو محیط ہے چنانچہ وہوبیکل شئی محیط اس کی دلیل ہے تیسرے مسئلے کا جواب یہ ہے کہ اللہ تعالیٰ اس بات سے راضی ہے کہ تو جاہل تھا تجھے اس نے تخت سے اتار کر پیٹھے کھڑا کیا اور میں عالم تھا مجھے علم کی وجہ سے تخت پر بٹھا دیا۔ حضرت علی کرم اللہ وجہہ کا مقولہ اس کی دلیل ہے ۷

رضینا قسمة الجباریننا لنا علو وللجہال مال

مخدوم دین محمد صاحب کا بیان ہے کہ ایک

روز یہ بات چل پڑی کہ آنحضرت صلی اللہ علیہ

صحابہ کرام کا انداز حکومت

وسلم کے اصحاب کی حکومت (مثالی) کرامت کے ذریعے تھی حضرت ولانے یہ نقل بیان فرمائی کہ صدر اول کے تمام حکام آنحضرت صلی اللہ علیہ وسلم کے قدم بقدم چل رہے تھے

اور اس میں کوئی ذرہ بھر تبدیلی نہ آئی تھی۔ حضرت عثمان غنی رضی اللہ عنہ کی شہادت کے بعد خلافت حضرت علی کرم اللہ وجہہ کے سپرد ہوئی تو آپ نے حضرت سلمان فارسی کو خراسان کا حاکم مقرر کر کے روانہ فرمایا اور انھیں فرمایا کہ خراسان کے پہلے حاکم عارس صحابی کو میرے حکم سے معزول کرو و حضرت سلمان فارسی گدھے پر سوار کھیل اور گدھے ہاتھ میں گھاس کھودنے کا رنہ لیے روانہ ہو گئے ان کے پاس اس کے علاوہ اور کچھ نہ تھا سفر طے کر کے دار الحکومت کے قریب پہنچے تو شہر سے باہر بیٹھ گئے اور اپنے گدھے کے لیے گھاس کھودنے لگے۔ حضرت سلمان فارسی جو نہی یہاں پہنچے حضرت عارس نے تمام فوج کو بلا کر بتا دیا کہ میری حکومت اب ختم ہے۔ کیونکہ تمہارا دوسرا حاکم یہاں پہنچ گیا ہے آپ لوگ اب اس کی تابکاری کریں انھوں نے پوچھا وہ ہے کہاں؟ انھوں نے کہا وہ شہر کے باہر پہنچ گیا ہے۔

لوگ سفید شکر اور قند سُرخ بہ طور نذرانہ لے کر کشاں کشاں شہر کے باہر جانے لگے انھوں نے سوچا کہ دنیوی رسم کے مطابق حاکم شہر اپنے لاؤٹ شکر کے ساتھ آ رہا ہوگا۔ جب یہ لوگ شہر سے باہر نکلے تو وہاں ایسی کوئی بات نہ تھی شہر کے ارد گرد پھر سے مگر کچھ پتہ نہ چلا انھوں نے سوچا شاید حاکم ابھی تک پہنچا نہیں البتہ ایک درویش انھیں نظر آیا کہ اس کا گدھا بندھا ہوا ہے اور وہ عروس کے لیے گھاس کھود رہا ہے یہ لوگ مایوس ہو کر پھر حضرت عارس کی خدمت میں آئے اور کہنے لگے حضور! حاکم کا تو کہیں نام و نشان نہیں ہے خدا کے لیے آپ ہی حکومت سنبھالیے ورنہ ملک برباد ہو جائے گا۔ حضرت عارس نے پوچھا کہ اس اس شکل و ہیئت کا کوئی درویش آپ لوگوں نے دیکھا ہے؟ انھوں نے کہا ہاں وہ تو موجود ہے انھوں نے فرمایا وہی تو تمہارے علاقے کا حاکم ہے آپ لوگوں پر اس کی اطاعت فرض ہے یہ لوگ واپس ہوئے اور حضرت سلمان فارسی کی خدمت میں جا کر عرض کیا کہ ہمارے حاکم نے ہمیں بتایا ہے کہ اس کی حکومت ختم ہو گئی ہے اب اس علاقے کے حاکم حضرت سلمان فارسی مقرر ہوئے ہیں حضرت سلمان نے فرمایا ابھی اس کی حکومت کے آٹھ دن باقی ہیں تاکہ میں اس سے

تمام حساب و کتاب لے سکوں لوگوں نے کہا حضور! آپ چل کر سرکاری زبائش گاہ میں تو بیٹھیے اس لیے کہ سابقہ حاکم تو اسے چھوڑ چکا ہے حضرت سلمانؓ نے فرمایا آج رات مجھے یہاں رہنے دو کل میں آجاؤں گا لوگوں نے کہا حضرت، یہ چوروں اور بد معاشوں کا علاقہ ہے یہ لوگ ایک ہی رات میں سارے شہر کا صفایا کر دیں گے اس لیے کہ اس بات کا ہر شخص کو پتہ چل گیا ہے کہ پہلا حاکم موقوف ہو گیا ہے اور دوسرے نے ابھی چارج لیا نہیں، چور اچکے آپس میں متفق ہو کر وارداتیں کریں گے جب تک دوسرا حاکم پہلے کی جگہ لے یہ موقع ان کے لیے سنہری ثابت ہو گا۔ حضرت سلمان فارسی نے فرمایا قلم دوات لاؤ، کہ میں تمہیں اس خطرے سے بچاؤ کی خاطر کچھ لکھ دوں۔ انہوں نے کہا شام کا وقت ہے اس وقت شہر سے قلم دوات لانا مشکل ہے۔ انہوں نے فرمایا کوئی بات نہیں کہیں سے کسی چیز کا پرانا ٹکڑا اور کوئلے لو لوگ لے آئے آپ نے اس پر کچھ لکھا اور فرمایا کہ جاؤ اور قلعے کے دروازے پر پہلے پہل جو چیز تمہیں ملے یہ رقعہ اسے دے دو۔

لوگوں نے دل میں خیال کیا کہ اس قسم کا آدمی علاقے پر کیا حکمرانی کرے گا بہر حال لوگ چل پڑے راستہ میں بھی حضرت سلمان کے رویے پر منہسی مذاق کرتے گئے اتفاق سے قلعہ کے دروازے پر انہیں ایک بیمار کمزور اور زخمی کتا ملا۔ جس کے زخموں میں کپڑے پڑ گئے تھے آپس میں کہنے لگے یہ خط اسی کے حوالے کرنا چاہیے کہ پہلے پہل ہمیں ہی ملا، پرانے کپڑے میں انہوں نے تعویذ کی طرح یہ رقعہ لپیٹا اور کتے کے گلے میں باندھ دیا قدرت الہی سے کتا اسی وقت تندرست ہو گیا اس کی بیماری زائل ہو گئی اور وہ ایک طرف چل دیا لوگ منہسی مذاق کے طور پر آپس میں کہنے لگے کہ یہ شخص اسی طرح حکومت کریگا شہر میں پہنچے تو تمام چوروں بد معاشوں کو اعلان دے دیا کہ اپنے تمام ساتھیوں کو چلے وہ قلعہ میں ہوں یا قلعہ سے باہر اطلاع کرادو کہ آج رات کوئی اس شہر کا حاکم نہیں ہے آپ لوگوں کو عام اجازت ہے کہ لوٹو کھاؤ مہم تمام لوگ دکان اور مکان کھلے چھوڑ دیں گے۔

چنانچہ تمام تاجروں بناروں اور دوسرے دکانداروں نے اپنی اپنی دکانیں کھلی چھوڑ دیں بلکہ تمام سامان نظروں کے سامنے رکھ دیا اور بلا خوف سو گئے اس سے ان کا مقصد یہ تھا کہ شہر کی بدنامی ہو اور پھر وہی حاکم بحال رہے اور اسے ہی دوبارہ مقرر کر دیا جائے۔

ادھر جس کتے کی گردن میں انھوں نے خط ڈالا تھا وہ فوراً قلعہ کے نزدیک واقع ایک بلند پہاڑ پر چڑھ کر بلند آواز سے چیخنے لگا اس کی فریاد سن کر شہر اور گرد و نواح کے سارے کتے وہاں جمع ہو گئے اس نے ان تمام کتوں سے کہا خبردار اگر آج رات کوئی چیز گم ہوئی یا کسی کی کوئی چیز کوئی شخص لے گیا تو صبح کے وقت ہمارا بادشاہ ہم سب کو ہلاک کر دے گا تمام کتوں نے اسے کہا تم ہمارے حاکم ہو جو بھم و ہم اس کی تالعداری کے لیے حاضر ہیں اس نے کہا فوری طور پر شہر کے تمام بازاروں اور دکانوں و مکانوں کے دروازوں کے سامنے کھڑے ہو جاؤ اور ہر طرف دیکھتے رہو۔ چونہی کوئی چور نظر آئے اسے فوراً چھیڑ کر پھینک دو۔ ادھر چوروں کے گروہ نے آپس میں طے کیا کہ جو نہی رات ڈھلے قلعے پر دھوا بول دینا چاہیے۔ انھیں کتوں کے پروگرام کا قطعاً علم نہ تھا یہ لوگ اُدھی رات کے بعد اپنی اسکیم کے مطابق جو نہی مختلف ٹولوں میں شہر کے اندر داخل ہوئے کتے ان پر ٹوٹ پڑے یہاں تک کہ صبح تک تمام چور ٹکڑے ٹکڑے ہو گئے دن نکلا تو تاجروں اور دکانداروں نے کیا دیکھا کہ شہر کے تمام گلی کوچوں میں چوروں کے اعضاء بکھرے ہوئے ہیں اندازہ لگایا گیا تو پتہ چلا کہ اس رات میں تین ہزار کے قریب چور مارے گئے ہیں شہر کے لوگوں نے یہ کیفیت دیکھی تو گلے میں کپڑے ڈال کر حضرت سلمان فارسی کی خدمت میں پہنچے اور معافی کے طلب گار ہوئے اور آئندہ کے لیے فرمانبردار اور تالعدار شہری کی حیثیت سے رہنے کا یقین دلایا چنانچہ حضرت سلمان اس علاقے پر حکومت کرنے لگے ابھی دو ماہ گزرے تھے کہ ایک دن ایک صحابی حضرت سلمان فارسی کی خدمت میں آئے اور انھیں بتایا کہ حضرت علی کرم اللہ وجہہ نے دین رسول صلی اللہ علیہ وآلہ وسلم میں دو نئی باتیں

داخل کر دی ہیں۔

آپ نے پوچھا کون سی؟

انہوں نے کہا پہلی یہ کہ آنحضرت صلی اللہ علیہ وسلم اور خلفائے ثلاثہ چٹائی پر کچھ بچھائے بغیر سوتے تھے مگر علی المرتضیٰ رضی اللہ عنہ اس پر چادر بچھا کر سوتے ہیں دوسری یہ کہ وہ دو طعام کھاتے ہیں حالانکہ آنحضرت صلی اللہ علیہ وسلم اور خلفائے ثلاثہ ایک وقت میں ایک ہی طعام تناول فرماتے تھے۔ یہ حال سن کر حضرت سلمان فرماتے لگے ایسے شخص کی تابعی کیسے کی جاسکتی ہے؟ چنانچہ حضرت سلمان حکومت چھوڑ کر اس صحابی کے ساتھ چل پڑے اور حضرت علی المرتضیٰ رضی اللہ عنہ کی خدمت میں پہنچے، حضرت علی کرم اللہ وجہہ کی نگاہ حضرت سلمان فارسی پر پڑی تو آپ کو تعجب ہوا کہ اتنی جلدی یہ کیوں واپس آگئے ہیں میں نے انہیں حاکم بنا کر بھیجا تھا۔ حضرت علی رضی اللہ عنہ نے ان سے حال پوچھا تو انہوں نے سارا واقعہ من و عن بیان کر دیا آپ نے پوچھا تمہیں یہ بات کس نے بتائی ہے؟ انہوں نے عرض کیا اس صحابی کی طرف اشارہ کرتے ہوئے اس شخص نے۔ آپ نے فرمایا صحابی نے بات ٹھیک کہی ہے مگر اصل قصہ یہ ہے کہ اس روز جب اس نے مجھے چادر پیچھے بچھائے ہوئے دیکھا مجھے بخار تھا بے ہوشی کی حالت میں جو چادر میں نے اوپر لے رکھی تھی وہ پیچھے آگئی دوسری بات کی حقیقت یہ ہے بیماری کی وجہ سے حکیم نے میرے لیے انڈے کی زردی اور سفیدی علیحدہ علیحدہ کھانے کی تجویز کی۔ اسی لیے اس روز یہ دونوں چیزیں میں نے الگ الگ رکھی ہوئی تھیں۔ حالانکہ انڈا ایک ہی چیز ہے صرف اس کے رنگ دو ہیں بات تو ساری اتنی ہے۔

یہ قصہ بیان کر کے حضرت والا نے ارشاد فرمایا کہ صحابہ کرام کو دین رسول صلی اللہ علیہ وسلم کی اس قدر غیرت تھی کہ حضرت سلمان فارسی رضی اللہ عنہ نے حکومت چھوڑ دی اور فوراً معاملہ خود آ کر دیکھنے کو ترجیح دی تاکہ دین میں کوئی رخنہ نہ پڑے پھر آپ نے فرمایا

marfat.com

Marfat.com

مخدوم صاحب! دین (دینداری یا دینی غیرت) یہ ہے۔

احقر بندہ عبید اللہ (جامع
اوراق) عرض کرتا ہے کہ

مولوی بن جانا اور فقیر کہلانا آسان ہے

ایک روز حضرت والا نے ارشاد فرمایا کہ مولوی بن جانا، سید مونا، فقیر اور مشائخ کہلانا آسان اور سہل ہے البتہ آنحضرت صلی اللہ علیہ وسلم کے دین کی مکمل پیروی کرنا مشکل ترین کام ہے اس کے بعد آپ نے بطور مذاق یہ مثال بیان فرمائی۔

لِي كُون لِي خَيْرٌ كَوْنٍ لِحَاسِوِ الْفَقِيرِ خَاصِوِ

مخدوم دین محمد صاحب کا بیان ہے کہ ایک روز حضرت والا سوئی شریف ختم کی غرض سے تشریف لے گئے اس غلام کو بھی ہم رکابی کا شرف بخشا ختم پڑھ کر فارغ ہوئے تو ابھی آپ اندر تھے کہ میں پہلے باہر نکل آیا میں نے دیکھا کہ ایک ہندو اپنے طریق عبادت کے مطابق نفلے کے کچھ دانے سوئی شریف کے کنوئیں میں ڈال رہا ہے وہ دانے ڈال کر چلا گیا تو میں نے حضرت والا کی خدمت میں عرض کیا کہ حضور! بات یہ ہے کہ اس دشمن اسلام ہندو نے فقراء کے کنوئیں میں پلیدی ڈال کر پانی ناپاک کیا ہے آپ حکم فرمائیں کہ

فَاَقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُوا لَهُمْ دَأْبَهُمْ

(مشرکین کو قتل کرو جہاں پاؤ اور انہیں پکڑو اور گھبرو) (التوبہ، ۵)

آپ نے فرمایا مخدوم صاحب! آپ کے اجداد جا رہے تھے وہ بات ابھی تھی یا یہ بات اچھی ہے یہ بات فرما کر آپ نے یہ نقل بیان فرمائی۔

حضرت امیر حمزہ رضی اللہ عنہ کفار کے

حضرت امیر حمزہ کے قتل کا بدلہ

لامحقوں شہید ہوتے تو کسی صحابی نے

دوڑ کر آنحضرت صلی اللہ علیہ وسلم کی خدمت میں یہ طبر پہنچائی یہ خبر سنتے ہی آپ کی زبان مبارک سے یہ الفاظ نکلے کہ میں امیر حمزہ رضی اللہ عنہ کے بدلے میں مکہ کے بہتر کافر و مشرک

قتل کراؤں گا۔ فوراً وحی آئی اذاجاء نصر اللہ یعنی فتح مکہ کا کام حضرت علی رضی اللہ عنہ کے ہاتھوں سے ہوگا اس میں دیر نہ کرو، کافروں کو نہ چھوڑو آنحضرت صلی اللہ علیہ وسلم نے حضرت علی المرتضیٰ رضی اللہ عنہ کو بلا کر حکم فرمایا کہ صحابہ کے ہمراہ فوراً مشرکین مکہ کے خلاف تلوار اٹھاؤ صحابہ نے اسی وقت تلواریں سونت لیں، کچھ کافر قتل ہوئے کچھ بھاگ گئے اور باقی نے اطاعت اختیار کر کے اسلام قبول کر لیا اور عرض کیا یا رسول اللہ صلی اللہ علیہ وسلم اپنے صحابہ کو جنگ بند کرنے کا حکم دیجیے آپ نے حضرت سلمان فارسی رضی اللہ عنہ کو حکم دیا کہ علی رضی اللہ عنہ کو جا کر کہو کہ جنگ بند کریں۔ حضرت سلمان نے فوراً پیغام پہنچایا۔ انھوں نے فرمایا ٹھیک ہے حضرت سلمان رضی اللہ عنہ پیغام دے کر پھر آنحضرت صلی اللہ علیہ وسلم کی مجلس مبارک میں آن بیٹھے اور حضرت علی رضی اللہ عنہ نے پھر مجاہدین کو حکم دیا کہ شاہان تلوار چلاؤ انھوں نے جنگ شروع کر دی

کفار مکہ پھر فریادی ہو کر آنحضرت صلی اللہ علیہ وسلم کی خدمت میں آئے کہ حضور جنگ ابھی تک جاری ہے اور قتل ہو رہے ہیں آپ حضرت سلمان رضی اللہ عنہ پر ناراض ہوئے کہ تم نے پیغام نہیں پہنچایا۔ انھوں نے کہا حضور! میں پیغام دے آیا ہوں آپ نے فرمایا جاؤ جنگ بند کرو حضرت سلمان رضی اللہ عنہ فوراً حضرت علی کرم اللہ وجہہ کے پاس پہنچے اور ان سے عرض کیا۔ آنحضرت صلی اللہ علیہ وسلم ناراض ہو رہے ہیں آپ جنگ بند نہیں کرتے؟ انھوں نے فرمایا حضرت کی بات کے سامنے میری کیا مجال! میں جنگ بند کر رہا ہوں حضرت سلمان رضی اللہ عنہ واپس ہوئے تو مکہ کے لوگ پھر فریادی ہو کر آگئے کہ حضور جنگ تاحال جاری ہے ہم اسلام قبول کر چکے ہیں وائزہ اطاعت میں آگئے ہیں پھر بھی ہمیں قتل کیا جا رہا ہے۔ آنحضرت صلی اللہ علیہ وسلم نے حضرت سلمان فارسی رضی اللہ عنہ پر ناراضگی کا اظہار فرماتے۔ ارشاد فرمایا تمہیں کیا ہو گیا ہے۔ جاؤ علی رضی اللہ عنہ کو بلا کر لے آؤ۔ حضرت علی رضی اللہ عنہ حاضر ہوئے تو آپ نے فرمایا کیا

بات ہے۔ علی رضی اللہ عنہ! تم میری بات نہیں مان رہے انہوں نے عرض کیا حضور! مجھے تو سلمان رضی اللہ عنہ نے کوئی پیغام نہیں دیا۔ آپ نے فرمایا سلمان رضی اللہ عنہ جھوٹ بولنے والا تو نہیں ہے پھر آپ نے حضرت سلمان سے پوچھا کہ تم نے میرا پیغام نہیں پہنچایا انہوں نے کہا حضور! میں تینوں دفعہ آپ کا پیغام پہنچا چکا ہوں۔ آنحضرت صلی اللہ علیہ وسلم نے تھوڑی دیر خاموشی اختیار کی اور وحی کا انتظار کرنے لگے اسی وقت جبریل امین نے حاضر ہو کر عرض کیا یا رسول اللہ صلی اللہ علیہ وسلم علی رضی اللہ عنہ سچ کہتے ہیں اور سلمان رضی اللہ عنہ کی بات بھی غلط نہیں دونوں سچے ہیں بات یہ ہے کہ ان دونوں کے درمیان علی رضی اللہ عنہ کی صورت میں میں (جبریل) موجود تھا اور تینوں دفعہ میں ہی آپ کے حکم کی تعمیل کا اقرار کرتا رہا۔ مجھے اللہ تعالیٰ کا حکم تھا کہ جب تک کفار مکہ کے بہتر آدمی قتل نہ ہو جائیں جنگ بند نہ کی جائے اب یہ تعداد پوری ہو گئی ہے چنانچہ جنگ بھی بند ہو گئی ہے۔

مخدومین محمد صاحب کا بیان ہے کہ حضرت والا

لال شہباز قلندر عالم دین کا استقبال کیا

اس علاقے (بلوچستان) کے سفر پر تشریف لائے تو جبکہ آباد میں میری آپ سے ملاقات ہوئی۔ میری مراد خان ٹالپور نے مجھ ایک گھوڑا دیا تھا جس کی زین چاندی کے پیروں سے مزین اور اس پر اطلس کا جل پڑا ہوا تھا میں اس وقت اس گھوڑے پر سوار تھا۔ ملاقات کے وقت میں نے حضرت والا کو اپنے گھوڑے پر سوار ہونے کی دعوت دی اور اصرار کر کے آپ کو اس پر سوار کرایا مجھے نگر کے گھوڑے پر سوار کیا گیا۔ حضرت والا نے فرمایا مخدوم صاحب! آپ اپنا گھوڑا آگے کریں میں آپ کے پیچھے چلوں گا۔ الام فوق الادب کے مطابق میں آگے ہو گیا۔ اس وقت ہزاروں کی تعداد میں لوگ ہمارے آگے پیچھے چل رہے تھے اس وقت لوگوں کے منہ سے یہ بات نکلی کہ باپ باپ ہے مگر

بیٹا بھی بیٹا ہے (مجھے لوگوں نے حضرت کا بیٹا سمجھا) اس وقت ابھی تک میرے چہرے پر دراصلی نہیں آئی تھی شہر کے بازار سے گزر ہوا تو آپ نے رخ مبارک ڈھانپ لیا تمام مخلوق بازار کے دوور طرف کھڑی تھی ایک فقیر نے عرض کیا حضور! ہزار ہا لوگ جن میں کافر اور مسلمان شامل ہیں آپ نے کاروبار چھوڑ کر آپ کی زیارت کے لیے کھڑے تھے مگر آپ نے چہرہ مبارک ڈھانپ لیا اس کو کیا وجہ؟ آپ نے فرمایا لوگ اس فقیر کو نہیں اپنی حقیقت اور اصلیت کو دیکھ رہے تھے جو کہ وحدت ہے۔

میں نے عرض کیا کہ حضور میرے دادا صاحب نعمانی بزرگ تھے۔ ایک دفعہ ایک ہندو عورت کے مسلمان ہو جانے پر ہندو صاحبان نے بہت دویا کیا۔ میرا پورا میر محمد خاں درویش کی جماعت اور میرے دادا کی دشمنی پر اتر آیا چنانچہ میرے دادا مدد حاصل کرنے کی خاطر حضرت لال شہباز رحمۃ اللہ علیہ کے روضہ پر حاضر ہوئے جب آپ قریب پہنچے تو روضہ میں جنبش پیدا ہوئی اور وہ بننے لگا آپ نے ہاتھ سے اسے اشارہ کیا کہ صبر کرو چنانچہ روضہ اپنی جگہ پر ٹھہر گیا۔ آپ ختم پڑھ کر باہر نکلے تو ایک فقیر نے میرے دادا سے پوچھا کہ مخدوم صاحب روضہ کیوں بننے لگا تھا؟ آپ نے فرمایا حضرت لال شہباز قلند میرے استقبال کے لیے اٹھے تھے میں نے اشارے سے آپ کی خدمت میں عرض کیا کہ آپ اپنی جگہ تشریف رکھیں میں خود حاضر ہو رہا ہوں چنانچہ روضہ اپنی جگہ ٹھہر گیا حضرت لال شہباز نے میرے دادا سے فرمایا اس بازار کی فلاں کھجری سے جا کر مدد حاصل کرو، مخدوم صاحب سوار ہو کر اس بازار میں پہنچے تمام بد قماش عورتیں ڈر گئیں کیونکہ مخدوم صاحب صاحب شہرت بزرگ تھے انھیں پریشانی ہوئی کہ خدا جانے مخدوم صاحب کیا کرتے ہیں۔ یہ عورتیں دوڑ کر قدمبوسی حاصل کرنے لگیں ان میں وہ بھی تھی جس کے بارے میں حضرت لعل شہباز رحمۃ اللہ علیہ اشارہ کر چکے تھے۔ میرے دادا حضرت مخدوم صاحب سواری سے پہنچے نہ اترے وہیں کھڑے کھڑے آپ نے فرمایا فقراء کی جماعت اور آنحضرت صلی اللہ علیہ وسلم کے دین کی کامیابی کے لیے سب مل کر دعا کرو کہ اللہ تعالیٰ اس معاملے میں اسلام کے مقدمے کو فتح فرمائیے۔ سب نے عرض کیا حضور آپ دعا مانگیں ہم سب آمین کہیں گی۔ چنانچہ مخدوم صاحب

دعا کے لیے ہاتھ اٹھائے اور ان تمام نے آمین کہی میرے دادا حضرت مخدوم صاحب
وہاں سے روانہ ہوئے ابھی گھرنے پہنچے تھے کہ نور محمد خاں ٹاپور کو سانپ نے کاٹا اسی وقت
انہوں نے وہ ہندو عورت واپس کر دی جو اپنی قید میں انہوں نے رکھی ہوئی تھی اور معافی
بھی طلب کی۔

اس قصے کے بعد حضرت والا نے فرمایا کہ مخدوم صاحب ایسے نہیں ہے پھر آپ نے
یہ نقل بیان فرمائی۔

شیخ الاسلام بہاء الدین زکریا کا واقعہ | شیخ الاسلام بہاء الدین ملتانی رحمۃ
اللہ علیہ ہر روز ظہر کی نماز مکہ مکرمہ

میں ادا فرمایا کرتے تھے ایک دن خادم سے آپ نے فرمایا کہ پانی کا کوزہ بھر لاؤ تاکہ میں
وضو کر کے نماز کے لیے جاؤں۔ اس وقت لباس و شکل سے ایک پیشہ ور نظر آنے والی
عورت نے کہا حضرت ذرا ٹھہریٹے! کہ میں بھی وضو کر لوں پھر اگلے مکہ مکرمہ نماز کے لیے
چلتے ہیں آپ نے وضو کر کے مٹوڑی دیر صبر کیا اتنے میں وہ عورت بھی وضو کر کے آگئی۔
اور کہنے لگی حضور! جیسے آپ کی مرضی یا آپ مجھے مکہ معظمہ لے چلیں یا میں آپ کو پہنچا دیتی
ہوں۔ آپ نے فرمایا آج بخاری باری ہے اس لیے کہا حضور اپنے پاؤں میرے دونوں
پاؤں پر رکھ دیجیے۔ حضرت شیخ الاسلام نے کمال تقویٰ اور پاس شریعت کی وجہ سے
اپنے پاؤں پر مضبوطی سے کپڑا پیٹا پھر اس عورت کے پاؤں پر کپڑا ڈالا اور بعد میں اپنے
پیراں کے پاؤں پر رکھے۔ اس نے کہا حضرت اپنی آنکھیں بند کیجیے آپ نے آنکھیں بند
کر لیں مٹوڑی دیر کے بعد اس نے کہا اب آنکھیں کھولیں۔ آپ نے آنکھیں کھولیں تو
مکہ معظمہ میں تھے اس وقت مکہ مکرمہ میں تکبیر اولیٰ ہو چکی تھی صرف اتنا وقت لگا۔

مخدوم دین محمد صاحب کا بیان ہے کہ ایک دفعہ حضرت والا نے اس شعر کی تشریح فرمائی
سر برہنہ نیستم دارم کلاہ چار ترک ترک دنیا، ترک عقبی، ترک مولیٰ ترک ترک

آپ نے فرمایا ترک دنیا آسان ہے ترک عقبتی سہل ہے ترک مولیٰ آسان تر ہے
 البتہ ترک ترک مشکل ترین مسئلہ ہے یہ فرما کر آپ خاموش ہو گئے میں نے عرض کیا حضور
 کچھ مزید تشریح فرمائیں اچانک آپ کا رنگ اور صورت مبارک اس طرح بدل گئی کہ مجھ سمیت
 ساری محفل پر ہیبت، خوف اور دہشت طاری ہو گئی اور آپ کی زبان پر ایسے اسرارِ غیبی
 اور انوارِ لاریبی کا ظہور ہونے لگا کہ میرے اور تمام حاضرین کے ظاہری و باطنی حواس بند
 ہو گئے اور ہم لوگ محو حیرت ہو گئے حضرت والا اس وقت جو کچھ فرما رہے تھے میری ناقص
 سمجھ میں ان میں سے ایک بات بھی نہ آئی اس لیے کہ اس میدان میں عقل و فہم کی رسائی
 تو تھی ہی نہیں جب حضرت والا کی یہ کیفیت ختم ہوئی اور آپ اپنی اصلی حالت میں واپس آئے
 تو خوف و ہیبت بھی کم ہوئی اور زبان کو بولنے کی طاقت بھی ملی تو میں نے حضرت والا کے
 سامنے حاضرین مجلس سے پوچھا کہ حضرت والا کے ارشادات میں سے آپ لوگوں کی سمجھ میں
 کوئی بات آئی ہے یا نہ؟ سب نے متفق ہو کر یہی بات کہی کہ ہم نے کچھ نہیں سمجھا اس کے
 بعد آپ اٹھ کھڑے ہوئے اور یہ نورانی مجلس ختم ہو گئی۔ مخدوم صاحب کا بیان ہے کہ اس
 وقت حضرت والا نے جو کچھ ارشاد فرمایا وہ میں نے اس سے پہلے کبھی نہ آپ کی زبانی سنا نہ
 ہی اپنے زمانے کے علماء و فضلاء سے وہ نکتے سنے اور نہ یہ باتیں کتابوں میں دیکھیں۔
 سبحان اللہ! و بجدہ! آپ ایسے عوث اور مغیث تھے کہ ٹھاطھیں مارنے والے سمندر کی
 طرح اسرارِ الہی غیر متناہی کی موجیں ہر طالب کو بقدر استعداد میراب کر رہی تھیں اور ہر شخص
 اس میں سے اپنا اپنا حصہ لے رہا تھا۔ الحمد للہ علی کل حال من الاحوال

مخدوم دین محمد صاحب کا بیان ہے کہ میرے

شیخ (حضرت والا) کی کرامات میں سے یہ

مخدوم دین محمد صاحب کا واقعہ

ہے کہ جب کبھی میں حضرت والا کی زیارت کے ارادے سے روانہ ہوتا جو نہی خیر پور (ڈوہری) کے اسٹیشن پر اتزتا کوئی نہ کوئی درویش سواری لیے ہوئے پہلے سے میرا منتظر ہوتا

گو میں کتنا ہی بے وقت کیوں نہ آتا میں ہزار کوشش کرتا کہ ریلوے سٹیشن سے پاپا وہ
 حاضری دوں مگر ایسا نہ ہو سکتا تھا ایک دفعہ دوپہر کے وقت میں گاڑی سے اترا تو میں نے
 حضرت والا کی طرف سے آئے ہوئے درویش سے کہا کہ آج جمعہ کا دن ہے مھوڑی دیر
 انتظار کر لیتے ہیں ہم فی الحال جنگل میں بیٹھ جاتے ہیں جب حضرت والا خطبہ کے لیے منبر
 پر بیٹھیں تو مجھے اطلاع کرنا درویش نے اگر اطلاع دی تو میں چھپتا چھپاتا مسجد کی آخری
 صفوں میں ایک صف میں جا کر بیٹھ گیا۔ حضرت والا خطبہ پڑھ رہے تھے۔ حضرت عمر فاروق
 رضی اللہ عنہ کی طرح آپ کی نگاہ مجھ پر تھی۔ خطبہ سے فارغ ہو کر آپ نے اشارہ فرمایا لوگ
 حیران ہو گئے اور آپ نے ایک درویش سے فرمایا کہ مخدوم صاحب آخری صفوں میں کھڑے
 ہیں انھیں جلدی لے آؤ میں فوراً آگے آیا تو آپ نے اپنے نزدیک جگہ دی اور پھر نماز
 پڑھائی۔

نماز کے بعد آپ نے فرمایا مخدوم صاحب اب وعظ کہنا آپ کے ذمے ہے منبر پر
 بیٹھ کر وعظ کہیے۔ میں نے دل میں خیال کیا کہ حضرت ہزاروں علماء موجود ہیں میرے لیے
 وعظ کہنا مشکل ہے اتفاق سے اس روز ہندو سندھ کے بے شمار علماء موجود تھے اور
 لوگوں کی کثرت کا تو یہ عالم تھا کہ گویا مسجد میں انسانوں کا دریا موجیں مار رہا ہے آپ کی
 زبان مبارک سے نکلا بے دھڑک وعظ کہو اور بے فکر رہو میں نے فوراً منبر پر بیٹھ کر
 وعظ شروع کر دیا اس وقت میرے ہاتھ میں کوئی کتاب نہ تھی میں نے دیکھا کہ میرے اور
 تمام مخلوق کے درمیان دیوار کی طرح کا پردہ عائل ہے اور حضرت والا کے علاوہ مجھے
 کوئی شخص نظر نہیں آتا اور اس وقت میرے حلقے میں ہزار باحدیثیں موجود ہو گئیں چنانچہ
 مجھ پر جو خوف طاری تھا زائل ہو گیا اور میں نے وعظ شروع کر دیا حضرت والا کی جماعت
 میں بہت گریہ ہوا خود میرے آنسو بھی جاری تھے۔ سبحان اللہ! کیا بیان کیا جائے کہ
 اس وقت کی کیفیت الفاظ میں بیان نہیں ہو سکتی۔

میں مسجد سے باہر نکلا تو تمام علماء نے مجھے گھیر لیا اور پوچھنے لگے کہ مخدوم صاحب یہ احادیث آپ نے کس کتاب سے بیان فرمائی ہیں میں نے انہیں بتایا کہ مجھے کچھ علم نہیں۔ میں اس قدر جانتا ہوں کہ جو نبی میں نے وعظ شروع کیا میرے سامنے ایک بڑا کاغذ آگیا جس پر تمام احادیث لکھی ہوئی تھیں میں دیکھ کر بیان کر رہا تھا علمائے کرام اس بات سے حیرت میں آگئے اور کہنے لگے کہ آج عجیب وعظ سولہ ہے آپ نے جو احادیث بیان کی ہیں یہ ہم نے نہ کسی سے سنی ہیں اور نہ کتابوں میں دیکھی ہیں۔

مخدوم صاحب کے پہلے بیان کردہ واقعے میں یہ حصہ رہ گیا تھا۔

حضرت والا جب ترک ترک کی تشریح سے اپنی اصلی حالت

صفات سبعہ الحیہ | پر واپس آگئے تو اللہ تعالیٰ کے چھ صفات کے بارے میں گفتگو شروع ہو گئی آپ نے فرمایا کہ اللہ تعالیٰ کی ان چھ صفات کا بندوں کی صفات کے ساتھ تعلق ہے چنانچہ اللہ تعالیٰ سمیع ہے بندہ بھی سمیع ہے کہ ہر وقت ہر آواز سنتا ہے مگر اللہ تعالیٰ کی صفات کا بندے کی صفات کے ساتھ یہ تعلق ایک معین مدت تک باقی رہتا ہے بندے کا سمیع ہونا اس وقت تک ہے کہ اللہ تعالیٰ کی صفت سمیع کا جب تک اس پر پرتو پڑ رہا ہے جب اللہ تعالیٰ کی اس صفت کا پرتو بندے سے ختم ہوتا ہے بندے کے سمیع ہونے کی صفت بھی خود بخود ختم ہو جاتی ہے لہذا بندے کی صفت محدود بالحد ہوتی رہی صفت خداوندی اس کی کوئی حد نہیں اسی طرح اللہ تعالیٰ کی سمیع عالم کے تمام اجزاء کو محیط ہے جبکہ بندے کی سمیع عالم کو محیط نہیں بلکہ اس کے کچھ افراد کو محیط ہے محیط کل اور محیط افراد میں جو فرق ہے وہ ظاہر ہے اسی طرح اللہ تعالیٰ بصیر ہے اور بندہ بھی بصیر ہے کہ ہر چیز کو اپنے انداز سے اور وسعت کے مطابق دیکھتا ہے اللہ تعالیٰ حکیم ہے اور بندہ بھی حکیم ہے کہ کلمات الہی سے کلام کرتا ہے۔ ان غرض تمام صفات کا ہی حال ہے۔

مخدوم دین محمد صاحب کا بیان ہے کہ غلام محمد راجڑی اد میرے درمیان اس مصرعہ پر اختلاف رائے پیدا ہوا۔ عمر چوں رزق مقدر است گردین چسیت۔ غلام محمد نے کہا مخدوم صاحب! کسان اور مزارع چھ ماہ محنت و مشقت جھیلے ہیں تب جا کر فصل سے فائدہ اٹھاتے ہیں جب رزق مقرر اور مقدر ہے تو پھر یہ کوشش و تکلیف کیوں ہے؟ میں نے جواب میں کہا کہ ہر شخص اپنی قسمت کو کوشش اور محنت کے بعد حاصل کرتا ہے پھر میں نے پوچھا کہ غلام محمد اس کا دوسرا مصرعہ کیسے ہے؟ اسی نے کہا میں نے صرف اتنا دیکھا ہے آگے کا مجھے کچھ علم نہیں۔ پھر اس نے مجھ سے پوچھا کہ مخدوم صاحب آپ کو علم ہے میں نے کہا نہیں۔ ہم آپس میں گفتگو کر رہے تھے کہ حضرت والا ہماری لاعلمی میں سب کچھ سن رہے تھے اچانک آپ تشریف لے آئے اور فرمایا نے لگے دوسرا مصرع اس طرح ہے۔ رزاق بگرداند پرسیدن چسیت۔

بندہ درگاہ عبید اللہ (جامع اوراق) عرض کرتا ہے کہ ایک دفعہ حضرت والا عشاء کی نماز پڑھ کر تشریف لے گئے اور چار پائی پر دراز ہو گئے میں چلتا چلتا وہاں پہنچا اور چار پائی کے پہلو میں بیٹھے بیٹھ گیا آپ اسٹھا اور پیٹھے اتر کر بیٹھ گئے۔ اتفاق سے محمد شام فقیر آپ کا کھانا لے آیا میں اسٹھنے لگا تو آپ نے فرمایا مولوی کہاں جاتے ہو، آؤ اکتھے کھانا کھاؤ یوں بھی حضرت والا کی عادت کر یہ تھی کہ اس غلام کو ہمیشہ اپنے طعام میں شریک فرماتے۔ اگر کبھی میں موقع پر موجود نہ ہوتا تو میرے لیے ادنیٰ کدو کا حصہ مزید بجاتے۔ حکم کے مطابق میں کھانے میں شامل ہو گیا تو آپ نے یہ نقل بیان فرمائی۔

حضرت شیخ بہاء الدین رحمۃ اللہ علیہ کی کتاب میں حضرت عبداللہ بن عباس رضی اللہ عنہما سے معتبر سند کے ساتھ منقول ہے ایک دفعہ میں حجاز کے سفر پر جا رہا تھا کہ راستے میں مجھے کوئی آواز سنائی دی میں نے اس طرف غور کیا تو دیکھا کہ ایک عورت

چادر لپیٹی ہوئی ہے چہرے پر نقاب ڈالا ہوا ہے اور یہ آیت پڑھ رہی ہے۔

أَمَّنْ يُجِيبُ الْمُضْطَرَّ إِذَا دَعَا

(عہلا کون پہناتا ہے بکس کی پکار کو جب اس کو پکارتا ہے) (النمل ۶۲)

حضرت عبد اللہ فرماتے ہیں میں آگے بڑھا اور سلام کیا اس نے جواب میں کہا۔

سلام علیکم طبعم فادخلوها خالدین

سلام پہنچتم پر تم لوگ پاگینو جو محمد افضل ہو جاؤ اس میں سارے لوگوں کو (الزمر ۵۴)

م علیکم کتب دیکو علی نفسہ الشرحیة

سلام بہ تم پر لکھ لیا ہے تمہارے رب نے اپنے اوپر رحمت کو (الانعام ۵۴)

وسلام علی المرسلین والمحمد لله رب العالمین

(اور ساری رسولوں پر اور سب خوبی ہے اللہ کو جو رب سارے جہان کا) (والصافات ۲۸)

۔۔۔ پوچھا تو۔۔۔ آپ کہاں سے آرہی ہیں؟ اس نے کہا

يَخْرُجُ مِنَ بَيْنِ الصُّلْبِ وَالتَّرَائِبِ

(جو نکلتا ہے پیٹھ کے پیچ سے اور چھاتی کے پیچ سے) (الطارق : ۷)

میں نے پوچھا آپ کہاں جا رہی ہیں؟ اس نے کہا

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى

(اسی زمین سے ہم نے تم کو بنایا ہے اور اسی میں تم کو پھر پہنچا دیتے ہیں

اور اسی سے تم کو نکالیں گے دوسری بار) (طہ : ۵۵)

میں نے کہا آپ کسی شہر سے آرہی ہیں؟ اس نے جواب دیا

مِنَ الْمَسْجِدِ الرَّقْعِيِّ الَّذِي بَأْسَ كُنَّا حَوْلَهُ

(مسجد حرام سے مسجد اقصیٰ تک جس کو گھیر رکھا ہے ہماری برکت نے)

(بنی اسرائیل : ۱)

میں نے پوچھا آپ جا کہاں رہی ہیں؟ اس نے بتایا

وَلِلّٰهِ عَلَى النَّاسِ حِجُّ الْبَيْتِ مِنْ اسْتِطَاعِ الْيَسْرِ مَسِيلًا

(اور اللہ کا حق ہے لوگوں پر حج کرنا اس گھر کا جو شخص قدرت رکھتا ہو

اس کی طرف راہ چلنے کی) آل عمران : ۹۷

پھر میں نے دریافت کیا محترمہ! آپ کا اس سفر میں کوئی ساتھی بھی ہے اس نے کہا

وَهُوَ مَعَكُمْ أَيْنَمَا كُنْتُمْ

(اور وہ تمہارے ساتھ ہے جہاں کہیں تم ہو) الحدید : ۴

میں نے پوچھا آپ کے پاس کھانے پینے کا بھی کچھ سامان ہے؟ اس نے کہا

وَفِي السَّمَاءِ رِزْقُكُمْ وَمَا تُوعَدُونَ

(اور آسمان میں ہے فیضی تمہاری اور جو تم سے وعدہ کیا گیا) (الذاریات ۲۲)

میں نے پوچھا آپ کچھ کھائیں گی، اس نے جواب دیا۔

وَمَا جَعَلْنَا هُمْ جَسَدًا لَّا يَأْكُلُونَ الطَّعَامَ

(اور نہیں بنائے تھے ہم نے ان کے ایسے بدن کہ وہ نہ کھانا کھائیں) (الانبیاء ۷۸)

میں نے سمجھا کہ بھوک ہی ہے میرے پاس جو کچھ تھا میں نے پیش کیا وہ کھا رہی تھی

تو میں نے پوچھا پانی لاؤں، کہنے لگی

وَجَعَلْنَا مِنَ الْمَاءِ كُلَّ شَيْءٍ حَيًّا

(اور بنائی ہم نے پانی میں سے ہر ایک چیز جس میں جان ہے) (الانبیاء ۳۰)

میں نے پانی دیا اور اس نے پیاب میں نے پوچھا آپ اونٹ پر سوار ہوں گی؟

کہنے لگی۔

إِنْ أَحْسَنْتُمْ أَحْسَنْتُمْ لِأَنْفُسِكُمْ وَإِنْ أَسَأْتُمْ فَلَهَا

(اگر مہلانی کی تم نے تو مہل کیا اپنا اور اگر برائی کی تو اپنے لیے) (نجم اسرئیل ۷)

اس نے سوار ہونے کا ارادہ کیا تو کہنے لگی

قُلْ لِّلْمُؤْمِنِينَ يَغُضُّونَ أَبْصَارِهِمْ

رکھ دیجیے ایمان والوں کو پتے رکھیں ذریٰ اپنی آنکھیں (النور: ۳۰)

میں نے آنکھیں جھکا لیں، سوار ہو گئی تو کہنے لگی

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝

رپاک ذات ہے وہ جس نے بس میں کر دیا ہمارے اس کو اور ہم نہ تھے

اس کو قابو میں لا سکتے (الزخرف: ۱۳)

میں نے جان لیا کہ سوار ہو گئی ہیں اب ہم اکٹھے چل پڑے میں نے پوچھا آپ کا

نام کیا ہے، اس نے کہا

إِصْرَجِي إِلَى سَرَبِكِ سَاحِنِيَّةٌ مَّرْمِيَّةٌ ۝

دبیر چل اپنے رب کی طرف تو اس سے راضی وہ تجھ سے راضی۔ (الفجر: ۲۸)

میں نے سمجھ لیا اس کا نام راضیہ ہے۔ میں نے کہا مجھے اپنا بھائی سمجھو، کہنے لگی۔

إِنَّمَا الْمُؤْمِنُونَ إِخْوَةٌ ۝

راہ مسلمان جو ہیں سو بھائی ہیں۔ (الحجرات: ۱۰)

میں نے دریافت کیا کہ کتنے روز سے آپ اس سفر میں ہیں؟ اس نے کہا

أَرْبَعَةَ أَيَّامٍ سَوَاءٌ لِّلْسَائِلِينَ ۝

چار دن میں پورا ہوا پوچھنے والوں کو۔ تم سچیدہ: ۱۰)

میں نے معلوم کر لیا کہ اسے چوتھا روز ہے۔ میں نے پوچھا کہ آپ کے بیٹے

کہتے ہیں؟ اس نے کہا

ثَلَاثَةٌ ۝

(الکہف: ۲۲)

(وہ تین ہیں)

میں نے پوچھا ان کے نام کیا ہیں؟ کہنے لگی۔

وَاتَّخَذَ اللَّهُ إِبْرَاهِيمَ خَلِيلًا ۖ وَكَلَّمَ اللَّهُ مُوسَى تَكْلِيمًا
يَا يُحْيِي خُذِ الْكِتَابَ بِقُوَّةٍ

اور اللہ نے نبی ابراہیم کو خالص دوست (النساء ۱۲۵)۔ اور باتیں کہیں
اللہ نے موسیٰ سے بول کر (النساء ۱۶۴)۔ جسے کئی اچھے کتاب

نور سے (مریم ۱۲)

میں نے کہا، محترم مجھے کچھ نصیحت کیجیے، اس نے کہا
وَمَنْ أَعْرَضَ عَنْهُ فَبِئْسَ الْفِتْنَىٰ لِمَنْ كَفَرَ ۚ وَاللَّهُ سَمِيعٌ عَلِيمٌ
يَوْمَ الْقِيَامَةِ أَهْلِي

اور جس نے منہ پھیرا میری یاد سے تو اس کو ملنی ہے گزران تنگی کی اور
لاٹیں گے قیامت کے دن ہم اس کو اندھا)۔ (طہ ۱۲۲)
اتنے میں قافلہ نظر آیا تو کہنے لگی:

الْحَمْدُ لِلَّهِ الَّذِي أَذْهَبَ عَنَّا الْحَزْنَ إِنَّ رَبَّنَا لَغَفُورٌ شَكُورٌ
الَّذِي أَحَلَّنَا دَارَ الْمُقَامَةِ مِن فَضْلِهِ ۗ

شکرا اللہ کا جس نے دور کیا ہم سے غم بیشک ہمارا رب بخشنے والا قدر دان ہے،
جس نے اتارا ہم کو آباد رہنے کے گھر میں اپنے فضل سے)۔ (فاطر ۲۵)
میں نے پوچھا کہ اونٹ وائیں ہاتھ لے چلوں یا بائیں؟ اس نے کہا
وَأَصْحَابُ الْيَمِينِ ۖ هُمْ أَكْثَرُ ۗ

اور داہنے والے، کیا کہنے داہنے والوں کے)۔ (الواقفہ ۲۶)

اس دوران ایک خیمہ سامنے آگیا اور اس سے تین نوجوان باہر نکلے، انتہائی خندہ

روئی سے ان سے کہنے لگی۔

وَتَزَوَّدُوا فَإِنَّ خَيْرَ الشَّرَائِدِ الشَّقَوِيُّ

(اور زادراہ لے لیا کرو کہ بے شک بہتر فائدہ زادراہ کا بچنا ہے موال سے)

(البقرہ - ۱۹۷)

یہ نوجوان میرے لیے کھانا لے آئے میں نے کہا مجھے ضرورت نہیں ہے، وہ

کہنے لگی۔

كُلُّ الطَّعَامِ كَانَ حِلاَّ لِبَنِي إِسْرَائِيلَ

(سب کھانے کی چیزیں حلال تھیں بنی اسرائیل کو)۔ آل عمران - ۹۳

میں نے کھانا کھایا اور غور کیا تو وہ خیمہ کے اندر آپس میں بھی اسی طرح گفتگو

کر رہے تھے جیسے اس نے مجھ سے بات چیت کی تھی۔ میں نے اس کے لڑکوں سے

پوچھا تو انہوں نے بتایا کہ ہماری والدہ کو چھ ماہ ہوئے ہیں کہ وہ قرآن مجید کے سوا اور

کوئی بات نہیں کرتی۔ میں نے رخصت ہوتے وقت اس سے نصیحت کی درخواست

کی تو کہنے لگی۔

إِنَّمَا دِكْتَابِكَ كَفَىٰ بِنَفْسِكَ الْيَوْمَ عَلَيْكَ حَسِيبًا ۝

(پڑھ لے کتاب اپنی، تو ہی بس ہے آج کے دن اپنا حساب لینے والا)

(بنی اسرائیل - ۱۴)

چنانچہ میں اس سے اجازت لے کر چلا آیا۔

اس دوران کہ ہم کھانا بھی کھا رہے تھے اور حضرت والا یہ نقل بھی بیان فرما رہے

تھے۔ ایک انتہائی کمزور، بوڑھی اور لاغر بلی قریب آکر بیٹھ گئی اور میاؤں میاؤں کر کے

روٹی طلب کرنے لگی حضرت والا نے دو روٹیوں کے چار ٹکڑے کر لیے تین ٹکڑے آپ

نے میرے سامنے رکھے اور ایک اپنے آگے۔ تلخیم کے ٹکڑوں کا سالن تھا۔ میں آہستہ آہستہ

لقمہ اٹھاتا۔ بالخصوص حضرت والا لقمہ توڑ کر سالن کی طرف لاتے تو میں رک جاتا یعنی حضرت والا

رعایت کرتا۔ اسی طرح حضرت والا اس غلام کا لحاظ فرما کر خود ٹھہر ٹھہر کر لقمہ اٹھاتے۔
 الغرض حضرت والا غلام کی دلجوئی اور غلام حضرت والا کے ادب میں مشغول تھا۔ یہ بات
 بڑی اور دلچسپ تھی، میرے دل میں خیال آیا کہ یہ نامراد بلی چپ نہیں ہوتی۔ حضرت والا
 بھی اسے کچھ نہیں ڈال رہے کیوں نہ ایسے کروں کہ لقمہ سالن سے ترکر کے بلی کو ڈال دوں
 کہ وہ چپ ہو جائے۔ چنانچہ میں نے لقمہ سالن میں ترکر کے بلی کے آگے ڈالنے کی خاطر ہاتھ
 بڑھایا ہی تھا کہ اس نے زور سے ایسا پیچہ مارا کہ میرے ہاتھ کی پشت کی کھال کھینچ لی۔
 میں اپنی بے وقوفی پر شرمسار ہوا اور سوچا کہ حضرت والا بلی کی امن عادت سے واقف تھے
 اسی وجہ سے تو یہ کمال کی بخشش سے محروم تھی۔ کھانا تو بجائے ماند حضرت والا کی
 بابرکت صحبت ختم ہو گئی۔ میں نے سوچا میری اس حرکت سے حضرت والا کی کمال توجہ
 میں جو نسل واقع ہوا مجھے اس کی سزا ملی۔

خلفائے اربعہ سے آپ کی محبت | فقیر محمد ہاشم کا بیان ہے کہ حضرت والا کی
 بیشہ سے، ات کریمہ تمگو روٹیوں کے چار چار ٹکڑے کرتے ایک دن چاشت فقرا سے فرمانے لگے کہ روٹی
 کے چار ٹکڑے کر کے کھایا کرو اور اسے اپنی عادت بنا لو کہ یہ خلفائے راشدین کی طرف
 اثر رہے۔ اگر اتفاق سے تمہارا سابقہ کسی رافضی سے پڑ جائے اور تمہیں اس کے
 رافضی کا کسی ذریعے سے پتہ نہ چل سکے تو کھانے کے وقت اس صورت سے وہ لازماً
 اجتناب کرے گا اور روٹی کی طرف قطعاً ہاتھ نہ بڑھائے گا۔ اس لیے کہ رافضی تو
 نام ہی ترکِ مؤت کا ہے۔

ایک دفعہ حضرت والا نے ایک شہر میں شرفِ نزول فرمایا۔ شہر کے تمام لوگ آپ کی
 زیارت کے لیے امدائے قاضی شہر بھی اپنے گھر کے ساتھ حاضر ہوا۔ اتفاق سے
 قاضی کے گھر کے ہاتھ میں چھٹے پڑے تھے آپ نے پوچھا قاضی صاحب! یہ آپ
 نے خود اپنے گھر کے ہاتھ میں ڈالے ہیں؟ قاضی نے کہا لڑکے کی نانی نے ڈالے ہیں

آپ نے فرمایا قاضی صاحب! آپ نے رسول اللہ صلی اللہ علیہ وسلم پر کلمہ پڑھا ہے یا اپنی ساس پر، قاضی صاحب نے جواب ہو گیا اور کہنے لگا حضور! گھر جا کر ابھی اتار پھینکوں گا اور آئندہ ایسے نہیں ہوگا۔

خلیفہ صاحب امروٹی کا واقعہ

خلیفہ صاحب سید تاج محمود امروٹی کا بیان ہے کہ مجھے ۱۳۰۱ھ میں پہلی بار حضرت والا کی خدمتِ اقدس میں حاضری کا شرف حاصل ہوا تو آپ مجھے بروقت اپنے سامنے بٹھاتے اور چاشت کے وقت میرے حجرے میں تشریف لاتے۔ ایک روز میرے آباؤ اجداد کے متعلق پوچھتے رہے اور یہ بھی دریافت فرمایا کہ تمہارے آباؤ اجداد کس طریقے میں بیعت تھے؟ میں نے عرض کیا حضور! سلسلہ عالیہ قادریہ میں۔ میرے اجداد میں سے ایک بزرگ حضرت غوث الثقلین رحمۃ اللہ علیہ کے خلیفہ تھے۔ بعد میں میرے ایک دادا کو خلیفہ مخدوم صاحب سے اجازت حاصل تھی۔ آپ نے ارشاد فرمایا کہ جس زمانے میں میں اپنے شیخ (حضرت جیلانیؒ) کی خدمت میں رہتا تھا اس زمانے میں ایک مجذوب فقیر بھی وہاں قیام پذیر تھا حضرت شیخ اس سے پوچھا کرتے تھے کہ تمہارے آباؤ اجداد کے پیر کون ہیں وہ جواب میں کہتا کہ ہمارے مریدوں میں تو امروٹی سادات بھی شامل ہیں۔ حضرت شیخ اسکی اس بات پر تبسم فرماتے۔ اس کلمے پر میرے حضرت (حضرت والا) نے بھی تبسم فرمایا اور ارشاد فرمایا کہ الحمد للہ کہ ہمارا تعلق بھی امروٹی والوں سے نکل آیا یہ فقیر (حضرت امروٹی) حضرت والا کی اس کمالِ شفقت و رحمت پر دل و جان سے قربان ہوتا رہتا۔

خلیفہ صاحب (سید تاج محمود امروٹی) کا بیان ہے کہ ایک دفعہ میں خدمتِ اقدس

چھپت دنیا از خدا نازل بدن

میں حاضر تھا کہ میں نے پوچھا حضور! ترک دنیا کیا ہے؟ اور تارک دنیا کون ہے؟ اس وقت حضرت والا اور میں اکیلے تھے۔ آپ نے فرمایا بیٹا! دو آدمیوں نے حج کا ارادہ کیا

اور آپس میں اکٹھے سفر کرنے کا عزم کر کے چل پڑے۔ شہر سے باہر نکلے تو ایک دوسرے سے کہنے لگا کہ ذرا ٹھہرو کہ میں چھری اور سوئی لے آؤں۔ اس کا ساتھی کہنے لگا تم رفاقت کے لائق نہیں ہو۔ اور نہ ہی میں تمہارے ساتھ سفر کروں گا اس نے کہا کیوں؟ اس نے کہا اللہ اور اس کے رسول صلی اللہ علیہ وسلم کی راہ میں سفر سے تمہیں سوئی اور چھری کے خیال نے روک لیا ہے تو تم ابھی خام ہو۔ خام آدمی کے ساتھ رفاقت درست نہیں ہے گو اس شخص نے چھری حج کے موقع پر قربانی اور سوئی نماز کی خاطر کپڑا سینے کے لیے چاہی ہو تو بھی۔ طریقت میں یہ دنیا ہے۔ اللہ تبارک و تعالیٰ اگر قربانی کے لیے جانور عطا فرمائے گا تو چھری بھی دے گا۔ اسی طرح اگر کپڑا عنایت فرمائے گا تو سوئی بھی دے دیگا۔ پس ترک یہ ہے کہ دل میں دنیا کا خیال تک نہ آئے چاہے یہ خیال کسی دینی نفع کی خاطر بھی کیوں نہ ہو۔ دل کا تعلق ہر وقت ذاتِ خداوندی سے رہے اور تارک وہ ہے جو دنیا کی کسی چیز سے نفع و نقصان کی امید نہ رکھے۔ اور نہ ہی ایسا خیال دل میں لائے۔

خلیفہ صاحب (سید تاج محمود امری) کا بیان ہے

تعلق الہی کا بلند مقام | کہ ایک دفعہ حضرت والا نے یہ نقل بیان فرمائی کہ شیخ الاسلام حضرت غوث بہاء الحق زکریا ملتانی رحمۃ اللہ علیہ بیٹھے تھے کہ کسی خادم نے آکر اطلاع دی کہ حضور جس کشتی پر ننگر کا (قیمتی) سامان جا رہا تھا سامان سمیت دریا میں ڈوب گئی ہے۔ آپ نے فرمایا الحمد للہ بخیر ویر بعد اسی مجلس میں پھر اطلاع آئی کہ پہلی خبر غلط تھی۔ کشتی صحیح سالم کنارے پر لگ گئی ہے آپ نے فرمایا الحمد للہ۔ حاضرین مجلس نے عرض کیا حضور! یہ عجیب بات کہ کشتی کے غرق ہونے کی اطلاع ملی تو آپ نے الحمد للہ فرمایا اور اس کے پچ جانے کی اطلاع آئی ہے تو بھی الحمد للہ فرما رہے ہیں؟ آپ نے فرمایا کہ میں نے کشتی کے غرق ہونے پر یا سلامت رہنے پر الحمد للہ نہیں کہا۔ بلکہ دونوں واقعات پر

میں نے دل پر نگاہ کی کہ دل خدا کے ساتھ لو لگائے ہوئے ہے کشتی غرق ہو جانے پر پریشانی کی وجہ سے غافل ہو گیا ہے میں نے دل کو اپنی حالت پر دیکھا تو الحمد للہ پٹھا پھر کشتی کے بچ جانے کی خبر ملی تو بھی میں نے دل کا جائزہ لیا تو وہ اپنی حالت پر تھا چنانچہ میں نے الحمد للہ پڑھا۔ بیٹا یہ ہے تارکانِ دنیا کا عمل اور اسے کہتے ہیں ترکِ دنیا۔

فقیر محمد ابراہیم کا کہنا ہے کہ ایک دفعہ حضرت والا حاجی خان مہر کی

پہچان یہ ہے

دعوت پر تشریف لے گئے حاجی خان نے سواری کے لیے اونٹ

پیش کیے تاکہ حضرت والا روپڑی میں آنحضرت صلی اللہ علیہ وسلم کے بال مبارک کی زیارت کریں۔ حضرت والا کے ہمراہ آٹھ آدمی تھے میں بھی ان میں شامل تھا ہم لوگ سوار ہو کر درگاہ موئے مبارک (روپڑی) پہنچے۔ درگاہ میں ایک نابینا شخص بیٹھا ہوا تھا اس نے پوچھا آپ لوگ کہاں سے آئے ہیں، حضرت والا نے اسے جواب دیا غیر پور ڈھری سے۔ نابینا کہنے لگا کہ میں اللہ تعالیٰ سے سوال کرتا رہا ہوں کہ مجھے سرور کائنات صلی اللہ علیہ وسلم کی زیارت نصیب ہو۔ الحمد للہ کہ مجھے زیارت نصیب ہوئی اب میں اللہ تعالیٰ اور آنحضرت صلی اللہ علیہ وسلم سے رات دن یہ سوال کر رہا تھا کہ بھر جو پڑھی شریف والے حافظ صاحب کی زیارت نصیب ہو۔ خدا نے میری یہ دعا بھی قبول فرمائی کہ وہ آپ ہیں آپ اسے پکڑ کر بغل گیر ہوئے اور ہمیں فرمانے لگے پہچان اسے کہتے ہیں۔

خلیفہ صاحب (سید تاج محمود امری)

غیر شرعی رسومات سے نفرت

کا بیان ہے کہ ایک روز حضرت والا

فقیر عبدالرحیم مہر کے بارے میں فرمانے لگے کہ ابتداء میں ایک روز عبدالرحیم اونٹ خرید لایا مجھے اطلاع ملی تو میں نے اسے بلا کر سخت زد و کوب کیا اور کہا بے شرم! بلا وجہ مسکینوں کا مال فانی کر آئے ہو کچھ تو لحاظ کیا ہوتا۔ مارنے پٹنے اور تہنیہ کرنے کے بعد میں نے اس سے پوچھا کہ آخر یہ اونٹ تم کس لیے خرید لائے ہو؟ اس نے کہا

حضور! دعوتوں کے موقع پر ضعیف العمر اور نابینا حضرات کو تکلیف ہوتی ہے انھیں سوار کرایا جائے گا۔ بعد میں اس نے اونٹوں کی سواری کے لیے ضروری سامان مثلاً پاکھڑے وغیرہ خریدے۔ اتفاق سے ایک روز یہ سامان مولوی صاحب راجن پوری نے منگوا یا اور کہلا بھیجا کہ ہمیں ایک ضروری کام کی خاطر کہیں جانا ہے مہربانی فرما کر یہ سامان بھجوایا جائے چنانچہ دونوں پاکھڑے انھیں دے دیئے گئے اور مولوی صاحبان اہل و عیال کے ساتھ ان پر سوار ہو کر شیخ موسیٰ نواب کے میلے پر گئے یہ لوگ واپس ہوئے تو انھوں نے سامان بھجوایا۔ فقیر عبدالرحیم یہ سامان جنگل میں لے گیا اور ان پر خشک لکڑیاں ڈال کر آگ لگا دی۔ جب سارا سامان جل کر خاک تر ہو گیا تو یہ واپس آ گیا۔ مجھے اطلاع ملی کہ فقیر عبدالرحیم نے اونٹوں کا سامان جلا دیا ہے میں نے اسے بلا کر پھر زود کو ب کیا کہ پہلے تم نے اس سامان پر رقم خرچ کی پھر بلا دیا ہے میں نے اس جلانے کی وجہ پوچھی تو اس نے بتایا کہ اس سامان پر خدا کو یاد کرنے والے سوار ہوتے رہے ہیں جب یہ سامان غیر اللہ کی راہ میں استعمال ہوا تو میں نے اسے جلا دیا مناسب سمجھا تاکہ پھر اس پر اہل حق اور خدا پرست سوار نہ ہوں اس لیے کہ یہ غیر اللہ کی راہ میں کام آئے ہیں۔ اب اللہ والوں کے کام کے نہیں رہے۔ عبدالرحیم کی غرض اور تھی ورنہ لکڑی (پاکھڑوں) نے کوئی چوری نہ کی تھی۔

۱۰ عام طور پر روایتی میلوں میں غیر شرعی اموال کا ارتکاب ہوتا ہے اس لیے فقیر عبدالرحیم نے یہ سامان جلا دیا۔ اس کی مثال حضرت عمر فاروق رضی اللہ عنہ کے اس طرز عمل میں ملتی ہے جہاں آپ نے عجمی بادشاہوں کے شراب نوشی کے برتن اور قیمتی قالین وغیرہ جلا دیئے تھے۔

حیات النبی

تذکرہ مشائخ بھرچوندی شریف

سید مغفور القادری رحمۃ اللہ علیہ

تقسیم کار

فرید بک سٹال ۳۸-۱ رو بازار لاہور ۲